

ମାବାସୀବିନ୍ଦୀ

ସବୁଦି କହାଯଦା...

027.584
1770



মরণ' প্রায়ই হয় মরুদো কদায়দা...

এলাবম সোনামণি সিংহ

মজিৎ পব্লিকেশন্স
মোহিরাংখোম লোক্লাউবুং
ইম্ফা-৭৯৫০০১



C2366

P.138

Marudo ~~Marudo~~ - a collection of eleven Manipuri Short Stories
by : E. Sonamani Singh
Published by : Manjit Publications, Imphal

Data Entered

by

© অইবা মশা

অহানবা ফোঙবা - ২০০৭ ইং

ফোঙজবী - কমলা স্না রাজকুমারীনা

মঞ্জিং পল্লিকেসলকীদমক ফোঙবা

কপি - ১০০০

মমল - লুপা ১০০

লাইরিক ফংফম - সুচেতা বুক এণ্ড পল্লিকেসন, পোলোগ্রাউণ্ড রোড, ইম্ফাল

নম্ফম - সুচেতা প্রিন্টিং বার্কস, পোলোগ্রাউণ্ড রোড, ইম্ফাল

মখুম - প্রো: টিএচ তোঙ্গী সিংহ, ললিত কলা একাদেমী এয়ারাদি

মরুদো কদায়দা.

সোনাঘনি সিংহ

ব্রাহ্মে স্বরদঃ

ইবদি হৌকবগা লৌশিনবা গুমদনা চহি খব তাদুনা লৈরক্লিবা উপন্যাস অমা লৌশিনগে খনা পাইখংলুবদা উপন্যাস অদুগী মবী লৈনবা ব্রাবম অমা ফাওবা পুক্ৰীংদা ফাওবক্তদুনা ইথবা যাদনা লৈবিঙৈদা অবোক চোনুনা অঙাং ওইবিঙৈদা লীবিবস্থা ব্রাবী মতেক মতেক নাংশিংলকখি- মদুগী ফলনি ব্রাবী মচাশিং অসি। অবোক চোনু ইপাবু পোকপা ইমাবু পোকপা অবোক নঙে, শাগৈসু তিন্দে- অদুবু মশুশিংবু য়ান্না লুনা তৌবা অবোক্লী। মহাক্সা লুনা তৌবিবস্থা মশুশিংগী মবক্তা অমনি ঐসি। অদুনা ব্রাবী মচাশিং অ'সদা যাওবিবা মণিপূবগী লম্মিং তুমিং অসি মাগী মতম জাপান লান মমাঙগী মতমগীনি মতম অদুবাইদা সমাজদা চৎনবস্থা শীংথানবস্থা শাজং ব্রাঙাং খব খব খঙহৌবদু শীংথাজবী।

লমখুনু অমা কৌবা ব্রাবীদা যাওবিবা বৈতবনী লানবগী ব্রাবী মতেক অসি বাকগী ব্রাবেং শৈবেংদা যাওবা বৈতবনী লানবদা হাযবা ব্রাবেং থাবল চোংবদা শকুবস্থা ঈশৈ অসিদগী এদাপু তৌবা ব্রাবীনি।

লৌইগে খনখিবা উপন্যাসতি লৌশিনবা গুমদনা অদুম তাদুনা লৈহৌবে। ব্রাবী মচা খবসিদি মণিপূবী সাহিত্যবু নুংশিবীবা স্বাই মাঙদা মিৎয়েং তাবনবা থমজবে।

লাইবিক মচা অসিগী মখুম অমতং য়েকপিয়ু হায়জকবদা হব'ও হব'ও য়েকপিবকখিবা প্রো: থোইদিংজম তোম্বী সিংহ, ললিত কলা একাদেমী এন্ড'বদি অমসুং লমখুনু অমা কৌবা ব্রাবীগী ইথিল পিবিবা বাকগী মফমদা তৌবিমল খঙবা উৎচবি।

গাওলিবা

| | লামায় |
|----------------------|--------|
| ১. গুলাপ পান্নী অনী | ১-৮ |
| ২. কিতনা তোহ্মা | ৯-১৫ |
| ৩. চহি যাংখৈগী তুংদা | ১৬-২১ |
| ৪. শেল তানবা | ২২-৩১ |
| ৫. থাসু | ৩২-৪৩ |
| ৬. হামেং অঙৌবা | ৪৪-৫০ |
| ৭. লমখুন্ অমা | ৫১-৫৯ |
| ৮. খোংনাং যটা | ৬০-৭১ |
| ৯. মকদো কদায়দা | ৭২-৮৩ |
| ১০. অমুদোন | ৮৪-৯৩ |
| ১১. লুত্রাবী লৈরিক | ৯৪-১১১ |

କଥୋକ୍ତା -

ଅବୋକ ଚୋନୁଦା

(১)

গুলাব পান্থী অনী

অকোইজমগী লৈকোন্দা গুলাব পান্থী অনীখক হৌরি — অমনা গাঙন-মুবা অমদুনা অশেঙবা নাপুনি। অনীমক মালীনা থোইনা হেন্না লুনা তৌজবনি। নুমিং খুদিংগী অযুক হুমুংদগী হেক কুমথবকপগা মায়-মীং তাববা তুংদা ইহান হেক হান্না মাতব গুলাব পান্থী অনিদুদা থবায় তানা য়েংজবিবনি অকোয়জম মালী।

গাঙন-মুবা গুলাব পান্থী অসি ফ্রান্সকী কোনুং টুলেবী লৈকোন্দগীনি। সমুদ্র ঈবম তবেং লান্দুনা নুমিং কায়নিমুক জহাজ তোংদুনা লান্ধুগা বোম্বেগী বোবীবন্দব ডোক্তা কাখংলগা নোংমস্তং বোম্বেগী হেজিং গাৰ্দেশদা লেক্সনগা ট্ৰেন তোংদুনা নুমিং কয়ানিমুক চংলবা তুংদা ভাবতকী বাষ্টাপতিগী মোগল গাৰ্দেশদা মতম খর লৈবল্লগা অকোয়জম মালীগী মমাক নুপা প্ৰসিদ্দেটকী এদিসি ওইবিবা অদুনা ছুটি থোবকপদা মাগা লোয়ননা ইন্দিবা গান্ধি ইন্সটবনেসনেল এয়াব পোটতগী বোইং তোংদুনা ইম্ফাল তুলিহল এয়াবপোট তম্মা লাকখি। অদুগী তুংদা অকোয়জম মালীগী লৈকোন য়ৌবকখি। হেক উবদা অকোয়জম মালী মিকম হোংদে মতিন কুং কুং য়োংনা য়েংই। নুমিং অদুদগী মাগী থবায় হকচাং পুঞ্জিং পুন্না মঙোন্দা লুপখি — মমাক নুপাগী মমিং লৌদুনা থোনখি মমিং “লালা”।

গুলাব অমেঙবা নাপু পান্থী অসিনা লঙ্কৌগী নবাব বাজিদ আলীগী লৈকোন্দা তোমখিন গান্ধিকপীনি। অকোয়জম মালীগী মচানুগী মায়মা বন্দনানা লঙ্কৌ বিশ্ববিদ্যালয়দা লাইরিক তন্ত্ৰিঙে নোংমা নবাবকী লৈকোন্দা চংলুবদা উন্নরকপনি। হেক উবমজুদা মহাকী থম্মোয় লুপখিবি গুলাবনি-মতম অয়ান্দুদা মাগী বাখলতনা থম্মোয় থনখি। পোষ্ট গ্ৰেজুয়েট কী অরোইবা পৰিক্ষা পীৰল্লগা মণিপুর থোরকপা মতমদা নবাবকী গুলাব লৈকোনগী মকোক থোংবা মালীদা যান্না হায়জচংচৰগা গুলাব নাপু অসি মণিপুর মায়গৈ পাংলকখি। অকোয়জম মালীনা মসিবু হেক ফংজবদা নুংশান্ধর নে-তানা নুংগাইজখি। মচানুগী মমিং লৌদুনা থোনখি মসিগী কোলাই রাই বন্দনা।

অকোয়জম মালীনা রাইবু লালাগী মনাক্তা পুরঙ্গা হায়খি — “নখোয় অনীমক ইচা গুজনি - লালা নচন নুপীসি লুনা তৌবিয়ু।”

বন্দনানা অকোয়জমদা থুংলখিবা অসি ফরাসি নিংখৌরেনগী টুলেরী কোনুংদগী লাকখিবা ফ্রাঙ্কনা অকোয়জম লৈকোন্দা থুংলবগা ইকান-কামরমদে। ফ্রাঙ্কনা বন্দনাবু উবদা মতম কুইনা ওইরঙ্গখী অমা উনবদা হরাও মথুমমরাও হৌবগুম মোমোন নোন্না ফেং ফেং হইনা তরায়া ওকখি।

অনী অসি নুমিং অদুদগী হৌনা লুনা তিলজবা, লোয়নমিলজবা, মতমপূত্বা থানদনা লৈমিলবা, অমনা অমগীদমক মতম পূত্বদা খন্দুনতা লৈনবা ওইখি। অমদি-অনীমক অকোয়জম মালীগী থরায় থম্ফম নোংমগী অমুত্তং উদ্রবদি লৈঙমদবা ওইখি।

নোং হেক গুনবগা গুলাব পান্ধী অনি অদুগী মনাক্তা ইহান হান্না চংকনি, মনা মশা অখুইবা হেত্তংকনি ককথংকনি, তীল কাঙ হাঙোক্তনি মছোক্তনি; ককচেং মছম শাননবা কোনশিল্পম্না মনা থদংকনি, পান্ধীদা কোকফাই কারম্মা মফম শেংদোক্তনি, মখোঙ শোমগনি, মখোঙ ময়াদা হৌরম্মা নাপীলীংখী শেংদোক্তনি অদুগা মখোঙ অমসুং মশাদা ইশিং চাইবীগনি ; ককিগুম্মা কান্দা তীন-কাঙ হাংননবা হীদাক স্প্রে তৌবিগনি মশিনি — অকোয়জম মালীগী নোংমগী মখৌ-অযুক অমসুং নুমিদাংরাইরম খুদিংগী।

অশুয়া গুলাব পান্ধী অনি অসি অকোয়জম মালীগী চেকশিন মীংয়েং মখাদা হম-হম চাউরকখি অমসুং অকোয়জম লৈকোনগী গুলাব অনি হায়না মমিং চংলকখি। অনীমক মালগুগী তাহুদা হরাও-তয়াম হইনা হুয়া জগোয় শাই। হমিংখোই খোইমুগী শুরদা লক্টৌগী ফাওরবা গজল কয়া অমসুং টুলেরীগী সোপ্রানো কয়া শকমিলখি।

অহানবা উনরবগী মতুং থম্মোই-থম্মোইগী নকশিল্পরঙ্গবদা গুলাব অনি অদু হেন্না হেন্না অমনা অমগী পুঞ্জীং খঙনরকখি, নোংমা বারী শানখি —

“নহাক কদাইদগী ? নমিং করি ?”

“এদি ফ্রাঙ্ক কোনুং টুলেরীদগীনি, ইমিংদি ফ্রাঙ্ক অদুগা নঙদি ?”

“এদি লক্টৌদগী ইমিং অখতার।”

“এদি কোনুংদা চাউরকখি। ফ্রাঙ্ককী ফাওরবা নিংখৌরেন নেপোলিয়ন বোনাপার্টকী মহারানী মেরী লুইসা হায়খী অষ্ট্রিয়া নিংখৌ মচানুঙ্গী অদুগা লোয়ননা ভিয়েনাদগী পেরিসতা লাকখিবা অদুগী ধারানি এদি।”

“এগী ইপা-ইপুসু পারস্যদগীনি। মোগল নিংখৌরেন জহাঙ্গীরগী মহারানী বেগম অর্জমন্দ বানু নুরজাহান মেহর উল্লিশানা মপাগা লোয়ননা মোগল নিংখৌরেন আকবর সাহগী রাজসভাদা লাকখিবা মতমদা লোয়নরকখিবনি ঐখোয়গী ইবুযৌদু। মোগল সাম্রাজ্যনা মরায় চায়খরঙ্গবা মতমদা অযোধ্যাগী নবাব হাজিদ আলীনা মোগল কোনুংদগী পুরজুনা লক্টৌগী নবাখি লৈকোন্দা লৈহনখিবনি। মদুগী ধারানি এদি।”

“হৌজিক অকোয়জম মালী ইমৌ অসিনা ঐবু য়ান্না নুংশিনা কোই ‘লালা’।

“ঐবুনা মহান্না কোই ‘বন্দনা রাই’।”

লালা-রাই তখন থানদনা লোয়নৈ, শান্নমিই, চামিন থকমিই, খংনৈ-চামৈ, নোকমিইএ কপমিই। অয়ান্না মতমদা মথোয় অনীতা শান্নবা য়াবা — কৈ য়েন, অশুশ্বী শুমদবী, মচীন মনাও, অখাবী খাদবী, মরুম কোনবী অমদি খুংলোকদী শামৈ। নোং-ফদোক লালা মমামবা অউতগা খোঙ কাঙ্জৈ, চেজোং মাঙ্জোং, খুই-খোংয়াই, য়েংদৌ শগোল কাঙ্জৈ, অখালী পখালীনচিবা শান্নরুই। রাইসু নোংফাদোক মমামবী অউতগা বন্দি, উরাওবী, ফিবুল হবী, অমাং-কৈরোই, উ-শিল্লবী, কাক মাঙ্জোং, কাক কাক, সেবতী কাওনবনচিবা শান্নরুই। অদুবু মথোয় অনীমক মদুদা কয়া পুঙ্কিং লুমদে। মথোয় অনীনা পুঙ্কিং লুয়া হরাও-তয়ান্না শান্নবদি মথোয় অনীতা শান্নবা মশান্না অদুনি। মথোয় অনী পুন্না লৈমিন্নরবতদা অনীমক হরাও তয়ান্না নোক-থে-লাঙ্জৈ।

লেন্না লৈতনা চংলিবা মতম্না তন্তনা অহোংবা পুরকই। লালা-রাই অনীগী পুজিদসু অহোংবা কয়া লাক্লে। পুংকক্ চাউরকপা মপুং ফারকপা মতম, কোইনৌ ঈল্লকপা, থাবোম ঈনখংলকপা, মীওই শুরকপা মতমদা লালা-রাই অনী অসিনা ফজবসি—পুন্দিদা লান্না লৈরল্লৈইদবোই ঝল্লি। মথোয় অনী অসি ফজৈ ফজৈ হায়নবসি লৈকায় লান্না শন্দোকখিদুনা মণিপুরগী কোচিন কোয়া যৌখিবতা নন্তনা মণিপুর বাংমা লাননা ভারতকী অথান্না কোচিন-কোয়া যৌখি। মথোয় অনিবু য়েংবা লাকপা মীগী পরেং কক্ কক্ ইমৈ-নোংমা কাংদে — অকোইজম মালী থবক য়ান্না চিল্লৈ। লাক্লেবা কয়াদুগী মরক্তা ফোরেন টুরিষ্ট কয়ামরুম য়াওরশ্মী — মথোয়না শন্দোকখি অনীগী ফজবা ভারতকী বাংমদা — হৌজিক মথোয়গী ফজবা ইন্টারনেসনেল প্রোপার্টি ওইরে। অদুগা য়েংবা লাক্লেবশিংদুগী মরক্তা গুলাব লৈরাংগী মতীং খঙ্জা ফোরিষ্ট কয়ামরুম য়াওরশ্মী। মথোয়না পুন্দিগী মফম কয়াদুগী, কয়া অমনা হকথেংননা, কয়া অমনা চিঠিদা টেলিফোনদা, ই-মেলদা মথং মথং হায়বা হৌরকখি — মচা মমৌ ওইজগে, মচা ময়া মমাক ওইজগে— হৌনবী মংকং লীজগে, ক্রাগোক হাজ্জগে। অকোয়জম মালী হরাওবনা মোমোন মোমোন নোকপতা নন্তনা কনাদা করি খুমগদগে খনবদা খনফম থোঙে — খুমদোক খুমজিন্দা থবক য়ান্না চিল্লি — নুংশিরবা মশু অনীমকপু পাক হেক থাদোক্লীংদে, থাদোকপসু পামদে — মদু হেক ঝল্লবদা মপুঙ্কিং নিংকোক নিংকোকই।

ফজৈ হায়না মমিং চংপা হেজংলকপা, মী পরেং পরেংনা মথোয় অনীবু য়েংবা লাক্লেবদা মতম অসিদা — মশা মশাগী শাছন মপুং ফারকপগা লোয়ননা মথোয়গী বাখলসু হোংলকখি— মথোয় অনীগী মরক্তা লৈরল্লা মরী অদুসু মওং হোংলকই। করিমন্তা লৌখুপ-লৌকোই লৈতনা হায়নীংবা হায়নরশ্মা, গাঙনীংবতা গাঙনরশ্মা,

ফুনরস্বা, চৈনরস্বা, কোমদুনা নম্বদুনা শাম্বরস্বা পূম্বমক অদু তোকস্ত্রে ; — মমিং ফান্দুনা কৌনবা ফাওবা ময়েক শেংনা ইরায় লায়না হংনবা ওম্বদ্রে, মিৎনা য়েংনবা নন্তনা বা অমত্তং হংনবা ফাওবা ইরায় লায়না ওম্বদ্রে — মখোল নীকপত্তম্ শুক্ক শুক্ক নৈশিনরবা রাশিং অমত্তা ময়েক শেংদ্রে । মমিং মরি অদুনা য়েংনরগা খোন্দি খোক্তনা হায়নরিবা রাশিং অদুগী অর্থ তোঙান তোঙান মবুক মবুজা হম্মরি । নোংফাদোক লালনা বাইগী মখুৎককা শেক্করবা, রাইনা লালগী মশা- শোক্কিং- শোকমাও নকশিম্বরবা-ইলেক্কিকা চিংবত্তম চিং-চিং লাওবা ফাওনৈ, করিনো হায়ফম খঙ্গদে — মসি মহৌশা অমুজা তৌ মদবনি । অদুম অদুম ওইনমক্ অনী অদুগী মবুক্কিং রাখলদা হেমা হেমা খঙনীংবা হেমা হেমা নক্কনা লৈমিন্ননীংবা, শুকথা খাদোক্কীংদবা অদুদি নোংমা নোংমগী থাক থাক হেঙ্গলক্কি ।

অকনবা লীপুন্ অসিনা নোংম- নোংমগী অশুম-অশুম্ হেমা - হেমা কমা পুনশিল্লক্কবদা মখোয়গী শাজং লাকচং হোংলকই, — মদু য়ান্না উগনবা অকোজম মালীনা উবক্কে । অকোয়জম মালীদি ট্রেদিসনৈলিষ্টান, য়ান্না ওর্থোদোক্ক ওইবা নুপানি: মণিপূরী মৈতৈশিংগী চংনবী খম থেংনা ওাক্কিবনি ।

মিংগৌ ককা কায়না ওম্ব তৈননা কৌবা য়াবা নন্তে, থকসি- খাসি ব্যবহাব কায়বা উরবদি মহাক খাওবা ওম্বেদে । চংনবী ওাক্কপদা হোংলকলিবা মতমগী খোঙ্গচংকা লোয়নজরবা চংনবীদা কোমখোরক্কিবা অসিগা কোমপ্রোমাইজ তৌবা শুকত্তম ওম্বেদে মহাক্কি । মগী মমিত্তা মখোয় অনীমক মগী মশুনি, মণিপূরীনা মৈতৈনি — ফ্রেস্ক অমসুং অখতার অমুক ওইদ্রবনি — লালা অমসুং রাই ওইরবনি — মগী ময়ুমদা মখোয় অনী মচীন মৌপ্তানি য়ুম অমত্তদা লৈমিন্নবা । মচীন মৌপ্তানী মরী নন্তনা অট্টে অতোপ্পা মরী লৈনফম থোক্তে — লৈবা য়াদে । ইমুং অমত্তদা লৈমিন্নবদি লায়রদনা লৈকায় অমত্তদা লৈমিন্নবা লৈশা পাখং পূম্বা পোকমিন্নবা মচীন মৌপ্তানি হায়না খম্মরিবা চাওখংলবা সভাতানা মশাগী ওইজববা মৈতৈ জাতিগী চংন- লোনচং- ইপা-ইপুশিংনা চহি কয়া কলচর তৌদুনা থম্মীরল্লাবা অসিদগী হেমা ফবা নীংথিবা অমা পৃথিবীগী মফম কদায়দা লৈবগে ? মসিবু খঙ্গদবশিং খরনা মতম খজিঙ্গগী সুবিধাগীদমক অশুক ফজন্তবা কলচর অসিবু খৌওইদবা অকোয়জম মালীগী মবুক্কীংদা শুকয়া য়ানীংদে । মদুনা কলচব অসিবু কলনবা অকনবা থবক্ পায়খংখি ।

লালা অমসুং রাই অনীগী মচীনমৌপ্তা ওইনা লৈমিন্নবদগী হেঞ্জিনবা অহক্পা মরী অমা লৈবা অদু উরকপা নুমিং অদুদা অকোয়জম মালীনা মখোয় অনীবু পূম্বা কৌশিল্লগা হায়থি — “নখোয় অনীমক ইশুনি ইচা নুশীনা পোকপা - তোঙান তোঙানবা লমদগী লাক্কবসু ইমুং অমত্তগী মিনি, য়ুম অমত্তদা লৈমিন্নবিবনি নচীন মৌপ্তানি । মণিপূরী মৈতৈ ঐখোয়গী চংনবীদা মচীন - মৌপ্তাদি লায়রদনা য়েক তিন্নবা, গোত্র তিন্নবা, শাইক্ক তিন্নবা মশেল লৌন লৈনবা য়াদে । নোংচুপলমদা অমদি খা-ভারত্তা য়ান্না পাল্লাবা মখুরা মপনগী মচানুপা-নুপী মৌপ্তানি লৌন- লৈনবা, মমাগা পোকমিন্না মামগী মচানুপা, নুপী লৌন- লৈনবা য়াবা, হেমা য়ান্না পাল্লাবা অদু মৈতৈ লৈবাক

অসিগী মৈতৈশিংগী মরজদি যাদে, চংনদে, নামুংই। করি অমুক হায়গনি লৈকায় অমত্তদা লৈমিন্নবা পাখং লৈশাবী পুশ্বা মবুং মৌশ্বা মচে মচন ওইনা বট্টে- লৌন- লৈনবা তৌনদে। চংনবীনা লৌন- লৈনবা মাদবশিং অসি লৌন- লৈনরবদি নিংখৌ পাল্লিঙে মতমদদি হাওজোংবনদা লোই খায়, সমাজনা ঈছোকই, তিন্নদে। অদুনা ঐগীসিদা লৈরিঙেসিদদি অদুগুস্তা ঈয়াংদু যাদে — ঐ পামজদে। অদুনা নবুকীং নবুকীং অদু ফাখদুনা চংনবী গারু চংকদবনি। অশুগ্লা হয়া হয়া হায়দুনা মখোয় অনীবু হারকখিবনি।

অদুম অদুম ওইনমক ঈশ্বরনা শেস্তা নুপা নুগী নুংশিনবগী মরীবু মীনা শেস্তা চংনবীনা থিংবা গুস্তা ঈনবরা ? অকোয়জম মালীগী মীচে ফন-তাদুনসু, অখিংবা কয়া থমদনসু, লালা-রাই অনীগী নুংশিনবা ঈশ্বরনা গীরকপা খুদোল অদুদি মাওহনবা খক গুম্বিদে। চৈর- চৈরগা, মীরা তার-তারগা নুংশিনবদু হেলা হেলা মরা চেংশিনবা হেল্লকখি।

মদু উবকপদা অকোয়জম মালীনা মীমাও ফস্তা তারে হায়দুনা বন্দনাবু য়ায়া থুনা পাজ্রগে হায়না খল্লশ্মী। মখল খুদীংগী মী কয়ানা রাইবু মচা মমৌ ওইজগে হায়না হায়বা লাকখি। অশুগ্লা য়েংবা লাকপা, হায়বা লাকপনা অকোয়জম মালীগী লৈকোন অদু হিয়াঙথাং বব লাইখুকস্তা লাকপদু গায়সে। তৌগুস্তা ইনাকখুনবা কয়ানা ক্রাগোক্তা কয়া হানগদগে হংনরশ্মী। মতমদুদা ক্রাগোক হানবদা য়াঈজুনা থাইদগী চাউবা ওইববসু রাইগীদমক ক্রাগোক হাঙগে হায়জববসি য়াঈজুগী দুগুন চামগী আ মথকী মথক লীশীংদগী হেনবা গাভনি; মনিপূবগী কোচিন কোয়াদ-গী হেস্কাভুনা ভাবতকী রাংমা থাপ্রবা লমদগী ফাওবা লাকুখি, - ক্রাগোক লীশীংদগী তাদনা হানগে হায়জবৈ। অকোয়জম মালীনা হায়বা লাক্রিবশিং অদুগী লমচং-বাবহার য়েংলশ্মী মপা মপু শাগে নাতৈগী অকুগ্লা ইতিহাস লৌরশ্মী। মরমদি মশুনুপীনা খুয়াভুশিংনা লৈননবা লৈকগদবা ইমুংগী পুকচেল খোয়জেল লমচং-শাজং খঙবা পাল্লশ্মী। অদুনা অখন্নব মরুপ খবগা তত্তনা বারী শান্নরশ্মী খন্নরশ্মী।

অশুগ্লা ক্রাগোক হানবগী চাং লীশীং হেল্লকপা মতমদা কল্লক-মিহৌজাও কয়া পবেং পরেং হিয়াংকুশ্মৈগুম্ মাবু য়েংবা লাকুখি — মমানবী কয়ানা কল্লক - মিংয়েংনা য়েংলৈ, লৈশক খঙবা কয়ানা লীশীংদি কৈসু লৈতে য়ান্দে হায়না খন্নখি — অপাস্তা কনাগী মফমদদি মমল নাইদে শেলগী মশীং কভে। অদুনা মাবু য়েংবা লাকপা, অকোয়জম মালীদা প্রস্তাব তৌবা বারেপুবা মী লকপসি হিয়াং কুশ্মৈগুম্শী। লাক্রিবশিং অসিগী মরজা ফাওববা ক্রোয়িষ্ট মশীং থিঙমদনা য়াওরশ্মী — মনিপূবগী, ইণ্ডিয়াগী অমদি ইণ্ডিয়া রাংমগী ইন্টারনেসনেল ফিগব কয়ানি। মতমসিদা লাকুখিবা কয়া অদুগী মরজা লক্কৌগী নুবাব রাজিদ আলী লৈকোনগী মালীগী মশু আফ্জাব অমসুং ফ্রান্সকী কোনুং টুলেবীদগী গালী মশু লুইসু য়াওরকখি। মখোয় অনীদি আখষ্ঠাব

অমসুং ফ্রাঙ্কী খোজুল লীরকপনি। লুইগী মিসনদি ফ্রাঙ্ক নত্রগা মার্গী মতং অমদি শোয়দনা টুলেরীদা পুখিবনি।

মরক অসিদা লৈমিয়বদনী নরুবদনী থেম্মায়গী পাউৰোঙ ফোং অকনবা লীচিং অমনা থিংবা ওমদনা চিংশিনখিবদনী মী খঙদা - উদ হৈরাঙ লোজা - চা লৈরাং লোজিন চিল্লুবদনী খঙহৌদনা রাই - বন্দনা মীরোজক্রে। মদু খঙলকপদনী অকোয়জম মালী মীমাঙফস্থা তারে খল্লুবদা লরাই শাংলে। মানা ডাঙবা লকপা চৈ - থাংবা পূম্মক উস্তা মী হৈবশুম করিমত্তা কামদ্রবা, হৌজিক মহাক মায় ফিরক খুস্তা তারল্লুবদা মখল কম্মাগী লাইবা পাষ্টে মাইবা মাইবী খিদুনা মী খঙত্রি উত্রিউদা লৌথোকহৌনবা ওস্তা মঠে হোংনখি। অদুবু নুংদা ঈশিং চাইবা ভাশ্তে। মরমদি রাইনা মদু শুকম্মা ম্যাখিদে। নুংখিবগী খুদোলবু করল্লা অরেন্দদা মাঙহনগনি। রাইদি ইকাই - ইকি বাংমনি। মালীদি কমদৌবা?

মালী মওল মওল খল্লি - মীগী মরমদি মুকশনখিংবু হকোয়নৈ, মরীল চুমদে হায়নৈ, অতস্তাই তারকপদা চেল্লি হায়নৈ। লমজা ছারা চাজেনবীবুসু হকোয়নৈ ; - লুস্তা চাজেনবী, খাইনরবী চাজেনবীবু নুপা ওইবনা অপাম নুংশি পোঙ্কুরবসু লৌন - লৈনবদি কম্মা পাল্লদে, চাজেনবা পাস্তাবুসু নুপী ওইবীশিংনা অদুয়া লৌনৈ। মখোয় করিশুম্মা লৌন - লৈনরবসু মখোইবু থোইদোক্কা মণিপূরী মৈতৈ সমাজনা মিৎয়েং অমা ওইনা য়েংনৈ।

অদুবু মণিপূর লৈবাক অসিদা মৈতৈ সমাজনা যন অমোম মুকশনবুদি মখোম থোকপা হেল্লি হায়না হেল্লা পাল্লৈ, লৈ মুকশন কজবা হেল্লি, ফৌ মুকশন চাথোক হেল্লি হায়না পাল্লৈ। সমাজনা মখোয়বু তাখি-ভাওইনা তৌবগী মহত্তা হেল্লা লুনা পাল্লা তৌনৈ। অদুবু মৈতৈগী চংনবী ব্যবহার, সভ্যতা, কৃষ্টিদা মঠে লৈতনা চাউথোকচরিবা; পৃথ্বীগী মনুংদা মৈতৈমুক চাওখংপা জাতি অমা লৈতে খঞ্জরিবা অকোজম মালীগী মকমদি যুম অমত্তদা ইয়ং অমত্তদা মচীন মৌপ্তা ওইনা লৈমিয়রগা লৌন - লৈনবা হায়বা অসি খাঙওমদবা অমা ওইম্মী। অওইবমক মানা হেক পোকচবা মচা মশুসু নত্তবা, মখুরা, মামা, মচীন মনাওগী মচাসু নত্তবা, শাগৈ মচা মশুসু নত্তবা, মীরৈবাকী মীচাবোক অনীখক মানা য়োঙ্কুবগী বাতনি। মী অতৈনদি মখোয়না পোঙ্ককপা, মুকশন মচাবু থোইনা হেল্লা পাল্লরিবনি, অদুবু মদু ওইরফাওবদা মার্গীদা লৈরগা অসিগুস্তা চংনবীদা নামুংবা থৌদোক অমা থোকপা হায়বসি অকোয়জম মালীগী মবুল্লীংদদি মীয়াম মাঙদা সমাজদা মায় খুবনি হায়না খল্লম্মী। মরম অদুনা মঠে লৈতনা শাওনীংলম্মী, মখোয়দৌ প্রোক প্রোক চাক্লম্মী।

মহাক্সা হোংনবা ম্য়াবা উপাই পুস্তা কামদ্রবদা করি তৌসিগে খনঠে খল্লুরগা রাইনা মমিৎ মমায় পাঙত্রিউ, মীনা মুস্তা খঙনত্রিউ থাজহৌরগে খল্লকখি। চাম্বা মরুপ মপাং ইয়ং মনুং বাতানখি, খিখি মচিকচাবা কনা লৈবগে। বাফম অসি মকা লামহন্দে - মরমদি মদুগী নাশোন বিস্তং ফংখিবদা লালানা রাইবু পুরগা চেনখিবা

রাই। লোৎখিবা রাই। মহাক্সা অনীমক পূন্না মাড্জিবিদি শুকপাম পায়জদে - মদু খক খোকহ্মীংদে। মগী লৈকোন্দগী লালাবু খক চংহ্মীংদে। লাল লৈত্রবিদি মালীগী খশ্মোয় ওমচাক্সবতা নন্তনা খশ্মোয় লৈকোন পূমহাঙ হাঙগদৌরিবনি।

অনীমক লমহেনবা মচামন্ত ওইবনা খোইনা হেন্না নুংশিববা গাঙনি। মখোয়গী মথক্তা অকনবা খবক অমত্তা পায়খংপা ওমহ্নবা মালী মীমাঙ ফমগদৌরিবা অদু খল্লুবদি লাউনীংবনা প্রোক প্রোক চাক্সবনি। অদুম অদুম ওইনমক মীগী ওইশ্রবিদি উবা ফংত্রেরেইকো খল্লুবদা নুংনাংলবা মালী রাইবু কনাদা খাজ্জিসিগে হায়বা পল্লেকম খঙ্দনা নীংজিং মাড্জিংননা তৌফম খঙ্দনা লৈরশ্মী। অকেইজম মালী মীরাংখাঙ ওমদদুনা লমজাপুবা তারি।

মতম পূবদা লোয়নদুনতা লৈরিবা লাল-রাইদি তৌনবিবা ঈরাংপূন্না করিমত্তা উদনা নীংঙাইদনা লৈরি। মরক মরক্তা চীকপক্সা রায়া শাই, অনীমক মোমোন নোক্রৈ। লাঙতক্সনা যান্না খঙনীংবা উনীংবা অমগা লোয়ননা গাইরি।

“য়েংউ মকোক অসি লেঙলিসে”

“হোয়নহে, — নুংশাম্বর হোনবরা তাদুনা য়েংউ।”

“হোনমাল্লনে।”

নীংজিং-মাড্জিং করি তৌশিগে লেন্না ওমদনা লৈরিবা মালীবু মতল্লা শুকঙাই ওইবিদে। মকুম মথা শুবে—মমিং মমায় পাঙলে বন্দনা। গুংকনা থাদোরক্সে সংসারদা তংখায় অমা মুনা গাঙবা তংখায় অমনা সনা মচু ওইবা ফজত্রবা মচা নুপা অমা। লাল-রাই হরাওবগী ওমখৈ, লৈত্রে —চেপথ-চেপথ য়েংই নুমিং চ্ল্লদুমা ফেং-ফেং হাই- হুন্না লৈয়না লৈয়না জগোই শাই। ময়েক য়াওদবা ঈশৈ ওংই। নুংশিববা মন্তু উনৌ অদু উরবদা অকোয়জম মালী মিকুপ অমত্তংদি হবাওবনা থল্লি-নোকাম নোকামি তৌজৈ— অদুবু থংনবা মিকুপ্তা মীমাড্ ফল্লেকো খল্লুবদা খোয়দৌ শাওগংলি নুংশুক নুংজানৈ। করি কবম তৌশিগে তৌফম খঙদে।

বন্দনা মমিং মমায় পাঙবা নুমিং অদুমক্তদা টুলেরীগী লুই অমসং লক্কৌগী আফতাব অকোয়জম মালীগী লৈকোন্দা থুংলখি। আফতাব পাখঙ্গি যান্না আশা চাউনা অখতারবু থিরকপনি। অঙাং ওইনা হৌমিন-কামিল্লবকখিবনি। পুলিগী অহানবা লৌশিং হেক লাকপদগী হৌনা পুঞ্জীং লীশাং খাজ্জিবিনি। অদুবু মচানিপা ফজত্রবা অমা পোক্তুনা লৈবন্তা অদু উবদা নীংজবকপা আশা পূন্না লোইনা কায়খি। খোয়বাঙ খোয়শাওননা আখতারবু চিং-চিং য়েংনা রা অমফাও গাঙলয়দনা মালীগী লৈকোন থাদোকখি— থুনা য়াঙনা চংখি।

লুইদি বন্দনাবু হেক উবদা মমিং কুপখিদ্দে, মানা খোজুল লীবক্সিবা ফ্রাঙ্কপু কৌগনি হায়বা ফাও কাউশ্ত্রে, মমায় ফাওবা ফ্রাঙ্ক রোমদা শুক্কৈ লৈশিল্লকখিদ্দে। লুইনা

বন্দনাবু য়েংবা মিৎয়েং অদু উবদা লাল্লা ওয়থৈ লৈতনা শাওনীংখি, মপাশ্বেম অনী তিৎখোজুনা বন্দনাবু কোনশিল্লগা ম্হাকপু লুইগী মিৎয়েং রাংমদা থল্লাবা লাল্লাখি। অদুবু বন্দনাগী হরান মিৎয়েং চিং-মিৎয়েং অমসুং লুইগী চাগদৌশ্রম য়েংবা মিৎয়েং অনী অদুদি মরক মরক্তা হেক-হেক থেকায়নৈ।

লুই তুমিল্লা য়েংদুনা বা ওঙদনা লৈবা ওল্লজ্জৈ। ইকায় ইকি পুন্মক নন্দাভুনা অকোয়জম মালীদা “বন্দনাবু ঐঙোন্দা পীবিরো, ক্রাগোক হাঞ্জরগে কয়ানো হায়বীরো” হেত্তা হায়রকখি। মীমাও ফন্দগী কমদৌর কোকদগে খল্লম্বা মালীনা হরাওবগা লোয়ননা হুংখি — “নঙ্না হায়রিসিবু শোয়দ্রববা ? মৌ চাঞ্জনবীসিবু চল্লগদা ?

লুইনা খুল্লকখি — “ঐখোয়গী লমদদি বেদি মেদ ইচানুপা অমগা লোয়নবী ইশানা পামজবা নুপীদি মমল নাইদে, য়ায়া পাম্মা নুংশিনা লৌনৈ। রেদিমেদ মচানুপী লৈবা পাম্মাবুসু নুপীশিংনা কোয়খি থিনৈ। রেদিমেদ ইচাদি শেদোংনি অদুনা রেদিমেদ ইচানুপা অসিগা লোয়ননা বন্দনা ঐগী ওইজবগে।

অমুক থীম্বা তৌদনা ইউবো লীশীং অহ্ন ক্রাগোক হাল্লম্বা। য়াম্বা সনা মোহবশিঙু উবদা মালী মমিং থকই মোমোন তৌজৈ। থোইদোক্কা মী হাইনা ঙ্খঙ খঙনদ্রিঙে বন্দনা থাপ্বা লম সমুদ্র ইবম তব্বেং রাংমদা লৈথ্রগনি-শনম মিনম পততা তানববোই খল্লবদা হবাউজ্জখি। লুইনা মচানুপা পমদুনা লৈবী বন্দনাবু মচাগা লোয়ননা মাগী কাব বুইকী ফ্রন্ট সিটতা ফমহল্লগা হন্ন-ফাও য়েংলমদনা কারদু থৌশ্বে। অকোইজম মালীদি নে তাবো- অদুবু লাল্লাদি ?

বন্দনাবু চেংনা কোন্দুনা থমজবিবা মাগী মপাশ্বেম অনী অদু মখুংমক্কা হাইদভুনা লুইনা বন্দনা মমা মচাবু কাব মথক্তা থাঙ্গুংখিবা মতমদা মপিনা চোংলবী বন্দনাগী মায়থোং চিংনা-চিংনা য়েংদুনা লৈহৌবা লাল্লাদি মক্কাইনা মবন ফোয়দংলবা ওইহৌবে। খোয়বাও খোয়শাও নীংওমদবা লায়না লায়জুবো, চানি-থক্কনি খঙুখিদ্ৰে। নোংমা-নোংমা খজিক খজিক কংশিল্লক্কা।

নুংশা থীববা মালীনা মাইবা মাইবী দাক্তর কয়া কৌদুনা য়েংহল্লি, হিদাক-লাংথক কয়া তৌই অদুবু কবিমত্তা কাল্লখিদ্ৰে। চময়রবা তৌফম খঙুদ্রবা মথরায রাববা মালীনা মথল্লা শোঞ্জখি— “থেশ্মায়গী লায়নাবু লায়েংবা ওম্বা করম্বা দাক্তর, কবম্বা মাইবা করম্বা মাইবী পুথ্বিগী মফম কদায়দা লৈবগে ?”

ইফাল

তাং ৩১/৫/২০০৪ ইং

(২)

কিতনা তোহা

শ্রীশ্রী গোবিন্দগী বালহৈশঙগী সেবাবি ময়াম অয়ুক্ষী লুক কংপা লোইববা তুং মাহাপ্রসাদি ফংলগা কোল্লীক্ ফেঙ্‌বা লুখাক-চাশুম শেংবা রাইশীং রাইতৈ লোইবদুনা ঙাইহাক্তং পোখানবি। নুংদাংগী লুক সেবাগী থবক পায়খংত্রিঙে, খাল আরতিগী মমাঙ পুং খব অসি সেবারিশিংগী পোখাবা মতমনি। মতমসিদা খরনা মখোয় মশেল ওনশিমদুনা রাবী শাবি, খরনা ফাগী-ফারাং তৌনৈ, খর অমনা উইদুনা নুংঙাইববা মঙ মঙলি। চাকয়াই কাবজুনা কিতনা তোহা অশুম্মা উইরি উইবি হেক তৌবকপদা মমাঙদা ফজরবী নুপী অমা হেক হেক থোরকখি। মৌরা লৈশাবীবা খঙ্‌দে—ঈনখংলক্লিবীনি নহানি, ঙ্টোই, তবা তবাই, ধীভম তোজাননা ধীক-থা ফল্লা নীংখি। মখুং হতুনা মাবু কৌথোক্লবশুম তৌই। অদুবু উইবা হেক ফদুনা মিং-না হেক শিংবগা দ্বাই হেজা মাঙখি। ওসিতা নন্তে নুমিং তবেং নিশামি শুরে। হেক উইবগা হেজা থোবকই।

ওসিদি কিতনা মমিং শিংনীংদ্রে উইবা তোহ্রে, ফজরবী নুপী অদু মনাক্তা অদুম লেঙদনা লৈবে—মমিং পাঙলবসু মাঙখিদ্রে। ফজরবী অদুনা মখুং হতুনা কৌথোবকপদা মহাক ফমদুনা লৈথোকপা ওমদ্রে—চংনীংবনা শ্রো-শ্রো হোতুনা ফুক হৌগতুনা থোবক্রে—মমামবশিংদা তাক্লমদনা নুপী অদুগী মতুং ইল্লা চংশ্রে। মখোয় অয়াবুনা মই-মই রাবী শানদুনা নোকখেন্দুনা লৈবনা মহাক চংখিবা খঙ্‌হৌ উইহৌদে। উইহৌবা, অমা অনী অদুসু মহাক চুম্মা মপাল ইপাল থোকখিবৌই নীংই, কৈসু খৌশাদে মেংদুনা অদুম লৈইহৌই।

নুপীদুনা মাঙদা কিতনা তোহুনা তুংদা, তুংথা -মাঙ্‌থা অদুম চংলি—

“কদায়দনো ঐখোয়না চংলিবসিবু”

“কোনুংদনি।”

“নঙবু, কনানো?”

“শিকই, ঐবু কনানো ককা হায়দুনা হুং শারিয়ে।”

“অওইবনে, খঙদবমক্রে। শেংনা অমুক্তা হায়যু হায়বা?”

“নঙবু ওসি গঞ্জা ওাহুক কয়া শুরবগে?”

“অনীদনিদা,”

“অনুননিদনা; অদো নহান লল্লোঙ অহম ফাংবদা হৌরিবা মহাবলী হৈবোং মখোঙদা নঙগা ঐগা উনবদা নঙনা হায়খিদু কাউরবরা?”

“কদাইদৈ কাউগদগে? কাউরগবু ঐনা নঙবু কৌরক্কা?”

“অদুদি করিগীনো অদুয়া ঐবু কনানো কা হায়না হংলিদি?”

“অদুবুদি ফাগীনিদা - অদো নঙবু হেক উবদা পুয়মক কাউরোইদবগী মরম করি লৈ?”

“তৌরকঅদনি।”

“অওইবনিনে—এসে নঙগী নশজু নঙনা অতৈ পুয়মক্তি পুয়কাউ কাউবনি। নশজুদি কাউবদি লায়রদুনা য়েংওই, মাঙ-ভুং য়েংখি য়েংখিবা মায়কৈদা, মঙদা তাইবঙদা উদুনতা লৈরিবনি অদুনা নঙবু নীংশিংদুনা শোন্দুনতা লৈরিবনি।”

“অদুনবু ঐহাক ননাজা লাকইসিনি।”

“অদো—ইবেম্মা ইবেতোস্নী! ঐখোয়না হৌজিক চংলিসি কদায়দনো?”

“কোনুংদনি।”

“কোনুংদি অসোমদনি—অসোমদদি করিগী?”

“মদুনা নখোয় মহারাজগী কোনুং। ঐখোয়না হৌজিক চংলিসিনা ইপা সোরারেনগী কোনুংদনি লাইরৈবাজনি। নঙবু ইপা সোরারেনগী কোনুং লাইরৈবাজু য়ায়া য়েংনীংই হায়বদায়নে?”

“ও: অদু ওইয়ে।”

“নঙবু লাইরৈবাক ইপা সোরারেনগী কোনুং ঐগী লৈফমদুবু উজ-লাকচবনে—নমঙদা ককা?”

“উদ্রিয়ে ইবেম্মা মঙদা ফাও উদ্রিয়ে। থাঙ্জেশেংনা য়ায়া হেত্তা উজনীংবনি।”

“অদু য়েংউসি চংলুসি হায়দুনা লাকইনি। ওসি তরেংনি শুরে ঐনা ননাজা নুতিগী লাকলিবা—নঙ শুকখোক থোরক্কাবনি—ওসিতনি নঙনা খোঙদোইরক্কা।”

অশুয়া রাহী শার-শারদুনা স্ত্রীস্ত্রী গোবিন্দগী নোংচপথোঙ লোমদা লাকুনা ন্নাকোনাংগী ন্নথোঙ হেক লাহোরকশমক্তদা শগোল মরিনা চিংবা ফজত্বেবা রথ শগোল গাড়ী অয়া লৈরস্না উখি। শগোলশিংদু ভৌরোক ভৌই। রথদল্লাই গাড়ী অদু সনানা

শাবনি মনি থান্‌নি মথক কুপই, অম্বারী অদু মথল কয়্যাগী মনিমুক্তানা থান্‌নবা লৈরোং হংলবা সনানা শাবনি, তগুপ-তরেং ঈরং লংনা মিৎ থক্সা ফজৈ; মচু মথল কয়্যাগী ফিরান থেংলি। অরংবা ফিরোল শেংনবা কোয়েং য়েংপা শাখৌবা অদুনা ঐথেয়বু হেক উবদা শগোল শাজৈ শাখৌবগী ফজরমদা থান্‌গা দলাইদগী কুম্বথরগা মবেম্মদা খুরল্লগা শগোল চুল্লী পায়দুনা শেয়দুনা লৈ। ইবেম্মা ইবেমতোম্বী দলাই থক্তা কাথংয়ে। হেক কাথংমিবগা ফজরবী নুশীঅদু মুগাগী মনিমুক্তা থান্‌নবা ফিজোন শেংয়ে সনাগী মনি থান্‌নবা লুহুপ উপয়ে, সনা মনি মুক্তাগী লীকথাং পরেং শিথে, খুস্তা মনি য়ুক্তা হেরাগী খুজি, খুংচা তরাদা লংলবা সনা খুদোপ, নাদা হিরা থান্‌নবা সনাগী নাইন, নাতেম্বা মনিগী নাসিকা—লাইরেম্বীনি, লাইরেম্বী ওইয়ে।

মানা হায়রকখি—তাতেম্বা! দলাইথক্তা লেঙখংলকউ। কিতনা তম্বোদি খুদৈ মঞ্জুনবা অমা শেংলি—মকোক্তা খুদৈ অমত্তং য়েংলি—অতৈ মকি য়াওরক্তে মহাক্সা ওশায় ফজরবী অদুগী মতুং ইল্লকপদা। মানা হায়রকখি—“ঐগী ফিজোনসিনা করল্লা গাড়ীশিদা তোংগদগে?” “তাতেম্বা কাদা কাথংলকউ” হায়দুনা ফজরবী অদুনা মাবু মখুং তাপ পায়দুনা চিংখংখি দলাই থক হেক যৌবগা কিতনা তোম্বা মুগা কৈজোম শেং সনানা কাম থিল্লবা য়েশম ফুরিং শাইগকপা লীং, সনাগী লৈখাম থেংলবা কোয়েং তোলোক য়েং, খুস্তা সনা খুজি, ওকশমদা লীকথাং শি স্বাঙুদা থাঙশাং য়ান নিংখৌ মচা ওল্লোকয়ে—ফজরবীদুগী য়েস্তা ফম নোকমি নোকমি য়েংলি ইবেম্মা অদুদা। মখেয়না হেক তোংখংপগা শাখৌবা অদুনা দলাইদা কাথং শগোল চুল্লী পায় লগাম থাদোক শগোলদা শাজৈ নমথা খাদুনা কল্লা ধৌরকলে।

শগোলশিং অদু কল্লা য়ং য়ং চেম্বন্দগী মশা ফন্দোরকুনা মথকলোবদা অতিয়া তল্লা য়ং য়ং পাইখংলক্সম্বী। অটোবা উচেক লাঙজানা মশা ফন্দোরকুনা মনীংতল্লা থিংবিনবা লৈতনা পাইবগুম পাইরিবা দলাইথক্তাগী নুরাক্সনা য়েংথরকপদা চিং পাং তুরেল পাক্সবা লৈতেম মাল্লরবা অশংবা লৌবুক লমহাঙ, পাক্সবা লৈঙেই লম সমুদ্র ঈপাক উরুদা কিতনা তোম্বা ইঙক ওকখি—পোকপদগী উম্বিবা মালেমগী শক্তম উজবদা মঠে লৈতনা নুঙাইজখি—হংজখি খুদোম্বী খিন-খিন্দুনা। ফজরবীঅদুদা “মসিনা করি মদুনা করি”

পাইরিবা দলাই অদু নোংথক যৌরক্সে, পৃথ্বি লৈমায় উম্বিয়ে, লশিং মফোলগুম ঠৌরবা নুমিংকী মশেক্সা য়ৈবদা লংনা ফজরবা ঈশিং ঈপাক অমগী মথক্তা তাউবগুম রথ দলাই অদু জিরি জিরি চংলি। মতম থর নোংথক লাল্লা পাইরিবা তুংদা মাঙদা উরে সনা মশাক মশাক্সা মথক কল্লা সনা মশাক মশাক্সা কল্লাং ওইবা মথোল কল্লা কয়্যাগী চাউরবা দলান কল্লা নুমিংকী মডালনা য়ৈবদা ঈরং লংনা মিৎ থক্সা-ফজবা। য়ুম দলানশিং অদু অশংবা অম্বুবা অঙাঙবা মনিগী অমদি অটোবা হিরা মুক্তাগী থোঙ বিহংথোঙ পাল্লি—দলানশিং অদু হাংলবা চেকপন-ঈশিংনা থল্লবা থাঙ্গাপাংনা কোরশিল্লি।

অসিগুস্তা ফজরবা কোনুং অসিগী স্নথোঙ তন্না দলাই অদু থোজিল্লকখি। রথ অদুনা স্নথোঙ অদু যৌররুদা থোঙ অদু মথল্লা হাংদোকচরকখি।

রথ-দলাই অদুদগী কুমথরগা লাইরেস্বীনা মাওথা, কিতনা তোম্বনা তুংদ-চং, কাইদা কাইদ লাইনিংথো সোরারেনগী কোনুং মনুং চঙলকখি। লাইরেস্বীনা কিতনা তোম্বদা হায়রকখি—“য়েংউ সিনি ইপা নিংথো সোরারেনগী কোনুং।” কিতনা তোম্বা য়েং-ওই লৈয়না লৈয়না সনাতনা শারবা মণি মুক্তা হিরানা হাজং য়ৈদুনা লৈরোং মখল মখল হংলবা মথোল কয়া কয়া লৈরবা দলানশিংদু য়েংলম্বী। মিৎফম হোংবা য়াদনা ফজরবা দলানশিংদু উবদা পুমঙক ওজুনা হায়রকখি—“ইস ওছোত্রা ফজত্রেদা।”

পুংশুম -শুম্বতুনা চপ লেপুনা অশুম য়েংদুনা লৈরবদা লাইরেস্বী অদুনা মখুং পায়দুনা খংচিং চিলগা হায়রকখি—“কৈনো অদুম লৈরগেরা? লাকও চঙলসি, মাঙদা লৈরিবা দলান তরেং অসি ঐখোয় ইচীন-ইনাও তরেংকীনি। পাবুং সনস্বানা ঐখোয়গীদমক শাবীবনি। ময়ায় থংবা অসিনা ঐ গীনি, য়েং ওইনা লৈরিবা দলান তরক অসিনা ঐগী ইচেমসি তরকীনি। মখোয়না উরবদি ঐবু লঙনরকনি। কনানা খঙবা মখোয়না নঙবু ঐঙোন্দগী মুনখিবসু। লাকওসে” —হায়দুনা লাইরেম তোম্বীনা ওাঙুনা ওাঙুনা মাবু মাগী শঙ্কায় নুংদা পরপ পরপ চিংগিনিখি।

শঙ্কায় অদুগী মনুংদা লৈবা কাশিং অদু সনানা ঈংগী লীংলি, মতীক চানা ব্রাং চাওই নুংশি, নুংশা মতীক চানা নুংঙাই হৈনম লৈনম চেনবা নামিবা লিরি লিরি-হকচাং তেকখংনা পুঞ্জীং নুংঙাই। কাশিং অদুদা লৈরিবা সনা লুপাগী লৈতেং, গোহাল মণি মুক্তা হিরাগী ফমফম—মোল্লাবা উচেচক মতুগী কসন্। মণি-মুক্তা থাম্বা লৈরোং হংলবা শামু ময়াগী ফমুং কাংথোন, মণিমুক্তানা ফিবান লোল্লাবা গালিচা ফিদা, ফল্লাংদা থাল্লাবা অরোঙবী থাওঁম পরেং—অওইবমক স্বর্গনি লাইবৈবাকী কোনুংনি-লাইরেম তোম্বীগী শঙ্কায়নি। পুম্বমক অদু উরুবদা কিতনা তোম্বা পুংশুম শুম্বৎখি। হেক পোকপদগী শেংপদি লায়রদনা উফাও উরুজবা হৌজিক মহাক্সা শেংলি-চারিবা সনা মণি মুক্তাগী লৈরোং হংলবা মুগা ফেজোম কাম থিল্লাবা রেসমগী ফুরিং, সনা লৈখাম থেংলবা কোয়েং শিরিবা সনা খুজি লীক কোন পুম্বমক অদুনা মাবু নিংথো মচা অয়া ওইহল্লো—লাইরেম তোম্বীগী শকয়েং মিংশেলদা মথল্লা য়েংজরুবদা মাগী মশক কয়া ফঁজৈ, ফিরোন লৈতেংনা শক কয়া য়াল্লা কা-হনবগে হায়বসি খঙজখি। লাইরেস্বী অদুনা হায়বা মতুং ইল্লা দলান মনুংদা লৈবা জিরি জিরি কাবা উপুদা তোংদুনা লাইরেম তোম্বীগী লোয়ননা দলান মথোন তরেংকী মথল্লা লৈবা মণি অশংবগী চোংঙাবোন নুংদাংবাইরম পোখাফম, দৃশ্য য়েংফমদু তাল্লা কাখং-মিন্নিখি।

ময়ুনা ওস্তা চোঙাবন-হিরানা মথোঙ ওই, মনি অঙাঙবনা মথক কুপ মায়কৈ অহম অশংবা মণিনা ফল্লাং তংখাই খাবা মায়কৈ মরিমক্তা কোয়না য়েংবা য়ানবা শাবনি। লাইরেম তোম্বীনা তাকুনা মুক্তাগী ঝাল্লুরনা তপ্প তয়েংলি, ইন্দ্রনিলমণিগী উয়ীনা

য়েংলি হিরাগী উখোঙদা-মনুংদা থারিবা সনাগী আসনদা ভেলবেংনা মথক কুপ্লা মোন্দুম মোন্তেক, চিংশাবা মোন লৈরি মথোয় অনী ফমফমদা ফমদুনা ঙাইহাক্তং পোথরি য়েংজরি কিতনা তোস্থা-মনাক্তা ফন্নিবী লাইরেম তোস্থী মতিন কুং কুং য়োংনা। মতমদুনা লাইরেম তোস্থীগী মনাই শকহেল্লবী তরু ফজ ফিরোন শেংচারবী লৈশাবিশিংনা চান-থরুবা অথুম অহাও থরুনবা উল হাপ্পবা সর্বত পুশিল্লজুনা মথোয় অনীগী মাঙদা তরু তরুবা ফিনা মথক কুপ্পবা টেবল অমগী মথক্তা থল্লুম্মী-টেবলদুগী মথক্তা মনম নুংশিরবা লৈনা থল্লা য়াওরবা য়েংবদা নুংঙাইবা পোক্তা ফুলদানী অমসু থল্লুম্মী। মেঙলবা যন্তুগী শুরগা চাননা মিরবা খোয়থুম্মরবা খোজেলনা পুক্রীং ঈরাং হৌহনবা ঈশৈ শরুম্মী। মদু তানা তানা কিতনা তোস্থা লাইনিংখৌ সোরারেনগী স্বর্গ লমদম লাইরৈবাক্কী মিৎফম হোংবা য়াদবা পুক্রীং হুরবা দৃশ্য য়েংলী। কোনুংগী সনা মণি মুক্তা হাজং য়েরবা ফুরাদলান-কুস্থী-কালেন নাইদনা শাংলবা লৈগী লৈকোন,উইহে রাইহে মরীক চুয়া পাল্লবা লাইরৈবাক্কী হৈকোন, অশংবা লৌবুক লম্কাং লুপাগী তার মাল্লবা অশংবা তম্পাক ফাওনা চেঞ্জিবা তুরেল, ফজবা ফিতা শেংপা হরাও মোমোন নোক্তুনা লৈবা অমর ওইরবা লাইবেস্থী লাইরেম্মা কয়ানা কুঞ্জবদা শাল্লরিবা য়েংখি য়েংখিবা মায়গৈদা মিৎফম হোংবা য়ারমদে—“ইস ফজপ্রোদা” হায়বা নত্তনা অতৈ বা অমত্তা মচীন্দগী থোক্তকখিদ্দে কিতনা তোস্থা:

য়েংবগী পেন্নাইদ্রবী য়েংদুনতা লৈনীংবা লাইনিংখৌ সোরারেনগী মজাইবেম্মা তোস্থী লাইরেমতোস্থী কিতনা তোস্থা য়েংদুনা খোয়রুম মোমোন তৌনা মিৎচিনা হাইফেং কোং হায়রকখি—“তা তোস্থা সোমদা লেঙশিল্লক্সে অচা -অথক খরসি চামিল্লসি চীন চোংহনসি অঈংবা সর্বত অসিনা”। অশুম্মা ফন্নিয়াদুনা লাইরেম তোস্থীনা মেলন খুদোল শেমলকলে।

নুমিৎ থেঙলক্সে খাল আরতি কৎস্ত্রে। নুংদাংগী শ্রী শ্রী গোবিন্দগী বসোই হৌনবা মতাঙ য়ৌরক্সদুনা থোং থারুবা পাত্র বালহৌশঙদা পুশিল্লক্সবা শঙলাকপনা হায়রক্সম্মী। কিতনা তোস্থা খিনরকলে। কোয়খি থিবদা ফংলক্সবা নুমিত্তি তাশিল্লক্সবা থেঙজিল্লক্সবদা শঙলাকপনা শাওরংননা লাউরকখি—“পুম্মক শেষ শাবে পুজারী লোইনা শুরে অদুগা মানা কদাইদা ? মানা হেক শোক্ত্রিমথে পাত্রশিং অসিদা গোবিন্দগী লুক হৌবা য়াদে থোংথাকপা তৌবা য়াদে হায়বা মাসু খঙ্লিবনি। কদাই চংস্ত্রিনো ? নথোয় খঙহৌদ্রা? মাবু উইহৌবা কনা কনা য়াওই ? য়াম্মা থেঙ্জিদৌরে নথোয় খর পরপ পরপ চত্তুনা থুনা খিরকউ।” ঙাইহাক কোয়খি থিরে ফংস্ত্রে। খোয়দৌ শাউগংলবা শঙলাকপা -ঈংনা তপখনা হংলকখি—নথোয়গী লক্তগী করম্মা কান্দা থোকখি কনা কনা উইহৌই” “ঙসাই নুমিৎ য়ংবা মতুং ঐখোয় ময়াম পোখাদুনা লৈরিঙৈদা খুদৈ অম্মা শেংলগা খুদৈ অম্মা কোকশেং শেংলগা থোকখিবনি, কদায়দা চংলিবনো কনা অমত্তদা হায়রমদে—মপান ইপান থোকপা মনুং মচা চঙ্জা মাল্লি” হায়না মা চংখিবা উইহৌবা লোয়শঙ মচা অদুনা খুপ্পকখি।

“ময়াম চণ্ডুনা অমুক্তা খিসি, কনানো অমা চতুনা ময়মদা লাক-লাকপা হুঙুচো।”

ময়াম চণ্ডুনা খিরস্বী, মনুং অচৌবা চণ্ডফম, লাইগী পুস্তি, লোয়শঙ অটে পুস্তা চণ্ডুনা খিরে। শাগোলশঙ শামুশঙ হিজগাঙ অমত্তা চিখ্বে —মফম কদায়দসু কিতনা তোস্তা খিবা ফংস্বে। ময়ুমদসু লাঞ্জে হায়বা পাউ য়ৌরক্কে শঙলাকপগা লোয়ননা হাই ময়াম করম তৌসিগে খলৈ। মতমদুদা মণিপুৰগী মফম কয়ামুক্তা ভুংনা পুই হায় হেলোয়না, লমলৈমনা পূবা মী কয়ামরুম মাঙখিবা খিবগী যৌদোক কয়া থোঙ্কস্মী পাও কয়া তানরস্মী — মাঙখিবা মী হেলোয়না পুখিবদু কৌজেং লৈমগীদা লৈরমলে হায়বনচিংবা। অদুনা ময়াম খম্বদা নাচলনরা ভুংনরা নত্রগা হেলোয়নরা পুরস্বা তারে হায়না লেপুৰদুনা শঙলাকপা অদু মাইবী লোইশঙদা চতুনা, মাইবী অশুল্লীদা শেল হুল্লস্মী। মাইবীগী লাইবাও লমলৈমনা পুস্তে নোংচুপ হারম পাংস্তে থুনা খিরবদি ফংগনি হায়বদু তারবদা শঙলাকপা পণ্ডিত লোয়শঙদা চণ্ডুনা তানরুরে। লোয়শঙগী পণ্ডিতনা তাকপা মতুংইমা পালা লোয়শঙদগী পুংয়েবা বান মাক্ং য়েবা মোইবুং খোংবা নেক্কেদুনা মখোয়গা লোয়ননা লোয়শঙ মচাশিংনা কংসি য়ৈদুনা পুং বান য়ৈদুনা মোইবুং খোংদুনা কিতনা তোস্তগী মমিং কৌর কৌরদুনা শ্রী শ্রী গোবিন্দগী নোংচুপ খোঙ লোমদা মহাবলী উমং তাবা লস্বী অদোমদা কিতনা তোস্তা খিবা খোঙশাল্লকখি।

তোৰ্কাৰনগী লস্বী থুস্তুখোং তাবা অদোমদা মখোয় অশুম অশুম মোইবুং খোং, পুং বান মাক্ং খীঙ— মরক্তা —“কিতনা তোস্তা হে কিতনা তোস্তা ? নঙুবু কদায়দা লৈ থোরক্কে হায়না কৌরগা ওইহাক্ং তুমিন তুমিন লৈ। খুল্লক লাল্লকপরা য়েংই। করিমত্তা তা-লাজ্জুবা ভুংদা অমুক চংপা হৌই-পুং বান খিঙুদুনা মোইবুং খোংদুনা। অশুম অশুম লাকপনা মহাবলী উমংগী খা-থংবা নাকল ইক্ষাল তুরেলগী পাখঙুবা ঈয়েলগী অৰাহুদা হৌরিবা হৈবোং পাস্বী মপা য়ৌরকপদা পণ্ডিত লোয়শঙগী পণ্ডিত অচৌবা তৰ্ণন পণ্ডিতনা-তাল্লকপা—“ হৈবোং পাস্বী মখোঙ অদু হেলোই লমলৈমগী য়াকাবুংনি মদুৰাইদা খর তোয়না কৌ খুল্লক লাল্লকপরা য়েংউ মুরা তাও” হায়রকপা মপা অদুদা কিতনা তোস্তবু খিরিবা কাঙবু অদু ফনা কুইনা লেপুনা কিতনা তোস্তবু কৌখি পুং বান মাক্ং য়ৈখি-কংখি খীংখি-মোইবুং খোংখি।

মতমসিদা নিংখৌ মচা ওইরবা লাইরেম তোস্তীগী চালবা কিতনা তোস্তদি লাইরেম তোস্তীগী মেলন খুদোন্দা হায়ফম খঙদবা নুংঙাইবা ঈপাক্তা তাউরি। লাইরেম তোস্তীনা মনাক্তা ফল্লদুনা —“ সিনা লাইরৈবাক্কী লদু অসিনা পেরানি চাবীমু হাবীমু” — অমমম লৌখতুনা লাল্লকখি। মখংদা ফল্লনা খোঙ্কবা মশুং মশুং তানা খায়রবা হৈদু — “সিনা লাইরৈবাক্কী হৈ অমত্ত ফল - মসিবু চারবদি অহল ওইবা লৈত্রবনি-নহা পাখং ওইদুনতা লৈরগদবনি সে, তাতোস্তা- হায়দুনা হৈ মশুং অমা খোংনৌরবা লাইরেম তোস্তীগী থুংনা কিতনা তোস্তগী মচীন্দা ইনবীরস্মী। কিতনা তোস্তা অমুক্তেইদা মখুম ময়াজ্ হৌস্তে। চরী লদু বেরা জিলাবী কটেরী। পূক থলা পেল্লা চরবা ভুংদা লাইরেম

তোহ্নীনা লাল্লকপা উল হাপুনা ঈংহল্লবা কঙ্করী মনম নল্লবা, সর্বত গ্রাস অদু ঋজিক ঋজিক থল্লদুনা মিৎ উইকম উইকম তারি পুরীং শুদ্ধল্লবা সিতারগী খোয়থুল্লবা শুব। অহাও অথুম চারবা তুং সর্বত গ্রাসতুমা থল্লবদা তোহ্নগী খৌনাও গে লাউনা থগেবে। মোল্লবা উচেক মতুগী ফমুং থক্তা হিপথরম্মী লাইরেম তোহ্নগী মোল্লবা খুৎনা মশা শিক নানবা মথোঙ মথুং নোইবা নম্বা হৌগৎলম্মী। নিংথৌ মচা ওইরবা কিতনা তোহ্না মোমোন নোক্তা লাইরেম তোহ্নগী মথুং পায়দুনা মনাক নক্সা হেক চিংশিনবা মতম অদুমক্তদা হৌরবা মোইবুং খোঞ্জেন - অমা তারকখি। মোইবুং খোঞ্জেলদুগা লোয়ননা পুং ঝান কংশি য়ৈবগী হৌববা খোঞ্জেলনা নাকোঙ শেগাক কাইবগুম নিল্লম্মী মোইবুং খোঞ্জেলদু হেক তাবদা লাইরেম তোহ্নী মশা থক থক নীল্লকখি—কিতনা তোহ্নগী খুত্তগী মথুং শং চিংথোকখি ফুক হৌগৎলকখি, হায়রকখি —“ইবুংঙো তোহ্না! খোঞ্জেল অসি ঐ কয়া হৈনদে তানিংদে -করিনো কদায়দগী লাকপনো অমুক্তা য়েংলুখিগে।” অসি হায়দুনা দলান মথকী চোঙাবোন মিৎয়েংফম কাদুদগী মপান্দা হেক থোকখি। মহাক্সা থোকত্রবা মতুং মিকুপ খরগীতুংদা ইখঙ ঋঙুহৌদনা নোংথকী ফুরা দলান হৈকোন লৈকোন, লাইনিংথৌ সোরারেনগীকোনুং লাইবেম তোহ্নগী সনা মশাক্সা কুপ্তবা সঙ্কায় মনি অঙাঙবগী চোঙাবোন পুন্মক লোইনা স্বাই মাঙ্ত্রে। মানা শেংলম চাবন্বা মুগা ফৈজোম রেসম ফুবিং শাইগকপা সনা খুজি তাল পুন্না মাঙখিদুনা খুদৈ অমা শেং অমা কোয়েং য়েং কিতনা তোহ্না মহাবলী উমংগী খা নোংপোক্তা পাখঙবা ঈবেলগী অরাংদা হৌরিবা হৈবোং পান্ধী মথোঙগী শায় তিংখং নোংবাল্লৈ মোংশোংগী মশাদা লোংথাক লোংনা হিপুনা লৈবম্মী—মমাঙদা লৈবাক মতুম শস্তি অকংবা মচেং খব তাবম্মী মখযাং মনুং মচীনবান্দসু লৈবাক খব পল্লম্মী, মথুং অনীদুসু ঈচোং চোংলম্মী হকী ঈলিং মনম নল্লম্মী। মতমদুদা মানা তাখি পুং ঝান য়ৈবা মোইবুং খোঞ্জেল তুংদা ময়ান্না মাবু কৌবকপা —“হো কিতনা তোহ্না কিতনা তোহ্না! হো কদায়দা লৈবগে নঙবু থোবক্সো লাকও।”

অহানবা কৌবা কনাসু খুল্লভে, অনীবক শুবসু অদু মঙায় অহল্লক শুনা কৌরবা তুংদা মথোয়না তাখি—“ঐ সিদা লৈয়ে”, হায়বা কিতনা তোহ্নগী মথোল। মথোয়না খোঞ্জেল লাকপা মায়গৈদা চঙশিন্দুনা য়েংলুবদা হৈবোং মথোঙগী নোংবাল্লৈ মোংশোং মশাদা কিতনা তোহ্না থোকফম খঙদনা লৈবন্বা থেংনখি। মশাদা তিংখংনা খেবাং তুবাং তৌদনা করন্বা মফমদুদা চঙলিবা খঙদে ময়াম চঙদুনা মোংশোং য়ান্হৎলগা মাবু কৌথোকখি শ্রীশ্রী গোবিন্দগী লাইশঙ তান্না পুখি। মতম অদু অমমম অঙান শিমবা হুক মুক মতমনি।

(৩)

চহি য়াংখৈগী তুংদা

ইং ২০০৪গী সেপ্টেম্বর তাং ২০ নিংখৌকাবা নুমিংকী নুমিং তারমদাই সঙ্ঘা যাচঙ্‌বা অমম্ অঙান্ শিন্নরমদাইদা হনুবা অমা মহাবলী উমং তাবালদ্বীদা ইম্ফাল তুরেল তোব্বন্দা লেপুনা উমাংগী খা-নোংপোক্তা হৌরিবা তংখায় অমা কংলবা হৈবোং পান্ধী অদুদা মুন্না য়েংদুনা লৈরশ্মী। অহল অদু চহি ৮০ রোম্ শুরনি, মকোক্তা, চুবা নাক্‌ম্ লুখম্‌দা মশম্‌ খর হৌরিবাঅদু পুম্‌ভৌ ভৌরে; মমায় অদু মশপ্‌ মশপ্‌ খুইরে, ময়াসু অয়াসু কেন্সদুনা ইকোপ কোপ্পে, মখজাই অনীদু কুশিং কুংলে, মখদাংদু মাঙ্‌লোম্‌দা ফন-য়ালা ইছোকে। চৈশু য়াওন্দ্রবদি চংপা বারে চুন্না লেঙ্গদা মখোঙ্‌ খুভম্‌ চেত্তে। মখোঙ্‌ তপ্পা তপ্পা থাং শিংলপ্‌ শিংলপ্‌ চংলি। চৈশুদা শদৌ থোংদুনা লেপ্‌ হৈবোং পান্ধীরোমদা মুন্না য়েংলি—মচিন্দা বা ঙাঙ্‌বগুম্‌ - অতোম্মা মী অমগা বারী শানবগুম্‌ মখস্তা মুকম্‌ মকম্‌ শোয়্লি।

মাগী মনাজ্ঞা লদ্বীদা চথোক-চংশিন তৌরিবা মী অতৈনা উরিবদি মখস্তনি, ‘মাদি মনাজ্ঞা লেপ্পীবি নুপী অমগা বারী শারি। নুপী অদুসু অহল ওইরে চহি হুংফুতরামঙাগী মখক্লি, মখাং কোল্লৈ শোক্তা পুম্‌ভৌ ভৌরে মমায় খুইরে। অদুবু হকচাং কায়্যংকী ফিভম্‌দি কায়্যত্রি। হনুরসু য়ালা কে-রি। সনাগী লীক পরেং খুজি খুদোপ্‌ শিরি নাদা -নায়ানবী কুমকা য়াল্লি। ফনেক্‌ ময়েক্‌ নহিবা ঈশুতারবা অমা শেংলি, মোইরাংফি কৈরোইথেক্‌ অঙৌবনা মপান চনবা অঙৌবা অমা ইল্লি। হেক্‌ উবদা মশক্‌ হেক্তা খঙই — নীংলীংলকখি চহি য়াংখৈগী মমাঙ্‌দা থেংনখিবদো।

কিতনা তোম্মনা খংহায় হায়রকখি—“ইবেম্মা তোম্মী, লাইরেম তোম্মী! কদোমদেনো ? করিনো তৌরশ্মীসিদি ?” “যুগ ওল্লে, অদুননি তা তোম্মা। অমুস্তং উনরমগে হায়দুনা ঙাইরিক্সিবা কয়্যদি কুইরে। নঙদি শুক্কাক লাকখিল্লে।” “অওইবনি শতখি তংখায় অমা হৌস্তে, সনা লৈবাক্‌ অসি মখক্‌-মখা থোক ওল্লে। ইবেম্মা নঙতবু খঙ্‌দুনতা লৈরিবা ঐনা অশুক্‌ কুইনা পুন্নি তংখাই অমা হেল্লা খিরল্লাগা উনবতা ঙাইরি —অদুগা অমুস্তং উনরমগে ঙাইরিবনি হায়বসিবু কদায়দা অমুক্‌ চঙৌরিনো ?

“সি-ই, অশুক কুইবসে ঐনা মফমসিদা ওইদুনা লৈরগা নঙদি শুক্লাকসু লাক্সনা থিরুই হায়বা শারিয়ে।”

“চুম্মী হৈ, লাইরেম তোম্বী, ঐ শোমখংবা মায়গৈ সিদদি শুকচং চংখিদে, চংনীংখিদে। পণ্ডিত দিনচন্দ্রনা চবান থাখিবা নুমিং অদুদগী হৌনা ঐহাক মায়গৈ শোমদা শুকচং চংনীংখিদে। অদু নঙদি মহৌশাওল্লা কোনুংলোমদা থিরকপদি যাদ্রা ?”

“ঐসু অদুমঙাই, চবান নুমিং অদুদা পণ্ডিত অদুনা লাংলৈ মতোন তরেং অদুনা তন্ন তন্নদুনা কনখিবা অদু কিমনন্দুনা কোনুং মায়কৈ শুকওন ওনখিচবনি। নোংফাদোক কিনা কিনা ঐখোয়গী শঙলেন্দা লাকপসু নখোয়না শঙলেন পুন্না লোইনা থুদেক্সেদো। অদুদদি ঐখোয় পুনফম লৈফম চাফম খঙদুনা মহৈ মহৈ মানা মানা থোকপা তৌনবনি।”

“চুম্মীদা ইবেম্মা লৈবাকসে থক খা ওন্নরবনি। মহারাজ বোধচন্দ্র থুপখিবা চহি য়াংখৈ শুরক্লে-সনা কোনুংসু সনা কোনুং ওইদ্রে। নিংখৌ পান্দ্রে লোয়শঙ পুন্না মুংস্লে। ব্রহ্ম সভা পণ্ডিত লোয়শঙ মমিংতা মঙায়রে মতীক মঙান য়াওদ্রে মাইবা মাইবী লোয়শঙ মমি ছামলে; পালা লোয়শঙতদি খজিক খজিক মমিং পাঙলি। শ্রীশ্রী গোবিন্দগী সেবাসু টেম্পল বোর্দ অমনা চলাইরি, নিংখৌনা তৌদ্রে। অদুনা নিংখৌ লৈত্রবনিনা কোনুংসু কোনুং ওইদ্রেনে লাইবেম তোম্বী।”

“অদো, বুদ্ধচন্দ্র মহারাজগী মচা ইবুংঙো মাগী মখংদা মশু ইবুংঙোনা নিংখৌ ওইরিসিদি।”

“মখোয়দি মতীক মঙান লৈত্রবনি, মরেক মহাও থোক্তবনি— মমিগুহনি। অদুই মখক্তা নিংখৌ ওইবগী মখৌসু তৌদে-মদুই মখ্তা শ্রীযুং বুদ্ধচন্দ্র মহারাজনা থনস্বা সম্পতি লৌ - ঈংখোল মচেং মচেং য়োন্দুনা চাখোক্তিবনি কনানা মনাক্তা লাকপীনি— মতুং ইনবিগনি। চংনবী ওাক্তে ধর্ম্ম খৌওইদ্রে — নখোয় লাইরেম্মা লাইরেম্মী পুন্নাগী শঙলেন পুন্না লোইনা শীদোক্তুনা লম কয়া জাতি ধর্ম্ম তিন্নদবনীম্মাশিংদা ফাওবা য়োহোক্তবনি। লাইফম-তীনফম পুন্না লোইনা মাঙহন্দুনা মীনা থম্মা লৈশিনব্রিবা অসিনি। হৌজিকপু লাইনিংখৌ পাখঙবা, নোংশাবগী শঙলেন মুমজাও লাইরেম্মী, লমলৈমা হাওরৈবা শমপুবীনচিংবা নখোয়গী, শঙলেন কদাইদা লৈরস্বগে হায়বসি কনানা তাকপা ওমলিবগে ?

“অওইবনি; নিংখৌনা ধর্ম্মগী খৌরম পুন্নাং চঙদ্রবা মাইবা মাইবী লোয়শঙ মখৌ তৌহন্দ্রবনিনা লাই ঐখোয়গী চাকখুং লোইনা কক্সেদো, শঙলেন পুন্নাগী লোইনা থুদেক্সুনা জাত ধর্ম্ম তিন্নদবনী লৈশিনব্রিবা ঐখোয়গী লৈফম লৈত্রদো অদুদদি ঐখোয় পুন্না কোয়চেন চেন্দুনা লৈরক কোন্ডাং থম্মা ইচাই চাইনা মতম থর লৈরকরে চাফম থকফম খঙদ্রে—”

“চবান-নুংবান-খয়োম ককাইফং-ফংদরবরনে ?।”

“ইফং ফংদ্রে-য়ান্না তাম্ন-তাম্না লন্ন-লন্নদি ফংলি। মসিনদি ওইবা য়াৰা নন্তে।”

“করিগীনো অদুক তোয়না লেম-পানা ফংক ব্দুবো ?”

“অদুবো মৈতৈ মাইবগী মশীং হুহুরকপ। মথোংবগী লাইয়েং পথাপ শিথরকপা দাক্তবগী হিদাক্কীলাইয়েং হেন্না পান্নরকপননি। যুগ অসিদি ওল্লেন্দো তাতোন্না!

“অওইবনি অশেংবা মৈতৈ মাইবা থিবা রাৱে। শ্রাদ্ধগী বৈদা ওইবিনবা ফাওবা লৈশিল্লন্তে। পান্নুইকো মৈতৈ মাইবগী খুংলি শুবগী লাইয়েও পথাপ মাঙুখিদৌসি।

“মাঙুবা তাবনিনে তাতোন্না মথোয় ঐথোয়গী যুগ লোইরক্কবনি।”
 য়েংউদনা পাবুং সোরারেনগী কোনুংদা হৌবা ঐনা মতম ফনা মথোঙদা শামজবস্থা হৈবোং পান্নীঅসি কংশিল্লন্তে—ঐনা হেক হেক তোংদুনা শামবস্থা ওমথবা উশা অদুসু তেকস্ত্রে, মনাক্তা হৌরস্থা উনা পুংলবা খোংনাংসু তুস্ত্রে। থর লৈবদি উ পান্নীশিং অসি হৌরম্মী হায়বা ফাও কাউস্ত্রনি। নন্তে তাতোন্না নঙবু অশুক কুইবসে কমদৌনা লেনবগে ? ইনম্মা ককা লৈরবরা ?

“কবি তৌনি ইবেম্মা ! শ্রীশ্রী গোবিন্দগী সেবা তৌদুনা ইপা ইপু হাক্তক্কগী ওইরক্কবা কিতনা হঞ্জবা ওইদুনা লৈরিবা অসিনি। নুপী নহা থিবগী আশা লৈতে—মরক মবক্তা নঙবুতনি হেক হেক নীংশিংবা। অদুগা নঙবু ঐনা থিরুফমসু খঙুবা নন্তেন্দো। নপাবুং লাইনিংথৌ সোরারেনগী কোনুং তান্না নঙ য়াওদনা চংপসু য়াৰা নন্তেন্দো, চংফমসু খঙুপোং নন্তে, নঙগা লোয়নরবতদা চংপা য়াদৌরিনিদো, অদো ওসিদি নঙবু খঙনীং নীংশীংলকই - লম্মী অসোমদা চংনীংবনা ত্রো ত্রো-পণ্ডিত দিনচন্দ্রগী মন্ত্র সিদ্ধ ওইবা মতম লোইরমাল্লেন্—ঐহাক অশোমদা নঙবু থিবা লাক্কিবনি।”

“অচুন্নি তাতোন্না, তাইবঙ অসিদা লৈরিবা পূন্না উ, বা নাপী শীংবী মী, লাই, মন্ত্র যন্ত্র খোখোংপা পুন্মক অসি মাগী মাগী অৱেন্না মণুলি হেক লোইবগা শিরিবনি, মিকুপ অমা ককা চোচ্চনা লৈবা য়াৰা নন্তে; মতীক ময়্যই চন্নিবনি সিদ্ধ ওইদবনি। ঐহাকসু নঙ লাক্তবদি সনা কোনুং চঙুদুনা নঙবু থিরুগে থোরক্কবনি। অওইবমক পণ্ডিত দিনচন্দ্রগী চবান লাইবা মপুনসি লোইরবনি, সিদ্ধ ওইবা মতম হেল্লবনি।”

“ইবেম্মা তোঙ্গী লাইরেম তোঙ্গী নথোয় লাইদি শিদে অমরনি হায়বদাইনে?”

“কৈদৈনো তাতোন্না সংসার অসিদা পোন্ধগা শিদবা অমত্তা লৈতে। স্বাহদগী হেন্না কুইনা পুনশিরবা ইবুথৌ ব্রহ্মা কয়া শিব্ববনি।”

“অদো মীনা লাইবু অমরনি শিদবনি হায়নরিবসিদি করন্না ?”

“অদুবুরো, নুমিং চহ্মহম্ফুমঙানা শারিবা মীগী চহি অসি লাইগীদি অহিংঅমা নুংখিল অমা হায়বদি নোংমতনি। অদুনা মীনা লাইবু অমর ওইনা উবতনি মরমদি লাইগী পুনশি চহি অমগী মনুংদা মীগীদি মপোক মরী মঙারক ওনপ্রবনি। লাই ঐখোয় ফাওবা সংসার অসিদা মীগী মরক্তা মী ওইনা লৈরবদি মীওলা অহল ওইশিল্লি— অদুননি তাতোস্বনা ওসাই ঐবু হেকউবদা করিনো তৌরম্মাসিদি হায়খিবদো। অদুবু তাতোস্বা নঙদি ইওন ওনম্মি হাম্মৈ-হাম্মৈদু মঙায়।

মসিদং হায়রকপা হেক তাবদা চহি ৮০ শুরবা কোপ্তরা মমায় মকু মকুরম্মবা কিতনা তোস্বা খঙহৌদে অদুঙেগী চহি ২৫/২৬ কী পাখঙ্ছরি থোক ওছোকখি। মমায়-মমিং শিং নান খীক থা ফন্ মরেক মহাও থোক্সা হক্চাং করি হায়রকনি কিতনা তোস্বা হৌজিক লান্সা খিংদবা লমওক নাইতোম চংপা মাপনবনি।

মহাক্সা হেক য়েংথোকখিবদা মহাক্সু চহি ১/২২ গী মৌনহা তগৎ-তগৎ তেঙ্কবী মহৌশা মানা ইহান হান্না উখিবা অদুমক ওইরমলে। মহাক্সা চিনবান খিতং কাঙলপ মোমোন নোক মিৎচিনা হাইফেং কিতনা তোস্ববু য়েংদুনা লৈরম্মা অদুদি করি হায়সিগে। অনীয়ক চহি য়াঈঙগী মমাঙদা অহানবা হেক উনবদা চোংখিবা মিহ্মদো দংদং চোংনরকখি।

লাইরেম তোস্বীনা মথা তারকখি :-

“তাতোস্বা যুগনা বলবাননি। মাগী মাগী যুগ লোইরবদা মী লাই পুন্না মাগী মাগী শক্তি মাঙদুনা লুপখিবা মাঙখিবা শোয়দ্রবনি। বুদ্ধচন্দ্র মহারাজগী যুগ লোইখিদুনা টেম্পল বোর্ডগী যুগ লাক্সবা মতমসিদা ভক্তি সেবাদা যুক্ষম ওইবা কিতনাগী ফম্সিবু মীনা শীংখানবিরিগ্ননে ?”

“চুম্মাইহে লাইরেমতোস্বী! বোর্ডকী যুগসিদদি কিহ্না তোস্বা ঐসে গ্ৰীগ্ৰী গোবিন্দগী বালহৌশঙগী অচম্বা কোনফেঙবনি। কিহ্না লৈত্রবসু কোন ফেঙবা অমনা হেত্তা য়ারবনি ঐগী তুংদদি ফম অসি লৈরয়েই মুংস্ত্রনি।”

“অদুনা তাতোস্বা ! বুদ্ধচন্দ্র মহারাজনা থুপস্তবা তুং লোয়শঙ পুন্না শিত্রবা ঐখোয়গী শঙলেন পুন্না থুদেকস্ত্রবা ঐখোয়না লৈরম্মা লমপুন্না জাত ধম্ম তিন্নদবশিংনা লৈস্ত্রবা তুংদা ঐখোয় লৈরক কোনশাং থুংনা ঐখোয়বু নীংবশিংদা শঙলেন শাহন্দুনা হবাও কুন্মৈ তৌহন্দুনা ঐখোয়দা কংলকপা পোংশিং ফংদুনা সনা কোনুংদা লৈত্রবসু মতম খর নুঙাই মরাং হৌনা লৈরম্মী। অশুগ্না ইবুধৌ ইবেঙ্কৌনা মখোয়গী ভক্ত মকু ওইনা ওইগী লমদাংদা হেক হেক ভোংদুনা লাইফাও চুমহন্দুনা লাইনীংবা লাইনীংবী কয়ানা কংলকপা পোং-চৈ অথেনপোং কয়া লৈফম চাফম খঙ্ত্রবা লাই ঐখোয় কয়াদা য়েনবীদুনা বাদনা হিংলিবনি হৌজিকফাও। অদুবু তাইবং মীনা লাইদগী হেমা শিংবনা মশাগী কান্নবরোমদা হেমা পুঞ্জীং চঙদুনা লাই মীনম হেক হেক চায়। লাই ঐখোয়না হায়রফাও ওম-তৈনা হেক হেক তৌই। অদুনা ইবুধৌ ইবেঙ্কৌনা মখোয়বু

হেক হেক থাদোকই মরমদি মখোয়না ইবুধৌ ইবেক্কীগী মিৎ৫৭ থীহল্লি থানা লাই ঐখোয়বু থৌওইদবা হেনগৎহল্লি। লাই ঐখোয়বু উশিংদীদ্রবা থৌওইবীদ্রবা মফমদা ঐখোয় কয়া কুইনা লৈগনি। ওসিসিমক্তি লাই থংনবী ইবেতোস্বীথেইদা লাই হবাওমগী চাকথুং লৌরুগা হল্লকপনি। তাতোস্বা অখুম অহাও ৬ মোক যাওবি চামিন্নকসি— লৈকোনসিদা ফমদুনা অরুবা রাবী কয়াসু শামিন্নকসি চামিন্নদবা ফম্মীন্নদবা য়ায়া কুইরে।”

লাইবেম তোস্বীনা কিত্তা তোস্বীগী মখুং পায়রদুনা নোক্কা- নোক্কা তোৰ্বান লোমদা কুমথখি।

ওসাইমথে —“করিনো হনুবা অসিনা মথস্তা মুকুম মুকুম শোল্লিবা অসিবু” হায়না য়েংদুনা লৈরস্বা পাখঙ অহম অদুগী মরক্তগী অমনা হাযবকখি—“য়েংউ মথস্তা রা ওঙলস্বা হনুবা অসি তোৰ্বান লোমদা ৫৭ত্রে।”

“য়েংউ কদায য়ৌত্রে করি তৌবি ? অতোস্বা পাখঙ মচা অমনা হায়রকখি।”

“হৈবোং মখোঙদা ফমত্রে।”

“কবি তৌবি?”

“রা ওঙন-ওঙনা, নাপী থডুনা চাবী শক্তি অকংবসু খুল্লগা চাবমাল্লে।”

মতমসিদা কিত্তা তোস্বদি লাইবেম তোস্বীনা ওাথু থেংথু ফশ্মিনবগা মাগী সনা খুজি মনিগী খুদোপ্লা লৈতেংলবা তবা তবাববা খুংতুনা লালমোহন অমা লৌখতুনা— “তাতোস্বা-সে লালমোহনসি হায়দুনা তোস্বীগী ময়াদা ইনবিবস্বী।”

“ইস হাওত্রেদা”

“শিনা বরফিনি, শিনা সন্দেশনি হাবো” হায়দুনা মথং মথং ইনশিল্লকখি। তোস্বনসু লালমোহন অমা লাইবেম তোস্বীদা ইনবীরস্বী।

“তাতোস্বীগী খুংসি থুমত্রেদা।”

অনীমক ফাক ফাক নোকই।

পাখঙমচা অহমদুনা হায়রকখি—“ওছোক্কা হরাউনা নোক্কেদা হনুবা অসে।”

তাগ্গাসিদা লাইবেম তোস্বীনা মখোল নৌথরদুনা কিত্তা তোস্বদা হায়রকখি — “তাতোস্বা ! ওসাই ঐহাক্কা লাইতোংবী ইবেতোস্বী থৌইদগী হল্লকপদা লাইরৈবাক্কী পাউপুবা লাই দেবদুত অমা থেংনৈ - ইপানিংথৌনা থারকপনি মহাক্কী সনা য়াথংনি, ঐহাক লাইরৈবাক্কা হনবা তারে মরমদি লাই ঐখোয়না মালেমদা লাকপগী মতম শুরে, লাই ঐখোয়গী যুগ লোইরে। লাইদগী হেল্লা শিংবা তাইবঙ মীনা - লাই মীনম চারে ঐখোয়গী মিৎদা লাইনা হায়বনি হায়দুনা খুদোংচাবা পূম্মক লৌবিরে- খঙনা খঙনা লাই ঐখোয়না কৈসু তৌবা ওমদরে মরমদি নমু তাইবং মীগী চক্কি লৌশিং লাই ঐখোয়না খঙবা ওমদে, লাই মীনস্বীগী প্রমান শীবা ওমদে। লাই ঐখোয়বু নুংশিবিদ্রবা নীংবিদ্রবা

লৈবাক অসিদা অমুক লৈখবা যাদ্ৰে। ঐ লাইরৈবাক্তা হনুপ্রবদি পাক হেক লাকপা ওম্মরোই অদুনা তাতোম্বা নংঙোন্দগী বিদায় তৌনরসি হায়ননবা ঐ নঙবু ওইরমলিবনি।”

অসি হায়দুনা লাইরৈম তোম্বীনা মমিত্তা মপি ঈরা চেম্মা কিত্তা তোম্বদা য়াম্মা নুংশিনা হায়জ মিয়েংনা য়েংলকখি।

কিত্তা তোম্বা নুংশা মপী হোল্লি য়াম্মা লাঙতক্কুনা মখোল নীক্কু হায়রকখি – “ইবেম্মা তোম্বী লাইরৈম তোম্বী নহাক লৈত্রবদি ঐদি করম হিংগনি। নঙগী রাখলতনা হৌজিক ফাওবা হিংহল্লিবনি। নঙ য়াওদনা ইথস্তা মালেমসিদা হিংদুনা লৈবা ওম্মোই। ঐসু নঙগা লোয়ননা লাইরৈবাক্তা চংকনি। লাইনিংথৌ সোৱারেনগী লৈবাক লাইরৈবাক অদু ঐদি য়াম্মা পামজৈ নুংশিজৈ। চংপা তারবদি ঐসু য়াওগে ঐবু পুবিয়ু ইবেম্মা ঐবু ইথস্তা মফমসিদা হুন্দোন্ধুগা চংখিবা য়ারোই। ওইথো।”

কিত্তা তোম্বনা বা ওঙবা লোইরম লোইফাংত্রিও শগোল মরিনা চিংলবা রথদলাই অদু হেক থুংলৈ - লাইরৈম তোম্বী রথ মথস্তা কাখংস্ত্রে-দলাই অদু খর খর চংপা হৌরকপি, কিত্তা তোম্বা নুংশম্বর কি কি কামনা দলাইগী মচাং পায়দুনা চেম্মা চেম্মা য়াম্মে, মাবসু পুবিয়ু হায়না হম্মা হম্মা হায়জরম্মী। লাইরৈম তোম্বীনা হায়রখি – “নঙগী ফিজোন্দুনা লাইরৈবাক চঙবা য়ারোই - সে ফিজোলশিংশি শেংচিল্লকউ।”

অসি হায়দুনা সনা হংলবা মুগা ফৈজোম মনিমুক্তা থাম্বা মুগা ফুরিং, মনিমুক্তা থাম্বা সনাগী লুহ্প, নাদ-য়াম্বা হিরাগী নাইন, হিরা মনি মুক্তাগী লীক পরেং লোয়ননা মুক্তা হংলবা খুদোন খোঙউপ পীবকখি। থিন্দনা কিত্তা তোম্বা পুম্মমক্কু শেং-ইল্লবদা কিত্তা তোম্বা লাইমচামুক ফজবে - দলাই থক্তা কাখংলকলে - মাগী হাল্লগী মফি মরোল পুন্মপ তাশিন্দুনা মখুত্তা পায়রম্মী। লাইরৈম তোম্বীনা হায়বকখি – “নঙগী হাল্লগী নফি নরোল ফুরিং ফৈজোম কোয়েং অদু য়াওরবদি দলাই অসি মচি লেঙলরোই-মদু পুম্মমক হুন্দোন্ধুমলো।”

কিত্তা তোম্বনা দলাইদা কাখংলগা মাগী মফি মরোল ফুরিং ফৈজোম কোয়েং পুম্মমক পুন্মপ তাশিল্লগা লাঙুনা লংথোকে হায়না হেক থাঙংলকপা মতমদুনা ওসাই মথে মাবু য়েংদুনা লৈরম্বা পাখঙ মচাশিং অদুনা তাখি – “ঐবু মফমসিদা ইথস্তা হুন্দোন্ধুগা চংখিবা য়ারোই” হায়না হনুবদুনা লাওরকখিবদো। অদুগা মথোয়গী মরস্তগী অমনা হায়রকখি – “হনুবা অসে হৈবোং মশা অতেকপা অসিদা কাখংস্ত্রে-তাদুনা তোন্ধরনি।” হায়না হায়না কিত্তা তোম্বনা মাগী মফি ময়োমদু লাঙুনা লংথোরকপা মতমদা পাখঙশিং অদুনা হনুবা অদু উদগী তূপ লাউনা তারকপদু উখি। চেনশিন্দুনা য়েংলুবদা কিত্তা তোম্বা স্বর হোল্লমদ্রে।

(8)

শেল তানবা

মণিপুরগী অরাংথংবা নাকন্দা লৈবা কৌব্রু কৌনু অমদি লোয়ারাকপা চাংশিং অসিদগী চেম্বরকপা ইচেল কয়া পুনশিল্লগা কাংপোকপী মথক্তগী চেম্বরকপা ইম্ফাল তুরেলনা তম্পাক্তা তারক্তুনা মণিপুরগী ময়্য ফাওনা চেম্বরক্তুনা ইরিল তুরেলগা তিলফম লিলোংদগী অরাংলোমদা পুং অমগী লম্বী খোঙনা চংলগা ইম্ফাল তুরেলগী য়েংথংবা তোৰ্বান্দা হৌরিবা খোংনাং অদু - ফৈনা হৌই হায়দুনা ফৈদেকপী কৌই। হায়রিবা খোংনাং ফৈদেকপী অসিগী নোংচুপ্তা লৈবা লম্পাক মচা অসিগী হেক মনীংদা মমাঙ শঙ্কোয়গা কোননা লাইখল তাবা যুমজাও অমা লৈ। তরু-তনানলি তুম্বো নাকুম্বীনা কুয়া ফল্লাং লৈতান লৈমু হাইবা যুমনি। যুম অসিদা লৈ ওইনাম চাওভল - শিখা চাউনা খাকই হায়দুনা স্বাইনা মাবু ওইনাম শিখা হায়না ঝঙনৈ।

চহি ৮৭ শুরে, মশা নাল্লি, উরিক নগুন মচা তানা শি। ব্রহ্মমূহুর্ভদা হৌগতুনা প্রাতল্লান তৌরগা হাকচাংগী মফম নিপান্দা চন্দন থিল্লবা তুংদা মানা নীংজবা ইষ্টদেবতা ভজন তৌজরগা মন্দিবদা চতুনা মন্দির মাৰ্জ্জন সেবা তৌই, শ্রীশ্রীরাধা মাধবতা লৈশু কতুনা খুকমজৈ। অদুগী তুংদা ময়ুমদা হল্লক্লগা স্বাতিক আহার খরদং চারগা মাগী নোংমগী পায়গদবা থবক পায়। এক সন্ধ্যানি। মাগী খোইদোকপা গুণদি চহি অশুক য়ান্নবাফাও চৈশু শীজিল্লদে, মশম পোক হৌদে, মমিং শিংই মনা পঙদে। মাগী শিখাতদি যতন তৌনা কোক্তোন্দা ফজনা পুন্দুনা থম্বী।

ওইনাম শিখা চাৰা-থকপা বাত্তনা পাল্লি। হৌজিক মাগী কারবার অরাওফম ফম্বনি। তিনবু-লাইপুবনি হায়না লৈকায়গী কনাগুস্তা লাই ওক্লদুনা নাবা মী লায়েংবা থৌ তৌবা চবান থাবদি মরক মরক্তা কনাগুস্তা অখঙবনা হায়জররগা অদুক তৌই। মানা থৌ তৌবা চবান থাবা খয়োম লাক্লগা লাই ওক্লবগী অনাবা হেক হেক ফৈ। অনাবগী মিহল য়েংলগা লাই ওক্লবনি নন্তে ঝঙই। অদুবু মহাক মাইবদি নন্তে।

ওইনাম শিখানা বাত্ত-পাদনা পাল্লিবা, ইনাক কৈরাক খুল্লিবা শেল পায়রিবসে করি করবার তৌদুনা কদায়দগীনো হায়বা কনা অমত্তা মুন্না ঝঙদে। মীনা হায়নবদি

নহা ওইরিঙৈদা শেল তানবদা লুপা ময়েক সনাবুল তরেং ফংখি হায় অদুদগী মহাক
অদুম ইনাক খুনশ্বে হায়নে।

ইং শোক ১৯৩৫ গী বানি- মতমদুদা ওইনাম শিখা চহি তবাতবেং শুবে।
নোংমা নুমিদাংবাইবম লৈপুং ফম্বদা চাউবা কিথুম পুবনা মখোয়দা হায়খি -
“ইবুংঙোখোয়, মনিপুৰ সনা লৈবাকসে লান য়ান্না তোয়না থোকপা লৈবাকি। কবিগুস্তা
কান্দা য়েক্সা অহানা, তখেলনা তন্তনা হেক হেক লান্দারকখি ; কবিগুস্তা কান্দা
নিংখৌ খুডম মুন্নবগী নিংখেমচা মচীন মনাও মবক্তা খুং লিংনদুনা লানহৌ কয়া থোকুনা
তন্তনা লান তৌনে। লান তৌনবা খুদিংমক্তা প্রজাশিং মচি মচিদা লান চেম্নে। অসুয়া
লান চেম্নবা মতমদা ইনাক কৈবাক খুনবা প্রজাশিংনা মখোয়না পুদুনা চংপা ওমদবা
সনা-লুপা শেন ময়েকশিং সনাবুন, চফুনচিংবদা হাপচিল্লগা মখুম চেংনা খুমজিল্লগা
মশা মশাগী ইংখোলদা মীনা পাক খঙলৌইদবা মফমদা ফুমজিল্লগা লোজুনা থনশ্মী।
লান লৌইখিদুনা হঞ্জিল্লক্সা মতমদা মখোয়না ফুল্লম্বা শেল চফু সনাবুনশিংদু
লৌথোক্লে। কবিগুস্তা শেন্দু অদু লান নংদুনা নত্রগা অতোপ্পা নায়েকপনচিংবা তৌদুনা
খঙলৌইদনা মচা-মশু ইমুং মনুংগী মীদা তাক্সবদনা শিপ্রবা অদুগা খঙদবদগী মচামশুশিংনা
ফুল্লম্বা শেল অদু লৌথোকখিদবা অসিনা মীবোল অহম লানপ্রবদি শেলশিং অদু লাইগী
শেল শঙবা যক্ষশিংনা ওক শেন্দুনা থমখি। অহন-লমন অখঙ-অহৈ লোয়নজহৌবা
মাইবা মাইবী পণ্ডিত মায়চৌ সঙ্গ তৌবা কনাগুস্তা ফুল্লম্বা শেলশিং - অদু কদায়দা লৈ
হায়বা খুদম চাংদম খঙই অদুগা যক্ষশিং অদুবু অথেম পোং লান্দুনা থেম-নৌনা হায়জবা
মন্ত যন্ত খঙহ্রবনা হায়জখোংচদুনা শেলদু ফুজুনা লৌজবা যাই। অহল-লমমা হায়নবা
অমদি মীবোল অহম লানপ্রবা শেলফুমফম অদুদা অযুক অঙনবা নুংশা তবুম তবুশ্বা
মতমদা কবিগুস্তা কান্দা মনিল কাবা থেংনগনি। কবিগুস্তা মতমদা শেলশিং অদু যক্ষনা
পুদুনা লীন ওইনা থোকুনা জিবি জিবি চংলি - কবিগুস্তা কান্দা হামেং অঙৌবা ওইনা
থোকুনা লৈপুং শেল ফুমফম মথক্তা নুংদাংদা নাপীশিংনা উনা চাদুনা লৈ। শুম হায়না
থোবকপা লীন অদু মকোক্তা লীচৈ মকনা থাৰা ওল্লবদি শেল পূন্মক চবুন ওইনা জ্বাই
হেক্তা তারকই। অদুগা হামেং অঙৌবদুদি শেংলিবা ফৈজোম নত্রগা খুদৈদুনা মকোক্তা
হেক কুপশিনবদা শেন চবুন অমা হেক্তা ওইবনি। অসিগুস্তা লীন অমা মকোক্তা লীচৈ
মকনা থোশুবদগী ওইনাম ইনাকখুনবা অসে লুপা ময়েক বিলাট মহাবানী মকোক
য়েকপদু সনাবুন তবেং ফংখি হায়। খৌদাম ইনাকখুনবসু লমদেংদা লৈবা লৈপুংদুদা
নুংদাং অমা থেংনবা হামেং অঙৌবা অমা ফৈজোম্বা কপ্পবদা শেন লুপা ময়েক হাওপোং
তবেং ফংখি হায়।”

ওশাইমথৈ ময়া কা-মথৈ তাবিবা ওইনাম শিখানা চাউবা কিথুমদা হংলকখি
- “খুরা চাউবা লীন ওইনা নত্রগা হামেং ওইনা থোরক্তবা শেন্দি লৈতবরা ?”

“য়ান্না লৈ, মখোঙ পাঙ্গুনা থোরকপদি খবতনি।”

“করম তৌরগা অদুগুস্তা শেদু ফংগনি, কদায়দা লৈবগে করম খঙনি।”

“মদুগীসু উপাই লৈ। শেল ফুমদুনা লৈ হায়বা খঙনবা খুদম কয়ামুক লৈ — মদু য়েংবা হৈবসু দরকার ওই। মরমদি হাইফেং মান্দি-মানবা শেলগীদি নঙবা কয়ামুকসু লৈ।”

“খুদমশিংদু করম করম তৌবগে মদু হায়বিবা য়াগদ্রা ?”

“মদু এনা হায়রগা পাক খঙগদবা নন্তে, শেল তানবা চংপা কাঙবু মরক্তা য়াওরগা উরগা খঙগনি।”

“এখোয়না য়াওবা য়াবা অদুগুস্তা কাঙবু লৈবরা খুরা ?”

“লৈবদি খঙহল্লক্কে- মবমদি মসি আরোনবা থবক্দি। পাক পাক য়াওবা য়াবা নন্তে শেলগী থবক্দি।”

নুমিং অদুগী লৈপুং ফম্বুগী এজেন্দা মদুদা লোইশিনন্তে। নুংদাংগী চাক চানবা মতম য়ৌরক্কেদুনা লৈপুংফম্বা সভা লোইশিন্দুনা মই মই ময়ুম ময়ুমদা চঙনখি।

ওইনাম শিখাগী ইমুং য়াল্লা লায়রবা ইমুংনি। অঙাং ওইরিঙৈদগী হৌনা হৌজিক পাখঙমচা ওইরক্কেবা ফাওবা শেংপা চাবা মনীং ইথুং থুংদনা লেল্লক্কে, অদুনা শেল য়াল্লা পায়নীংবগী মঙ অসি মঙলক্দি অঙাং ওইরিঙৈদগী হৌনা। মপা ওলা শিখিদুনা মমা লুস্তানা য়োক্ককখি - য়েঙাং মনামশীং য়োন্দুনা-য়গা মচন নুপী অনীগা হিংলক্দি। শিখা ক্লাস খ্রী পাস তৌরগা ফোব কাবদা থাগী কিস শিকি অমা হনবা ওমদদুনা লাইরিক তম্বা তোকপা তাখি। অঙাং ওইনা হাজিরা শুদুনা মমাগী মতেং পাংলকখি। মতমদুনা হাজিরা শুবদা নোংমদা খুংশুমন পৈশা মরিদগী হেন্না ফংদে। ঈনখংলকপা মতম ওইবনা য়াওশং থাবল চোংফমদা থেংনরুবা তরুদীদসু খোয়দাজরুই। অদুবু তকনী খোয়গী ইমুং মনুংগী মীশিংনা মাবু লায়ববা সীদং-পাদংপা মচানী হায়দুনা উশিংপীদে। অদুনা শেল য়াল্লা পায়নীংবা ইনাকখুনবা মী ওইনীংবগী আশা অদু মথৌ শঙলম্মী। অদুবু করি করল্লা শেল পায়নবা করল্লা থবক তৌগদগে হায়বদি খঙলমদে। তাকপী তম্বীনবা মীসু লৈজরমদে। মরম অদুনা খুরা কিথুম চাওবগী পাও লাঙতল্লনা ওইঙমদনা ওইরম্মী। ওইবনা পেঞ্জক্তদুনা ময়ুমদা চতুনা হন্দক মরক্তি খর তোয়না হংলম্মী।

চহি কয়া ওইঙমদনা ওইরবা তুং ইং শোক ১৯৩৯ গী মার্চ থাদা নোংমা নুংদাংবাইরম খুরা কিথুম চাউবনা ওইনা শিখাবু কৌরকখি। চহি ২১ শুরবা পাখঙ মপুং ফারক্কেবা শিখা পরপ পরপ কিথুমগী যুম য়ৌরকখি।

কিথুম চাউবনা কৌরকখি - “চঙলকউ লাও চাওভল নঙ মামা খোমদোন উনরো লাও।”

মামা খোমদোন হৈরোক্তগীনি, ঝাং চাওই ফুট তরুকেলোম খর হেন্না ঝাংগনি, মশা মউ ফৈ মশাগী মসল মত্ৰং মত্ৰং মরৈ মরৈ তায় ; কুচুনা ডেকাঙ্গীদগী হাইফেং

হাওথোকপা লাইখিনি। নুংদাংদদি মশা উদে ময়াতনি উবা। হেক উবদা শিখা কিসু কি, ওকসু ওকই ; কয়া হৈনদে অদুবু ম্ণোয়দা চিংশিনবগুম তৌই।

“মরুম কিথুম চাউবনা হায়বা চাউভল হায়বদু ইবুংগো নঙলা ?”

“মানি মামা।”

“নঙবু ঐখোয়গী থবক অসিদা মাওগে হায় হায়না হায়রিবসিবু চুস্বরা ?”

“চুস্বী মামা।”

“করিগীনো নঙনা মসিদা মাওনীংলিবিদি ?”

“লায়র-চুস্বনরবা চাবা মচেং তুস্বা মচেত্তা লেজিবা, অক-নুংঙাইবুদি কল্লক-মিহৌবা, শুফম নোমফম খঙদবা, চমমনরবা মী অমনা অসিগুম্বা থবক্তা লাইবক য়েংবা নঙনা অতৈ করি গতি লৈরিবগেনে মামা ?”

“নহাক ঐখোয়গী থবক অসিগুম্বসি কহা মাও খুজাই কায়দুনা তোকপসু যাই হায়বসিদি খঙদ্রা ?”

“মদুসু খঙজৈ অদুবু লাইবক চাংদি য়েংজনীংই মামা।”

“মসিগী থবক অসি য়ান্না খুদোং থীবা, শিবা য়াবা থবকি হায়বসিদি খঙদবরা ?”

“মদুসু খঙজৈ, খঙনা খঙনা মায়গী তুং ইজনীংলিবিদি।”

“ফরে ফরে, অদু যৌনা নবুত্তা লেপ্পবিদি। অদুবু খঙঙ মসে অরোনবা থবকি - নাসোন খিত্তং ফংখিবদা য়েক্সবা চবুন চবুন থোরকপা য়ারিবিদি। খুদোংখিবা কয়া মায়োক্সবা তারিবিদি - থবায় ফাওবা মাঙবা য়ারিবিদি।”

“মদুসু খঙজৈ মামা ! অদুবু করিগুম্বা মইয় য়াল্লবিদি নুংঙাইবগী নুংঙাইবা মক্তনি।”

“মদুসু পুকেচেল খোয়জেল তিন্নদ্রবিদি ঐখোয় লক্তা অমনা হেলা পান্নজুনা ঐখোয় মশেল মুক্সদুনা থবায় মাঙনবা য়ারিবিদি। অদুনা মাওলিঙৈদা মাওবগী নিয়ম চপচানা য়ানগদবনি খঙলেদনা ?”

“খঙজরে নিয়ম পূন্না ওক্সা চংচগনি।”

“অদুদি তারো-হুন্দকী খোঙচংসিদা ফংবা পূস্বগী তংখাই অমনা পূম্মক শীল্লিবা অশোয় অঙামগী দায় পুরিবা লুচিংবগী, তরা থোকবগী অমনা যক্ষ রক্ষ লগ্নাই তাইনবা অমাইবগী। লেমহৌবা অদুনা মাওরিবা পূস্বনা চপ মামনা য়েল্লবনি। অদুগা থবক অসিগী মরম অতোল্লা কনাগুম্বা অমত্তদা খঙহনবা হায়দোকপা য়াদে। হায়দোকই হায়বগী প্রমান নাসোন খিত্তং ফংখিবদা হায়দোক্সিবা মীদুগী যথক্তা লুচিংবনা শীনিংবা দণ্ডি শীবদা য়ানগদবনি। মসি য়ারে হায়না ব্রাশকউ- অদুগা ঐগী পাউ ওইদুনা লৈম্বু।”

মামা খোমদোন চৎস্ত্রে। চাউভল লাওতরুনা নুমিং খর ওাইখি। মথং চমোল অমগী তুং থাসি হয়েংনি হায়বা নুমিং অদুগী নুংদাংরাইরম মফিমবোল য়োমদুনা ওইনাম শিখা ময়ুমদগী খোঙশানখি। কদায়দা চৎলিবনো হায়রমদে। মামা খোমদোন লিডর, চাউবা কিথুম অমাইবা থারগা মথোয় মী তরেংনা শাবা কাঙলুপ অদু নম্বো অমমম পোরদুনা য়োং থাঙজৌ জম্ফং তোক শীংজং গয়ন্তি পুরদুনা অহিং নোংশোয়বা পোখাদনা চৎলম্মী। নোং গানফুং গানফুং তৌরকপদা মথোয় য়াইরিপোক লাইমনাই লাহ্লেঙ্গগা লৈবা চাকঙমদবী খুনগী খা-নোংপোক্তা লৈবা চাংনাপোম অদুগী চাংখোঙ যৌরম্মী। মফম অদু শুকুবা জম্ফলনি চাং নাপোমদুদগী গজ য়াংখৈমুক চৎলগা ঈফুং ঈথে মচা অমা লৈ। মদুগী মনাজ্ঞা মথোয়না ঠৌবোং ফিনা কুপশিনবা ফিনা ফক্কাং ওইবা খাংপোকশঙ অমা শারগা মথোয়গী ত্ৰুক্ষম হিপফম শেন্সম্মী, মপোং মচৈ প্লমক মনুংদা থল্সম্মী।

হেক যৌবগা মামা খোমদোম্মা মায়কৈ মরিমক্তা কোয়চং চত্ৰুনা য়েংলম্মী-মফম অদুগী অকোয়বা মাইল অমগী মনুংদা মীপোং তাবা য়ুম্চিংবা অমত্তা লৈতে। কিথুম চাউবনা মন্ত শোন্দুনা মায়কৈ মরিমক্তা লৈতুম অমমম হুন্দোফুনা মফম অদু ভুত প্রেতনচিংবা লাইতীন চঙদনবা ঙাকথোক্তম্মী। হেক থুংবগা মামা খোমদোম্মা হায়বা মতুং ইম্মা চাওভলনচিংবা মথোয় পাখঙ মঙানা চাক থোংফম লৈরঙ শেমদুনা শীংনচিংবা থিরুদুনা চাক ঈশিং থোং থাকপা হৌগৎখি। মথেলদি কাংশোই চম্ফুং লফু ইরোম্মা ওমু লৈরৌ ঙারৌনি।

মতমসিদা নোংপোক চাংদোন্দা নুমিং তরং তরং হুন্দোরক্লে। মামা খোমদোন খুরা কিথুম মথোয় অনী চাং নাপোমদুদা গজ কুনমুক কাখৎলগা লৈবা অকোকপা লৈতেম হাইফেং মান্নবা নুংশা মঙাল নীংখিনা ফংবা মফমদু য়ৌস্ত্রে। মফমদুদা গজ তরামুক লাপ্পনা কারন্দা উয়ুং পান্ধী অমগা তাইরেন পান্ধী অমগা নাইতোম নাইতোম হৌরম্মী। অয়ুক পুং তরেং তাবগী নুমিংকী মঙালনা য়ৈবদা তাবা উগী মমি অনী অদুদা পান্ধীগী মথোঙদগী ফুট কুন কুন লাপ্পা ফুট মঙা মঙা রাংবা রাচেং অনীখক য়ুংলম্মী। তাইরেন পান্ধী উয়ুং পান্ধী অদুগা পেরেলল ওইনা উথোঙদগী ফুট কুনমঙা লাপ্পা মফমদা ফুং তরেং তরেং রাংবা রাচেং অনিখক য়ুংলম্মী। অদুগা মথোয় অনী চাংখক্তগী কুমথরক্তুনা খোলাদা লাকখি।

অদুদগী মথোয় অনী অদু ঈফুং ঈথেগী ঈশিংদা শেংনা ঈকুমাইথজরগা তরু তনান অশেংবা ফিশেং হোংদোক্তে, চন্দন চরা ঈরং লংনা থিল্লগা মানা মানা নীংজবা লাইগী লাইশোন মন্ত শোন্দুনা খুরুমজরম্মী। মতমদুদা চাউভলনচিংবা মথোয় পাখঙ মঙা অদুসু ঈকু মায়থজবা লোইদুনা চন্দনচরা থিল্লগা ঈতুল্লাবা ফি শেত্ৰুনা চাং নাপোমদা হৌরম্মা লফুদগী লেজ্জকপা লানা শেস্তা চাকলুক্তা চাক শীল্লে। খুরা কিথুম চাওবনা অথোংবা চাক ইল্লাং অদু চাকলুক মচা অমদা খাইদোক্তুনা হাপ্পগা মফম অদু পুবা

লল্লাইদা অমদি মফমদুদা লৈরিবা অহিংবা জীবশিং অমদি উ-ব্রা নাপী-শীংবী চিং-মান পৃথ্বী শরুক তল্পশী। অদুগী তুংদা মথোয় পৃথ্বা পৃথ্বা ফশ্মিন্নদুনা বারী শানা শানা চাক চামিন্নরশী। বাবী শাবদুগী শরুক অমা ওইনা খুরা কিথুনা হায়রকখি —

“অঙাংশা মুন্না তাউ - নথোয় কা হেন্না চাশিনগনু নবুজা নুংশিং নোংহম চেলহনগনু, হোরেন থবক পায়খৎপ্রবদি লৌইদ্রিবা ফাওবা কনা অমত্তা খোঙ হান্নিংশে ঈশিং চংনীংশে হায়দুনা থবক লেপ্তুনা মপান থোরকপা যাদে, মনুংদা নুংশিং খাইবা ঈশিং চংপনচিংবসু অমত্তা তৌবা যাদে। মদু হেক তৌবদা ঐথোয়না হোংনরিবা পৃথ্বা অবেন্না তাগদৌবিবনি।

নুমিং যুংবা মতুং পুং অমরোম তাবদা চাবা থকপা লৌইদুনা কোল্লিক ফেঙবা লুখাক চপ্তম শেংবা খোংপা পূমলৌই লৌইরে। মথোয় পৃথ্বা মাগী মাগী ফমুংদা বারী বাতাই শাদুনা ওইহাজুং পোখারশী মতমদুদা মামা খোমদোন্না মথোয়দা চেকশীন ব্রা হায়খি —

“অঙাংশা নথোয় নোকখেন্দুনা লাঙবা যাদেকো। ঐথোয়সিদা লৈ হায়বসি মীতোপ অমত্তনা নাসোন ফংখিবা য়াবা নঙে। নথোয় তুমিন তুমিনা লাঙদনা লৈরশ্মু ঐহাক অনকপদা মীতোপ লৈ-লাকপ্রা য়েংলুখিগে।” অসি হায়বল্লুগা মামা খোমদোন চিং নাপোমদুগী অব্রাংবা মতোন মায়কৈ মরিমক উবা মফম অমদা লেপ্তুনা মায়কৈ মরিমত্তা কোয়রৈ লৈনা য়েংদুনা লৈখি।

মতমসিগী মনুংদা খুরা কিথুম মাইবনা হৈরুক তাক্স অনী পান-তাক্স অনী শেন্সা লৌইরে, খৌইরু থাওমৈ অনিশেমলে তাক্স অনীদা মেক্সক অতকপা তিকি লৈখাম হাপলে পজ্জং ফিরান তরুক লংহিং লংদুমদুগা লোয়ননা পুয়মক মাগী পাইতু খাউদা হাপচিন্দুনা থমপ্রে। মথোয়না হোরেন শীজিন্নগদবা খুংলাই পৃথ্বা তক তরুক ফেঙদোক চামথোক্তুনা হৈলে কত্তুনা খুংলাই পুজা লৌইপ্রে।

নুংখিল পুং মঙারোম তারকপা নুমিংনা নোংচুপ চিংদোন তল্লা হাইথরকপা মতমদা মামা খোমদোন খুরা কিথুম মথোয় অনি ওইনাম শিখাগা লোয়ননা চিংনাপোম মথক তল্লা কাখৎখি। শিখানা খুরা কিথুমগী পাইতু খাওগা থাঙজৌ অমগা পায়খি। চিং নাপোমথক য়ৌরবদা মথোয়না ওসাই অয়ুক যুংলস্বা ব্রাচেৎশিংদু মুন্না য়েংলশ্মী। নোংচুপ চিংদোন তল্পকপা নুমিংকী মঙান্না ফেল্লৈননা য়ৈরকপদা উয়ুং অমসুং তাইরেল পান্দিগা পেবেলেল ওইনা যুংলস্বা ব্রাচেৎকী মমিনা উ অনী অদুগী মফমদা যুংলস্বা ব্রাচেৎ অনি অদুগী মমিগা কক্সবা মফম অনী অদু ওইনাম শিখাদা তাক্সনা চৈ অমমম মখাদা অমা অব্রাংদা অমা যুংহল্লশ্মী। অদুগী তুংদা মখাখংবা চৈ অদুগী নাকন অনীদা ফুট অমা মখায় অমামখায় লাপ্পনা পজ্জং ফিরান অমম অমাইবা কিথুনা যুংপ্রে। অদুনা অব্রাংখংবা চৈ অদুগীসু নাকন অনীদা পজ্জং ফিরান অমমম যুংলে, খা অব্রাং পজ্জংশিং অদুগী লাল্লা মান্না ময়্যাদসু মপা চপ চানা নাকল অমমমদা পজ্জং ফিরান অমমম যুংবা

লোইস্ত্রে। হৌজিক পজেং ফিরানশিং অদু খারোমদগী অরাংলোম তাম্মা লংহিংনা মন্তু লাইরা শোল্ল-শোল্লদুনা পুনশিল্পে। হৌজিক ফুট অহুম পাকপা ফুট তরারোম শাংবা লংনা কোয়শিনবা হিগী মওং মানবা লম মচেং অমা ফংলে। অমাইবা কিথুম্মা ঈশিং হাম্মা চফু অমদা তাইরেন মশা অমা লুঙ্গ-লুঙ্গদুনা লাইশোন থীর থীরদুনা ঈশিং চাইথোক্লুম্মী। অশুম্মা তীনমু লাইমু শরোয়-ভারোয় পুন্না লোইনা তাহোকে। অদুগী তুংদা হৈরুক তাক্স পানা তাক্স খোইরু থাউমৈ অমমম অরাংথংবা মতাই অমদি মকা থংবা মতাই অদুদা থমলে। অরাংলোমদা লৈখাম খর মেত্রুক খর অচাকপা তিকি অমমগা লোয়ননা থন্সুম্মী। অদুদগী অমাইবা কিথুম্মা অরাংথংবা নাকনগী লৈখাম ধুপ মৈ থাদুনা খোইরু থাওমৈ থাঙ্গুনা ইমোইনু অহোঙবীগী নাহেরোল শৈখারকে। নাহেরোল তেংথারোল খৌগল ফংলতুং অমাইবনা খুবাং চাংজৌ তরা লোমদুনা খুরুমজরে, মখোয় অতৈসু পুক্রীং চপ লেপ্পা খুরুমদুনা ভক্তি কংলি। ইমোইনু ঈরাংপা লোইরবা তুংদা খুরা কিথুম চাওবনা মখা মায়কৈরোমদা লাক্সগা ধুপ খর খোইরু থাওমৈ থানগংলগা তন্তুগী লাইশোন মন্তুগা লোয়ননা শেল শওবা যক্ষ ওমদাইনরুম্মী। অসুম্মা ঈরাং খৌনি ওমদাইনবা লোইরবা তুংদা কাঙবু অদুগী মখোয় মীপুম খুদীং পুক্রীং অনী লোঙদনা যাইফ-মঙ্গল পীবিনবা থেস্মায় রাখল চেংনা খুরুম্মী।

পুজা লোইরবা তুংদা খুরা কিথুম অমাইবনা হায়রকখি — “অশোয়-অঙাম অমত্তা য়াওদে, মঙ্গল ওইগনি খল্লি। হৌজিক চেকশিনগদবদি ওসাই ঐনা চাকমাওদা হায়খিবা বারমশিং অদুনি-নশাদা নুংশিং-নোংহুম চাওবা চাবা থকপা হেঞ্জিনখিবা তুমদবা করিগুস্তা য়াওরবদি হাম্মনা হায়হৌ।”

মখোয় কনা অমত্তা বাকং রাইহে অমত্তা কাঙলমদে তুমিন তুমিন চপ লেপ্পুনা মখা করি হায়রকপা ওইরি। কিথুম চাওবনা মখা তারকখি — “নখোয়গী হায়নীংওই বা করি লৈরি, লৈত্রবদি হৌজিক থবক পায়বা হৌরসি, নশা নশানা পায়গদবা খুংলায় লৌরুরো।”

মখোয় পাখঙ মঙা অদু কনামনা য়োং, অমনা গয়স্তি, অমনা টোক অমনা থাঙজৌ অদুগা অতোয়্যা অমনা বেলচা পায়দুনা পরেং শানা লেপ্পরে। খুরা কিথুম চাওবনা হায়রকখি — “তারো অঙাংশা ! হৌজিক লংহিংনা কোয়শিল্পিবা ফুট অহুমলোম পাকপা ফুট তরারোম শাংবা মফম অসি ফুট অহুম মখায়রোম লুনা তৌথগদবনি, চেকশিনা পুক্রীং চঙনা তৌগদবনি। থবক হৌত্রবদি তোকপা য়ারোই পোখাবা য়ারোই -নশা-নউ ওমদবা নুংঙাইতবা লৈরবদি হায়হৌরো।”

কনা অমত্তা করিমত্তা হায়রক্কা বাকং অমত্তা ফংত্রবদা খুরা কিথুম্মা মখোয়পুন্না মথং মথং মশা পায়দুনা চপচাবা মরী শিংলি মেত্রুনা মাদুনা লোয়না য়েংলুম্মী করিগুস্তা অকায়বা ফিত্রম অমত্তা উরমদে থেংনরমদে। অদুনা মখোয়পুন্না থবকু পায়বা য়ারনি হায়না লেপ্পদুনা স্বরনা য়েংথংবা নাভোন্দা লৈবা মতমদা লাইগী মিং শোন্দুনা “থবক হৌরসি” হায়না হায়রুম্মী হেক হায়বগা য়োংলৈ কাঙবা হৌখি।

শেল তানবা

অশুভা পুং অহ্নোম লেপুনা তৌরবা তুং মফম অদু ফুট অহ্নোম লুনা
তৌথরে- মথোয় মঙা অদু বাবনা তপ তারে। খুরা কিথুয়া হায়রকখি - “অঙাংশা !
খিত্তা ঙায়রে লেপকনু বারসু বানা মখা চথসি।” থাসি নুমিৎ ওইবনা নুংদাং পুং
মাপল্লোম তারক্কাবা অদুদদি শুক্কা মমশিল্লক্কে। মথোয় থবক্তি লেপ্তে অদুবু মঙম ইশান
শান্দে। ওসাই মথৈ থবানমিচাক ময়াম লংনা থোক্কাবনা থাশি ওইদুনা মল্পবসু মমি
শামি খর খরদি উরম্মী। হৌজিক নুংদাংগী পুং মাপল হেল্লক্কাবা মতমসিদা খঙহৌদনা
অতিয়া অদু লৈচিল অথাবনা কুশিল্লকখি। মরম অদুনা খঙমম মমশিল্লকখি- করিমত্তা
উদ্রবনা লৈবাক তৌবদু মঙম ইশানমক শান্দে।

চিংলৈবাকী হুবা পানি মতম পুন্না লেপুনা খক লৈতে থুনা থুনা হেত্তা ওল্লি,
থুনা থুনা মওং হোংই। হৌজিত্তা অতিয়া তরু তরু থবান্মীচাকশিংনা ঈয়ংলংনা থোক্কাবদু
লৈচিলনা খুমজিনত্রে, লৈচিলশিংদু অশুম অশুম কুশিল্লক্কি, লিরি লিরি শিংলপ্না
নুংশিংসু কন্না কন্না হুল্লক্কি, উরা পুন্না ফেং ফেং হাইনা উং উং লাওনা শিংলক্কে। মহ্ম
হুমদোকপীত্ৰবা, উ বাদা যাইরেক্কাবা উচেচ ব্রায়া কয়া লাক্কা লাক্কা খোংলক্কাব্দী, মরক
মরক্তা ময়িম ফাক্কা নোংথাং কুপ্পকপগা লোয়ননা নোংসু খোংলকখি গুরুং গুরুং।
অদুগা কুশিল্লক্কিবা লৈচিলনা নোং ওইরক্তুনা তোপ-তোপ লন্না লন্না তাবা হৌরক্কাব্দী,
নুংশিংসু নোংদু তাহল্লোইদবগী লৈচিলদু হুমদোকখিনবা অঙকপা ফংনা কন্না লৈনা
লৈনা শিংলকখি অদুবু কুশিল্লকলিবা নোংলিকশিংদুনা নুংশিংপু ওমদুনা বাম বাম ব্রা
ব্রা হৈথরক্কে নুংশিং লেপত্ৰ, নোং ওরো ওরো হৈথরক্কে।

নোং কন্না তারক্কাবদা থবক শুবা যাদ্ৰদুনা তঙাইফদনা থবক শুবা লেপুনা
মথোয়পুন্না তাইরেন পান্ধী মথোঙদা নোং থুপুনা লৈরম্মী - ঈংবনা মশা থক থক
নীক্কাব্দী। নোং জোরো জোরো হৈথরকপনা তাইরেন পান্ধী মথোঙদা লেপলিবা মথোয়
পুন্না পুমচোৎ চোৎলে- মচুম ওরোরো তারে- মরক মরক্তা নোংথাং কুপ্পকখি-নোং
খাক্কাব্দী লোকচপ থক থক নীক্কাব্দী। হাংখিগদ্রা হাংদ তৌদুনা পুং মঙা তরুচ চুপ্পা
নোং হৈথরক্কাব্দী গীশ্ৰীগোবিন্দগী মঙ্গলার্তি তৌরকপা মতমদা নোং লেপত্রে অতিয়া
পুন্না তশেং তশেংলে থবান্মীচাক পুন্না তরং তরং থোক্কে। থবক লেপদগী নুংশা থিবা
হৌরবা নোংঙানবনা হানত্ৰবদি করিমত্তা কান্নররোই নামংশিত্তুনা তোকপা তারে হায়না
খল্লরবা খুরা কিথুম নুংশা মপী শাংনা হোন্দোক্কাব্দী - তাঙা অমত্তং য়েংনবা মতম
লৈরি খঙদুনা নৌহৌননা হায়রকখি - “ইচাশা ইনাওশা-নোং লেপত্ৰবনিনা বারবসু
বানা থবক মখা চথরসি।” মামা খোমদোন্না পাংশিল্লকখি - “ইচাশা ফুটখাইমুক্তা
ঙায়রে তৌথগদবা নোংঙাল্লিঙৈদা থবক অসি লৌইশিনলসি।”

কোমদু ঈশিংনা পীক থল্লম্মী। চাউভলনা বেলচা পায়দুনা ঈশিং অদু
শিঙোক্কাব্দী, খোম্মৈ তোন্না খোইমুসু কুমদুনা মখুংনা শিঙোক্কাব্দী-পুংমুকী মতুংদা
কোমদা ঈশিং অমত্তা লৈত্রে। য়োং গয়ন্তি তোক খাউজৌনা তৌ, বেলচানা কোং
মখুংনা লৈখোম পেজুনা ফুটখায় অমগী চাংদা কোম অদু অমুক মথং মথং তৌথরম্মী।

নোং ঙাল্লকদৌরে হায়না কমা হোৎনরকপা তাঞ্জা নোংপোক মায়কৈদা চিষ্টে হুল্লকপগী ফিদুপ অহুমগী অহানবা ফিদুপকী মমি উরকপা মতম অদুমজুদা কদাইদগীনো খঙদে খোষ্ট্মৈগী মবুজু গ্রাং গ্রাং তৌরক নুংশিৎ খাইনীংবগী ঈরাং কনখৎলকখি। মখা চিফুনা মমায় ঙাংশং ঙাঙবমথৈ খাঙলশ্মী-মথন্তা খল্লশ্মী — “করিনো তৌরিসিবু ? অঈং অশু নংলুবনরা করিনো ?” হমাং অনপ্লা কারশ্মী।

অমরোমদা নোং ঙাল্লকদৌরে নুমিৎ থোরকপা হেক উবদা তৌরিবা পুন্সি অরেন্দা ওইনি হায়না পাখৎলদুনা মামা খোমদোন খুরা কিথুম অনীনা মামৈ চাকশিল্লকি — “ইচাশা ইনাওশা লাইরেকনু।” খোষ্ট্মৈনা মমায় ঙাঙনা-খাঙদুনা লৈবা থবকশুবা লকক তৌবা লেপ্পদু উবদা মামা খোমদোন খুরা কিথুম অনীমক্লা চপমামনা হায়বকখি — “কৈদৌরে খোষ্ট্মৈ থবক লেপথোক্লবদি।” মদু তাবদা খোষ্ট্মৈনা মাগী যোৎপাক অদু রাংনা হাইগৎলগা কমা হাইথদুনা লৈবাক তৌবদা গোক লাউবা মখোল থোকপা অকনবা পোং অমদা থেংবগা লোয়ননা চপ মামনা নুংশিৎ হেক খাইদোকখি, মহাক নে তাই, মদুগা লোয়ন-লোয়ননা নুংদাংদা চুয়া খোংবা খোঞ্জেলগুয়া “গ্রো গ্রো” লাউবা হৌরবা মখোল অমা তাখি পুন্মক মতু খ্যাও খ্যাও চুংনৈ, অমগা অমগা হংনৈ “করিনো করিনো ? কোম মনুং অদু নুংশিৎ খাইদোকখিবগী মনপ্লা শীক থল্লকখি-পুন্মক মনাতোন মমৈ।

“মখোল অদু হেক তাবদা খুরা কিথুয়া লাউরকখি — “কাম্রদ্রে তোক্রো থবক লেপ্পো।”

মমায় পুন্মক থবক চপ লেপ ইঙক ওক্লা অমগা অমগা য়েংনরশ্মী খুরা কিথুম। মানা হায়রকখি — “নখোয়গী মরজু নুংশিৎ খাইবা য়াওরমাম্লে-শেনমি চেনপ্রে ফংলরেই।”

খোষ্ট্মৈনা খুল্লকখি — “মফমসিদা গোক লাওবা অকনবা পোংশক অমা থেংনখি, মদু অমুক্তা তৌথোজুনা য়েংখিসি।”

খুরা কিথুয়া হায়রকখি — “কাম্ররেই য়েংলুদুনা বাননবনি।”

মামা খোমদোন্না হায়রকখি — “তা কিথুম করিনো অমুক্তদি য়েংসি।”

“ফরে ফরে য়েংঙো।”

খোষ্ট্মৈনা হায়রিবা মফমদুদা য়োং থাংজৌ তোক শিজিল্লদুনা মখোয় অনী অহুয়া তৌথোক্লবদা য়োংকী ব্রঙ্ক উপু অমা থেংনরশ্মী - মখোয় মমায় চঙদুনা মদু ফুফুনা লৌখৎলশ্মী। মদু উবদা অহিংচুপ্লা লৈবাক তৌবা নোং নংবা ঈংবনা নীকখিবা পুন্সি লোইনা কাউথোক্লখি। ব্রঙ্ক অদু লুমসু য়ায়া লুম্মী মখোয় পুন্সি আশা য়ায়া তৌনৈ।

মতমদুদা মমা খোমদোন্না খনখি — “মসে কিথুয়া মথন্তা লৌগে তৌরমলিবা জাংলা ?”

মখোয় অতৈসু অদুনা চপ মান্না খল্লদুনা কিথুমলোমদা য়েংলকখি।

মীতেক মীবৌ মুন্না খঙলবা কিথুম্না মিংয়েং অদুগী অর্থ মুন্না খঙলম্মী -
হায়রকখি - “উপু অদু হাংদোক্তুনা করি করি যাওরিবগে অমুক্তদি য়েংখিসি।”

মদু তাবদা ঝাই পুন্না হায়নখি - “চুম্মী চুম্মী।”

অদুগা মী অনীনা থাংবদা লুল্লাবা য়োংকী উপু ব্রহ্ম অদু অকোকপা মফমদা
থল্লগা চাউরবা বায়থু শো অদু ফকায়দুনা হাংদোক্তুম্মী।

উপু অদু ইহাঙ হাঙলম্মী করিমত্তা যাওরমদে মখোয় পুন্মক চঙশিন্দুনা মুন্না
য়েংলম্মী। মখোয়না উপু অদুগী ওইথংবা কাজিন্দা নোংমৈ মকুনা ফাওদোকখিবা মানবা
মখুল অহোবা অমখক লৈরস্বা থেংনখি। মামা খোমদোন অমদি অতৈ পাখঙশিং অদুনা
মদু মাদুনা য়েংলুবদা হৌজিত্তা নোংমৈ মকুনা পানখিবগুম ফোঙ ফোঙ শাই হায়না
খল্লবম্মী। উপু অদুসু হাংদোক্তুরবা মতুংদদি ইয়াং য়াংখি।

মখোয় পুন্না মমায় লুকথ লুকথ-মথরায় নুঙাইতনা তুমিন তুমিন লৈনখি।

ওইনাম শিখা কাহা মাঙ খুজায় কায়-মথরাই য়ান্না নুঙাইতনা ময়ুমদা হল্লকখি।
মহাকপু অনীশুবা লাজ্জাও হেক মমাঙদা বম্মারোমদগী রিফুজি ময়াম লকপা মতমদা
মামা খোমদোন অমসুং খুরা কিথুমনা লুংচিংবা পলেল লোমদা অমুক শেল তানবা
চপগী খোঙচং অদু যাওখিবরা ?

গৌহাটি, ২০০৫ ইং

(৫)

থাসু

বৃত্তিগী চহি ১৯৩৭ ইং দা ইবোতোদ্বী মোইয়াংখোম অন্নর পাইমারী স্কুলদা ক্লাস ফোরদা তল্লে। ক্লাস ফোর অসি মতমদুদা তরেংশুবা হায়না খঙনৈ মরমদি ক্লাস বানদা চহি ময়ি চঙনা অহানবা অনীশুবা অহমশুবা অমসুং ময়িশুবা ক্লাস হায়না তল্লরম্মী। ক্লাস টুবু মঙাশুবা হায়না কৌনরম্মী। চহি মঙা শুজ্জিবা অঙাং অমত্তা লাইরিক তমহল্লমদে। চহি মঙা হেক শুরকপদা বিদ্যারন্ত তৌদুনা লাইরিক তম্মা হৌখিবা ইবোতোদ্বী ক্লাস ফোর হায়বদি তরেংশুবা যৌরকপদা চহি তরানিথোই শুরে। যাই মরপ ওইনা লাইরিক ফরকপা ইবোতোদ্বী মতমদুদা মণিপুর পুস্তগী ওইনা তৌবা নিগ্ৰ পাইমারী (ক্লাস টু) বৃত্তি পরিক্ষা (Lower Primary Scholarship Examination) দা ফাষ্ট দিভিজনগী ৩১ শুবা পোজিসন্দা পাস তৌরকখি। ফ্রি ষ্টুডেন্টসিপ ফংগদবা অমখঙং ব্রাংখি— মরমদি মণিপুর ষ্টেট গবর্নমেন্টনা ফাষ্ট দিভিজনদা পাস তৌবা অহানবা পোজিসন্দগী মথং মথং তরাসুবা পোজিসন ফাওবা বৃত্তি পী। থা খুদিংগী লুপা অনী অনী ফংই। অদুগা তরামাথোই শুবা পোজিসন্দগী কুস্তা শুবা পোজিসন ফাওবা ফ্রি ষ্টুডেন্টসিপ হায়বদি থা-থাগী হনবা ফিস অদু ক্লাস থ্রী অমসুং ফোর হায়বদি তরুক্ষশুবা অমসুং তরেংশুবা ক্লাস তম্মা চহি অনী অসি ফিস হুন্দে। মতম অদুগী ক্লাস থ্রী অমসুং ফোরদা তম্মগী থাগী ফিস শিকি অমত্তনি। শিকি অমসি হনবা ওমদদুনা ছাত্র কয়া ক্লাস টু পাস তৌরগা মখা লাইরিক তম্মা তোক্তরম্মী।

ক্লাস ফোর হায়বদি তরেংশুবা ক্লাসকী বৃত্তি পরিক্ষা থা অমত্তা ঙায়রে। ইবোতোদ্বী পরিক্ষা অসি পাস তৌনবা কন্না হোংনরি। যান্না মক ওইবা পরিক্ষানি। ক্লাস টু নিম্ন পাইমারীদা মণিপুর পুস্তগী ওইবা অপুনবা বৃত্তি পরিক্ষা তৌবগুস্তা ক্লাস ফোরদসু মণিপুর পুস্তগী ওইবা অপুনবা উচ্চ পাইমারী বৃত্তি পরিক্ষা (Upper Primary Scholarship Examination) ষ্টেট সরকারনা তৌই। অপুনবা ষ্টেট পুস্তগী পরিক্ষা অসিদা পাস তৌবা মকোক থংবা য়াঙইখঙং মণিপুরগী অমত্তা ঙায়রবা স্কুল অটৌবা হায়না খঙনরিবা গবর্নমেন্টকী স্কুল জোন্টোন হায় স্কুলদা ক্লাস

কাইভতা মিং চন্দুনা লাইরিকমখা তমথবা ফংই। অদুনা ক্লাস ফোরগী বৃত্তি পরিক্ষা অসিবু য়াঙ্‌খৈ খনবী পরিক্ষা হায়না খঙুনরশ্মী। লাইরিক মখা তমথগে হাইয়র এদুকেসন ফংগে হায়রবদি পরিক্ষা অসি পাস তৌবা মকোক মথং য়াঙ্‌খৈগী মনুংদা য়াওহৌগদবনি। মরম অসিনা কন্না হোৎনদবা য়াদে ইবোতোস্তী। পরিক্ষা থা অনী অহম বাৎলিঙেদগী হৌনা মুলগী ক্লাস লোইরবা তুংদা নুংদাং হেড্‌মাষ্টর নত্রগা ক্লাস মষ্টরগী যুমদা লাইরিক তস্তা চৎনরশ্মী। মতমসিদা শেল লৌদুনা ট্রাসন তৌবগী চৎনবী লৈরমদে। মুল মুলগী হেড্‌ মাষ্টরনা মাগী মাগী মুলদা অফবা ছাত্র হেন্না পুথোকই, ছাত্র মশীং য়ান্না ফাষ্ট দিবিজন্দা পাস তৌই, পাসকী পার্সেণ্টেজ অটৈদগী হেন্না কজৈ, হায়ননবা থহায় য়াওনা হোৎনরশ্মী। অদুনা নুংদাং ওঝাগী যুমদা লাইরিক তস্তদা শেল লৌনরমদে অহোয়নদুম লাইরিক পাননবা থাওমৈনচিংবা ওঝানা শীল্ল্যাঙদুনা থশ্মী — খৌওইনা ওঝানা ময়ুমদা কৌদুনা তস্তীরিবনি। তৌবিমল খঙ্‌বা ছাত্রনা করিগুস্তা ওঝাগী যুমগী থবক্তা ফিজিকেল্লী মতেঙ্‌ পাংবদি চৎনরশ্মী।

ক্লাস টুগী বৃত্তি পরিক্ষা পাস তৌরবা মতুংদা ক্লাস থ্রী ফোর তল্লনবা মণিপুর পূশ্‌গী ওইনা অল্পর প্রাইমারী মুল অহমখক্তং মোইরাংখোম, থাংমৈবন্দ অমসুং চিংঙা মাখোঙদা লৈরশ্মী। মরম অদুনা মুল অহমসিদা মিং চনবা ফংহৌদবা ক্লাস টু পরিক্ষা পাস তৌরবা কয়া অমসু তক্ষম লৈতদুনা লাইরিক তস্তা তোক্রুরিবনি। অশুগ্না ক্লাস ফোরগী য়াঙ্‌খৈ খনবীদা য়াওহৌদবা পাস তৌরবা কয়াসু তক্ষম লৈতদুনা তোক্রুরশ্মী। অদুবু খ্‌: ১৯৩৭ কী অদুহাইদিদি ক্লাস টু অমসুং ক্লাস ফোর বৃত্তি পরিক্ষা পাস তৌরবা গবনমেন্ট ইউ পি অহম অমসুং মুল অটৌবা জোন্‌টোন মুলদা মিং চনবা ফংহৌদবা ছাত্রশিংগী তল্লনবা মণিপুরগী এদুকেসনিষ্ট খরা পুনশিদ্‌দুনা লিংখংপা মইহৈ তক্ষমশঙ ৩/৪ লৈরে। মখোয় অদুদি, প্রাইভেট মুল, ইয়োর হায়মুল, চুরাচান্দ হায়মুল, বেঙ্গলী হায়মুল, রামলাল পাল হায়মুলনি। অদুনা তক্ষমশঙগীদমক্তদি হানিংঙাই লৈত্রে। অদুমকপু জোন্‌টোন মুল অটৌবদা তস্তা হায়বসি ইজ্‌জৎ‌কী হানি। অদুনা ইবোতোস্তী নুংদাং নুংদাং ওঝা থশ্‌গৌগী যুমদা চত্‌তুনা লাইরিক তস্তশ্মী। ওঝা থশ্‌গৌ অফবা ওঝা অমা ওইবতা নস্তনা অফবা হোকী প্লেয়রনি, মতম অদুগী মমিং লৈরবা টাউন ক্লবকী মেম্বরনি। নুংখিল চুগ্না হোকী শাল্লরগা নুংদাং ইল্লক্‌গা অরাবা চোকথবা খিদনা ইবোতোস্তীখোয়বু লাইরিক তাকপি। ইংলিস গ্রামার মমুংতানা তাকদীদুনা ইবোতোস্তী খোয়গী কাড্‌বু অসিনা মুল অদুগী ছাত্র অটৈদগী হেন্না ইংরাজি চুগ্না ইবা ওস্তা ওইখি। অশুগ্না ওঝানা কজনা তাকদীবনা ইবোতোস্তী ক্লাস ফোর বৃত্তি পরিক্ষাদা ফাষ্ট দিবিজন তল্লমঙাস্তবা পোজিসন্দা য়াওরে য়াংখৈ খনবী মনুং চল্লে অদুবু বৃত্তিদি থী মরিখস্তদা দীবনা বৃত্তি ফংলৈ। মরম অদুনা মটীন মনাও তস্তগী ফি তংখাই তাবা ময়ান্‌না তস্তিবা প্রাইভেট হায় মুলদা মপানা হায়দুনা ক্লাস কাইভতা মিং চন্দুনা লাইরিক মখা তমথখি। অদুবু মুল অটৌবদা তমহৌদবগী নুংঙাইভবা পেন্দবা অমদি ফংখি।

ইবোতোস্তী মখেও যাওবা নুপা মচানি। কদায়দা করি লৈবা কোৱচং চতুনা য়েংবা-অমুক্তা চংত্রিবা লমদা চংপা মগী অপান্ধনী হৈনবীনি। অনৌবা লম চনবগী খুদোংচাৰা অমত্তং ফংবদা মদু মানা খক নাছোকহন্দে, খৌনা ফৈ ঝাইগী মমাঙ থাই, ইচঙ খৌই অদুব মতম অদুগী মণিপুবগী নহারোল পূম্বগী মতৌগুন্না মহাকসু অন্ধবিশ্বাসপু থাজদবদি তৌবমদে। অঙাং মচা দীশক ওইরিঙেদগী নাউথেম্ ৰাবী ওইনা তন্তনা তারুৰা ভুং-প্ৰেত, হেল্লোয় হীয়াঙ অখৌবা, হিংচাবী হিংচাবা তম্ববগী ৰাবী কয়ানা মশানা কনসস ওইদনা অন্ধবিশ্বাস অদুম ওইরকখি। ইবোতোস্তীসু অঙাং ওইরিঙেদা তাখি লৈচেং চাইবীগী বা অবোন্ধী মমাম্ববশিংনা হায়নখিবা লৈচেংদো ফিগাও শাদুনা য়ারগা য়োমশিন্দুনা পরপ পরপ পুরুগা ফুজাদা মৈ হৌগতুনা খাং থাঙ্গতুনা তৌৱবদি লৈচেং চাইবী লাইশিং অদুনা মপান্দগী পীয়ো, পীয়ো হায়দুনা লাওরকই।” নোংমসু মগী মপাবুংগা মাইবা খুৱা ইবুংঙো মধুমঙ্গলগা ৰাবী শানবদা খুবা ইবুংঙো মধুমঙ্গলনা হায়খিবা—“তাদ, ঐনা নোংচুপকী লৈপুং খোংনাংবট মখেওদা লৈবা লাইফমদুনা খৌ তৌৱবদা লাইদুনা মখুং তিংখোবজুনা কংলিবা লফোইনচিংবা হৈৱা ওমোক লৈশু লৌইনা হেজা লৌখিবনিনে।”

ইবোতোস্তীনা স্কাস ফোবদা তন্নিঙে মতমদা মোইবাংখোম লৈপুং অসি য়ান্না শোঙলম্বী। লৈপুংগী ময়্যাদা লম্বী ফাওবম্বী নোংচুপ থংবা লৈপুং তংখায়দুগী মথক্তা মোইবাংখোম ইউ পি স্কুল শঙ লৈ। স্কুলগী অৱাংথংবা নাকল কোন্না মানবী মোংশোং লক্তা চাওরবা খোংনাং বোট পান্ধী অমা হৌই মদুগী মশা লম্বী মথক্তা শন্দোবকপা অদুনা নোংপোকথংবা লৈপুং তংখাইগী মথক্তা হৌৱিবা চাওরবা খোংনাংবোট পান্ধীগী লম্বীৰোমদা শন্দোৱকপা মশাগা শল্লৈ। নোংপোকথংবা লৈপুং তংখাইথক অদুসু মোংশোংনি-মদুগী অৱাংদা লম্বীগী নাকন্দা চাওববা খোংনাং পান্ধী অমা হৌৱি—মসিগী মনাক্তনি তোৰ্বান তাবা লম্বী লৈৱিবা ! অনিশুবা লঞ্জাও মমাঙদদি ইম্ফাল তুবেল তোৰ্বান্দা শিংজমৈ তাখিবা অসিনা লম্বী অটৌবা ষ্টেট হায় ৰেনি। মতমদুদি ইন্দোবশ্মা ৰোড অসি ফজনা চংনদ্রি। লম্বীগী নোংপোক্তা তোৰ্বান লম্বীগী মখাদা শম্বেস্তী চাইশ্ৰা লোংখোনকম সিলেমপাং লৈৱম্বী সিলেমপাং ময়্যাদদি হৈবোংগী মছত্তা হৈনীং পান্ধী হৌৱম্বী। সিলেমপাংকা থংননা মেজব পুত্ৰি লৈৱম্বী। মেইৱাংখোম লৈপুং স্কুলগী কাখংফমদা অটৌবা খোংনাং পান্ধী অমসু হৌৱম্বী—খোংনাং অসিগী মনুং হংনা চঙফম অমা লৈ কেৰু লোংগী শাল্লবা য়াই—মদুদা অহিং অহিং তোলৈমা তাঙাওবী লেকই। নোংপোক থংবা লৈপুং তংখাই অদুদি খোংনাং মখাগী লৈপুং লৈবাক কোংথোকখিদুনা হজিনৰা মনুংদা মী কুন্না নিফু নোং থুন্না য়ারে। খোংনাংবোট মখেং অনীদুদি অৰুবা লাইফমনি হায়দুনা মী চঙনদে। ওঝা বাক্ৰনীতনা কন্না মানবী পান্ধী য়াল্লগা লমহেনবা ছাত্ৰশিংবু হেক হেক ফুয়।

চেঞ্জা ছিৱি চল্লবা মেজৰ পুত্ৰি ইবোতোস্তী অমসুং মমাম্ববশিংগী ঈৱোইদুনা শাল্লকমনি। পুত্ৰি অসিগী খা-নোংচুপ কাচিন অদু ঈশিং য়ান্না লুই, লাইফমনি হায়দুনা

মফম অদুৱাইদা ঈরুগ্না ঈরোইবা তৌনদে। অওইবমকসু ইবোতোস্ত্রীগী ময়ান্সা ইবোয়াইমা মফমদুদা ঈরুগ্নরগা ফাওগৎলকপদা মনাতোন য়েৎথাংবা নাকন অদু ওয়াংশং ওাঙুনা চাওথোক চাওনা পোমখৎলকখি। মাইবা ইযৌ নোংথোম্মা মফমদুদা খয়োম লাকথোফ্লগা অনাবদু ফখি। অশুগ্না পাখি-কোমখি ওইরবা কবোকংনা থল্লবা সিলেমপাং মরিন অদুদসু চঙলুবদা লাইথুং থুংফম মফম অমা লৈ-মদুদা চঙলুবদগী ইচে ধনী অনাবা পকখি হায়নৈ—য়ান্না কিংনৈ মফমদু। মেজর পুস্তিদা থল্লবাল অঙাঙুবা যান্না শাংলি, পুস্তিদগী থল্লবা খেজোং হেফ্লগা ইরোস্ত্রা অমেংপগা কোংলগা চানৈ। করিগুস্ত্রা কান্দা ইবোতোস্ত্রীখোয় থহৌসু তাল্লগা চানৈ।

কৈথেল কুম্ভব্রা সক্ষ্যা মতুংদদি মোইরাংখোম অসি পুমচিক চীকই। লম্বীদা মী ইচং চত্তে। থোইদোক্লো লৈপুংগী মপা খোংনাংবট অচৌবা অনীদুগী শন্দোরকপা মশাশিংনা শল্লবা, অচৌবা খোংনাং পাস্ত্রী অনীদুগী মশা মরেংনা লুমশিনবা মপা অসি ইশুকশুগ্নদুনা যান্না কিংনৈ। থোইদোক্লো চাংথংখোস্ত্রা মহারাজ হাক্তক্তা মোইরাং মকোক ময়াম ফুমখিবা লৈপুংনি হায়নবদুনা অহিং নোংয়ায়দদি মী মকোক পরেং পরেং লৈপুংদগী ওল্লথরকই হায়নৈ—মকওইনা নোংখি নোংমংবা নুমিত্তা। অদুনা নুমিং তাত্ৰবা তুংদদি অঙাং নুবী কনামত্তা মথল্লতা লৈপুং কারক লাহোক্তুনা চংপা ওল্লদে-মপা মমানসু চংহন্দে।

অদুবু মখোঙ য়াওবা চংকনবা ইবোতোস্ত্রী থোইনা নাচুংবা তৌদনা অহিং কয়া কুইম্বে য়েংবা চংলুরগা মফমসি লাহোক্তুনা ময়ুমদা হেক হেক হল্লকুম্মী। অদুবু মরায়বক ফবনা হৌজিক ফাওবদি অহিংদা মথল্লতা খক লৈপুং অনী কারকসি লাহোক্ত্রি—অহিং নোংয়াই য়ৌনসু থেঙস্ত্রি। মতম অদুদা অঙাং নুপামচা নুগীমচাশিংনা যান্না পামজবা কুইম্বেদি য়াওশং, কাংচিংবা অমসুং ঝুলোন পেরে হৈবনি। য়াওশং থাবল চোংবা, কাংগী জয়দেব চোংবা খেট্রি চাবদি ময়ান্সবা ময়ামগা পূম্মা যান্না লাঙদুনা চংপনা মোইরাংখোম লৈপুং অশোঙুবা থোইনা কিংব্বা থল্লুবা তৌরমদে। অদুবু ঝুলোন কুইম্বে য়েংবদি মী কয়া যান্না চংনদে, মখোঙ য়াওবা ইবোতোস্ত্রীগুস্ত্রা অঙাং অনী-অহমতনি মখোয়গী লৈকায়দা।

ইবোতোস্ত্রীনা ক্লাস ফোর পরিক্ষা থাবা মতম অদুৱাইদগী খু: ১৯৪২ ইং মণিপুৰদা অহানবা বোম তাবা জাপান লান মাঙ ফাওবদা মণিপুৰগী ঝাইদগী হেমা মমিং চংপা ঝুলোন তৌফমদি কোংগী শ্রীশ্রী গোবিন্দজীগী হেক মথংদা কৈশামপাংকী কৈশাম মথংগী মাওপ অমসুং ঝাংথৈদা ঝাংথৈ অমুগীদনি। কাংগী জয়দেব চোংবা খেট্রি চাবদি মাওপ অয়ান্সদা তৌনৈ, ঝুলোনগী দোল হাইবা পেরে হৈবদি অখল্লবা মাওপ মরি মঙাদগী হেদ্পে ইম্ফাল মনুংদা জয়দেব চোংবা নত্তবা কাংগী মরু ওইবা কুইম্বেদি নুপা অমসুং নুগীগী খুবাক ঈশৈনি—মতমদুদা নুপামচা অমসুং নুগীমচাগী খুবাক ঈশৈসু যান্না শক্লকুম্মী ঝুলোনগীনা নুপা পালা নুগী পালা, পুং ময়াম পালা থুয়েন নট সংকীৰ্ত্তননি। ঝুলোনগী মরুওইবা এট্টেস্ত্রান অমনা মাওপ ফজনা লৈতেং

খোন্তেংবা, রাস মণ্ডল ফজনা লৈতেংবা, রাধা কৃষ্ণগী দল দিকোরেসন, কুজবন ফজনা শেন্সা মৈ মখল মখল থানবা অমদি ঈশিং পেরে কাগ্না অদুনি। অসিগুস্তা লৈতেং খোন্তেংবা মৈ মচু মচু মখল মখল থানবা মফম চানা মাণ্ডপকী অকোয়বদা ফজ ফজরবা কৃষ্ণ লীলাগী অয়েকপা লাই কয়ানা লৈতেংবা, রাধা কৃষ্ণগী দোলগী ফজবা লাইশঙগী কুঞ্জবন লৈতেংবা মিৎ থক্লা ফজবগীদমক কৈশাম মথংগী ঝুলোন মমিং চলশ্মী।

ঝুলোন পুর্নিমা নুমিৎনি, নুমিৎ মঙানি চুপ্পা চখরকপা ঝুলোন লীলা লোইবা নুমিৎনি। ইবোতোস্তী মাগী মরুপ অনী নুশামচা অমসুং অমুবাগা লোয়ননা নুংদাং পুং ৮ লোম তারকপদা কৈশাম মথংগী মাণ্ডপ যৌরক্লে। মথোয়না কৈশামপাং জংসন হেক যৌরকপদা ইখঙ খঙহৌদনা নোং জম্ জম্ তারকখি। মথোয় অহ্মমক কৈশামপাং থোংদা নোং থুপ্পশ্মী। মতম অদুদা স্বায়রদ্বনগী চেকথোং অমদি বনজেনথোং নত্তনা অতৈ থোং পুন্দি উনা শারগা ইনা মথক কুপ্পশ্মী। কৈশামথোং শিংজমৈ অমসুং থুপ্পথোংগুস্তা কৈশামপাং থোংসু অচৌবা থোং-বন গাড়ীনচিংবা লানবা য়াবা থোংজাঙনি। নোং ফন-কন্না তারকখি। মথোয় অহ্ম কৈশামথোং পোংফম ফন্সী অবোক্তগী মতেক অমগী লৈরকপা হরাই-মজল অঙৌবদু শায়র-শায়রদুনা থোংগী ফৈরাদা ফমদুনা বারী শাম্মরদুনা নোং থুপ্পশ্মী— বারীদি কৈশাম মথংগী মাণ্ডপ ঝুলোনগী বারীনি। মদু হান্না উরবা ইবোতোস্তীনা—মাগা লোয়ননা মানা হৌদুনা পুরক্সিবা অমুক্তা উদ্রিবা অনী অদুদা লীবনি।

“অমুবা ভায় মাণ্ডপ অদু উরবদি নথোয় গুজনি, হোরেন য়েংউবা ঐনা হায়রিসি চুমদ্রাইনা?”

“করি করি লাইবু থেংপগেনে”—মথোয় অনীনা হংলকখি।”

“কৃষ্ণ লীলাগী লাই গাঙনিদা —নৌকা বিলাস, বস্ত্র হরন, গোবর্জন থাংগংপা, পুতনা হাংপা, যমলাজ্জ্বন থুদেকপা উদুখল, ধেনুকাসুর বকাসুর হাংপা, কুবলয় শামু হাংপা, ননি মাখন হরানবা, রাধা কৃষ্ণ চৌবর শাম্মবা, পিচকারী কাপ্পবা, রাস লীলা, এক গোপী এক শ্যাম, কংস হাংপা, কংসগী কারগাড়া শ্রী কৃষ্ণ পোকপা, বসুদেবনা অঙাং শ্রীকৃষ্ণবু গোকুলদা খৈননবা যমুনা লানবা, কালীদমন -রামশ্রে রামশ্রে, উখোঙদসু থেংলি রামসিতা, হনুমান, মহাদেব, দুর্গা, কৃষ্ণনা গরুর তোংলগা মথোংদা লাইরেস্তা উমবা শামুনা লৈ কংপা লৌবনচিংবা রামশ্রেপোংনি।

“অতৈদি করি করি”

“মাণ্ডপ ময়োস্বেদো রাস শাম্মবগী অদুদা রাসমণ্ডল শেন্সী উপাস্ত্রী লৈ শাংপা, লৈপাস্ত্রী উরিনা য়েংপা, অশাবা উচেক পাইহল্লি ইরং ইরং লংবা কিনারগুস্তসু রাসমণ্ডলদুগী অকোয়বদা ইকোয় কোয়না লৈ। মাণ্ডপকী অকোয়বদা অঙৌবা যুখল খল্লি। রাসমণ্ডল ময়ায় অদু ঈশৈ শকফম লীলা শাম্মফমনি, অদুগা থাওমৈদি মখল মখল ওছোক্তা রামশ্রেপোংনি, অঙাঙবা অশংবা নাপু তগুপ তরেং, লাইশঙ মাণ্ডপ

পুত্রা পূমঙান, দেবালগীরি অরোংবা, পেরোমেস্ত, হাপ লেম্প, উটোলোক পূমঙ
শুরে, লাইমাঙদি লালতেন মোস্তাতি, যি কেগায় খাউমৈ ফাওবা খাল্লি।”

“ইস! অদুগা পেরেদুদি শ্রীশ্রী রাখা কৃষ্ণ দোল হাইরিবা অদুগী মমাঙ কুঞ্জবন
অদুগী ময়ায় চপ চানা ঈশিং রাংনা কাপখংলি—পেরেগী ঈশিংনা রাই রাই চাইথরকপা
মতমদা খাউমৈগী মঙালনা য়ৈবদা মুক্তা মতুম মতুম তারকপগুম ফজৈ। পেরেগী ঈশিংদু
মখল মচুগী লাইটনা য়ৈবদা, অমুক শংত্রিক শংই, অমুক্কা গাংশং গাংই, অমুক্কা সনা
মচু ওই, করম হায়না তৌরিনো ঋতুদে ফজত্রে ফজত্রে।”

“অওইবরনে!”

“হোরেন উর ঋতুনি।”

“অতৈদি—

রাখা কৃষ্ণগী দোল অদুসু মতা-মা ওইনা ফজৈ। দোল অদু মগি অঙাংবা
অশংবা অমুবা হিরা মুক্তানা সনাদা হাজং য়ৈদুনা শাবগুম ঈরং ঈরং লংনা ফজৈ। রাখা
কৃষ্ণ তোংফম অদুসু শাংকায়রবা সনাগী থন্সালনি, দোল হাইরিবা কব্রং খৌরী অদুসু
ঈরং ঈরং লংই মগিমুক্তাগী খৌরীগুম তৌই।

দোল হাইফম কুঞ্জবন্দা শবি ময়াম পুং পায়বা, বীনা খোংবা, বাঁসি খোংবা,
চামর পায়বা কয়া যাওরি। কুঞ্জবন মনুংদুসু তগুপ তরেং খাওমৈ মচা কয়া খাল্লি
পূম্মক মিৎ থল্লিঙাইনি। পূম্মকসিগী মথক্তা রাখা কৃষ্ণগী মূর্তি দোল থক্তা তোংলিবা
পূম্মকজগী হেন্না ফিজৈ লৈতেংই—পূম্মহেন হেন্না ফজৈ হায়ফম ঋতুদে হায়নীংঙাই
লৈতনা ফজৈ। ঐনা হায়রিসে হায়জিন্নবা নঙে নখোয় হোরেন উর’ ঋতুনি।

অস—“অদুগনে লাই মমাঙদা কংলিবা বালভুগ তল-খা শন্দেস জিলবী
রসগুলা লদু কবোক লাড়ু হৈরা পুখম পুখম লুকমায় লুকমায়, শেঞ্জংগী কোম্পাক
থন্না হাপলিবা ষ্ট্রোম স্কীরনচিংবা অদুদি হেক উবদা লাম্বনা চরি তংলবা মতমদুদি
তিন্ কুং-কুং যোংলিবনি।”

অশুম্বা বারী শারিঙৈ নোং হাংস্ত্রে। নোং তাদ্রবা মতুং নোংলক্তগী হাইদোরকপা
থরান থাগী পূর্ণিমাগী থাবল লেপ্তমক পূক্টিং হনীংঙাইনি। নোং চোংলবা উপাল
রাপালগী উনা মতোন্দগী তপ তপ্ তারকপা নোংজুম থক্তা থাবল মঙালনা য়ৈবদা
ঈরং ঈরং মুক্তা মতুম তাবগুম ফজবা—থাবলনা নসুল তুরেলগী লেঙ লেঙ চংনা
চেল্লিবা ঈচেলথক্তা তাবদা থা কোটি কোটি ঈচেল থক্তা শালবা উবদা পূক্টিং নুংঙোস্ত্রী।

থরান পূর্ণিমা থাজগী ফজবা মায়থোং ওইহাক য়েংলুরগা ইবোতোস্ত্রীনা
হায়রকবি—“ফজত্ৰা থরান থাগী পূর্ণিমােসে। নোংসু হাংস্ত্রে ঐথোয় মাগুপ তান্না চলসি।

মথোয় অহম মথঙ মনাও পয়েং নাইনা চঙলকপা মতমদা মথোয়দগী হেন্না
চাউরবা লৈশাবী পাখঙ শজু অমসু মথোয়দগী মমাঙদা রা রা নোক খেদুনা মাগুপ তান্না
চঙলস্মী। মথোয়দগী মরক্তা পাখঙ ছরি অনী অহম বারী শানবদু তাখি—

“মথোয়গী নুপা পালা নুপী পালাশিংসে তানীংদ্রে য়েংনীংদ্রে অমদা চঙলুই নুপীপালা মন্দিলা কেং, অমদা চঙলুই নুপা পালা কোতানি, হৈনদ্রে খারে ওজ্ঞনীংলে।”

“অদুবু ওসিদি অসিদা পাশা খেলা তৌনি হায়বনি।”

“ফরেদা, কনাই পাটিনো।”

“খিয়াম কম্পনিগীনি হায়।”

মথোয় অহম কৈশাম মথংগী মণ্ডপ যৌরে। মতমদুদা মনোহরশাই পালা শক্ক্ষ্মী। অমুবিগা নুপামচাগদি মণ্ডপকী লৈতেং খোত্তেংবা-মৈ থানবা ঝঞ্জ অদু উবদা “অস অস” হায়না ওঙ্কা য়েংদুনা লৈরি—ইবোতোস্তীনা দোল য়েংলুসি লাই খুৰ্শ্মুসি হায়বককা তাদ্রি। পাশা খেলাগী পাটিসু যৌরক্ক্ষ্মদা ওয়রি। চঙলক্ক্ষিবা কাঙবু হান্না মাণ্ডপতা লৈরস্বা ভাবক পাখঙ লৈশাবী মরক্তা পাশাখেলা লাক্কে হায়না ওঙনরকই ইনীনি নিল্লকই। ব্রাৱা য়ায়া নিল্লরকপদুদা ঈশৈ শকপা যাদ্ৰবা মনোহরশাইগী দুহার অদুনা মখোল য়ায়া হৌনা ঈশৈ অদু খংশক শক্ক্ষপদা ভাবক ময়ামদু খংবোই—করিওই তুমিন তুমিন হেক লৈনখি—হায়নরকখি—“কনানো হৌস্তেদা বেঙ্গুন মুক হেক হৌই হায়।”—অমনা খুন্সকখি—“কনা ওইনি নোংমাইথেম বেঙ্গুমীদনা।” মতমদুদা মণিপুরদা এম্পলিফায়ার মাইক শীজিন্নরমদ্রি, মরম অদুনা ঈশৈ শকপা শকপী পূস্বনা মী য়ায়া তিল্লবা সভাদা ঈশৈ শকপা তারবদি মখোল য়ায়া হৌনা লাউবা য়াবা তারস্মী।

ওসাইমথৈ মাণ্ডপকী লৈতেংবদু য়েংলস্বা অনীদুনা হায়রকখি—“বা য়ায়া ফটেনহে—ইবোতোস্তীনা হায়বা চুস্মীদনা।” ইবোতোস্তীনা চিংদুনা মথোয় কোয়না চতুনা য়েংলস্মী লাইসু খুৰ্শ্মস্মী। পাশা খেলা পাটি লাকপগী ময়াম মরাং মরাং লাঙনরকপদু নোংমাইথেম বেঙ্গুনা ওইহাক্ক্ষং নেমথহল্লরবসু অমুক নিল্লরকপা লাঙুবা হেল্লকপদু উবদা মথোয়গী ঈশৈদু তানীংদ্রে, তানীংবা য়াওদ্রে হায়বা ঝঙলদুনা মনোহর শাই পালা অদু অরোইবা ঈশৈ—“এতো কহি গৌরাচান্দ” শক্ক্ষুনা ঈশৈ লোইশিন্দুনা ঈশৈ পালাদুদা য়াওবা মী পূস্বমক অকোয়বা ভাবক খুৰ্শ্মস্বগা খোকস্ত্রে। পাশা খেলাগী কাঙবু, পুং য়েবা যস্ত্র খোংবা ঈশৈ শকপা সুত্র ফস্বা, পালা লোইনা মাণ্ডপ ময়ামদা চঙলক্ক্ষুনা ভাবক খুৰ্শ্মা লোইস্ত্রে। মথোয় অহমসু ময়াম নোংচুপ ওন্দুনা ভাবকী ফিদা ফমফম ফক অমদা ফমথরস্মী।

মতম অদুদা পাশা খেলা লীলা য়াওবী নুপী মচাশিং মগী মগী দ্রেস ফজনা শেংলগা লীলা খোক্তনবা মাণ্ডপ ময়োলগী অৱাং নোংচুপ থংবা নাকন্দা ফল্লী, থংননা ফল্লীবা সুত্র ফস্বা কাঙবুনা যস্ত্রগা লোয়ননা প্রস্তাবনা শকপা হৌরক্কে। লীলা য়াওবী নুপী মচাশিং অদুগী মরক্তা রাধা শাবী অদুদি ইবোতোস্তীগা হেক মায়েক্ক্ষনা ফল্লস্মী। মানা য়েংথোরকপা—মাণ্ডপ অদুগী মফম পূস্বদা কল্লিবা ভাবকশিং অদুবু য়েংবা অদুবু ইবোতোস্তীনা মঙোন্দতা য়েংলিবনি হায়না খল্লস্মী।

মানা হায়রকখি—“এ রাধা শাবী অসি ঐ মশক ঝঙটী।”

অমুখীনা খুল্লকখি—“হোয়নে মসিদি নহান কাং মনুংদা শিংজমৈ মুক্ত্যঙ্গী
মাণ্ডপতা জয়দেব চোংবা য়াওবী নঙনা মমিদা নখোঙনা নেংপদুনিদনা।”

“অদুগা য়েংউ, আদগী মাগা থংননা ফল্লিবী কৃষ্ণগী পোশাক শেংগী অসিনা
নঙনা খেট্টী চদুম ওনশিনহনবদা শোয়দুনা মাগী চাক্কুতা তারবী অদুনিদনা”—নুপায়চানা
ওকশিল্লকখি।

মখোয় অহুয় হা লাউনা নোকই—মদুদা ময়াম পুন্না নুদীমচাশিং অদুসু য়াওনা
মখোয়দা য়েংলকপগুম তৌখি। রাধা শাবী অদুনা ময়ামবগা হারী শানবদা শুগংপা
অদুবু ইবোতোদ্বীনা মঙোন্দা শুগংলক্লিবনি হায়না কল্লা খল্লম্মী। হৌজিক মহাক্কী
এটেলন পুন্মমক রাধা শাবী অদুনা হৈজিনশ্রে-মিৎ-না চোইখিল্পে।

সূত্র ফল্লিশিংগী প্রস্তাবনা লোইশ্রে। পাশা খেলাগী হৌবগী সূত্র শকশ্রে—কৃষ্ণ
শাবী থোক্তুনা কৃষ্ণ অভিসার জগোই শাবম্মী-পুংনে যন্তুনে তান চানা চোং, লৈনা
লৈনা শাবা জগোইনা ভাবক পুন্না ময়া কাহন্-কৃষ্ণ কুঞ্জবন যৌশ্রে—ভক্তি তৌনা
মাখোং কাবন চন লেপুনা বাঁসি খোংলকলে। সকেত তৌবক্রে।

শ্রীমতী বাধিকা হৌগংলক্রে থরায় বানা নীংওমদবা জঁশৈ শক্ককখি —

“করে তে তাব মোহন বাঁসি

বাজিসে রাধা রাধা বলে।”

মচীল্লা হায়রকখি- মতেক মতেক —

হায়বীষু ইতা ললিতা বিশাখা

কবল্লা চংকনি কুঞ্জদা

থোঙদা শঙ্গুনা লৈরে জতিলা কুতিলা।”

কুতিলানা মমা জতিলাদা হায়বকখি—

“খোংলক্রে নন্দৈ মচাই বাঁসি অসে

চখোকহনখিগনুকো নমৌ অসে

মীনা কনা কানি ডাঙ্গৈ ব্রজদা

ইনম্মগা নন্দৈ মচা নুপাগা

চংহনখিনুকো - ওসিদি ।

ভাঞ্জাসিদা মুখরা থোরকখি—হায়রৈ জতিলাদা —

“কদায় রাধাদি ! হৌজিকফাওবা সূর্য্য পুজা চংত্রিববা লোইশিল্লো লোইশিল্লো।

ওসিদি ইঙনুদীগা চংমিন্নগে লাঙ্কিবনি।”

রাধা অভিসার তৌশ্রে কুঞ্জবন যৌশ্রে ; শ্রীকৃষ্ণগা উনশ্রে । পাশা খেলাগীদমক
শেষ শাখরে শখি ময়াল্লা ইকোয় কোয় ঈরাং লাঙ চৌবর শামবা হৌখরে । কৃষ্ণ পোরে
রাধাগী দণ্ডি যুগোল মিলন শখিশিংগী প্রার্থনা ।

ইবোতোদ্বী রাধা শাবীদুদা শংত্রিক য়েং-মমিৎ-মনা চৌইখিঙ্গে । ময়ালবা
অনীদুনা “পূং তরা হেঙ্গে, যুমদা খিনরল্লনি হল্পসি” হায়না য়াল্লা কল্লা তল্পরি । মহাক
ধৌওইনা তাদে-অনী অদুদি পাখংলে । মহাক্তি উংদুনা লৈরি । অনী অদুদি শাওরল্পদুনা
—“নঙ লৈজহৌরো ঐখোয় চংলে” হায়রল্লগা মপান থোকশ্রে চংশ্রে । যাদি উংদুনা
লৈবনা মখোয় চংশ্রে হায়বা ফাওবা খঙ্গদে । অসিনি হায়কম খঙ্গদবা অনীংবগী ঈখিল
অমনা রাধা শাবী অদুবু মিৎকম হোংহনদনা য়েংদুনা লৈখিবনা মহাক মথস্তা ঙারহৌরে
হায়বদু ফাওবা খঙ্গদবা মঐ ইবোতোদ্বী কমলি-পাশা খেলা লীলা য়েংলি, লীলাগী
মতাং করিনো কদাই যৌরে হায়বদুদি খঙ্গদে খল্পদে । পূং তরামাখোই মখায়রোম
তারকপদা লীলা লৌইরদুনা লীলা পাটিগী মীশিং রাধা শাবী য়াওনা মতুংইনবা কয়গা
লোয়ননা জুজা জুজা তৌদুনা মাণ্ডপতগী মপান থোকশ্রে ।

পাটি অসিনা থোকখিবগা মাণ্ডপ তাকতক্ তৌহৌরে-ইহাঙ হাঙলে । জ্ঞান
ইঙাও ঙাওনা ইবোতোদ্বীসু মখোয়গী মতুং ইন্দুনা থোরক্লে । কৈশামপাং জংসন
ছোরোক মরী ফাংবা যৌরকপদা মাগী মাগী কাঙবু কাঙবু মায়গৈ ফাংনা ফাংনা চংনশ্রে
—রাধাশাবী করদ্বা কাঙবুদা য়াওখিবগে কদোমদা চংখিবগে খঙ্গহৌদ্রে, ইবোতোদ্বী
মথস্তা নাইতোম তাহৌরে । ইবোতোদ্বী ময়ুমদা হনবা তারে । থেঙলে খন্দুনা
কৈশামখোলোমদা চংলিবনি হায়দুনা খোঙ্থাং কল্লা পরপ্ পরপ্ চংলম্বী ।

কৈশামপাং খোংদগী মিনিট মঙারোমদং চংলগা লৈবা কৈশামখোং মিনিট
তরামঙারোম চংলবা ফাওবা উবা ফংদ্রে, মী-কুংনা হক্ং-হন্দা চংনরিবা মকমদু যৌবগী
মহস্তা মী ইতাক তাল্লা মৈ নুংসু অমস্তা থান্দবা জাগা অমা যৌরক্লে-নন্দুল তুরেন
উখিঙ্গে-খোঙকাপ চামরোমদাং চংলকপদা উরে ইহাঙ হাঙবা লৌবুক লমহাঙ্ মী
তাল্লাবা চংনল্লাবা মকম । ইবোতোদ্বী মথস্তনি কোকচাওবী ফুং, মমায় লৈদুনা নুংশা
খীবগা লোয়ননা খোঙ্গলৈ থুনা অমুক হল্লা কৈশামপাং লোমদা পরপ পরপ হল্পক্লে ।
অদুবু ইপা পাখংলবা ইবোতোদ্বী কৈশামপাং জংসন যৌরবসু কৈশামপাং খোং নাক্তা
লেপ্তুনা লৈরবসু কদোম থংবা মায়গৈদা ময়ুম তাল্লা চংকদগে হায়বা খঙ্গদরে,
ইবোতোদ্বী লম্বুক্লে । হৌজিক নোংয়াই ছেনশ্রে যুমলোমদা হা খোল্লরল্লগনি অদুবু
যুমদা হনবা লব্বীদি খঙ্গদ্রে । কৈশামপাং খোং মনাক লব্বী মরি ফাংবদা হাইকেং কুইনা
লেপ্তা তুংগা জ্ঞান তাল্লদুনা অমুক হল্লা খুলোন তৌকম মথংগী মাণ্ডপ তাল্লা চংলম্বী ।

মাণ্ডপ অদু ইহাঙ হাঙলশ্রে-ডাবক অমা অনীখস্ত লৈরম্বী - লৈকাইগী
খোপ পালা (ক্রপদ পালা) ঈলৈ তাল্লম্বী । নোংয়াই মতুং পূং অমরোম তারল্পদুনা
খুলোনগী কুইশ্বে লৌখিলদুনা লাইগী শয়ন আয়ত্তি কংননবা শেষ শাবা হৌরল্লম্বী ।

নীংবা কায়রবা নুংশা খীবনা চম্মরবা লম্মরুংরবা ইবোতোঙ্গী তৌফম খঙদনা লেঙ্গী মাওপকী চিদাই অমদা। লাইগী নোংদম, লৈকায় মমাম্বগী ময়ান্না মাগী ময়ান্নগা তিন্নবা তা-বুদ্ধি মাওপকী নোংচুপ চিদাইদগী হেক থোরকপা উষি। অদুবু অশুক থেঙ্‌বা ফাও লৈরিবা করিগীনো হায়না চৈরক্কনি কিদুনা মনাক্তা চঙশিনবসু ওল্লমদে ! থাপুক্রা মা উহুদনা মতুং ইন্নরম্মী। খীন্দনা কৈশামথোং লাছোন্ধে, ময়ুম য়ৌনবা লম্মী তশেং -তশেংনা খঙ্‌লে নুংশাখর নে তানা শাংনা হোন্দোন্ধে চনীং তারে। খঙ্‌হৌদনা তা বুদ্ধি লৈরক অমদা হাইজিনম্বায়ে মশক উষিছে। অদুবু ইবোতোঙ্গী মানা মুন্না খঙলবা লমদাং য়ৌরক্কবনা নীংঙাইবা লৈতনা তপ্পা তপ্পা ময়েক য়াওদবা ঈশৈ ওসাই রাধা শাবীনা শকখিবা— “করেতে তার মোহান বাঁসি” ওংল-ওংলদুনা চলি।

কৈশামথোংদগী মমায় নোংপোক ওন্দুনা চুমদ্রীং চুন্না লাকপনা ইন্দো -বম্মা রোড হৌজিকী এ ও সি পেট্রোল পম্প লৈরিবা অসিগী মায়োক্কবদা লৈরিবা বির টিকেদ্রজিং পার্ক মপা য়ৌরে। লান মমাঙ হায়রিবা মতম অসিদদি পেট্রোল পম্প লৈরিবা মফম অসি কবোকংনা কুপশিনবা পাংনি, বির টিকেদ্রজিং পার্কসু, কবোকংনা কুপশিনবা হিজম য়াইচম পাংনি। পাং অসিগী ঈশিং ইন্দোবম্মা ছোরোক অসি লান্না উকু অমনা চিথোকই—তিম্মা শাবা উকু অদু খর কায়রদুনা ঈশিং অদু ছোরোকী মথক্তা শকক খরদি ঈশিং পাথোক্তুনা চেঙ্গি। মফমসিদা হিজম য়াইচম পাংকা ময়োক্কনা ছোরোক মতাইদা য়ুংলিবা য়োংকী ইলেক্ট্রিক খুটিদা ইলেক্ট্রিক বলব অমদি ইঙান ওল্লা থাল্লি। মসিদগী চুমদ্রিং চুন্না চলিবা লম্মী অসিদা মোইরাংখোম কৈথেল য়ৌবা ফাওবদি থাওমৈ থান্লে। লৈপুং কারক লাছোন্ধগা মেজর পুত্রি মপান্দা ছোরোকী মতাইদা লৈবা অরোইবা য়োংকী খুটি অদুদা অরোইবা থাওমৈ ইলেক্ট্রিক বলব অমা থাল্লি। বলব অসিগী মৈঙান অসি মোইরাংখোম লৈপুংগী অশুকপা ফাওদোক্তুনা হিজম য়াইচম পাং মপান্দগী উবা ফংই। অদুবু মোইরাংখোম ইউ পি স্কুল লৈরিবা লৈপুং তংখায় অনিদু শম্মহল্লিবা বট পান্দি অনিদুগী মশানা কুপশিনবা জাগা অদুদি শুকই মমই য়ান্না চিকই। অশুকপা অমম্বসি ফাওদোক্তুনা হিজম য়াইচম পাত্তগী উরিবা অরোইবা ইলেক্ট্রিক থাওমৈ অসি ইবোতোঙ্গীগী ময়ুম মনাক্তনি - লেঙমাকনি।

নোংয়াই মতুং পুং অমরোম তারে—ইবোতোঙ্গী মথক্তনি কৈশামথোংলোমদগী লাক্তুনা হিজম য়াইচম পাং য়ৌরক্কিবসি। মহাক্সা ইলেক্ট্রিক খুটি অদুগী মথোঙদা মমায় মখা ওন্দুনা য়েংলকপদা মোইরাংখোম লৈপুং অনীগী কারক্তা লম্মেল অদু হৌগংলকপদৌনা ঠৌরোক ঠৌনা জিরি জিরি ঝাংখংলক্সগা চপ লেঙুনা লৈখিবদু উষি। ইবোতোঙ্গী স্বাই লাউই, মকোকী মশম চপ চপ য়ুংখংলি চপ লেঙুনা তুমিমা লৈ হরিনাম শোল্লি— বল্লি “করি ওইরিদগে তল্লাব লম্মখন হায়বদু ওইরিদা ?” খঙনীং নীংশি ঙলকখি নহান তাদ ইবোথীনা লৈপুং ফম্বদা হায়খিবদো —“অঙাংশা নহান ঐ লম্মখন থেংনরুংরেদো-ঐনা য়াইস্কুলদা ত্রিনাথ খুক্সা য়াওরুংগা হল্লকপদা চিঙাখম লৈরক্কগী হেক হাইদোরকপদা লৈপুং অনীকারক মপাদা লম্মী ঝংঝাং ঝাংখংলক্সনা

ঐগী লম্বী থংপনিনে-রাংত্রে মতোল উবা ফংদে-এহাক কিবনা চংপা ওমদদুনা লম্বী ময়ায়দা অদুম ফমথরে অদুগা ঐথোয়গী ইথৌনা তাকসীরম্বা -লমখন থেংনরবদি ফমথরগা মিৎ উইশিল্পদুনা হরি নাম শোল্লু -মিনিট মণ্ডা তরা লৈরগা লমখন্দু মথন্দা মাঙ্কিবনি। ঐনা মিৎ উইশিল্পগা হরিনাম শোল্লুনা পুংখায়মুক লৈরগা মিৎ পাঙথোজুনা য়েংখংলকপা মতমদদি লমখন্দু লৈরমদ্রে, অদুদৈ এহাক য়ুম তান্না চেন্না চেন্না লাকপনিনে- অদুনা ইনাওশা লমখনবু থেংনরবদি ফমথদুনা মিৎ উইশিল্পদুনা হরিনাম শোল্লু। ইবোতোস্তী মিহল তীং তীং চোং ফমথদুনা মমিৎ উইশিল্পদুনা হরিনাম শোল্লুম্বী মখোল নীক্লা নীক্লা।

অন্তুয়া ইবোতোস্তী মমিৎ উইশিল্পদুনা মিনিট কুন্মুক ফমথদুনা মরুল্লুকা হরিনাম শোল্লুরগা মমিৎ পাঙথোজুনা য়েংলকপদা লমখন অদু লৈরমদ্রে -মেজর পুস্তি মপাদা লম্বী ময়াদা থানবা ইলেক্ট্রিক বলব অঙানবা অদু তরু তরু উরে। ইবোতোস্তীনা খনখি- চুম্বীদনা তাইবোবিনা হায়বদু লমখনসি লৈবাজাংনিদনা। মসিমসু নীশিংলকখি তাইবোবিনা হায়বা লমখনগী বাদু মবোক্তা তমদুনা -“অবোক লমখনশিবু লৈবরা” হংলুবদা মবোক্তা খুন্মকখি-“ চুম্বী লৈবনি অমম অথেঙ্গা নথন্তা খক চংকনু।” মপুবোক্রসু হায়খি-অচুম্বনি, অমম অথেঙ্গা নথন্তা চংকনু- অদুগা লমখন থেংনরবদি ফমথদুনা নমিৎ উইশিল্পগা হরি নাম ১০৮ লক শোল্লু লমখন্দু মথন্তা মাঙজখিনি - হরিনামবু শোল্লবদি লমখন্না ননাক্তা চঙশিল্পকপা ওমদবনি।” অদুবু ইবোতোস্তীনা মপাদা তাইবোবিনা হায়বা বা চুম্বরা -লমখনসিবু লৈবরা হংলুবদদি মপানা হায়রকখি- “কদাইদগী লমখন হায়বা তল্লাবা লাই লৈবা হৌনদে-ছোরোক্লবু মথন্তা রাংনা লেপখংলজুনা মীগী লম্বী থংপা হৌনদে-ইবোবীনা উক্রবদুদি ত্রিনাখদা গঞ্জা তপ তা মথৈ থকচিল্লাবা অদুদা মকোক ওাওদুনা মমিত্তা শেরান তুরান পঙউ উবা ওইবিনি।” ইবোতোস্তীনা খনখি- বাজিগী বা চুমদে-তাইবোবীগী বানা অচুম্বনি-অবোক্লসু ইপুবোক্রসু চুম্বী হায়রিবনি। ঐ চংহৌরগে -অদুবু কিদি কিত্তেদা হায়না কিনা কিনা ষোঙকাপ চামমুক লাক্সগা স্নাক্সা য়াইমগী থোজান হেক যৌরকপদা লৈপুং অনীগী কারক্তগী লম্বী অদু ভৌরোক ভৌনা হেক হাংখংলকখি ছোরোক মতোন অদু বট পাস্তীগী অশংবা মনাগী মরক্তা লোংখি।

ইবোতোস্তী স্বাই লাউই - পাখজুনা লম্বী ময়ায়দা চপ লেপখি -মশম চপ চপ য়ুংখি মনাকোং য়ং য়ং লাওরকখি - চানমক্লা কিরদুনা খোনফম কায়না “হো ইমা।”হায়না লাউরম্বগা ফমথখি-মচীন্দা হরিনাম শোল্লি ইপা পাখংনা, মমিৎ উইশিল্পি। মানা হো ইমা হায়না লাউরম্বগা ফমথখিবা মতম অদুমজুদা ষোঙকাপ চামমুক থান্না মফমদগী পাখঙ অমনা উরদুনা পরপ পরপ মাগী মনাক তান্না চঙশিল্পকখি। ইবোতোস্তীগী মনাক যৌরক্লবদা মহাকসু ভৌরোক ভৌবা পন অমা লৈপুং কারক্তী লম্বী খক্ত লৈবদু উখি। ওইহাক লেপুনা য়েংলগা অঙাং নুপামচা কিবনা থক থক নীক্লা। ফমলিবদু ইবোতোস্তীনি হায়বা খঙলদুনা মনাক্তা চঙশিল্পগা হায়রকখি -“করি ভৌরে

ইবোতোস্বী!” মদু তাবদা লমখন লাইনা উপশিল্পকুনা বা গাঙলক্লিবনি হায়না কিমনশ্রদুনা মমিং কন্না উইশিন নীক্লা নীক্লা হরি নাম শোনবা হেনগৎলকখি। পাখঙ অদুনা হায়রকখি “কিগনু ঐনিনে, নঙ্গী তাইবুংঙো বিরমঙ্গলনিনে - কৈদৌরে নমিং পাঙথোকউসে।”

তাইবুংঙো বিরমঙ্গল য়ুম্মাম লৈকায়দগীনি, ইবোতোস্বীগী ময়ান্সা স্বাইগী অহলগী ময়ান্সবনি চহি ২৩/২৪ শুরবা পাখঙনি সেগা লস্বীদা কোয়রুবদগী হল্পকপনি। “ঐনে নঙগী তাইবুংঙো বিরমঙ্গলনে” হায়বদু তারবদা ইবোতোস্বী মমিং পাঙথোরক্লে, উরবদা বিরমঙ্গলনি হায়বা খঙলে-কপ্পীং কপ্পীং তৌনা তাইবুংঙো হায়না কৌরগা মখুদোস্বী অদু খোংনাংবট অনীগী কাবজা থিল্লশ্মী।

“ইয়া! নুপামচানবু পাঙদেদা। অসে কৈশু নস্তে, হৌগৎলুসে ঐগা চংমিলসি ঐ তৌগে য়েংউ।” বা অদু তাবদা অকিবা খর কোক্লে। ময়ান্সা বিরমঙ্গল য়াওরবনিনা খৌনাসু খর ফগৎলে। বিবমঙ্গলনা তল্লাই লমখনবু কৈসু কিদবা অদু উবদা ইবোতোস্বী ওক্লশ্মী। বিবমঙ্গলনা মাঙ থাবদুনা ইবোতোস্বীনা তুংদা কিনা কিনা মাঙলোমদা চঙশিল্লক্লশ্মী। লমখন লৈরিবা অদু যৌগদবা খোঙকাপ কুনমুক বাৎলিউদা চপ লেপ্লশ্মী বিবমঙ্গল, অদুগা মায়কৈ মরি য়েং-ওই মাঙ তুং মুন্না য়েংই, অদুগী তুংদা থক খা য়েংলকখি। লৈবাক্তগী য়েংখৎলকপা অদুনা খোংনাংবটকী মতোন উনা উশা মরক ফাওবা য়েংলশ্মী। মিনিট অহ্ম মবি য়েংলবা তুংদা মাঙদা খোঙকাপ তরামুক চঙশিল্লগা মথক লোমদা য়েংখতুনা খংলাউ লাউরকখি — “হেট, থাসু! নঙ অদুদা কৈদৌরিনো? কুমথরকউ।”

থাসু তাইবুংঙো বিরমঙ্গল খোয়গী লোঙ্গানি চহি ২৪/২৫ শুরে। সৌগাইজম লৈরক্তগীনি। থা শুদনা পোকই হায়দুনা য়াবু থা-শুদবা থা - শুদবা হায়না হায়নবদগী শমজিল্লকুনা “থাসু থাসু” হায়না কৌনরকখি। বুদ্ধি শেইরোস্বনি। অয়ান্সা মতমদা মতিন ওরো-রো চোই; বা গাঙবদসু লৈয়েং ফাইরপ তৌই, ময়েক শেংদে। ঝুলোন পুর্নিমা নুমিং অদুগী অহিং নোয়্যাই মতুং অদুদা ফৈজোম মশুম মরি শমজিল্লরগা লংদা কিশিদুনা খোংনাংবট মশা লস্বীরোদা হাইথবা অদুদা তোংদুনা ফল্লগা ফি অদু ছোরোক মথক্তগী লং অদুনা অমুক চিংখং অমুক থাদ তৌদুনা শান্নরশ্মী-মদুদা মহাক য়ান্না নুংঙাইরশ্মী। বিরমঙ্গলনা খংলাউ লাউরকপা অদু তারবদা থাসু হি হি নোঙ্কদুনা খুল্লকখি — “হি! হি! হি! শান্নরিবনিদনা।”

(৬)

“হামেং অঙৌবা”

কলেন নুংশা খাঙবা ওইনা থবক ইনখাং চত্তবা নুমিত্তা মদন মোহনজী মাণ্ডপতা মতেক পাই থানদুনা দুরি খর খর শাম্মরস্বদগী ইবোহল শর্মা নোংমা দ্বার মপী ইবোমচা থেংনরুদনা দ্বার ফ্লেপ লিংলিবা মফম অদুদা লাকখি। ইবোহলনা উখি—মফম অদু অঙকপা মফমনি। পাপ -পুন্যগী ব্রাফম লৈতে ; শেলনা লৈবা ফংবা নুংঙাইবা মখল পুন্স শুন্য ফংই মন্তিক্রদে। মফমদুদা লাক্লিবা অয়াস্বা কলেজা লৈবা গুজুনি -খরচ তৌবদা হালেংবা লৈতে। মতমদুদা নোট কয়া চৎনদ্রি, থানরিবা চৎনরিবা শেল ময়েক গুজুনি।

ইং শক ১৯৩৯ গী অরোইবা শরুত্তা থোকখিবা নুপী লান মতুং ইকুই কুইদনা পৃথিবীগী অনীশুবা লাঞ্জাও হৈখিদুনা মণিপুরদা জাপান লাম্লেচিংবা মথং মথং লাকখিদুনা মণিপুর অসি চরাংনরবা তংদু লৈতাদ্রবা লম ওইরতুনা অঙনবা যুগ অয়া ওইরকখবসু চহি অসিগীঅহানবা শরুত্তদি মণিপুব হায়বা লমদম অসি অঙ্গিং-অতল্লা শান্তি লৈবা লৈবাক ওইরি। পৈশা হুম্ফুমরী নত্রগা অনা তরাতরুকা শাবা লুপা, মতেক, পাই পৈশা, পৈশা মরি চৎগী অনা শিকি মখায় চৎনরম্মী। চান -থকনবা চেং-চাক মনা মশীং মরাং কায়না ফংলম্মী—যান্না হোঙলম্মী, মণিপুরগী মীনা চাবদগী লেমদুনা মণিপুরগী মপান লৈবাক্তা চেং ফৌ থাদোন্সম্মী। শান্না হায়রবদা মণিপুরগী ইকোনোমী সেন্স সফিসিয়েন্ট ওইরম্মী।

চহি অসিগী সেপ্টেম্বর ১ দা হিটলরগী জার্মানিশিংনা পোলেন্দা লান্দাবদগী পৃথিবীগী লাঞ্জাও হৈখিদুনা পৃথিবীগী অয়াস্বা মফম লানগী ঈরাংনা থল্লরুবা মতম অদু ফাওবদসু মণিপুর ঈং-তপ্পা পাল্লি। কলিকতাদা নুমিং খুদীংগী ফোঙবা পাউচে-খবর চেফোং যুগান্তর, আনন্দ বাজার, হিন্দুস্তান স্টেন্দার্ড, অমৃত বাজার, স্টেটমেন ট্রেন্স নুমিং হুগী অদুগা হুগাডীনা নোংমা চুপ্পা পুরুল্লা মরিনীশুবা নুমিত্তা ইক্ষালদা থুংলৈ। অদুনা মতমগী ঈ-পাও মণিপুরদা যান্না খীল্লা যৌরকই। মদুসু অপাবা মী যামদে—রেদিও, টেলিভিজন টেলিফোন্দি মঙ মঙদ্রি। মতম অদুগী মণিপুরগী মিশিং যান্না

চল্ল্য হিংনরশ্মী অরাংবা রাখলসু থল্লশ্মী হায়বদি শল্ল্য হায়রবদা Plain living high thinking হায়বসি পুনসিগী পথাপ ওইরশ্মী। মহৌশা লাইরেস্তীনা লেম্পানা পীবিনা খরদং হোৎনরগা ইরা বাদনা নোংমগী চরা অনীদি লায়না ফংলশ্মী। চাবা-থকপা রাংনদবনা অতিঠি সেবা ফজনরশ্মী। সিগুস্তা মতমসিদা ইবোহল শম্মা মপানা থবীরস্তা খরদুনা ইনাক খুনবনি হায়না শীংথানরশ্মী। মথস্তা পোকই হায়দুনা কে মৌনা “ইবুংঙো ইবুংঙো” হায়না লুনা চল্ল্য য়োক্কপনা নাতোল্লং খরা ওই।

চল্ল্য হিংজরস্তা ইবোহল— ইবোমচাগী জ্বার খোলাদা চঙলুবা নুমিত্তদগী জ্বার লায়জুরে —চাক্ চাবা চখোম হুজ্জমদাই খুদোস্তী মতোন্দা মতিন তৈরে, মমঙদা একা ট্রেনদমক উস্ত্রে জ্বার অমগী মগুগ চচ্ চানা চেল্লক্রে, ফিগী-জাটী হৈরে, রাশকপা ওইদবা রা গাঙবদা হালেংবা লৈরক্রে। মতম মতমগী ওল্লনবা গাঙবদা অক-ফক্ত থিঙ্গ্রে হৈরে, মীবু থাজহনবা শুজ্জংপা ওমলে।

“সত্যনা শাক্ফি, ইপা মকোক চাগে তশেংবা ঐ খঙ্দবনি ইবেচা” মানা নোংমা হায়খি মাগী নুপীদা অস্তরীদগী মরৈ পরেং মাঙবগী হাক্তক্ত। থাঈশেংবদি জ্বারদা মখুং পং তংপা নুমিং অমদা মাগী নুপীনা মপামদা চংখিবগী তাজ্জা য়েংদুনা লীক পরেং অদু ময়ুমদগী লোন্না লৌরুরগা জ্বার মহাজন্দা বন্ধান থমদোঙ্কগা একা ফ্লাসতা থাদোকখিবনি। ইবেমচা হায়রিবা রাফমদু য়ানীংদে, মপা মমানা উনবীরকপনি নুংলিনা লুনা তৌজবনি —পেস্কে, য়াল্লমক নুংহিক্রনা শাউনীংখি অদুবু নিংঙাই শংদানরুবা, হুজ্জংনা রা গাঙলুবা, হৌনবী ব্যবহার থোক্তবনা রা অমুক হায়রুবা তৌদনা মুকম মুকম শোল্লদুনা মথরায় নুঙাইতনা তুমিলা লৈখি।

ইবোহল শম্মা অহানবা জ্বার ফ্লেপ মফমদা গ্রুপ অহম থোক্কা শাল্লরস্তা থেংনখি। অহানবা গ্রুপ্তা দুরি শাগৎনবী, অনিশুবা গ্রুপ্তা ডিক্কারেসন অমসুং অহমশুবা গ্রুপ্তা ফ্লাস শাল্লরশ্মী, অহানবা গ্রুপ্তা মী মঙা, অনিশুবা গ্রুপ্তা মী মরি অদুগা অহমশুবা গ্রুপ্তদি মী তরুক তরেং। গ্রুপ অহুম্জু য়েংবা মী গ্রুপ অহম অমসু লৈবশ্মী। মখোয় মশেলসু অথোইবদা পৈশা থানরশ্মী। দুরিগী বোর্দতা লুপা অমত্তনি; দিক্কারেসনগা লুপা মঙানি, ফ্লাসকীদি মশীং লেপ্তে। দিক্কারেসনগী নোংমদা য়াল্লবদা গেম তরাদগী হেল্লা শাল্লদে, দুরিগীনা তরা মঙাদগী কুন ফাওবা শাল্লৈ, ফ্লাসকীদি গেম মশীং লেপ্তে, মীনা হেক লৈরিমঠৈ- শেল্লা হেক রাংত্রিমঠৈ শাল্লৈ পোহ্হাসু মশীং কক্তে। মসিদদি মী মুংনৈ মীহৌনৈ। মতমদুদা থাগী তলব লুপাতরামগাখক ফংবা কেরানীবু ইনাকখুনবনি হায়না লৌনরিবা গীয়ানি বাবু মিংখোল ফংলিবা লমদমসিদা দুরি বোর্দতা লুপা অমা হায়বসি য়াল্ল্য য়াল্ল্য য়াল্লবা শেনফমনি - দাও য়াবা লুপা অমদি কেরানী অমগী থাগী তলবতু নোংমদা ফংলিবনি।

শেল ফংবনা অথোইবগী দাঙনি, হুহুবা নাইদনা লেঙদনা ফংলিবনা জ্বার ফ্লেপ মপুগীনি, মাগীদি গেম খুদীংগী চামদা তরানি-লম্মীনা লেঙদনা লেঙশিনহৌরিবদি

জ্বার মণ্ডুগী বাস্তিদিনি। জ্বার মণ্ডুনা খৎনটৈন খাল্লাবা অকল - অথৌ ধম্মী— পুলিশনচিংবা লাকপা মাসী দায়িনি। পৈশা মতেক মতা ফংবনা পাউখোন চংপা অঙাং হকচাং নোইবা মাইবনচিংবনি অদুগা শেপ্দোং য়ালা ফংলিবনা অচা-অখক য়োনবী শীল্লাঙবী অমদি বজ্জান লৌবা জ্বারগী মহাজন। জ্বার ফ্লেপ মপুসু জ্বারগী মহাজন অমনি। ইবোমচাগী খোলাদা অমত্তা বান্তনা লৈরম্মী— নুংঙাইবা পুন্সী তুনফমনি খুদোংখীবা কয়্যাগীসু পুনফমনি লৈবাক অমনি চক্রব্যুহনি চঙব্রবদা থোকফম খঙদবা। ইবোহল নাতোল্লকীদি নুংঙাইজ্বী মফমনি। মহাক চক্রব্যুহ চঙলক্লে— থোকফম খঙদ্রে।

অহানবা নুমিং নিনি-হম্মি অয়েংবা ভাবক ওইরম্মদগী দিক্কারেসনগী মথোঙ হাঙলকপা নুমিং অমা মথোঙ ওইরম্মদগী জ্বার ফ্লেপ মফম অদুদা মিং চন্দুনা অচঙ্‌বা মেসুর অমা ওইরক্লে। জ্বারগী পোছা বোর্দতা লুপা হায়বসি মতেক পাই চংলিঙৈ মতম অদুদদি ফৌরামুক পার্লিবনি য়ালা য়ান্নবা শেনফম্মি করিননো হায়বদা নোংমগী হজ্জীরা শুবা পৈশারালী অমগী খুংশুম্নন লুপা অসিগী তরাতরুক থোকপগী অমা শুপুগী পৈশা মরিতনি। ফৌ শংবায়দা মখায় অমতা পী, চেঙমন্দা শিকি মঙা, খুবোম অমা হেনবা শরেংগী মমল পৈশা অনী মতেক, পৈশা অমগী ঙাতোন তোলাবা নিফু মতেক অমা থাদরগা পাই অমা হজ্জংলক্কা তল্লকপা কবোক পাখঙ অমনা চাবদা বারিবনি। জ্বার মফম ওইবগী য়ামদ্রবা কৈশু লৈত্রবা শেনফম ওইনা লৌনবগী ব্রাতনি। মদন মোহনজি মাণ্ডপতদি ইবোহল চাউরবদা পৈশা মরিদগী হেঙ্গবনি।

দিক্কারেসন শান্নবসি মী অনী অনীনা শাবা টিম অনীগী গেমনি। নুমিংচুয়া অমা শান্নবদা গেম তরামুক্তগী পঙ্‌হেন হেমা শান্নবা ঙমদে। মরু ওইনা গেম অসিদি মতম লেন্নবগীনি— য়ালা থুনা শেল অচৌবা ফংবা য়াবা অচৌবা জ্বার নন্তে। টিম অমনা নোংমদা গেম প্লমক থোইরবসু জ্বার ফ্লেপ মণ্ডুগী পিখিবা চুরট, বিরি, হৈরাগী খরচ পাউখোন চংপা অঙাংশিংগী বকলিস, দাউনী হনবনচিংবা তৌত্রগা থোইরিবা মীগী মখুত্তা লুপা তরুক তরেংতগী হেমা লেমদবনি। মসিসু নুমিং খুদীংগী ফংবা নন্তে। মাঙলিবা মীশিংসু মসিদগী হেমা মাঙ্‌বা নন্তে নোংমদা। দুরিসু অদু মঙায়। মরম অসিনা শেন অচৌবা হেমা পান্ধা জ্বারিনা মসিগুস্তা মশান্না অসি কয়া পান্নদে মী য়ান্ন-য়ান্নগা শেন হেমা হেমা চাউখংলকপা ফাসতা ওমশিন্নৈ ইবোহলসু শেল অচৌবা হেমা পান্নকপা ইরাং অমা মশাদা ফাওকপদগী দিক্কারেসন অমদি দুরি শান্নফম ফ্লেপফমদগী লাপথোরক্লে।

দিক্কারেসন ফ্লেপফমদগী হন্দোরকপদা দুরি ফ্লেপফম শান্নকই। দুরিদি টিম গেম নন্তে ইন্ডিভিজুয়েল গেমনি। মী অমনা লুপা অমমমতং থানবদা বোর্দ লুপা মঙা নাক য়েং চানরগা গেম অমা থোইবা লুপা অদুনা পুন্না লুপা তরুক্তি গেম অমদা ফংই। জ্বার মহাজনগী পাসেস্টেজ অমসুং অতৈ খরচ খাইদোকত্রগা লুপা মরিদি লেমই গেম অমদা। য়ামদ্রবদা নোংমদা গেম কুন্দি শাট্টৈ। নোংমদা গেম তরানিথোই তরান্ধমদেই থোইরবদি নুমিং খুদীংগী অথোইবা মীদুনা লুপা য়াঙ্‌খৈদগী তাদনা ময়ুমদাপুবা ঙমই।

লুপা অমনা ফৌরামুক পাকপা মতমদুনা নোংমদা লুপা য়াওঁথে হুশুফ কংলবদি থা অমনা য়ামদ্রবদা লুপা লীশিং অমগা চামঙানি — শেনফম অসিদি মতম অদুগী মনিপুরগী হাইদগী চাওবা ফম দরবার মেশ্বর তরুঙ্গী থা অমগী তলবনি। মতম অদুগী মনিপুরদদি শেনফম অসি ফোরচুন অমনি। অদুবু মীওঁইবগী অপাঙ্গা হুহুবা নাইদে অপেনবা ঝক লৈতে। ইবোহলগী অপাঙ্গা থাক থাক হেনগংলকই; ছারগী মিহল কল্লা কাঙথংলকখি — ফংবতমক ঝল্লম্মী মাঙবগী বাখল ঝল্লুবা ওমদে।

ইবোহল দুরিগী ক্ষেপ তুংওইনয়মলে ক্লাসকী লৈফম য়ৌরক্কে, খুংকেনবী জাগাদা চঙে। চুম্বী, নুপানি ইবোহল লাইবক চাংয়েক্কে হায়রবদি মফম অসিমক্কা, অতৈ অমা নন্তে। অদুবু মফম অসিদা তিগ্নিবশিং অসিদি হিংচা কোংচাবা ঙাঙনি — চোপ চোপ হেজা লাকুনা চাবা ওম্বা-মীশোক মীহিং ওম্বা ঙাঙনি। নৌনা চঙলকপা মী শোইনৌদি মথোয়গী ওমোকনি। ইবোহল মথোয়গী ওমোক ওইখরে।

ক্ষেপফম অসিগী গেমদি চান্স ওইরবসু অয়েবী সাইকোলোজিগী গেমনি, খুংপু খুংপু লিংনবনি। খৌনা ফবা কলেজা লৈবতা নন্তনা শেল মরাং কায়না শিজিন্নবা ওম্বা তাই। মবমদি বোর্দসু চাওঁই — ব্লাইন্ডা চংনবা শেল অদু ছো তৌম্বিবা ফাওবা হুহুন্দে; অকনবা মুকুবকপা অসিদা ওমজদবা চে ফন্তবশিং মরজা তোকচবা য়াই অদুবু চংনববা শেল অদুদি অথোইবগীনি — মুকুবা প্লেয়ব পুহুনা হন্দোক্রবদা লেমহৌবা প্লেয়রনা অথোইবনি ছো তৌরগা চানবিবনি — শেলসু চাংমুক রাংনা পৈরিবনি। মসিদা একা ট্রেন নন্তবসু গুলাম রফনা থোইবা য়াই — গেম অমদা মী মুংলি গেম অমদা মী হৌই। গেম খুদিংগী কার্ড অহনবা শিল্লি, মিংনা শিংনৈ, মীতেক মীরৌ ঝঙনৈ।

অয়েংবা মরকতা লৈবা ঐগী ওইবা সি আই দিদগী ইঙ্গিতকী পাউ লৌনে। যেনবদা থংলকপা কার্ড অহুম অদু প্লেয়র খুদিংনা মী উহন্দনা চেংনা পায়নৈ — অমসুং চে অদুগী মতুংইয়া ব্লাইণ্ডা শেল থানৈ চংনৈ। ইঙ্গিত-ঈবাং মীচং শঙ্গন নাইনবা পোঙ্গা য়ামনা চাউনবনা ঝংন-চৈনবসু থোঙলি। মদু খাল্লাবা মসলমেন অকল-অথৌ মহাজন্মা থম্মী য়াল্লা নক্লা লৈ। অদুগা ক্ষেপফম অদুদি চাং নাইনা শাল্লবিবা অমা অনীদি ডেটরমী মী শেমদোক শেমজিন, শীদোক শীজিন তৌবা ওম্বনি।

অহানবা নুমিৎ নিনী-হুগ্গীদি হৈতবদা চে চঙ্‌বা হায়দুনা ইবোহলগী চে গেম কয়ামুক্তা একা ট্রেন ওইদুনা থোইখি অদুবু অহৈবশিং অদুনা শাল্লবীবনা ফংফম থোকপা শেদুমুক য়াল্লাদি ফংখিদে। অদুম অদুম ওইনমক অহানবা চয়োলদুমদি নোংমদা চাম্‌গা চাতরুঙগী লীশিং হেন্না ফংদুনা ইবোহল লুপানা গো- গো থোংলে। অওঁইবমক হেক পোকপদগী নুমিত্তু ফাওবদা অশুক য়াল্লা শেল মমিত্তা উখিদি। ফংগদবোইতা ঝল্লিবা ইবোহল খরচ তৌবদা অখাকপা লৈরমদে-উং ব্লাইণ্ডম শীজিন্নরে করি অমুক হায়গনি তুরেলগী ঈশিং ঈয়ায়দা য়েঞ্জাং মথেল, চাক মথেল য়েংবদা চেগাইগী মহন্তা লুপা ময়েক্লা য়েংলে। খৌরানী ইবেচাগী ওকশমদুসু ছার শাল্লফমদগী লোক্ককপা মরৈ পরেং হৈগ্গু পরেং বিজুর মরীনা ডেকখরে।

অনীশ্বা চয়োলদগী হৌরে— ইবোহল মাঝু —শামবিবা। অতীংবা বাগুম
উয়রবা, অঙ্গি অশা নংলবা মীতেক মীয়ে খঙলবা শেমদোক শেমজিন হৈরবা মোহন
মনি অনীনা ইবোহল শেমদোকপা গেম হৌশ্বে। ইবোহল মশানদি খঙজম্বি। একা
ত্রেন অমুক তাহল্লি, রক্ষনা অমুক চাথোকই। অশ্বা চয়োল অনী অমদি থেইবিগা
পোবগা চাং মায়না চংহল্লি। ইবোহলগী স্বারদা শেল হেনা হেনা থাহীংবা অদু মথৌ
শঙলকখি। অওইবনি স্বারদা শেল থারিবা খুদীংমক ঐঙোন্দা শোয়দনা ফাওরকনি,
ঐনা শোয়দনা ফংগনি হায়না থারিবা ঙাক্তনি। ইবোহল শেন থাবদা মাঙতুং য়েলত্রে।

মঙাশ্বা চয়োলদগী হৌরে ইবোহল মকু হুবা, শেল মথং মথং মাঙথরকপা,
অদুবু মাঙল—মাঙলগা থানীংবগী ঈরাংসু হেনগৎলকখি। মমাঙগী চয়োলদা লোকখিবা
খৌরানী ইবেচাগী ওকশম তেকথহল্লম্বা মরৈ পরেং, হৈফ পরেং, বিঞ্জুর পরেং মথং
মথং চংখিবদা ইবেমচা মশাগী মরম্বাই মপামদগী পুজরকপা মরৈ পরেং, নেকলেস
লীকু পুমহৈ, নায়ানবীনচিংবা লোইনা ইম্বশ্বে ইমুংদুনা সনা মচেং অমা ফাওবা লৈইহৌদ্রে।
অদুদগী হেন্দোক্তুনা ইবেচাগী ফনেক ময়েকনাইবা ফিগেনচিংবা য়াওশ্বে —তাবু অম্বারী
পুমহাঙ হাঙলে। ইবোহল মপানা থম্বীরম্বা লৌ পরি মঙা য়োহোক্তে থাদোকশ্বে।
খুংথা শেল লৈরক্তবদা তঙাইফদনা মানা লৈনরিবা তিন্না কপ্পা মপানা শাবিরম্বা যুমগা
লোয়ননা ইংখোল অদু মথং মথং লৈবা য়োনবদা দলিল ইনদুনা অহানবদা লৈকাইগী
ময়াম্বা শেঞ্জাও পায়বা অঙৌদা, মথংদা মগী মরম্ব থম্বৌদা অদুগী তুংদা মবাই থম্বালদা,
মচে থারোদা অমদি মনে থমচেত্তা মথং মথং য়োহো অদুগা অশিৎপা শেল অদু মাস
ক্লেপফমদা অদুম মাঙশ্বে। ইবোহল গতি লৈতে, পং তংলে; স্বার মফমদা চুরট মথী
মতেক খুন্দুনা থকলে।

ইবোহলগী ইমুংগী অবস্থাসু হায়নীংঙাই লৈতনা মঙং হোংলে। য়ামদ্রবদা
নোংমগী মথেন অহুম মরি চারম্বা —মথেল অমা ফাওবা বানা থোক্তে। চাক চখোম
অমত্তং থোংনবা চেং চাক মনা মশীং থিবদা লৈকাই য়ুমলোম্বদা ঙাইহাক লৈতনা
হাইরোই হাইরোই হায়জবা তারম্বা। লৈনরিবা য়ুম ইংখোল অদুদগী কৈদৌঙৈ
হোংদোকদগে হায়বা খঙবা ওমদ্রি। মঙারক হেনা য়োম্বা য়ুম ইংখোল অদু অরৈবা
মঙাগী মনুংদা কনাদা নামজারী তৌগদগে খঙদনা য়েংনদুনা লৈবনা - ইবোহল ইবেচা
য়ুম অদুদা লৈরি। নাতোম্বং ইবোহল ইমুংগী অবস্থা করিমত্তা খঙদে। স্বার খোলাদা
চংনবা শেম শাবা মাস ক্লেপফমদা থানবা শেল থিবদা বাই চিল্লি অতৈ রাখল খনবা
ওমদ্রি। সোমদদি ইবেমচা তৌফম খঙদ্রি চমম্বরি। নোংমা স্বার দাউনি পৈশা ফংলকপা
অদুনা য়েঞ্জাং হাউমদ্রে হায়দুনা ঙাক্তি অটৌবা অমা লৈরগা ময়ুমদা ওজ্জপ হল্লকখি
অমসুং ঙাদু ইবেচাদা দীরগা হায়রৈ —“সে ঙাক্তিসি থোংউসে।” চাকখুমদা থাও—থুম
লৈতে- লৈক্লেনবা পৈশাসু লৈতে - থোংদবদি য়াদে। ইবেচা অবাংথংবা য়ুমলোম্বদা
হংলুই— “ইনম্বা ! থাও লৈবরা থুম লৈবরা য়াইঙং লৈবরা ?”

ওসিদি ইবোহল, মখুং পং তংলদুনা নুমিং নিনি লেপ্তরবা তুংদা ইন্দি মমি
 তাববা মাগী সুকরখান ফৈজোম শেং, চাইনা সিঙ্ক পুময়াং লিং, খুদাংদা কিপসেক
 ঘবী শি, মথোঙদা কাপ লংনা খাববা কোনা মচুগী গেং গেং লাউরবা পম্পসু তোং
 মপান লোনবা শাল ইম্মফি অমা লেংঘান ওই, মাগী নুপী ইবেচানা কানিয়াদা কোয়েং
 মচা য়োল্লুবদগী শীংলকপা লুপা তবাকখ ফুরিংখাওদা হাপ্পগা লংনা শিং নাম্না তৈথোক
 চামথোক্লবা রেলীগ সাইকল অশংবদু তোংলদুনা জ্বায় খোলা তম্মা চংখি লাইবক অমুক্তং
 য়েংলুগে হায়দুনা— নহান মোহনগা মনিগনা করেম্মহৌবদু শুককাউ কাউদে ইবোহল।
 ময়ুমদি ইবেচা হৌজিক্তা খনস্বা ফি য়োল্লুবদগী শীংলকপা শেল অদু য়েঙ্কাং মনা
 মশীং লৈরুগে হায়না থিকবদা লৈরমদবগী মকোক গাওবি।

ইবোহলনা ম্লাস ফেপফম্ য়ৌবা মতমদা মোহন মনি লাক্লমদি। ইবোহলনা
 মথোঙ হেক ওইবগা তান্ চানকদুনা একা-ট্রেন ফংই মথং মথং অহম মবিবক ফোঙদুনা
 লুপা লীশীং অমা হেন্না ফংলে। মোহন মনি অনীমক খুংলদুনা য়াওববা ফাওবদা মথং
 মথং মপি মঙাবক ফোঙদুনা লুপা লীশীং মঙা তবক হেন্না মখুত্তা পায়বে ইবোহল।
 ওসিদি ইবোহলগী দাও অদু উবদা মেহান মনিসু ওকখি। অদুবু নোংফাই মতুং পুং ২
 হেল্লকপা অদুরাইদগী ইবোহল মাঙ্ৰা হৌবক্লে। তাঞ্জা অদুদা শাম্বা তোতুনা ময়ুমদা
 হেল্লমদি মীগী মবল মথুম শিংদোকপা, য়ুম ইংকোল হন্দোকপা ওক্লবা শেল মতীক
 চানা মখুত্তা লৈবম্মী। য়ামস্বা শেলনি। হনস্বসিবা খল্লকপা মতমদা মোহন মনিনা
 শীংনবা হৌবকখি মবমদি মতমসিদা মথোয় অনীদি তোবা তুনা মাঙলবনি। মীনা
 শীংনবক্লবদা মাঘ ওন্দুনা চেনবা মীদি নঙে ইবোহল।

মজ্জলার্তি মতুং পুংখায় অমবোম তাবকপদা রেলীগ সাইকল থাদোকপ্তবা তুংদা
 ইবো হলগী মশাদা শেংলী ইল্লিবা ফিরোন অমদি খুদাংদা শিরিবা ঘড়ী অদু নস্তনা
 কবিমত্তা লৈত্রে লোইনা মাঙস্ত্রে অদুবু শাম্বনীংবা শেল থানীংবগী ঈবাংদি খম থেংনা
 কনখংলকখি, দাও য়েংনীংলি।

গেম অসি অমুক্তংগা শাম্ববদি শোয়দনা থোইগনি খল্লি। করি লৈবি
 থানীংগাই! মানা খল্লিবদু খঙলবা মনিনা করেম্মবপ হায়রকখি —“দাও অমুক্তং
 য়েংখোদনা নঙগী খুদাং ঘড়ী কিপশেজুনা ? মানা য়ান্না পান্না শিজবা মপানা লৈবিরস্বা
 ঘড়িনি —মদু থারে অদুসু মাঙস্ত্রে। মথংদা শাল ইম্মফি, মশাদা লীংলিবা চাইনা সিঙ্ক
 পুময়াং মথংদা গেং গেং লাউবী পম্পসু থারে, মথং মথং লোইনা মাঙস্ত্রে। মখুং
 ইল্লদুনা ফমফমদগী হৌগংলগা থোরকপদা থোজ্জাল যৌবদা উরে নোংপোক থংবা
 মায়গৈদা শজিক হন্দোরক্লমলে।

“কদাইদগী শেলনো ঐনা থিরুগদবসি?” হায়না খল্লদুনা মীপোং
 হৌগংনদ্রিঙেদা যৌহৌনবা ইবোহল মখুং কার্লজ ইল্লদুনা ময়ুমলোমদা লাকখি। “লস্বীদা
 করিগুস্তা লুপা খাওজ্জাও অমত্তং খুদি থিরবদি ?” মথং মথং খল্লকখি—“নোংমাইথেম

খুয়া চাওবনা লৈপুং ফুন্দা হায়খিবদো করি ? থায়নগী মীনা লান চেনবদা পুবা ওমদবা শেল চমুদা কোর্ফু সনাবুলনচিংবা হাপচিল্লগা লৈনুংদা ফুমদুনা থল্লরশ্মী অশুগ্লা ফুমদুনা শেল অদু যক্ষনা শঙই অদুগা মরক মরক্তা লীল ওইনা নত্রগা হামেং অঙৌবা ওইনা থোরকই—লীল ওইনা থোরকবদি মকোক্তা চৈনা হেক থোহুদা শেল ময়েক ওইনা পুন্নপ হেক্তা খিল্লি। অদুগা হামেং অঙৌবা ওইনা থোরকপা অদুদি শেংলিবা ফৈজোমদুনা হেক কুন্নদা শেল লুপা ময়েক ওক্তা সনাবুল অমা থনবা ওক্লা, পুন্নপ পূনা পৈদুনা লৈবনি। মানা হায়খিবদাই ওইনাম ইপন চাওবা অসি হামেং অঙৌবা অমা মমাঙগী হাওবম লৈপুংদা ফৈজোম্মা কুন্নবদগী ফংখিবা শেন্না ইনাক খুল্লিবনি। লীল অমত্তং থেংনরবদি, হামেং অঙৌবা অমত্তং উরবদি ঐসু হেক্তা।” অশুগ্লা খন্না খন্না ময়ুমলোমদা পরপ পরপ লাকখি।

লীনদি থেংনদ্রে ইবোহল—অদুবু লস্বীদা ময়ুম যৌগদবা য়ুল্লোন তরেং নিপান রাংলিঙৈদা লৈবা হাওবমগী রাপল মনাকী লৈপুং থক্তা হামেং অঙৌবা অমখক অঙনবা অয়ুক অদুদা হানা পং পং থংলদুনা চাদুনা লৈবশ্মী। ইবোহলনা খিল্লি—“শোয়দ্রে লৈরেদনা” ইবোহল পাকথরদুনা তপ্পা লোম্মা মোং হাদনা চঙশিনখিদুনা মনাক হেক যৌবগা মাগী ফৈজোম অদু লৌথোক্লগা হামেংদুদা লংশিন্দুনা কুপশিনখি। খংলবা হামেং অদু “মে” হায়না থোংলল্লগা ফৈজোম অদু পুবদুনা চেনত্রে। মতম অদু নোং ওল্লক্লদুনা য়াহৌঙনবা মী মপান্দা থোক্লরক্লে। জাপান লান মমাঙ মণিপুবদা থোংগ্রাও শেংপা মী মশীং য়ামনা য়ামদে ইরৈ লৈরমদে, ফৈজোম্মা নম্মা শেংনরশ্মী অদুবু অন্দরয়াবদি কয়া শীজিন্নরমদে। খুংলৈ থুনা ইবোহল লৈপুংদুদা হৌরশ্বা হোংঙু পাস্বীদগী মনা অনীখক পং পং থংলগা মখুং নাম নামনা অমম পায়দুনা মাও তুং খল্লগা খুংলৈ থুনা ছোরোকী মতাই—মতাইদা চংখিদুনা ময়ুম য়ৌখি। থোঙ্গান্দদি চঙদ্রদুনা মনীংথোঙ মপাদা মশ্বন লীংশিল্লগা থোঙদা দং দং থীল্লদুনা শোল্লপ্পা কৌরকখি—

“ইবেচা ইবেচা! থোঙ হাংদোকউ, খুদৈ অমা পুথোরকউ !”

মপুরেইবনা হল্লক্লিফাওবা চাবা থকপা তৌদনা তুমদনা ওইদুনা লৈরশ্মী বারৌ পুঙ্কৌরবী ইবেচা ফল্লা ফল্লা উইরশ্বদগী ফুক হৌগতুনা মমাঙথোঙ গে হাংদোক্লবদা কনাসু লৈরমদ্রবদা—“মঙলা করিনো কদাইদনোনে ?” হায়না মুকম মুকম শোন্দুনা হঞ্জিল্লকপদা ইবোহলনা শাউরংননা হায়রকখি। “শোমদনিনে মনীং থোঙদা— খুদৈ অমসু পুরকউনে।” ইবেচা ইপা পাখংনা হাথু হাথু খুদৈ অরাংবা অমা পায়রগা মনীংথোঙ গে হাংদোক্লগা থোরকপদা ইবোহলনা তৌরল্লিবা অদু উদবা খুদৈ অরাংবদু লংশিল্লল্লগা—“হাইমা করিনো তৌরিসিদি” হায়রল্লগা মমাম লৈথোক্তুনা মখুংনা মচিন খুল্লগা নোকপা খাঙনা—খাঙনা ইমুংলোমদা চেনশিনখি।

(৭)

“লম খুনু অমা”

“কু কু কু কু কু কু কু কু

লম খুনু অমা সং গাই শুমাং মতোন্দা চেঙ মক ফৌ মরু তাবদু খুন্দুনা চাবশ্মী। সঙ্গাইনা মচা নুপীদা হায়বকথি —“ইবেশ্মা তোঙ্গী সনা নবুং অসি লাক্কে, চেঙদু খব থাবিকচো।”

লৈশাবীমচা অদুনা চেঙ খুবাম অমা পায়বদুনা—“ সে সে সে লাকও লাকও লাকও” হায়দুনা চেঙদু চাইথোক্শ্মী। লম খুনু অদুনা মক অমমম খুন্দুনা চাবশ্মী।

“কু কু কু কু কু কু কু কু।”

সঙ্গাই শুমাং মতোন্দা নাইতোম চাক্তাববিবা লমখুনু অসি তোপ তোপই স্বাইগা মামদে। মথলতা লাকই মথলতা পাইখি। সঙ্গাই লুগ্রাবানি। মচা নুপীগা মমা মচা মথোয় অনীতা লৈ যুমদুদা। মচানুপাগী শোবাং মতুং নোংমা কোনবা নুমিত্তা মথলতা পাইবল্লগা শুমাং মতোন্দগী ফৌ চেঙ খুন্দুনা চারবনি। নুমিং খুদীং অম্বুক্তা হেক হেক পাইবকই। সঙ্গাইগী মচানুপা তোঙ্গীসনাগী মবুং মনিমোহন শিখিবা চহি অমা ফারক্কে। অদুনা লমখুনু অদুবু মচানুপা মনিমোহন অদুমক্খি হায়না খল্লি— যান্না নুংশিনা মাগী চানবা চেঙ থাদোকই অদুগা ফিজিনা মমিত্তগী মপী তৈথোকই। কবিগুস্তা মানা শংঙ্গা মচানুপী তোঙ্গীসনাবু চেঙ অদু থাদোকইল্লী। লম খুনু অদুসু চেঙদু থাদোরক্ত্রিবা ফাওবা খোংদুনা লৈ “ কু কু কু কু কু কু কু কু”। চেঙদু চাবা লোইরগা মথলতা হেক পাইখি।

সঙ্গাইগী যুমদগী যুমলোন খর চংলগা হেক থংনবা লৈকায়দা তুত্লে নাকুল্লীনা কুল্লা কা মঙাগী তরু তনানবা যুমজাও অমা লৈ। যুম অদু লৈমু হাইবা সহী কুহীনা মথোঙ ওইবা, ঈতীংবা ব্রাতংনা হুমদাং য়ানবা, শনৈবী ব্রাচেংনা উরা থাবা, লীয়াই যাইরীনা ক্রক্ ফাদুনা পুনবা তনান তনানবা যুল্লী। যুম অসিগী মশু ইনাক খুনবা শাপম শৈল্য মাইবা—মমিং চংপা মাইবনি, মাগী নুপীসু মমিং লৈবী মাইবীনি, মচানুপা চন্দ্রসু অফাওবা ডাক্তরনি। যুমজাও অসিগী মমাঙ শঙ্কোই মখা শঙ্কোই লৈ—চঙ্ফম্ খোজাল

হোজ্জনি। যুমগী মমাঙ পাক্কা শুমাঙ অদুগী ময়ায় চপ্ চানা চবুতোবা অমদা বন্দারানী তুলশি হৈবি। তুলশিংবুং অদুগী মন্যাক্তা হৌরিবা জাতীকুম্বী পান্দিগী শাংকায়ববা জাতী লৈবাং লৈনম্মা হা হা নম্মবা শুমাঙনি। শৈল্যগী তরু-তনানবা য়ুম্ অমুক হেন্না ফজ্জল্লিবা, মীপুম খুদিংনা য়েংনীংহল্লিবা থাগনিবিবিদি মাগী অমত্তা পোকচবী মশুনুপী ইবেচানি। চহি তবাতকক তবাতবেং চঙলে। ইংবেজি রাইদা “স্বিট সিন্জাভিন গোইং টু বি সেবেল্টিন” হায়দুনা মথোক কারক্কিবী ফজ্জবীনি। মাবু উরুন্দা পাখঙ কয়া রাহুবিবনি।

লমখুনু অসিনা অমুক হেক পাইরকপগা অহানবা শৈল্যখোয়গী শুমাং মতোন মমাঙশল্লেইগী অরাংথংবা নাকন কৌশুখোংগী মন্যাক্তা চেঙ খুন্দুনা চায়। ইবেচা হেক উবগা “কু কু কু কু, কু কু কু কু” হায়না হেক হেক খোংই, নোম্ম-নোম্মা চতুনা চেঙ মক অমম খুন্দুনা চায়। ইবেচানা ইমুংদা চঙ্কবিদি নোম - নোম চন্তে, চেঙ মক খুন্দে - খোংসু খোংদে। মীনুংশি খঙদবা শৈল্যনা মাগী মতৌদু উবদা শাউদুনা - “নুংশিদেদা মসিগী লমখুনুসে।” হায়দুনা শাইবোং পাইদুনা থক হেজ্জা কান্দি। শাইবোং মকনা নাকমদা খেতুনা চংথিবা উবদা লমখুনু অদু ফ্রং পাইবজুনা শঙ্কাইখোয়গী শুমাং মতোন্দা খোংল-খোংলদুনা চেঙ খুন্দুনা চাববিবনি।

চহি অনীগী মমাঙ খু: ১৯৩৯ গী জুন থাগী অহানবা চয়োলদা কলিকতা ইউনিভার্সিটিগী মেট্রিক পরিক্ষা হায়দোবকপদা ফাষ্ট ডিবিজন্ডা পাস তৌবে মনিমোহন। ইংরেজি অমসুং মণিপুৰীদা লেটর ফংলদুনা হবাও - নুংঙাইনা নুংখিল পুং অহমলোম্ তাবা কান্দা ইশ্ফাল তুরেলদা ঈকজগে হায়না কুমথরকখি। মতম অদুনা ইশ্ফাল তুরেলগী য়েংথংবা তংখায় অমদি শুগুদগী ঈশিংগী লম্বীদা পুরকপা উচান বিম মরি মরিনা শাবা উঙামশিং মথং মথং শমজিন্নদুনা লৈবনা মোইরাংখোম থুমুখোংদগী শিংজমৈ থোং মখা ফাওবা তুরেলগী ঈশিং থক্তা খোঙ চোক্তনা উঙাম থক্তা চংপা য়ারশ্মী।

মনিমোহনা কুমথরকপা হিদিন তাফম অদুদগী মখারোমদা হিদিন তরেংলোম লাহ্লেজ্জগা লৈবা হিদিন তাফম অদুগী উঙাম থক্তা তোংদুনা লৈশাবী খর চেংহি লুজরশ্মা উখি। লৈশাবীশিং অদুগা চেংহি লুজমিন্নরগে হায়দুনা মনিমোহন উঙাম থক্তুদা চোং চোংদুনা মখোয়গী মনাক তান্না চঙশিনখি। লৈশাবীশিং অদুগী মবক্তা য়াউরশ্মী মচমুপী তোম্বীশ্মাগী মমারবী ইবেচাওবীনা মহাক লাকপা উবদা হায়রকখি - “তা মনিমোহন ঈকজগদৌরিবরা ? মেট্রিক পরিক্ষা হায়দোকে হায়, পাস তৌরবরা?” “হোয় পাস তৌরে ফাষ্ট ডিবিজন্ডা, লেটরসু অনী ফংই।” মদু তাবদা লৈশাবী মচা অমদি মঙোন্দা চাগদগ্গম মুন্না য়েংলকখি। মহাক্সসু পরিক্ষা পাস তৌবগী হরাও-নুংঙাইবা ফোংদোকপা মিৎয়েংনা য়েংলশ্মী মোমোন নোক্তা। লৈশাবীশিং অদুনসু থাগং য়িৎয়েংনা মঙোন্দা য়েংলকখি। মতমদুদা মেট্রিক পাস তৌবা য়ী খুং থেজ্জুনা য়শীং য়ীবা য়ারশ্মী। অদুনা মখোয়পশ্মা মবুজ্জা মাবু থাগংলশ্মী।

“তা মনিমোহন পরিক্ষা পাস তৌবগী বোরা শিংজুদি কৈদৌঙেনো ?”
ইবেচাওবীনা নোক্রা নোক্রা হায়রকখি।

“ঐদি নখোয়না পীজগদা হায়রগা ঐবু তৌ হায়রিবোইরে। ঝাইনে দুসু।
ওসি নুংখিল নুংদাংরাইরম নখোয় লোইনা খৌরানী ফজতোনগী উখোঙু পোংফমদা।
করি হায়গে ? শিংজু-বোরাদি মাগীনা ইহাও-হাওই নত্ননে ?”

“হোয় ঝারে, ঐখোয় লোইনা লাকঅগে।”

“ফরে। চেংহিদু লৈরিবরা ঐসু খিত্তা লুজবা যাওগে।” হায়না হায়না লৈশাবী
ময়ামদুগী মরজ্ঞা চঙশিল্লম্মী।

মনিমোহনগী বাদু তাবদা ওসাই মথৈ রা ওাওদনা তুমিমা লৈরম্মী-পাখঙুদুনা
মখোয়গী মরজ্ঞা চঙলকপদু হৈনদবী পামদবী ইবেচানা খঙহায় খঙখিন ওইনা
হায়দোরকখি —

“হাইমা নুপী মবজ্ঞা ফৌমান যান্দৌরিবা ? হৈনদেদা ঐদি।”

“মবং মৌপ্লাগা মচে মচনগা চেংহি লুজমিন্নববু কৈদৌয়েগে ?” হায়না হায়না
রা ওাওলক্লিবী নুপী মচা অদুগী মনাজ্ঞা ওেক হেক ফমথবকখি অদুগা মিৎ কুপ্তনা
য়েংদুনা লৈবম্মী। মিকুপ খরিদি লাইবেন মমিৎ উবদা শুদ্ধাত্তুনা পঙথবগুম পঙথরম্মী।
মিকুপুমজ্ঞদা ইবেচাওবীনা — “সে নকোজু” হায়রগা চেংহি খুজোক অমা চাইশেলদগী
লৌখংলগা মাগী মকোজ্ঞা হাপ্লাগা শ্র শ্র নোইদুনা থোক লুজবিরকপদা মনিমোহন
জ্ঞান খংতা তারকখি-খঙলকখি মহাক চেংহি লুজবা হৌরে হায়বা।

নুংখিল নুমিদাংরাইরম খৌরানী ফজতোনগী উখোঙু পোংফমদা শিংজু -
বোরা সেসন্দা অমুক ঊনরে মনিমেহন ইবেচা। হেক উবমজ্ঞদা মনিমোহনগী মমিৎ
অদু ইবেচাদগী শুক্রে লৈথোকখিদে— শংত্রিক চাগদগুম অদুম য়েংদুনা লৈখি। ঝায়া
পামুজবা ফজরবা পোংশক অমা উবদা মুন্দুনা পুংশুম শুদ্ধাত্তুনা লৈবগুম তৌরম্মী।
ইবেচা কয়া হৈনদে। য়েংমল্লবা অদুদা মমায় হুং হুং লৈদুনা খাঙলম্মী ইবেচা খাঙবা
ওমদ্রদুনা মচীয়া থোক্রা হায়রকখি — “য়েংসু য়েংত্রেদা খিং।” অসি হায়রকপা তাবদা
জ্ঞান খংতা তারজুনা মমিৎ মনা তশিং তশিংখি।

মনিমোহনা হায়রকখি — “খৌরানী ইচনশিংসে শিংজু-বোরা চানি হায় খর
তব্বীরকউ।”

“লৈশাবীশা নখোয়গীদি পুখমসিদা পুন্না শিংজু বোরাসু লৈরে। ইবুংঙো
মনিমোহন নক্ষীনা শেম্পাকাসিদা লৈরে।” হায়না শিংজু বোরা তল্লা তল্লা মখা তারকখি।

“ইবুংঙো মনিমোহন নঙনা শিংজু-বোরা খাঙলিসিবু করিগীনো ?” মদু
তাবদা ইবেচাওবীনা — “অদুবুরো খৌরানী ঐখোয় তা-মনিমোহনসি মেত্রিক পাস
তৌরে ফাষ্ট ডিবিজ্ঞদা অদুদা নুংঙাইদুনা ঐখোয়না শিংজু-বোরা কোংহল্লিবনি।”

“ও অদুগী ওইরে, শিংজুদু থুম মোরোক য়ারবরা য়েংউ।”

“খৌরানী ! থোইদিংগা বেসনগা খব হাঙ্গীরকউ চাকরাই অফুৎপসু।”

“হাউস্ত্রে হাউস্ত্রে” হায়না “সিশা সিশা” তৌরদুনা লৈশাবিশিং অদু বারী “জুজা জুজা” শানা শানা চারশ্মী। মনিমোহনদি শিংজু বোরাদা রাখল চঙলমদে। মানা য়েংখিবা মফমদগী মিৎ চোইথোক্তনা লৈরশ্মী। খৌরানী ফজতোরা হংলকপা “মখাদি কদাইদা তমথগদৌরি” হায়বদু পাক তারমদে। মাগী মন্ত্তা ইবেচাওবীনা খুন্নকখি — “খৌরানী ! তোঙ্গীমান্না হায়বদি কলিকতাদা তমগনি সিট রিজাব তৌস্ত্রে হায়।”

লৈশাবিশিং অদু শিংজু-বোরা চাবা লোইস্ত্রে — “হাউস্ত্রে তা মনিমোহন” হায়রকপসু যাওই-পুখম সেন্সপাক ফেঙদোক চামথোক্লগা হন্নস্ত্রে। খৌরানী ফজতোন পোৎশিং ফজরে মখা য়োন্নীংঙাই লৈস্ত্রে। মনিমোহন রাখলনা উংলি— ইবেচাগী পুক্রীংদা মনিমোহনগী মিৎ অদু কি তুন্নচখি — অদুবু উদুনতা লৈখি।

মনিমোহনসু খৌরানী ফজতোনগী শিংজু-বোরাগী মমল পীরলগা ময়ুমদা হন্নকখি। খৌরানীসু মাগী মপোৎ লোইনা শিত্তুনা হবাও-নুংঙাইনা ময়ুমদা হনখি। অদুবু মনিমোহনদি ইবেচাগী রাখলদা পুংঙাও ঙাওরশ্মী চানি — থক্কি কাউস্ত্রে। কবিননো খঙ্গে ইবেচাবু লৈকায়গী মচমী হায়না মবুক্তা খনবা শুকঙম ঙমদে। ইবেচাগী মনাক হেক যৌবগা শিবুং শিবুং লাউই, থবাক মিহল দং দং চোংই, মশাগী ঈ ফোং ফোং শাগৎলক্তুনা মমায় উং উং তৌরকই। বা ঙাঙ্গা থোক্তে ঙাঙ্গলবসু লৈবেই-লৈফাই তৌই — অদুবু মাগী মমিৎ অদুদি ইবেচাদা চুমদ্রিং য়েংবদগী শুক্কৈ লৈথোক্কীংদে।

মনিমোহন মেত্রিক পাস তৌবা মতমদা চহি ১৮ শুরে তবামাপল চঙ্লে। জাপান লান মমাঙ্গা চহনবী অমা ওইনা চহি মঙা শুদ্রিবা ফাওবা অঙাং অমত্তা মইহে মশিং তম্বা লাইরিক তম্বা হৌনরমদে। চহি মঙা শুরকপদা বিদ্যারন্ত হায়না কৌদুনা ওঝা অমদা বোরিরগা লাইরিক তম্বা হৌই। ক্লাস ১ অসি অহানবা, অনীশুবা, অহমশুবা অমসুং মরিশুবা হায়না খায়দোক্তুনা চহি মরি চঙ্গা তশ্মী। ক্লাস ২, ৩ অমসুং ৪ বু মঙাশুবা তরুৎশুবা অমসুং তরেৎশুবা কৌদুনা চহি অমমম তশ্মী। ক্লাস ২ মঙাশুবা মণিপুর পুন্সী ওইবা অপুনবা বৃত্তি পরিক্ষা তৌই, অশুন্না ক্লাস ৪ দসু তরেৎশুবা কৌদুনা মণিপুর পুন্সী ওইবা বৃত্তি পরিক্ষা তৌরগা মকোক ওইবা ছাত্র য়াষ্ট্রখক খনগৎলগা স্কুল অটৌবা হায়না খঙনবা জোন্টোন হায় স্কুলদা ক্লাস ৫ তগী ১০ ফাওবা তন্নগা মেত্রিক পরিক্ষা থাদুনা পাস তৌরবনি মনিমোহন। ক্লাস ২ অমসুং ক্লাস ৪ বৃত্তি পরিক্ষাদা ফেল ওইহৌবা পুন্সী লাইরিক তম্ফম লৈতদুনা তম্বা তোক্তুরিবনি। পাস তৌরবসু য়াঙ্গৈ খনগৎপা অদুদা য়াঙ্গবদি তম্ফম লৈতদুনা তোক্তুরমলিবনি। অদুবু খ : ১৯৩৯ দদি সিসি হায়স্কুল, তোঙ্গীমান্না হায়স্কুল, রামলাল পাল বেঙ্গলী হায়স্কুল লৈদুনা ক্লাস ফোরগী বৃত্তি পরিক্ষাদা পাস তৌরবা য়াংগৈ খনগৎপদা য়াঙ্গবশিংসু লাইরিক মখা তমথবদি য়ারে। অদুবু জোন্টোন স্কুল অটৌবদগী

মেত্রিক পাস তৌরবদি লান মমাওদদি লাইরিক য়ান্না হৈরে হায়না লৌনরম্মী —মেত্রিক থাৰা মতমদা ছাত্তপুত্ৰা মশাগী চহি ১৮ দগী তাৰা কয়্যা য়াওরমদে। অদুনা লাইরিক হৈৰা মশীং খুং থেজুনা পাবদা মনিমোহনসু য়াওরবনি —মানা লাকপা মফম মফমদা লৈশাবীশিংনা থোঙ্গালদা থোজুনা য়েংনরবনি।

মেত্রিক পরিষ্কা ফাষ্ট ডিবিজন্ডা পাস তৌরদুনা মথোই কারবা মনিমোহন খনবা মথৈ খল্লবা মতুংদা চয়োল অনীগী তুং কলিকতা চংকদবা নুমিং নিনি বাংলিঙেদা মফি তাখজুনা অরৈবা খৌনা পুথোজুনা ইবেচাগী য়ুমদা লাকখি অদুগা ইবেচাদা লৈরাং লৈপাল ফুকে হায়না পাউথেম্মী। অদুবু নুপীনা পামদবা য়ানীংদবা হায়বা অসিসু য়ান্না চাউবা পন্ অমনি। মশক ফজ্জবা লাইরিক হৈৰা ইনাক খুনবা করিসু লৈতে। খুং থেজুনা পানবদা য়াওরবা মনিমোহন কৈসু লৈতে। মশানা য়ানিংদবগী মরন্না নোংমগী কোরৌ চুপুবু খুস্মোই হায়বা ওমহৌই।

খোয়রাঙ খোয়শাওননা খোই মহুমদা চৈনা খিনবগুম মাগী থোয়ববা থস্মোইদা পতুন্না য়ুবগুন্না ময়ুমদা হল্পকখি মনিমোহন। চাবা-থকপা চঙখিদে —ব্বখলনা উংদুনা অহীং চুপ্পা মিৎকল্লা অমত্তা তুমখিদে। ইনুংবা ছোরা তৈরবদা পাখঙ মথোং কারবা মনিমোহন অহীং তুমদবগী গাঙলবা মিৎপ্পা পুদুনা ইবেচাগী থোঙ্গাল যৌরকে। মশা মশাগী থবক্কী মপু মবেন মপা মমা চথোকখিবা মতম তাঞ্জা য়েংদুনা চঙলক্কগা ইবেচাগা উনরম্মী। ইবেচানা হাল্লকপা হিদাক থঙে — অদুম মৈখু কাদুনা লৈ। মোরা অমদা ফনা কুইনা মক্ক লুকথদুনা তুমিল্লা ফপ্পবা তুংদা মমায় ওনখংলজুনা মনাত্তা ফম্মিবি ইবেচাদা হায়রকখি —“শানৌ ইনেমমচা নট্ চাগে ইবেম্মা নপাল চিনগে হায়ববু য়াররৌইদ্রা নুংশিবি। গুসি কোরৌ নুমিত্তা নিংঙোলগী পুঞ্জীংগী অরৌইবা ব্ৰা হায়দোকউ।” পাখঙ মপাউ তাবদা পাখঙগী খৌরবা মিৎপু কিজরিবি গুইহাক তুমিন্ লৈরুরগা য়ান্না হায়নীংদনা হায়রকখি :— “শাবী ইব্বংঙো নুংশিবা ! হন্দক্কী মপোক অসিদদি গুম্মরৌইদো নুংশিবা। হয়েংমুক্কী মপোক্তা পাখঙগী লমন নীংখিনা শিংজগেকো পাম্মুবা !”

নুরাগী মপাউ তাবদা তীং লাউনা পাল্লবা পাখঙ মথোল কারবা মনিমোহন হমাং অনন্না কা -নুংহিক্করবা খোয়দৌ শীক্লা বারৌনা শাউরদুনা হায়রকখি :— “শানৌ ইবেম্মা নুংশিবি ! হন্দক্কী মপোক অসিদা, শিরৌই-নারৌই হায়ববু করন্না খঙবগে?”

নুৰা মনেমমচা ইবেচানা খুমদোরকখি :— “ইপুনা মাইবনি, ইবেম্মা মাইবীনি, ইপা ডাষ্টরগী মচানি ইদোম করি নাগনি ইদোম করি শিগদগে ? মনুং মতম চাদনা শিরৌই নারৌই ইব্বংঙো।”

ব্বারম অদু তাবদা নুংহিক্করবা মনিমোহন ব্বারৌ পুঞ্জৌননা হায়রকখি —“শানৌ ইবেম্মা নুংশিবি ! হন্দক্কী মপোক লাংওন্দা নঙনা খুদুম চলহৌরৌদো নুংশিবি। হয়েং খম্মুং শৰা তান্ অমনগী য়াইথোঙ কুন্ডগা বৈত্তরনী তুয়েল মপান্দা লমন শিংগেকো

নুংশিবা। মতমদু ফাও লমচেঙ্গা খোঙজোঙ্গী লমখুনুবু ওইদুনা নঙনা খম্মুং শরা তান্ অমনগী য়াইথোং কুম্বু হে য়েঙ্গেকো। হারম অসি হায়দুনা ইকায়বনা মাঙওইনা ওকশম তোংদম হাই লাৰা চঠৈ কন্দুনা চংখিদো।

খাঙওমদনা ইকায় শঠৈনরবা নুংবংনরবা পাখঙ মথোল কাৰা মনিমোহন কলিকতা চংখিদ্রে; ইবেচা মশুংলাংগী হয়ু মনু শঙলক্ৰে তৌরাং ফক্তা য়াওল্লে অয়ো হায়নবু নোংদমলে। পলেম্বা —“পারী ইবুংঙো নুংশিবা! তাইবঙ চাক্তি নীংখিবা খুবাম হুকউনে ইবুংঙো।” হায়ববু মনিমোহন তরা চাও হায়বা য়াখিদে।

পলেম মমানা মিৎমা তরং ঈহৌনা নুংহিক্ৰনা হায়বকই —“পারী ইবুংঙো নুংশিবা! পুপাং শুদনা নাউকোল্লকই হায়না বারৌরবরনে নঙবু, ননীং থুংদবা কবি লৈবগে? ওঙাং নারা ওইনা পছৌ শেংনরবা নঙবু পলেম নমা ঐনা নুমিৎ-থা য়েংগুম য়েংজদুনা নাউকোঞ্জরকপনি, চাউননবা য়োকচবকপনি—নহাক্কা লৈত্রবদা নমা ঐদি করি ওইনি। নচন অপীখক অসিবু নুংশিদ্রবরনে ইবুংঙো। চাক চখোম অমত্তদি হুকউনে ইবুংঙো।”

মনিমোহন তরা চাও হায়বা শুকয়ামক য়াখিদ্রে। মচা পাখং অসিবু খাঙমাথক্তা অমনগী য়াইথোং কুম্বুগদ্রা নুংশা থীদুনা মাইবা মাইবী ডাক্তরদা তলেং শেনবু থাদুনা পাখঙ লায়কন্নববু শিঙেন অবেশ্ববু লৈরাং অতিংঙা ওইবেদো। ব়াবা ফৈবেল লাওবা ফম্মাংচীং, খুনু মীশা তাম্বা লুরুকচীং সরা মিতমপোক লাইবা নুংঙামলেনবু য়েঙ্গে হায়রক্ৰে। স্কজিংগী চিংদোন্দা গঙ্গা ঈরম তরেংমক চেঙ্গক্ৰে। খাম্বী মৈত্রোং অরাবা গুরুগী ফানথোং নীংখিবা চারুগেবু হায়রক্ৰে। লাইজ ঈশিং অটোবনা গুরুগী ফানথোঙ নীংখিবা থুঙ্গগে হায়রক্ৰে। মালঙ খঙ্গোন্ অয়াঙবা গুরুগী ফানথোঙ নীংখিবা হুমদোক্রগে হায়বক্ৰে। থৰায় চেঙ্গা অপিকক থোঙাকনিদা অশিথেন্ খম্মুং কিকোই লৌওনবীগী মচিম য়ৌগে হায়বক্ৰে। খম্মুংগী কিকোই লৌওনবী অমন শাবী লৌওনবীনা শ্রী অঙ্গ তাউজীং হৈকোম্বুংদগী হৈরাং মচেংনা শংবা হৈ তাউজীং তঙ্খাইনা মুনবা হৈ, খোংবান নারা পিরেল হৈ তাউজীং খুত্তা পায়দুনা, তারি মালৈ কাওদুনা হৈরাং চাওবু পাউথেম্বা য়াশ্ববোই মনিমোহন। পাখঙ চামনা শিরগা নুৰা চামনা ওইনফম, নুৰা চামনা শিরগা পাখঙ চামনা ওইনপুং, খম্মুংগী শরা ওইনথেন অমনগী য়াইথোং ওইনপুং হে য়ৌরক্ৰে।

মপনগী শুমাং মথৌবুং তাবুরোইদি অতেম্বা, ফিজংগী লৈনা খন্দুনা, লারা লাতোম্বা মাইথ ওই, লফু মত্ৰপ্পা মোলাং শা, থেঙ্গু সরা য়াইল্লবু লাইরেন শাংবা য়াতাবা ওইখরে। পলেম মমা ইবেম্বনা পাখঙ মথোল কাববু চেঙহি-উতি নীংখিবা লুবিরে, পাখঙগী শমচেং ব়াশমচেংনা শমজেং তোলাং হাত্তোক্রে। পাখঙগী শামায় নীংখিবা হাম্বীরে, চঠৈ ফিঙৌ শেংগীরে। তুরেলগী চাংজৌ মপান্দা নীংবী অনীনা কারন চন্ থাকল চান্দুয়া য়াত্তুনা মপুগী হিয়াং কুন্সৈগুম্ব পাখঙগী শম্ব হুকচাং নীংখিবদো খাম্বী মৈতান ওইদুনা মাঙহৌরে। পাখঙগী য়াইবী থৰাম্বদি থোঙাক লাইরেন্য়া য়ৌঃ

পাখঙ মথোল কারবা মনিমোহনগী শমু হকচাংনা খাম্বী মৈতান বোইদুনা তুমখিবা, পাখঙগী যাইবী থরায়না থোঙাক লাইরেশ্মা যৌখিবা নোং হেক ওনবা অয়ুক অদুদা লমখুনু অদু পাইরকখি। “কু কু কু কু, কু কু কু কু” খোংদুনা শুমাং মতোন্দা তাবা চেং ফৌ খুন্দুনা চারৈ। মনিমোহনগী মমা শঙ্কাইনা কপ্পা কপ্পা মচা নুপাবু কৌরদুনা —“ পায়ী ইবুংঙো নুংশিবা নঙ লাক্কবরা ? লাউ লাউ, সে সে ইমানা নঙগীদমক খাক্কিবনি হায়দুনা চেঙ খুবাম চাইরশ্মী। লমখুনুনা খুন্দুনা চারশ্মী “কু কু কু কু, কু কু কু কু।”

অসিগী মতুং তাবা পাখঙ মথোল কাবগী বারী অহল-লমম্না লীবিরস্বা থাবল চোংবগী শৈশক ওইনা শক্লরস্বদি— “পাখঙ মথোল কাবগী যাইবী থরায়না থোঙাক যৌরক্কা মতমদা থোঙাক লাইরেশ্মনা হায়রকখি” —

“পায়ী ইবুংঙো লাক্কবরা ?”

“পলেম ইবেশ্মা লাকচরে। বৈতরনী তুরেল যৌনবা যাংলৌ লম্বী অচুস্বা শমু খুংনা থিন্নবু তাকপীযু।”

“পায়ী ইবুংঙো নুংশিবা লোইবী চাংখাঙ কাবকউ।”

বৈতবানী যৌবা যাংলৌবু শমু খুংনা থিন্নবু তাকপীবে।

পাখঙ যাইবী থরায়দু বৈতরনী চাংজৌ মপান্দা হে থুংঙবে। তোংজেল ফুরিং লিত্তুনা খুমু নৌদি খুত্তা পায় খোঙনেং হি তোংদুনা বৈতরনী লানগে তৌবদা নুবা মনেম মচাবু নীংশিংলকখি —“পাখঙ ওইবা ঐহাক্সা অমনগী যাইথোং কুন্দু নুরা মশুং লাংগীনি, শানৌ মাৰু ঙাইখিগে, মাঙগী লমন শিংখিগে “হায়না ঙাইদুনা লৈখিদো।”

নুমিং অসিদগী হৌনা নুমিং খুদিংগী অয়ুক অমসুং নুংদাং রাইরমদা সজ্জাইগী শুমাং মতোন্দা অমদি ইবেচা খোয়গী শুমাংদা লাক্কুনা লমখুনু অদুনা “কু কু কু কু, কু কু কু কু” খোংদুনা চেঙ ফৌ খুন্দুনা চারৈ। ইবেমচা হেক উবদা “কু কু কু কু” হেক হেক খোংই নোন্না নোন্না চতুনা চেঙ মক্ক অমমম খুন্দুনা চায়।

মোম্বু মনেম মচাদি মাৰু পোকপা পস্কাইগী য়াথং ইন্দুনা অপাম নুংশি থুংনদুনা মপারী মমোম শাংত্রে। নুরা ইনেমমচা ইবেচানা লুহোংখিবা নুমিত্তগী লমখুনু অদুসু ইবেচাগী নুপা ময়ুমগী শুমাংদা চাক্সাবা হৌখি।

খোয়ুম নোংদম থীবনা ইবেচা তাইবং চিঞ্জাক চারিঙৈ চাক্তোন ফিদোন লোমদনা অঙাং উনবদা খম্বং সরা তাম অমনগী যাইথোং কুন্দু। বৈতরনী চাংজৌ যৌরক্কে। পাক্সল শোন্বী ওইবনা বৈতরনী চাংজৌ লানবদি ওমদরে। মোম্বুনা কোয়না য়েংবদা মথংলেন মমান মচাবু উরুরে।

পাখঙগী চেঙলৌ উবদা নুরা মোম্বু অপিক্ক নোংদম ওইবা বিধাতানা বৈতরনী চাংজৌ মপান্দা ওম্বোইরো হায়নবু তল্লম্বোই ওসিদি। পাখঙবু লানবীযু হায়রবসু লানবীগনি নীংদেদা, হায়রোই হায়না নীংবসু রাংলেন পুজোই শোয়রনি।

নিংঙোম্বা য়ায়া ইকাই-ইকাইনা কৌরঙ্গে —“বৈতরনী চাংজৌ মপান্দা তোংজি ফুরিৎনরিবা- ব্রাকয়ে হিবু তোংলিবা খুমু খুৎশুনরিবা নুপী অবলা জাংনিদো, শাবীবুদি শানদুম ব্রাকয়ে হিবু লানবীয়ু বৈতরনী তুরেল লুকোইবু লাহোকাপীয়ু হে।”

নুরাগী মপাও তাবদা পাখঙ পৃংদোল কাবনা পাউখুম্বী :-“ নুরা মোম্বু অপিশক! নহান নোং তাইবং পানদদি নহৈ চাগে পীজদে নপাল চিনগে চিলহন্দে; হৌজিক খম্বুং সরা তান্নবদা ব্রাকয়ে লাল্লু হায়বদি হে লানঙম্বোই।”

“হায়বীনুনে নুংশিবা ! লানবীয়ুনে ইবুংঙো।”

“লানবা ওম্বোইনে অপিশক! নহান তাইবং পানদদি ইপু মাইবা মশুনি, ইবেন মাইবী মশুনি ইপা ডাষ্টর মচানি, শিরোই নারোই হায়বদাই? হৌজিক খম্বুং সরাদা নদোম করি তান্নবে ? নপা লাইয়েংঙক্তবরা নপু লাইয়েংঙক্তবরা ? লানবা ওম্বোই নুংশিবা!”

“লানবীগনু নুংশিবা! ঐবু পোকপা পম্বোইনা লুখুমগী শেলবু হাপ্পকই। ঐবু পোকপী পলেন্না খুয়াগী শেনফু হাপ্পকই। হঙোই নুরা কোঞ্জেংবী লৈকুদা ঈশৈ শক্তিবি লৈরাই তেংথা হৈবিবু লালহনগে।”

“লালহনলুনে নুংশিবা।”

নুরা অবলা ওইবীনা হঙোইদা লানবীয়ু হায়বদা হঙোই নুরা কোঞ্জেংবীনা খুম্বকখি —“নহান তাইবঙ মালঙপান্দা নপনগী মাস্কোল খেঞ্জোংলাং পিথ্রাই শমুক মাঙদা থা, মোলাং য়ায়দা চন্দুনা অকোয়বী থম্বাল শাবুবু লোল্লিঙে নপনগী শুমাং মথৌবুং তাবুরোইগী মতোন্দা তাঙজলিলহা পাখঙবনা হঙোইগী ঝাঙদা লাক্কবদা য়াইবী মাঙনীন্দবগী মরম্বা নুরা নঙবু কৌদুনা থরায় কনবীয়ু হায়জবদা কনবীখিদেদো ইবেম্বা! লানবা ওম্বোই ঐহক্তি।”

হঙোই মপাউ তাবদা —“লানবীগনুদা হংঙোই ও!” পম্বোইনা তাক্পা লমনদি লোয়ুম্বা ফানখোং ফুরুগে, পলেন্না তাক্পা লমনদি ব্রাকয়ে হিবু ওইহনগে। শল্লাং অনিনা থোংশা, শল্লাং অমনা পাম্বৈ ওই, পারী অমনা নমদা থোং ইমোম অমনা থাদা কোন, ইমোম্বা তম্বা হিরানবা করম্বা য়েঞ্জগে নুংশিবা।”

পাখঙ মথোন কাবনা নুরাগী মপাউ তাবদা, নুরাগী মতৌ য়েংবদা হে নুংঙোল্লে।

“নুরা মোম্বু অপিশক! নতৌ য়েঞ্জে তৌবনি! লাকও লাকও নুংশিবা, বৈতরনী লাল্লসি।”

ব্রারম অসি হায়রগা ব্রাকয়ে হিদোম থকুদা নুরা মোম্বু অপিশক ফৈরা থক্তা পমদুনা মোম্বু মনেন মচাবু বৈতরনী তুরেল অটোবা হে লানবীরে।

পলেম মানবী ইমাখোয়, তাইবঙ মালঙপান্দদি অপাম নুংশি থুংনদে।
খম্বংগী সরা তান্নবা অমনগী যাইথোং কুল্লবদা অপাম নুংশি নুংঙোনবা থুংনখি। শানৌ
মচীন মনাওদো কোরৌ নোঙ্গাকরেদো। খোয়ুম লাইথোঙ খুদিংদা তরেংকী শেলবু
কংলুরে।

খোয়ুমগী য়াথং ইন্দুনা শানৌ মচিন মনাওদো মৈত লোকপু কৌবদা কেতকীনা
শাংপঙম শাংলরে। মপোক লাংওন অমদা অপাম নুংশি থুংনদ্রবসু মপোক লাংওন
অমদা থুংনখিয়ে।

পাখঙ মখোল কাবনা নুরা মনেম মচাগা লোয়ননা বৈতরনী লানখিবা নুমিঙগী
লম্বখুনু অদু লাকখিদ্বে সজাইগী শুমাংদা অদুবু নুমিঙ খুদিংগী অযুক্তা সজাইনা মচানুপা
লাকপ্রা য়েংবদি তোকপা লৈখিদ্বে।

ইম্ফাল, ১১.০৭.০৫

পাখঙ মখোল কাবগী বৈতরনী লানবগী নুরাবু খেস্বদগী হৌনা
হারী মতেক অসি “বারুগী হারেং শৈরেং”দগীএদাপ্ট ভৌবনি।

(৮)

“থোংনাং যটা”

ইং শক ১৯৩৭ কী রানি। মণিপুরেশ্বর মহারাজ সার চুরাচান্দ সিংহগী নিংথৌ শক্তি পদ্মন লোম্বকপা মতম্বি - মাগী য়াথংনা লৈবাকী আইরী, প্রজাপূস্বনা নিংথৌবু বিষ্ণুনি হায়না থন্নবা মতম্বি। চহি অনীগী মমাঙু থু: ১৯৩৪-৩৫ ইংদা ভারতকী বৃটিশ সরকারনা কে সি এস আই উপাধি পীদুনা ইকায়খুম্ব্রবনি—মদুগী নুংঙাইবা ফোংদোজুনা লৈবাক হুপ্পা মহারাজবু চিংমৈরোংদা ওকথিবনি। চহি অদুমক্তদা অর্রাং ফাংলৌ লাইমকোন্দগী য়াল্লুবা উনা মহারাজগী খুনেং হি ইশম চাইবা ব্রাকয়ে থন্নাং পাম শাবসু লৌইদুনা হিয়াং খুনেংনখিবনি। চহি অনীগী তুং থু: ১৯৩৯ ইংদা চেঙ তাঙবগী রাহৌদা থোকখিবা নুপীলান তুংদগী সার চুরাচান্দ মহারাজগী মরায় চায়থবা হৌখিবনি। অদুবু ইংশক ১৯৩৭ অসিদি মহারাজগী শক্তি মতোল্লোস্বা মতম্বি।

শ্রীযুৎ মহারাজনা শিলংনচিংবদা চুর চংখিদুনা মণিপুরগী মপান্দা লৈখিবা নত্তবা ইম্ফালদা সনাকোনুংদা লৈবা মতমদদি নুমিং খুদিংগী সনাকোনুং কারিবা সনাকোনুংগী লৌইশঙ পুবা অমদি লৌইশঙ মচাশিংতা নত্তনা চংনবী অমা ওইনা মণিপুরগী খমদোং য়াইতোংবশিং, সরকারগী ফম অটোবা পায়রিবশিং, দরবার মেম্বর, চৈরাপ পঞ্চাই মেম্বর অমদি সরকারগী অফিসকী মকোক থোংবা অফিসার পুন্না নুংখিল নুংদাংবাইরমদা শক্তিগী মরু ওইরিবা মহারাজ খুরুন্না কোনুং কানরশ্মী মথোয়না সনাকোনুংগী মনুং কাঙজৈবুংগা মায়েক্লনা লৈবা সঙ্গাই মাজোলদা ফমদুনা মহারাজ লেঙথোরকপা ঙাইদুনা লৈনৈ।

অসিগুন্না মহারাজগী সেবক-শাখা মনাই ওইবা, তিন্নরকপা, মহারাজবু খঞ্জবা লৈবাকী অঙস্বনা তিনবা ইনফোমেল ওইবা দরবার অসিদি নুংঙাই নুংঙাইবা বারী ব্রাতাই ফাগী জোগাই তৌনৈ, লৈবাকী থৌদোক ব্রাথোক অঙকপা পাউ কয়া শ্রীযুৎতা হজ্জংলি মশা মশাগী ব্রাকৎসু তাজ্জা য়েংনা নিংথৌগী হেল্লা নক্লবা হাকথংলিংদা মহারাজ য়ৌনবা হজ্জংনৈ; নিংথৌগী য়াথংসু খঙহল্লি— অরোন অথুপ পাউ লজাইগী য়েংথংবা নাকন্দা হৌরিবা তোমাল মথোঙদা খুংশিলৈ। মরক মরক্তা লীলা পালা, বারী, শেনা,

খোংজোম পৰ্ব, ঈশৈ, শুমাং লীলাসু তৌই — মতমদুদা সনাকোংগী লৈমকোনগী রানীশিং মজাইবেশ্মশিং অমসুং মখোয়গী মমারবীশিংসু থোরজুনা য়েংই। সনাকোং লৈমকোনগী কনাগুস্তীৰু মিতাবা পাখং অমদি লৈমকোনগী কনাগুস্তীনা মিতাবা পাখঙ নহা কয়াসু লীলা য়েংবগী নামাদা সনা কোং য়ৌজরকই—কোং মনুং চঙবগী তাঙা ফংই।

অসিগুস্তা সেবক শাখাগী ওইবা মহারাজগী মনুংগী ওইবা দরবার লৌইরবা তুংদা নোংমা ওয়া কুলিজাওবনা মহারাজগী যৌগন খোংজোম পৰ্ব ঈশৈ শঙ্কম্মী। ঈশৈ অদু নুংঙাইমনস্তদুনা তোমপীশক সনা কোংদগী ময়ুমদা ইন্নববা থোরকপা থেঙদোকস্তে—নোংয়াই যৌগদবা খিত্তা ঙায়রল্লে। সনা কোংগী খা থংবদা থাঙ্গপাং মপান্দা খোংনাং পান্ধী অটৌবা অমা হৌরম্মী - খোংনাং যটী কৌই লাইফমনি হায়না যান্না কিতৈ। খোংনাং যটী লাইরেস্তী নোংথি—নোংমংবা নুমিত্তা হাওনুবী শমপুবী ওইনা থোরকই হায়নৈ, মায়েজুনা হেক থেংনরবদি শি হায়নৈ। গুসি নোংথি নোংমংবা নুমিৎসিদা করিননো খঙদে খোংনাং যটী মপা যৌরকপদা মহাক হেজ্ঞা মখোঙ হান্নীংলক্লে। সনা পরপ পরপ চঙশিন্দুনাখোংনাং মখোং মরুমদা ফমথরম্মী। মশাদা অকি অখং লৈত্রবা থৌনা ফবা নুপানি, কৈসু নাচুংদে—হান্ননসু ফমমসিদা কয়ারক ইল্লা খোঙ হামস্তবনি। অদুবু গুসিদি কবিননো খঙদে নিংকোক নিংকোকই খোঙ হান্নগী হেক ফমথবদা হাওনম নস্তা নুংশিং অশাবা মমায়দা হুং লাউনা হুমজিল্লকখি—কনাগুস্তী নুপী অমসু মনাজ্ঞা য়ামা নক্সা চংখিবগী ফনেকী শহুম ফংখিবগুম্ব তৌখি—মিহ্নন দং দং চোংখি। শাওনিংবগা লোয়ননা “হেবা কনানো উশিত্তেদা” হায়দুনা লৈতুম্ব অমা ফজুনা মাঙলোমদা ফনেকী শহুম ফংখি খনবা মায়কৈদা লংখি। খোঙহান্না লৌইরবা তুং থাঙ্গপাংতা মশা শেংদোক্সগা কৈসু যৌশা রাশাদনা ময়ুম তান্না চংখি। অদুবু ময়ুম হেক যৌবগা মশা খংগুম্ব গুল্লক্লে অনা লাইওং খঙদনা নারকখি। মাইবা মাইবী দাক্তব কৌদুনা য়েংববু য়েংবা গুমখিদে। নুমিৎ নিনি নারল্লাগা শিখি।

তোমপীশক সনা মতমদুগী মণিপুরগী লাইরিক হৈবা মী খুং থেজুনা পানবদা য়াওবা মশীং মঙা তরাগী মনুংদা য়াওবা নুপানি, বি এ (ইংলিস) ওনসনি। মণিপুরগী অটৌবা ফম্মাইবনি। মানা ওইরস্তা সুপারিন্টেণ্ডেণ্ট মণিপুর ষ্টেট অফিস মণিপুরগী লৈঙাক সাসনগী ভারপুস্তা পুবা অটৌবা ফমনি, মাগী মথক্তা প্রসিডেণ্ট মণিপুর ষ্টেট দরবার অমসুং মহারাজতনি। ইং ১৮৯১ দা ব্রিটিসনা মণিপুর লৌশিল্লবা তুং চুৰাচান্দ মহারাজনা অঙাং ওইরিঙৈদা সুপারিন্টেণ্ডেণ্ট মণিপুর ষ্টেট ওইরস্তা মেজ্ঞাবেলদি মণিপুরগী সাশন মাগী মথুক্তা পুমলৈ লৈরমলিবনি। মরম অদুনা মণিপুর ষ্টেট অফিসকী সুপারিন্টেণ্ডেণ্টদি মথল্লে। অতৈ সুপারিন্টেণ্ডেণ্ট লৈরমদে। মরম অদুনা মহাক শিবা মতমদা লৈবাক বা বা লাউখি লৈবাক পুস্তা খঙনখি। অবোক্তা তল্লে—“মানা শিরিবদো খোংনা যটী লাইরেস্তী ওল্লবদগীনি। লাইরেস্তদুনা লাকপদা মানা লৈতুয়া থারুই হায়, অদুদা লাইরেস্তীনা মমায় ওনশিল্লজুনা খুবাক খুদুনা নোক্তম্মী হায়। খোংনা যটী লাইরেস্তীনা মমায় ওনশিল্লনবু ওল্লবদি ওল্লবরিবা মীদো হেজ্ঞা শি হায়নৈ।”

চহি অসিমজুদনি ঐখোয়গী ওঝা ইবোতোনসু শিখিবা। মহাকসু খোংনাং যটা লাইরেস্তী ওক্লবদগী শিবনি হায়নৈ। ঐহাক্সা ওঝা ইবোতোনবু ইকোন কোন্না উখিবদু সনাকোংগী নোংপোক্তা লৈবা কাঙ্জৈবুংদনি। নুমিং অদুদা শগোল কাঙ্জৈ শাম্বদা ওঝা ইবোতোন য়াওই। নুমিং অদুদা শগোল কাঙ্জৈ কোংনবদা কাঙ্জৈ মতোন্না মনাতোন্দা শোক্তুনা ঈ য়ান্না থোকখি। অদুগী মথংগী নুমিত্তা মহাক নারে হায়দুনা জুল কারকখিদ্ৰে— মাগী মনাওনুপা অনীনা মথং মথং মাগী মহং শিন্দুনা ঐখোয়বু তস্তীখি। থা অহুন্মোমগী তুংদা ওঝা ইবোতোন শিরে—মাগী সংস্কার মোইরাংখোম জুলগী ময়াওমক্তদা তৌবনা ঐখোয় লোইনা উখি। অবোক্তা য়ুমদা পাউ তন্মৈ—“ওঝা ইবোতোন শিরিবদু খোংনাং যটা লাইরেস্তী ওক্লবদগী নাদুনা শিবনি। মাসু খোংনা যটা মখোঙদা খোঙ হাম্বদা লাই ওক্লবকপনি লাইরেস্তীনা মনাক্তা লাকপদা থীনা চৈরুই হায়, খুবাক খুদুনা নোক্লবস্তী হায়।” অবোক্তা হায়খি—“ইশুশা খোংনা যটা লাইরেস্তী ওক্লবদি শুন্না হায়য়ু—নঙ্দি গুংক অরিবমগী মীনাই নুপীনি - অদুম তৌজু গুংক অরিবম তাকনি।” “শুন্না হায়রদি মা মথস্তা মরু লুগা চংচখিনি নখোয়দা কৈসু তৌরোই।” খোংনাং যটা মপা হেক যৌবদা অবোক্তী লাইবাসে হেক হেক নীংশিংই।

গুরু অরিবম অমুবা শম্মা ১৮, নিংথেম চিংথং খোন্না মহারাজগী অচানবা মনাইনি, হকশেনবনি, রশোই পান্নবনি। নিংথেমগী লুক হৌই, নিংথেমগা লোয়ননা লান তৌই—য়েক্সবা তানখায়বদা মপা লৈতনা খৌনা ফবা পাখৌনি, চেক্সবা চক্রপানি অখৌবগী পরুবানি। শকাব্দ ১৬৮৫ খরান থাদা নিংথেম মরাস্তনা নোংগাপ্তবদা মনাও-ইবুংঙো মৈদিংঙু চিংথংখোন্না মণিপুরগী নিংথৌ ওইরবা তুং ইকুই কুইদনা অরা লানগারকখি। হুন্দকী অরা লানগারকপসি মোইরাং নিংথৌ খেলেন্ননা লমজীংলকপনি। বায়েনবম মচা খেলেন্না নিংথেম চিংথংখোন্নাগী মমাশিজগা পোকমিল্লবা মামনি। চহি ৭ কী ময়াও নিংথেম মরাস্তগী মতমদা মোইরাং নিংথৌ হাপখি। মহাক্সা মমাক নিংথৌদা মোইরাংগী লম অহানবদা চিংঙা ফাওবা মথংদা লোকপচিং ফাওবা পীয়ু হায়রবদা মৈদিংঙু চিংথংখোন্না য়াখিবদগী শাওদুনা অরা লান নেক্সবনি। মোইরাং লাগীগা লোয়ননা খোলেস্ননা অরাগী মীচঙু ওইদুনা লান্দারকখি। তুম কৈথেলদা অরাগা শোক্স বদা ওমদ্রদুনা হরিচরন সেনাপতি চেক্সকখি। নিংথেম চিংথং খোন্না ককচিংদা তেঙ্গোল শাদুনা অরাগা অকনবা লান খেংনখি। লৈবাক মনুংগী য়েক্সবনা লানবাংলবা য়ান্নবা অরা লাগী থিংবা ওমদ্রদুনা নিংথেম লানগাইদুনা ময়াংলমদা চেদ্দুনা তেখাও লৈবাক যৌখি—

মৈদিংঙু চিংথংখোন্না অরা লানগাইদুনা তেখাও তান্না লেঙবদা অমুবা শম্মানা খৌগল তৌখি—

“ঠাকুর অমুবা।”

“অজ্ঞা।”

“মাঙদা চৎখৎষিবা শেলুংবা লুপ্লাকপা অনীগী করি পাও তায় ?”

“অজ্ঞা ! যৌপুম, নৃংবা কস্মীবোন ফাওবা অরাগা মোইরাংগনা থৎশ্রে; চবোই নোনেবোমদা লুখস্মী যৌনা সনা থোঙ লেঙবীবকউ হায়বস্মী।”

“ঐথোয়গা লোয়নরকপা হকশেনবা লাস্মী খরদুদি?”

“অজ্ঞা খর অমনা মাঙদা লাঞ্জাবা হাইগৎশ্রে, খর অমনা তুংদা নিংখোমদুনা ঙাক শেন্দুনা লাকহৌবি।”

“অদুদি ঐথোয় চৎপা হৌবসি।”

অসি হায়রদুনা নিংথেম চিংখংখোম্মা মনাই ঠাকুব অমুবিগা লোয়ননা খুনেংশা অদু অমুক তোং, অমুক চুপ্পী পায়দুনা চিং তৌদুনা লৈমতাক্তগী হাইগৎলজুনা তাইবেনপোকপী লাল্লগা থঙ্গান খুল তল্লা চৎখৎলস্মী। থঙ্গান খুল যৌববদা মাঙ থাখিবা লাঞ্জাবা কাঙবু উনবে। থঙ্গান খুল্লাকপনা তবাল্লা ওজুনা খুকল্লগা চেঙ পান মাইবেন পুথোজুনা ময়ামগী চান-থরুবা শীল্লাঙলস্মী। ঠাকুব অমুবিগা মৈদিংঙুগী হানবা লুক হৌদুনা ময়াম চামিল্লবগা, অহিং অদুমা লেক্লগা অযুক অঙনবদা খুঞ্জা থাদোজুনা য়েংহল্লুবা থঙ্গান খুল্লাকপনা খুদোং থীনিংঙাই লৈজ্রে হায়না পাউ হঙ্গৎলবা তুংদা নিংথেম মগী কাঙবুগা লোয়ননা থোঙশানখি। থীন্দনা লাংদানমৈ, চবোইচকোং লোং লাহ্বেবল্লগা নুমিং তাবমদাইদা নোনে যৌবে।

লাংদানমৈ অমসুং চবোইচকোং লোংদদি খুল্লাকপশিং থোবজুনা নিংথেম্বু ওক্লস্মী অমসুং অঙম্মা মতেং পাংলকখি। অদুবু নোনেদদি খুল্লাকপা খুন্দগী মপান থোক্লকখিদে। খুনগী নামুংবা মতমনি হায়দুনা খুঞ্জাশিংসু মপান থোক্ত্রে মীতোপসু খুন মনুং চঙহল্লমদে। নিংথেম্মা মনাই খব থাদুনা চেঙ চাক খব পীবকউ হায়না হায়হল্লুবসু লায়ববা খুল্লি লৈজ্রে হায়না পীবকখিদে। নোনে খুল্লাকপদু নিংথেমগী মথক্তা মালোম অমা লৈবগুম তৌই। নুমিৎচুপ্পা অমা পোথাবালৈতনা অঙম্মা চিংলস্মীদা লাকপগী ঝাববা অবাম খৌবাংবনা চোকথববা, লান্দা মায়থীবদুনা লানগাইদুনা চেল্লক্লিবা মশাগী লাস্মী তেঙ্গোল তাকথবা য়েক্লবনা কোয়তান তাল্লবনা লোম্মা মথব্রায় হিংনবা চেল্লিবা মরোল মবাং তাল্লবা নিংথৌ, মবৈবাক মজ্জদা মগী প্রজানা উশিৎপিদ্রবা মথোয় থীৎলবা মৈদিংঙু মবুক্রীং নুংহিক্লনা শাউদুনা হায়খি —“ফৈ ফৈ, লৈতবা অশেংবমক্তা ওইববদি ফরে; লৈনা লৈনা শীনীংদদুনা পীদবা ওইববদি নথোয়গী খুন অসি চাথুং ফিথুংদবা ওইরসনু।”

অওইবমক চহি অদুদগী হৌনা নোনে খুন্দা চাবা ওক্লনবা ফৌ থোকখিদ্রে হায়নৈ।

অমুক পছবা ভৌদনা মৈদিংঙু চিংথংখোন্স্বা যৌগল খরদুগা লোয়ননা ঈরং তুরেল লান্দুনা শুক্রবা চিংলস্বীদা লুখস্বী পাংখি। অহিং নোংয়াইচবুক মক্তদা লুখস্বী যৌরকপদা, খুল্লাকপনা মৈরা পায়দুনা নিংথেস্বু ওঙ্কস্বী অরৈবা পান আলু, মাইরেন পুখোক্তুনা কাঙবু অদুবু চরা নোংখন্নহনখি। অরা পোখাদুনা অহিংদুমা লুখস্বীদা লেকখি।

মথংগী অমুক তু উরকপদা লুখস্বী খুল্লাকপনা অরাগা মোইরাংগা হাওচোং যৌরকপ্তে শামু কয়ামরুম য়াওরকই হায়বা পাউ মৈদিংঙুদা হক্কংখি। অমুক পছবা য়াদ্বে হায়দুনা নিংথেম খোঙলোই খরদুগা খেবুচিং মায়কৈ পাংখরে। লুখস্বী খুল্লাকপনা লৈহৌরা চায়োম খর লস্বীগী হাপখি। খেবুচিং নক্করুবাদা খোঙলোই লাঞ্জাবা খর অখুইরোইমদা থাপ্তে— নিংথেম খেবু চিংদোন তমপ্তে।

অথাপ্পদগী য়েংবদা লফুথরোণ্ডম মতোন তুম্মা উরস্বা খেবু চিং চিংখোঙ যৌরকপদা উমংগী উমং মোংশোংগী মোংশোং নুঙ্গাই নত্তনা অকোয়বদা করিসু উরমদে। শুক্রবা উমংদা হারিনা খোংলি নিং নিং, মরক মরক্তা চিংগী খুনু লমখুনু মখৌ পোঙনা খোংলি “কু কু কু”। করিগুস্বদা মোংশোং লক্তগী উচেচ মচা অমা-অনী শংশং পাইথোরকখি। অশুম্মা তিংখং তুস্বৌ লক্তা নারক মোংশোং লিভুনা, রাগী রাপল, লীগী লীকোন, উগী উরক্তা কারকপা মতমদি লৈচিলনা পুম্মম মল্লস্বী, কুংশিল্লক্সবা লৈচিলনা নোংওইনা তারক্তুনা উনা বানা মোশোং পুম্চোং চোংনা ঈশিং মরিক মরিক তারস্বী। অশুম্মা কাঙবু অদু লেপুনা চিংদোন যৌনীংবগী আশানা চিংখতুনা কারক্লি। নোং তাবগী ঈশিং ঈরিক্লা চোত্তুনসু চিং কারকপগী হুমাং শৌবা অদুদি কোক্পা ওল্লমদে। খর খর রাংখংলকপগা লোয়ননা নোংতাবা লেপপ্তে, লৈচিল তাকপ্তে নুংশা ফংলে। ইখঙ খঙহৌদনা অঙস্বা নুঙ্গায় লান্দুনা রাপন অমদি লীগী লীকোন অমা লাল্লবা তুংদা যৌবে ফজরবা খেলঅমা, নাকন্দা লৈখিদ্বে অমুক কাননবা। যৌরে খেবু চিংদোন — রাংলে নোংথক্লি লৈচিল নোংদি মখাদা চিংয়াংদা লৈহৌরে।

চিংদোনগী খেল অদু ফজরবা কুঞ্জবন অমনি। রাংচাওরবা নুংদুম নুংজাও অহুমখক লৈরিবা অদুগীমনুংদা অমগী মথক্তা মৈদিংঙু কাখৎপ্তে। খেল অদুদা কোয়না হৌরিবা চাওর চাওরবা উ অমদি অশাংপা লৈনা য়োল্লবা নাগেস্বর পাঙ্গীলক্তা কোয়পাই পাইদুনা শাল্লরিবা উচেচ লাংমৈদোংখিং য়েংদুনা ওইহাক্তং পোখারগা নুংপাকথক্তা লেপুনা মায়কৈ মরি ওন্দুনা য়েংখি—চিংলোন কয়া লাল্লা হুন্দোঙ্কল্লবা মণিপূর তম্পাক নীংশিংলকপদা মৈদিংঙু নুংঙোল্লি-মওল মওল খল্লি —“ঐবু য়েক্সবগী মখত্তগী ইরৈবাক অমুক হন্না কনবা ওম্মরোইদা ? ইরৈবাক্তী প্রজাশিংনা ঐবু নুংশিবিদ্রবরা ?” খনখে খল্লুরগা স্কেন চাং লাইগী শাক্কি য়েংলগে নীংলক্লে।

মৈদিংঙু চিংথংখোন্স্বা খেবু চিংদোন্দা লৈবা রাংচাওরবা পাঙ্কবা নুংপাকথক্তা মমায় নোংপোক ওন্না তাবাক পায়দুনা লেপ্পগা হৌনা লাউরকখি—ঠাকুর অমুদী অমদি অতৈ খোঙলোইশিংনা তাখি—“তাবীযু তাইবঙগী অচং-চত্ত জীব পুম্মক ! তাবীযু

মীৎনা উবা মিৎনা উদবা লাই পুন্নক, তাবীমু মায়গে ঙাকপা লাই—কৌব্র, কৌনু, লোয়াকপা, মার্জিৎ থাংজীং রাংত্রেন খানা চাওবা— খঙবীমু নুমিং থা থবানমিচাক চাংথংখোস্তা ঐহাক্সা পোন্ধফম লমদম ইমা লৈবাক মণিপূরগী য়েক্সবা পুস্তা তানখায়দুনা ঈরৈবাক ইরমদম কনবা ওল্লোইদবা লৈরবদি ওসি খেবু চাংদোন নুংজাও থকসিদা তিমেন তারোন বৌশাবা অসিদা খোঙফম চোইদুনা চাংখাদা ওহুদুনা য়াইবী থবায় মাওবা ওইগ্রসনু। করিগুস্তা ঐহাক্সা য়েক্সপুস্তা তাছোজুনা অমুক হন্না মণিপূর সনা লৈবাক্তা পান্দুনা ইরৈবাক্তী সেবা তৌবা ফংবা ওমগদবা লৈরবদি খোঙফম নাম চোইদনা চেৎনা লেপ, বৌশারোন শুনা বৌশাবা ওস্তা ওইজগে ইবুযৌ পাখংবনা শাক্কিনি শ্রীশ্রী গোবিন্দগী নোংদমনি।”

অশুন্না হায়রঙ্গা নুংজাও থক অদুদা মৈদিংঙু চেন্ন চোংনা বৌশারোন পুস্তা শুনা বৌশাখি। অওইবমক খোঙফম নামতা চোইদনা চেৎনা অথোৎপা লৈবাকথক্তা নেংপগুম্ খোঙফম নাইনা লেঙদনা বৌশাখি।

থবায় নুংঙাইনা মবুংঙো শ্রীশ্রী গোবিন্দ অমদি মবুযৌ পাখংবা থাগোন্ননা নুংজাও থক্তগী কুমথবকখি। হুমাংনা পুমচোৎ চোংলবা সনা হকচাং অদু চাংদোন্দা হন্নিবা অঈংবা লিরিবা নামিবনা থৌগল তৌ-অরা পোখাখি। থৌগল্লোইশিংগা লোয়ননা চয়োম খোজুনা চামিমৈ। চয়োম হাংদোকপা মতমদা অথান্নদা তান্না কৌবি উচেঙ্কা “তাম তাম” খোংলকখি। মৈদিংঙু চাংথংখোস্তনা তরাচাক চখোম অমা খুবাক্তা হাপ্পগা খুৎ তিংথোজুনা লেপ্পগা হায়রকখি—“চাংথংখোস্তা ঐহাকপু ঐগী ইরৈবাক মচা প্রজাশিংনা নুংশিবিবিবমক্তা ওইবদি হে চেক্সা তান্না ! ঐগী খুঙগী তরা চাকসি লৌদুনা চারো লাও।”

অঙকপনি তান্না কৌবী চেক্সা অমা পাইশিল্লজুনা নিংথেমগী খুত্তা তোংদুনা চাক চখোমদুমা মচিল্লা লৌ লৌদুনা চাখি।

নুমিং চায়থবক্সবদা খেবু চাংদোন্দগী নিংথেম চাংথংখোস্তা থৌগল্লোই খবদুগা লোয়ননা কুমথবক্সে অখুই খুঞ্জাও তন্নক্সে। সন্ধ্যা হেক মতুং মমথবকপা মতমদা অখুই খুনগী পছোং য়ৌরে। অখুই খুল্লাকপা খুঞ্জাশিং অমদি নিংথেমগী লাঞ্জাবা কাঙবুগা লোয়ননা নিংথেমু ওরুন্মী। অহিং অদু অখুইদা লেক্সে। মথংগী অমুক অঙনবদা লুখস্বীদগী পাউ যৌরকখি অরাগা মেইবাংগা শায় পুদুনা লুখস্বী যৌবকহৌবে— লুখস্বীগী খুঞ্জাপুস্তা জঙ্গলদা হাইদোক্সে —নিংথেম অখুইদগী হাইথখিদুনা ঘাই তুরেল লানত্রে। ঘাই তোবর্দা পান্নবা লৈতেম মামবা লম্পাক অদুদা অতেংবা খুল্লাকপনা নিংথেমু ওরুন্মী। মফম অদু যৌবদা নিংথেমগী খুনেংশা লাক্সেই শগোল অদু চাংদুম মচা অমা কাখংলুবদা ওহুরজুনা শিখি—নিংথেমগী পুঞ্জীং যান্না নুংনাংখি। অদুবু নুংনাংলবা নিংথেম ঘাই তুরেল তোবর্দান ফজরবা থেল অদুনা শুদ্ধাংলম্মী—মতম খর ময়াং নিংথৌদা থাখিবা লাইবারগী পাও ফংদ্রিবাফাও মফমসিদা পনখিংগে নীংখি। অতেঙবা

খুল্লাকপনা নিংথেমগীদমক উনাগী শঙ্কাই অমা শারে —খোঙলোইশিংগীসু খাংপোক
মচা মচা খর শারে। অশুগ্না মফম অদুদা নিংথেম মতম খব লমদনখি। মৈতৈ নিংথৌনা
লৈরস্বা খেলনি হায়দুনা মফম অদু নুমিং অদুদগী হৌনা মোইতাই নিংথৌগী লৈফম—
লৈতেম মান্নবা খেল —“তাইজিজাং” হায়না খঙনখি।

মফমসিদা লৈরিঙৈদনি অমুৰী শম্মাগা অসিমলিউগা থেংনখিবা। অসিমলিউ
অতেঙ খুনগী খুনবুগী মচানুপীনি, খুল্লাকপগী মচানুপী গাইদিম লিউগা লোয়ননা খুঞ্জা
খর নিংথেমগী সেবা লাংবা তৌবদা মতোং পাংনবা থাবকপদা য়াওরকপনি। অহানবা
হেক উনবমক্তদা অসিমলিউ অমুৰী-মখোয় অনীগী থশ্মোই অনী মখথেংনা নকশিন্নখি।
মীওইবগী থশ্মোইদি অতোং অরেম লৈতে জাং বিজাং খায়দে - অঙকপা লীপুন
স্বগগী গুণনি।

নুমিং খরনিগী তুংদা ময়াং নিংথৌগী মফমদগী ফংবা পাউ অদু নিংথেমগী
পুক্রীং পেন্নমদে - অদুনা তেখাও লৈবাক পাংলগে হায়না লেপ্পম্মী। মণিপুৰ সনা
লৈবাকী প্রজাদি অযাম্বনা মোইবাংদা; অতৈনা চিংদা মান্দা উমংদা লোভুনা লৈবম্মী।
মতম অদুদা অখুই খুল্লাকপনা থাবকপা পাউ যৌবকখি— অরা মোইবাং লাম্মী অখুই
খুন যৌরক্লে; অখুই খুঞ্জাশিংনা মখোয়না পূবকপা শামু অমা হাংলুবদগী অখুই খুন
খুল্তাক্লে— খুঞ্জাশিং অনকপা খুনশিংদা উমংদা লৌইনা চেন্নপ্তে —যেক্কাবা অরা-মোইবাং
থাই তোৰ্বানলোমদা হাইথপ্তে। পাউ অসি তাবদা নিংথেমগী যথংনা থাই মবিন্দা হি
পোঙনচিংবা অমত্তা লৈহন্দে। তেখাও তাম্মা থাজববা মনাই তাম্মা লাইবাব চংহনপ্তবা
মতুং নুমিং নিনি লৈবগা নিংথেম চিংথংখোম্বনা যামখিদ্ৰবা খৌগল্লোই খবগা লোয়ননা
তেখাও মায়কৈ পাংখি। ঠাকুৰ অমুৰী নুংহীক্কানা অসিমলিউ বিদায় তৌবমখি —
“তেখাওদগী হল্লক্কাবা মতমদা অমুক উনসি” হায়বমখি।

অমুৰী অসিম অনীগী নকশিন্নপ্তবা থশ্মোইদি অথাপ্পা লমদমনা খনখিবনা
উনদবা অদুনা লাপথোক্কাহনবা গুল্লমদে। তেখাওদা অমুৰী অসিমগী ব্রাখলনা গাওবি
অতেঙখুল তাইজিজাংদা অসিম অমুৰীগী ব্রাখলনা উংলি, অতেঙ পাখঙগী মিৎচি
তেনকাপ্পা উংবা লেপহনবা গুমদরি— থশ্মোই থশ্মোই অমগা অমগা লেপ্পা লৈতনা
ব্রাৰী শান্নবি ব্রা ফাওনরি। তরামরিণী পানবগী থাজনা গুসিসু তাইজিজাংগী নোচুপ
চিংদোন্দা ফমদুনা মখোয় অনীগী লোম্মা শানজবা ব্রাবীদু তাগদবগী হেক হেক গাইরি।
অতেঙ পুস্তিগী ঈশিংসু মালঙ লিবি হুম্বদা লাইজ ঈথক হৌনা মখোয় অনীগী ব্রাবীদু
তাননবা তোৰ্বানলোমদা হেক হেক চঙশিল্লকই—মখোয় অনীবু উদবদা নীংবা কায়দুনা
হেক হেক হনখি।

চহি অহুমগী তুংদা অসিমনা গাইবগী শাংলবা গাইওদবা মতম হৌপ্তে। খু:
১৭৬৭ তা নিংথেম চিংথংখোম্বনা তেখাও লাম্মী ৮০,০০০ গা লোয়ননা লান্দারক্কা
য়েক্কাবা অর্রাবু মায়থবা পীদুনা নিংখি তুরেল ব্রাংমা লাম্মা তাহোঁকপ্তে — মণিপুৰ কল্লে।

মোইরোং নিংখৌ খেলেন্না অরা লমদা চেনখরে। চিংখংখোস্বনা মণিপূরদা অমুক নিংখৌ ওইদুনা পাল্লে। ঠাকুর অমুবি শম্মা মণিপূরদা নিংখেমগা লোইননা ইল্লক্কে। মখং চহিদা ম্নাকোনুংদা মেরা হাওজোংবা লাকপদা অসিম অতেঙ খুন্লাকপগা লোয়নরকখি।

সনাকোনুংগী মনুং কাঙজৈবুংদা মেরা হাওচোংবগী খৌরম নিংখেমদা হাও নিংখৌ খুন্লাকপা খুনবুশিংনা অখেনপোং কংপা খুদোলশোং পীনবা অমদি জগোই ঈশৈ কুন্মৈ তৌরিঙে মতমদা কাঙজৈবুংগী মচি অমদা ঠাকুর অমুবি অতেঙখুলগী অসিমলিউগা উনখি। উনবা অদুদা মখোয় অনী তপ্ নপশিন্নখি —শেষ্তোক-ফাক্তোক্কা য়াখি। লোন তিন্নদবা জাং মাল্লদবা ধর্ম তিন্নদবনচিংবা অখিংবা কয়ানা খাইদোক্কাহনবা ওমখি। মীওইবগী থম্মোই মীওইবগী থম্মোইনি ঈশ্বরনা পীবনি মীনা শেন্না নন্তে। সমাজগী পন্ন খিংবা ওমখিল্পে থম্মোই অনীগী নকশিন্নবা। মনাইবু চানবা নিংখেম্মা হায়বদগী খুনবু খুন্লাকপসু যাদুনা অসিমলিউ তম্পাক্তা লৈহৌরে। শ্রীশ্রী গোবিন্দগী চরনাম্ত পীথকুনা হৌনবী মতুংইল্লা শ্রীশ্রী গোবিন্দগী লাইমাঙদা শেংদোকুনা গুরু অরিবমগী মৌ ওইরে। চংনবী হৌনবী মংকং মনাইগীদমক নিংখেম্মা পীখি।

নিংখৌগী য়াখং গাজুবা য়েংলুবা যাদবনিনা ইনবা তারবা অমুবিগী মপা মমা মচানুপাগী খৌদৌ অদু য়াল্লা পেল্পমদে। মচানুপাগীদমক মশক মতৌ ফজববী শাগৈজাং ফববী ব্রহ্মণ কন্যা অমা হায়নদুনা লুহোংবগী নুমিং ফাও লেপ্পরবদা মচানুপানা মরোন ইরোন তিন্নদবী অতোনবা জাংনি হুংবা শাগৈনি হায়না খনবী অতেঙখুলগী নিঙোল অমা লৌরকপা অদুদা অমুবিগী মমা অদু মখোইদৌ প্রোক-প্রোক চাকখি। রাজগুরুগী ইমুংদা অসিমলিউনা মমৌ ওইনা চঙলকপা অসি শাগৈ অসিগী মমায় থীবনি — লৈবাক্সা মুশুক মুশুক গাঙুনি হায়দুনা অমুবিগী মপা মমা স্বম খেংনা নুংগাইখি। অদুনা মখোয় অনীনা অসিমবু মমৌনি হায়না মবুজা শুকয়া য়ানিংখি। মরমদম মখুলদগী চিংলোন কয়া লান্না লাক্কাবী নাইতোম তারবী অসিমগী মীচঙদা অমুবি নন্তনা কনা অমত্তা লৈরমদে। অসিমনা অমুবিবু মনাজুংগী খুঁবে অমা ফাওবা লাপথোকহন্নীংলমদে মিকুপ অমা ফাওবা হেন্দোকহন্নীংলমদে। মকু মনেমগী ইমুং মনুংনা খৌওইবীদ্রবী নাইতোম তাববী অসিম তোঙান্না চারবী, অমুবি নন্তনা হারী রাতাই শানদুনা মাগী অরা-নুংগাই ফোংদোক্কা কনা অমত্তা লৈবমদে। মহাক্সা মাগী মবুংগোনি লোয়নবনি মরুপনি অমসুং চুঙ্কোইনি। অমুবীসু মদু খঙুই অদুবু মাদি নিংখেমগী অচানবা হকশেনবা অমদি খাজরবা, মতম পুন্না নিংখেম চিংখংখোস্বনা লোয়নদুনতা লৈবো মনাইনি। অদুনা লৈবাক্সী খৌরম কয়া পাঙথোকপদা নিংখেমগা চংমিল্লা তারকপনা অমুবীনা অসিনু মতম শাংনা শাংনা মথন্তা হেন্দোকপা তারম্মী। মরম অদুনা মহাক্সা ঈখৌ লাংলকপা মতমদা অমুবিবু উবা ফংলমদে। অসুন্না মাগী ফংবা হারবা, ফংবা ইঙম ওমদ্রবা, কোকহনবসু ওমদ্রবা ঈখৌলাংবা অসিনা মাবু য়াল্লা ওং নৈরম্মী।

অসিল্লা অমুবীদা হায়জখি—“অমুক নুংখিল লৈবাক নিংথৌগী থবক তৌরবসু অহিং অহিংদি ঐগী নাক্তা লৈবীযু অহিংদা ইথন্তা যুমসিদা লৈবা যান্না কিংজৈ।” অদুব লৈবাক্তী থবক নিংথেমগী য়াং অহিং নুংখিল খায়দে।

মথংগী চহিদা মোইরাং নিংথৌ অরাদগী হল্পকখি। খাবি লৌবুক তান্না চতুনা মোইরাং নিংথৌ খেলেন্সবু মরোই মনাওগা লোয়ননা হাংলুই—খেলেন্সগী তুংইনবা মোইরাং কয়া হাত্তনা মকোক ময়াম অদু মোইরাংখোমদা ফুমখি। মথংগী চহিদা অরা লানগারজুনা থিংবা ওমদবদগী নিংথেম ময়াংদা চেদুনা নুমিং কুমী লৈকুই। অমুক হল্পকগা শঙাইথেলদা কোনুং ওইদুনা পাল্লি। খুদোংচাবা য়েংদুনা নিংথেন্না চজিংদা, লম্মাংদোংদা কোনুং ওই।

চহি অহ্মগী তুংদা অমুক অরা লানগারজুনা ময়াংলমদা চেল্লি। থা মঙাগী তুংদা অমুক হল্পজুনা অরাবু মায়খীবা পীদুনা তানখাইরগা অঙোম যুমফমদা লৈদুনা মণিপূর লৈবাক্তা মরা তপ্পা পানবা হৌখি। অশুন্না লানফম খুদিংদা নিংথেমগী মতুং ইল্লিবা অমুবীগীদমক রাবনা অসিমগী চরম ফুল্লি। নুমিদাং কয়া অমুবীবু ঈখৌ লাংজখি - অদুবু নিংবা কায়না লেনবা তাখি।

নিংথেম চিংথংখোশ্বনা খৃ: ১৭৭৩দা অরা তাহোজুনা অঙোম যুমফমদা লৈজবা তুং অরা অমুক লানগারকখিদ্ৰে অদুনা চিংথংখোশ্বা মহাবাজ লানগাইদুনা মরৈবাক মণিপূর থাদোজুনা অমুক লাঞ্জেন্সখিদ্ৰে। অসিল্লা খঞ্জখি—ঠাকুর অমুবী মনাক্তগী থাপ্পা লৈররোই।

অদুম অদুম ওইনমক ঠাকুর অমুবী চিংথংখোশ্বগী অচানবা মনাইনি, হকশেনবা লোয়নবনি। মতম চুপ্পদা নিংথেমগা লোয়নদুনতা লৈবনি, নিংথেন্না যান্না খাজবা মনুং-মপাল থিদনা অরোন অথুপ খাজুনা রা তানফম ওইবা মনাইনি; নিংথৌগী থবক খৌরম খুদিংমক্তা নিংথেমগী মনাক্তা লৈদুনা নিংথেমগী সেবা-লাংবা তৌদুনা, পাখোম চতুনা নিংথেন্সু কদায়দা শোয়খিগদগে হায়না শেন্দুনা লৈবা নুপানি।

লৈবাক নিংথৌগী থবক শীংখাদুনা লৌইবা নন্তে। নিংথেমদি শামু ফাবা, কৈ ফাবা, শা তানবা, থমুগোং হকপা, হিয়াং হিরেনগী উ য়ানবা অথাপ্পা চিংদা চংপা, যুমলোম্বা লৈবাকশিংদগী লাইবার লাকপা উনবা, তেখাও, ময়াং অরাগা পাউ ফাওনবা, হাও তাইবা, লমহেনবা হাওখুম বারকপা, লালহৌবা নমথবা অসিনচিংবা খৌরমদা চহি চুপ্পা মথৌ চিল্লশ্মী। সিদসু নন্তুনা ধম্মগী চংবীগী খৌবম কয়গী মথক্তা লৈবাক্তী লৌউশিংউ লাল্লোন ইতিক চাওখংনবা হোংনবগী মথক্তা খৃ: ১৭৭৫ দা ঈশিং যান্না চাউদুনা যুম কয়ামকুম লোক্তাক যৌনা তাওথখি—নিংথেন্না ঈশিং ঈচাও নংলবা প্রজাশিংদা চেং য়েন্দুনা লৈতাহম্বা হোংনখি, খৃ: ১৭৭৬ তা শ্রীশ্রী গোবিন্দ নিকুশন তৌদুনা জগোই রাস কংখি, শ্রীশ্রী গোবিন্দ অভিষেক তৌখি হিয়াংসু তোংহনখি খৃ: ১৭৮২ দা উনমগী ফি শেং-ইলহনখি, ময়াংওম্বা মহারাজগী বিজয় পঞ্চালী শেন্মী,

মৈতে কংলপাকী শক পুথোকখি — খৃ: ১৭৬০ দা শক ৯৭১ নি। নিংথেল্লা মণিপূরগী কোনুং শঙাইখেল, চজিং, লম্ভাংতোং, কাঞ্চিপূব, অঙোম যুম্ফম, কোছৌজম যুম্ফমদা হোং হোংদুনা ওইখি। তুবেল মবীল তেংই, পুন্নি তৌই, হাওচোং হাওখুল লিংখৎখি, নিংখৌশেন্সা লালহৌবা ইবুংসি কৃষ্ণচন্দ্র মায়খীবা পীদুনা লোইদা থাখি। ফেরিকীশিংগসু লাইবাব থানৈ। অসিদ্দেসু হেন্দোক্তুনা খৃ: ১৭৯০ দা তেখাও নিংখৌগী মতেং পাংবা মোবান লাম্দাবা চংলি। অসুম্মা লৈবাকী খৌরমশিং অসি পাঙথোকপদা ঠাকুব অমুৰী নিংথেমগা মতম পুন্না লোয়নৈ চংমিন্লে। মবম অদুনা অসিমগী মনাক্তা নিনি ফানা লৈবা ফংদে। নাইতোম তাববী, মথল্লা তবক তবক অহিং কয়া বানা ঈখৌ লাংনা লৈববী অসিম্মা কয়াম বানা লাঙতল্লনা লেনখিবা নীংখিংবীমু।

মসিনসু লোইদ্রি, খৃ: ১৭৯৭ তা চিংখংখোম্মা মহাবাজ গঙ্গা চঙ্খি। ঠাকুব অমুৰীনা অসিমদা হায়বম্মী — “অসিম! ঐহাক চিংখংখোম্মা মহাবাজগী খৌগন গঙ্গা চংবা তাবে। নিংথেল্লা গঙ্গা তীর্থ যৌববা কান্দা ঐহাক মণিপূবদা হল্পকনি। হন্দক্তগীদি ঐহাক নঙগী ননাক্তগী শুকচং চংথোক্লবোই।” অদুবু চিংখংখোম্মা মহাবাজদি খৃ: ১৭৯৮ গী লাংবন থা ৩ নি পানবা ইবাই নুমিত্তা শ্রী বাং ক্ষেত্রদা নোংগাখি। ঠাকুব অমুৰী মণিপূবদা অমুক থোক্লকখিদ্ৰে। মব্বা মপাও কনা অমত্তা খঙখিদ্ৰে। অসিম্দি ঠাকুব অমুৰী থোবকপা ঙাইবি।

মহাবাজ চিংখংখোম্মা গঙ্গা চংবা মতমদা অসিম চহি নিফুমাণন শুবে। কাউবা লৈতে অমুৰীনা হায়বম্মদো — “নহাক যুমসিদা লেঙদনা লৈবম্মু - ঐহাক যাল্লা থুনা হল্পকনি।”

মহাবাজ চিংখংখোম্মা থুপখিবগী পাও হিয়াঈ ১৭ নি পানবদা তায়। হিয়াঈ খাশি নুমিত্তগী হৌনা নুমিং তবেংনি কির্তন তৌদুনা মহাবাজগী শ্রাদ্ধ তৌখি। অসিম্ কোনুংদা মহাবাজগী শ্রাদ্ধ যাওজখি— অদুবু কোনুংদগী ঠাকুব অমুৰীগী মবমদা অশেংবা পাউ অমত্তা ফংবা ওমখিদ্ৰে। চিংখংখোম্মা মহাবাজগী খৌগন ইনখিবা অমুৰীগা লোয়নখিবা অমগী মচিদগী অসিম্মা তাখি — “ঠাকুব অমুৰী, মহাবাজগী ফুল পুবদুনা বাধাকুণ্ড পাংথ্রে। বাধাকুণ্ডদা মহাবাজগী উৎসব তৌকবগা মণিপূবদা লাক্কনি, থা অনীবেমদি চংবা য়াই।”

নুমিং অদুদগী হৌনা নুমিং খুদীং শীং থেক-থেক্তুনা ঠাকুব অমুৰী হল্পকপা ঙাইবি। মকু মনেম্ মচল-মনিংনা হল্পনা য়েংবীরবী খৌওইবিদ্রবী অসিম্ মাগী চুংগোই ওইবিবা অমুৰী লৈতবগী খম থেংনা ব্রাবা মতাঙনি। কোনুংদগী ঠাকুব অমুৰীগী অনৌবা পাউ অমত্তা তাবমদে। হিংননবা চেঙ চবা অমা ফংনবা ফৌসু-চেঙসু লঙ্ৰা ফিসু-ফিজাম তৌদুনা খুলঙ চতুনা অয়ুক নুংখিলদি ঠাকুব অমুৰী লৈতবগী অরাবদু খবমথৈ খাঙবা ওমই। অদুবু অহিং ওইরল্লবা মথল্লা নাইতোম চেক-মোক লাউদ্রবা যুম অদুদা লৈববা মতমদি ঠাকুব অমুৰীবু ঈখৌ লাংবদো খাঙবগী ওমথৈ ব্রামনি।

খুং থেজুনা শীং থেজুনা পারকপা থা অনী হেনখে, অদুবু ঈখৌ-লাংজরিবা মাগী মন্না-মণাও নাশোন খিত্ত-ফাওবা ফংবা লৈখিদ্দে। নিংথেম চিংখংখোন্না লৈরিঙৈদা মাগী মনাক্তা ওল্লুনা অটৌ-অশাংদগী অশীকপা খৌগল্লাই পূন্না লোইনা থাপ্তোকস্তে, মাবু মশক খঙলিখিদ্দে-উরগা থৈদোজুনা চৎনরে। হৌজিক মাগী মনাক নক্লনবা হোৎনরিবগী মশীং হেনগৎলক্লিবিদি-মাগী মশক মতৌ ফিভমদা মিতাবা মমিং চুমদবা কাঙবু অদুতা মঙায়রে-মখোয়বু থৈদোক্লবা হোৎনবদা বারু-নুংজু থোক্লে।

অরাবা মখল মখেল কয়া থেংনদুনসু অসিমা খনখি :- “শোয়দনা হল্লকখিগনি ঠাকুর অমুবি-কোকনি মাগী ঈখৌ লাংবা।”

অতেংখুলগী মবুং মৌপা সনাকোনুদা মেরা হাওজোংবা লাকপদা মাগী মতৌ য়েংবা ওমদদুনা-“অশুক বানা নুংঙাইতনা লৈদৌ শরুক অতেংখুলদা মবুং মৌপা মরক্তা লৈরুসি ঠাকুর অমুবি ঙাইরবসু অতেংখুলদা ঙাইরুসি,” হায়বসু মানা য়াদে। মানা খুল্লকখি “মানা ঐবু যুমসিদা ঙাইরম্মু হায়।”

ঙসি লাক্‌বরা মরাক্তে ইয়েং য়ৌরক্‌বরা ময়ৌরক্তে-হংচিং মসেম মরৌ মকাং-কয়া ঙাইরে, লাকপা কৌবা লৈখিদ্দে। শীং থেক-থেজুনা পারকপা থা অনী হেনখরে। কোয়চেন চন্ কোয়হং হং পাউ ফংনবা হোনিজৈ অদুবু মাগী পাউ তাবা মরৈখিদ্দে কোনুংগী মীশিংদি অমুবিবু কাউখিবগুম তৌস্তে। অহিং তাংলৌ য়ৌর য়ৌরগা ঈখৌলাংবগী ঈনোং হাপকৎলকপগী মথক্তা নুংশা থীবা থরক হনগৎপা অমসু য়াওরক্লে-মহাকপু নোংমনস্তবরা ? অসিমগী পুন্দিদা অরাবা মথং মথং থুংলরে অদুবু আশাদি মাঙবা লৈত্রি।

লেপ্লা লৈতনা চংলিবা মতল্লা কনাবুসু ঙাইবিদে, নুমিঙগী চয়োল, চয়োলদগী থা থাদগী চহি হৌখিদুনা মৈদিংঙ লাবন্যন্দ্র, মধুচন্দ্র, চৌরজিং, মার্জিংনা পানবা লোইরকপা মতম-চহি ২১ চুপা ঠাকুর অমুবিবু ঙাইরক্লি। অসিম অহল ওইশিল্লক্লে-চাবা থকপা তুন্না হিল্লা মওং তাদবা অমদি রাখলগী লায়নানা মশা য়ান্না শোকলে। খ্: ১৮-১৯ মার্জিং মহারাজনা পানবা লোইরকপা অরা লানগারকপা চহি অদুদদি মহাক তোপ তুনা নারে, ফমুংদগী হৌগৎ কাঙখৎ ওমদ্রে লেঙওৎপা ফাওবা ওমশিল্লক্লে। নিংথেম মার্জিং লান্দা অরাগী খুত্তা মায়থীরে, ময়াংদা চেনস্তে। লৈবাক কায়রে লাঞ্জেমরে। শোল্লবী অনাবী অসিমবু পুদুনা লানচেনবা ওইথোক্তবনা মাগী যুম মনাক্তা চাউরবা কোম অমা তৌরগা মথক ফোপ হাদুনা লৈবাক শীরগা কোম মনুংদা অনাবী অসিনু চরুগী মোম্পাক্তা হীপহন্দুনা নুমিং মরি মঙানিগী চান-থক্‌বা থনল্লাগা মী খঙ্দনবা ফোপ মথক্তা খোংনাং পান্দি অমা থারগা থনমলে। নুমিং নিনি হুম্মীগী তুংদা মখোয় হল্লক্কনি হায়রল্লাগা লৈমিল্লবা ইমুং মনুংগী শাগৈগী মী পূন্না লাঞ্জেমস্তে।

হন্দক মার্জিং মহারাজগী মতমদা অরা লানগারকপা অসি হৌখিবা লানগারকপগা মাল্লদে। হন্দক্তি মখোয়না লাকচবা শুকঙম ওমদ্রবা মৈতৈ হায়বা জাতি অসি মণিপুরগী নিংখৌ মচাশিংগী খাইবুং খাইবুং তৌনবগী খুদোংচাবা লৌদুনা পৃথিবী

লৈমায়সিদা থল্লরোই, মখোয় মৈতৈগী নিংখৌ পামহৈবা মহারাজনা মখোইবু হন্না হন্না মায়খীবা পীদুনা লাক্করস্বা অদুগী লমন খুমগে স্বা মণিপূর লৈবাক ছারখার শানা নৈখি, মী তাদবা লৈবাক জঙ্গল ওইহনখি। মণিপূরী মৈতৈ মশীং নাইদনা হাংখি— মৈতৈ লাখ অহম হন্না ফাদুনা অৰা কোনুং মন্দলে তান্না মখুবাজা ঘাইরিনা লেংদুনা চিংদুনা পুখি, অঙাং কয়া ফাদুনা য়ুম্বুংদা থোঙ মনীং মমাঙ লোনশিল্লগা মোরোক মৈ থাদুনা হাংখি। মমাগী মথাদগী অঙাং মুল্লগা হনগৎলগা তাগী তাদোন্না ওজুনা হাংখি। মণিপূর লৈবাক খুস্তাক্ৰে মৈতৈ কয়া অমনা চাংদা-মান্দা উনুং বানুংদা লোভুনা লৈখি-কয়া অমনা ময়াং লৈবাক তখেন তেথাওদা চেন্দুনা লৈখি। অশুন্না অরাশিংনা চহি তরেং চুপা গন্তীর নরসিংনা মখোয়বু তাহোকত্রিফাও নৈখি। মসিবু মণিপূর ইতিহাসতা চহি তরেং খুস্তাকপা হায়না খঙনখি।

ইক্ষালগী মফম পুন্না শিছুংনা অৰা লাগীনা চহম শানা লৈখিবনা মাগী মনাজা নুমিং নিনি হুগীগী মনুংদা লাক্ৰে হায়বস্বা মী অমত্তা লাকপা ওমখিদ্ৰে। চহি তবেং চুপা মফমদুনা কনাসু লাকখিদ্ৰে —মখোয়না থাবস্বা খোংনাং পাস্বী অদু মপুং মবেপ ফানা চাউবে মশা লোঙলে মনা পুংলে। অসিমদি মখোয়না থাবস্বা ফমুং অদুদগী অদুম হৌগৎলকখিদ্ৰে। ঈখৌ লাংবগা লোয়ননা লেঙদনা ঠাকুব অমুৰী গাইদুনা অদুম লৈখ্রে। অসিমগী হকচাংদি লৈশৌপুং ওন্দুনা লৈবাক ওইখ্রে। অদুবু কোকহনবা ওমখিদ্ৰবা ঈখৌলাংবা অদুদি হিংদুনা লৈহৌবি।

হকচাং যাওদ্রবী ঈখৌ লাংলবা অতেঙখুল নিঙোল অসিম মশাগী খুন্দা মতম অশুক কুইববগী তুংদা চতুনা অতেঙ পুঁথুদা ইপান লাং পুথি মপান্দা ফমদুনা তখেন নিংখৌমচা শামু তোংদুনা হিদাকফু পুশ্ফাদা হিদাক প্রোক প্রোক চিংদুনা অতেঙ পুথি লাইজুংদা কুমখিবিদু ফাওগৎ- লাকখৎলকপবা য়েংলুই অমুৰী উববা হংনবা। অমুকসু ঘাই তুবেল ঈশিং চাইবী লাইরেস্বীবু পামজবা হিংচাবা নিংখৌনা যুংখিবা থোংখোং মশীং থীকই, য়েংলুই থোংপাক থানবা নুংপাক নোংঙানবনা হংখিদ্ৰুনা ঈয়ায়দা লংথোকখিবা ঈশিং চাইবীগী ঈশিংনা পুমচোং চোভুনা লৈখিবা চ ওচাবা নুংপাক। অদুগী তুংদা ঘাই তুবেলগী লাইজ ইপান লাং তাইজিজাংদা কাখতুনা ঠাকুব অমুৰীগা মাগ ফম্মিদুনা রাবী রাতাই শামিল্লখিবা নুংফালদা নোংচুপ ওন্না ফমদুনা —নোংচুপ চাংদোন্দা ফমদুনা মখোয় অনীবু য়েংদুনা লৈখিবা তবামবিনি পানবা থাজবু য়েংলুই — হংলুই ঠাকুব অমুৰী উববা। অদুদগী তান্না হল্লজুনা মাগী অবোইবা রাতিপ তাফমদা হৌবিবা খোংনাং পাস্বী অদুদা অসিমগী ঘাই অতেংপুথিগী ঈশিংনা কোকহনবা ওমখিদ্ৰবা ঈখৌলাংবা অদু তোংদুনা ঠাকুব অমুৰী হল্লকপা গাইবি। তিথগী ঈশিংনা শেংদোক্ৰবা তুংদা ঝাইনা মাব ইকাই খুম্বীববে —খোংনাংযটা লাইবেস্বী মিংখোল পীদুনা। মফমদুনা লৈখি কল্ল অমা খোংনাং যটা তুদ্রিফাওবা, হংখি ঠাকুব অমুৰীগী পাউ খোংনাংখোংদুনা লাকপা খুদিংদা; তাইনখি মখোয়দা ঈখৌলাংবগী খোয়শাওনবা পুন্না।

(৯)

“মরুদো কদাইদা”

“সনাজাও বা ! অমুক্তা য়েংউ, মরুদো কদায়দা ?”

“মনঙ্গন্দা পাল্লি, মখুল অনীনি ইবাই।”

সনবাম তোস্তা মমায় গাঙুই, মরু লুকথখি।

রিমসকী মোর্গতনি, নবেস্বর থা অসিগী তাং ৮ অয়ুক পুং তরা তাবদনি। মশক খঙদবা অশিবা অমা মোর্গতা লৈরে হায়বা হেক তাবগা নুমিতুমা চরা হেল্লগা মোর্গতা হেক হেক লাকপসি চহি তরেং শুরে। নহান মথৈদি মাগী মচানুপা অদু ওইরমদে—ওসিদি তশেং তশেংনা উরে শিরবা মী অদু মাগী মচানুপা চাওবনি। মানা খাস্তা যাদনা লালহৌলুপ্তা য়াওখিবনি চহি তরেংকী মমাঙদা। সনবাম তোস্তনা খনখি—“ইকায়ত্তেদা এলাংবম মনিগী মমাঙদা মায় অসি উংপা ওল্লরোইদো।”

মনি তোস্তগী মমাল্লবনি। খুল অমঙদা লৈমিল্লবনি। মথোয় অনীমক চাবা থকপা ব্রান্তবা ইনাক কৈরাক খুনবনি হায়না সেকমাইজিন্দদি শীংথানবিবনি। অনীমক মরৌ মশীং ব্রান্তে ঈংখোল য়স্বন চাওই, লৌয়ামদগী কারকপা ফৌগী মথক্তা ইংখোলদগী মতম মতমগী পোথোক হঙ্গাম কেবী আলু মোরোক হরাই থরাক্তা য়োনবদা চহিগী আয় লুপা লাখ অমদগী হেন্না ফংই। মথোইগী বিজিনেস লিংক মনিপুরগী মপান গৌহাটিনচিংবা মফম ফাওবা শন্দোকই। মথোয় অনীমক লৌ ইংখোলগী আয়দগী লৌখোইনবা ত্রেস্তর, ঈশিং চিংখংনবা পম্পতা নত্তনা ময়াই লস্বীদা চেনবা ককচিং-ইক্ষাল বস অমদি পোৎচৈ হোল্লবা টাটা ব্রক অমমসু লৈদুনা শীজিন্নরম্মী। গা য়োল্লবা, গুনু য়েন লেইবা, ওক য়োকপগী প্লান পায়খংনবা হোংনরম্মী। মরনু ওক্লবা অমদি নীংখিনা য়েনেজ তৌরবদি শেল পায়রকই, শেলবু পায়রবদি শেলনা শেল তাল্লি। তোস্তা মনি অনিমক নমখীনা শেল লৈরে।

অদুবু লাই চৈখেংপী লৈবা মনিপুরদা মৈতৈ মচাশিংদি হাক্সা ইনাক খুনবা কা হেন্না শেল পায়বা য়াবা নত্তে। মনিপুরগী সংস্থান কয়ামুকী দোনেনসন লৌক্ষম ওইবতা

নতুনা মখোয় অনীমক লাল হৌবা অগুরপ্রাউগু কাঙলুপশিংগী শেল খায়ফম শেল তানফম ওইরে।

মখোয়গীদি অঙন্থা কংপা য়াবা নঙে, পার্সেন্টেজনি। মদুসু মখোয়না পারগা লেগ্ননি। মদু করিগুস্তা পিহৌল্লবদি মশাতা নতুনা মচা-মশু ফাওবা খুদোং থীনিংঙাইনি। তোম্বুগীদি মচানুপা অমখক্তনি, মনিগীদি মচানুপা অনীনি। লালহৌলুপ অসিসু অমা অনীতা ওইরবদি খর শাফগদবনি।—মণিপুরদদি অশেংবা অশাবা পুন্নগা কুন্তুগী মখক্তা লৈবা অমদি মখোয়গী চপ মান্নবা ডেমাণ্ডা তোম্বা মনি অনীগী ইকোনোমী ফেল ওইরক্লে।

মখোয় অনী অমুক অমা সেকমাইজিন বাজারদা উনৈ। বাহুং পাউহুংনৈ অদুগা ময়ুমলোমদা বারী শার-শারদুনা চংমিন্নি। মনিনা হায়রকখি—“ওরাং ঐখোয়গী য়ুমদা লাক্ষনুদু প্রসিদ্দেটকী কাঙবুনি হয়। মখোয়গী দেমাণ্ড লাখ অমনি, চয়োলসিগী মনুংদা পীদবা যাদে হায়রশ্মী হৌজিক খুত্তা অমত্তা লৈতে, ঐ কোক গাওরি।

“নহস্তা নত্ৰা নত্ৰা মখোয়দা লাখ অমা পীখিবদো?”

“মখোয় অদুনা সেক্রেটরিগী কাঙলুপনি, অনী থোক্লে হয়। নহানগীদু তাবদগী মখোয়দসু চপ মান্না পীদবা যারোই হায়রশ্মিবনি।”

“অদুনদি মখোয় অদু ঐগীদসু অমুক লাক্ষদৌরিনে?”

“ঙাইয়ু ঙাইয়ু শেষ শাদুনা লৈয়ু। হান্নগীদুদি রাঙাং শাঙাং ব্যবহার কায়দবনি, ওরাংগীদুদি রাঙাং শাঙাং য়ান্না ওনবনি, শক য়ান্না তাখংপনি, ঐদি অশেংবা নত্তবরা করিনো খল্লি।”

“অদুবুদি মখোয় লুপ অমনা মখোয় শাদুনা শেল খোল্লেন্নে, শাজিন্নবা অদু ফারে, মখোঙদা কাল্পে, অহকপা দণ্ডি পীরে হায়দুনা ফোটোনে করিনে ওরাং নহস্তা খবরদা ফোঙখিদাইনে?”

“মখোয় মশেলদি অশেংবা শেংদবা খঙনরশ্মা য়াই অদুবু ঐখোয় মীচমদি মখোয়পুস্তা অশেংবা শেংদবা চপ মাইন্নে, উনবদা থরক হনগৎলি।”

“খঙদেনে অতৈ অতৈ লৈবাক্তদি লালহৌ লুপসি অমা অনীদগী হেন্দে হয়। ঐখোয়গী মণিপুরসিদি অশেংবসু কুন কুন্তা শেংদবসু কুন কুন্তা; মী মঙা মঙা তরা তরানা লুপ অমমম শারে, করশ্মনা রিভেলুসনারী করশ্মনা মাফিয়া করিমত্তা খঙবা ওমদ্রে মীচম প্রজাদি। পুন্নমক লৈবাক্কীদমকনি হয় -কন্না কুইনা লুপ ময়ামসিগী চাকখাক হনবা ওমখিগদগে? ঐখোয়বু সনা লৈবাকসি থাদোক্লেপুগা হিংননবা চেনখিবা তাবরা?”

“মদুসু খল্লবা য়াবা মতাং যৌরক্লে। অদুবু ইরৈবাক্কীদো মণিপুরসে। মী ফত্রবসু লমদি পৃথিবী অঙ্গীকপা স্বগনি— ইয়া অমসুং পোক্লেফম লমদমদি স্বর্গদগীসু হেল্লি হায়রিবনি করল্লা ইরৈবাক পোক্লেফম লমদম থাদোক্লেফনা হেত্তা চেনগদগে?”

“অদুবুদি ইরৈপাক মণিপুর ইপা ইপুনা থরাইনা পোছা ওইদুনা! শেমখিবা লৈবাকনি, হৌজ থেংখাঙ কয়াদা য়েকুবনা লাম্দারজুনা লৈবাক অসি থুগাইনবা হোৎনখিবা ঐখোয়তনা ঙাকচখিবনি। য়েকুবা মায়খীবা পীদুনা লৈবাক অসি কঞ্জখিবনি য়েদ্দাবোদা সন্ধি তৌনদুনা লেপুখিবা ইন্টারনেসল্লি রিকোগনাইজদ বাওগুরি ঙসি ফাওবা লেঙদনা লৈরি।”

“ঐখোয়গী ইবুধৌদু গঞ্জির নরসিংনা অরাশিংবু মায়খীবা পীদুনা নিংথি তুরেল ঝাংমা লাম্মা তাছোকখিবা, নিংথি তুরেলদা থাঙচাম্মা চহি অদুনা পোকই হায়দুনা ময়িং নিংথি কৌই। অসুন্না ঐখোয় চিংতমদা লৈরিবা মণিপুৰীশিংনা পুন্না শেমগৎচবা লৈবাক অসিবু থুগাইনি অদুগা নাগালেণ্ডদা তিনশিনগনি হায়না নাগালেণ্ডগী হাও লালহৌলুপ অমনা হোৎনরি হায়বদাই।”

“চুম্মী নাগালেণ্ডগী হাও লালহৌলুপ অমগা ভারত সরকারগা নোংমৈ কাপ্পা লেপুদুনা যানবা অমা পুরকুবা রাবী শান্নরকপা চহি তরেং নিপান শুরক্লে—ফন যামনা যানরে হায়। যানত্রিবা হায়ববু যুমথংনবা লৈবাক অহুম আসাম মণিপুর অকুনাচল থুগাইদুনা লম খর নাগালেণ্ডদা তিনশিল্লু হায়বদুতা ঙায়রে হায়।”

“যুমথংনবা লৈবাক থুগায়বদুদি বেৰা কানিদা। মখোয়গী দেমাণ্ড মনীংতস্থ নাগালিম হায়বদুদি যাত্ৰবরা ?”

“মদুদি তোক্রুমাঙ্গে—যুমথংনবা লৈবাক থুগাইবদু ওইনা কন্না তক্রুরিমাঙ্গেদা।”

“মদুদি বেৰা যাম্মা কা-নীদা। চহি লীশিং কয়া নুংশি চাম্ননা লৈমিন্নরকুবা ফুরুপ মশেল ঈ তাননি। ভারতনা শান্নিবা শান্তি অদুদি ওইরোই। ঐতিহাসিক ওইবা ইপা-ইপুনা মশাগী ঈ কতুনা শেমখিবা, ইপা-ইপুনা থরাইনা পোছা ওইনা ঙাকুন্না ইরৈবাক মণিপুরবু মচেৎ তাহনবা ইপা -ইপুশিংগী ঈ চেঞ্জিবা ঐখোয়না করম্মা যাদৌরিনো ? মদুবু ভারত সরকারনা তৌরক্লেদনে ?”

“কনানা খঙনি। খাইদোক খাইজিন নিটি শান্নবা বৃটিশ সরকারগী শাসন পথাপ ইল্লিবা মতৌ তম্দিবা ভারত সরকারনা মদুনা ফৈ খল্লবদি মদু তৌরক্লেই হায়নিংঙাই লৈতে। মখোয়না ইনশিন্দুনা খাইদোকপা পামলিবা কাঙবুনা লমদমশিং অদুগী মীশিংবু নোংমৈ চিন্দোন্না নমদুনা অন্দোলন তৌহল্লকপসু কনানা খঙবা ?”

“অদুন্না তৌরবদি কনানা মুংখিবা, কনানা হিংহৌবা, কনানা খঙনি ? অদুবু মণিপুর থুগাইবা পামলিবাশিং অসিদি য়েলহৌইউদগী লৈমিন্নরকুবা ফুরুপশিংসিদি নঙে হায়বা ঐখোয় খঙই নৌনা খুন্দারকপা কাঙবুনি - যুমদাংবনা কৈ নাবগী খৌদৌনি।”

“অওইবনি অতিঠি সেবাদা পেঞ্জবা পীজ পীথক ফজবা মণিপুৰী অমত্তনা মণিপুৰগী লমদা চঙলজুনা খুন্দারবা লৈরবা মী অমত্তবু থিংবা লৈতে—মচিন মনাওগুম লৈমিন্নবা ঙাকুনি। মখোয়না মবুক ফবা মণিপুৰীশিংদগী খুদোংচবা লৌবতনি।”

“অদো, ঐখোয় মণিপুরীশিংনা প্লপ প্লবদি কনানসু ইরৈবাকসু থুগাইবা ওল্লোই। মতাংশিদদি ঐখোয় পুন্না অমত্তা ওইনা পুনফম থোকই। মদুগীদমক মনুং মপান নাইদনা হোৎনফম থোকই।”

“পুনবু প্লবদি মণিপুরীশিংদি ইজরেলীশুয়া মনুং মপানগী য়েব্বা পুন্না ইরায় লায়না মায়খীবা পীবা ওমগনি ইতিহাসনা শাক্কিনি—খাগেন্না হাক্ক, গরিবনিরাজ ভাগ্যচন্দ্র, গম্ভীর নরসিংহ হাক্কভা ময়েক লা-না উৎসবনি।”

“চুম্বী পুনবু প্লব, লিংজেল মান্নরবা, ফজনা মায় চুম্বীরবদি চহি ১০/২০ গী মনুংদা মণিপুর জাপান ওইগনি। লাইবক থীবনি, তিন্নবা যাদবা, তোখায় থোখায় তানবা অসিগী খুদোংচাবা লৌদুনা মপানগী মীনা শান্নরিবনি। অদুদদি ঐখোয়দি স্বাবনা ফেরে ফেরে হাইরে।”

“অওইবনি—লাইবক থীবনি—চপ মান্নবা দাবী তান্দুনা লান হৌরিবা কাঙবুসু প্লপ পুনবা ওমদে। লুপ অমখক্তা ওইবা ওমদে কুন কুম্বা শুই—লুপ মশেল পঙ্হাত্তা হাৎনে অদুগা অতৈ লমগী লুপা মখোয়বু শিজিন্নৈ মখোয় মশেল হাৎনহল্লি।”

“মখোয় মশেল হাৎনদুনা মহোয়গী মরক্তগী অমা শিবা হায়বসি মশীং য়াদ্রবা জাতি অসিগীদি মাঙ্জবনিদো। মখোয়শিবু লৈবাক্কী সেবা তৌরিবনি হায়বদাই—পুন্না সেবা তৌবা যাদ্রবরা?”

“খঙ্গদে মখোয় প্লপ পুনুনা লুপ অমখক্তা ওইবা শুকয়া ময়াদ্রবরা? প্লপ পুনুনা লুপ অমখক্তা ওইরবদি ঐখোয়সু খর শাফগনি—মখোয়সু মপাঙ্গল লৈবা লুপ ওইদুনা অতৈ লমগী লুপশিংনা ব্যবহার তৌগনি।”

“করম্বা দোষ লৈবননো খঙ্গদে মণিপুর অসিদদি লুপ পুন্না অসি অনি অনি হেত্তা থোকই। পুন্না অমত্তা ওইনা তিন্নবা শুকয়া যাদ্রিবা অসিবু য়েক তরেং শলাই মাপনগী অমগা অমগা য়েংখিনখিবদু শুককোক কোক্তবনরা? অন্দরগ্রাউও ওইগে ওইয়ু, ওভরগ্রাউন্দ ওইগে ওইয়ু—মণিপুরদদি লুপ অমা হেক লিংখৎপগা ইকুই কুইদনা লুপু অনী হেত্তা থোকই—অহম মরি থোকপসু য়াওই—অনী অহম থোক্তা কায়রগা অনৌবা লুপ হেক হেক ওইদুনা খোরকই—অমত্তা লিংজেন মান্নদে।”

“লুপ ময়াম অসিগী তোঙান তোঙানবা দেমাওদা বণ্ড, র্লোকদ, ট্রাইক, ধারনা—নোংমা কাঙ্গে লৈবাক অসি—কুম্ব ওইরে—মোনী সার্কুলেসন লৈত্রে ইকোনোমি ফেল ওইরে প্রজা পুন্নী পায়দুনা খাঙ্লে—খঙ্গে কদোম থোক্তদৌরিনো?”

পুন্মকসিগী মখক্তা ভারত সরকারগী সেক্যুরিটি ফোর্সকা অন্দরগ্রাউও লালহৌলুপশিং অসিগী মরক্তা মণিপুরী প্রজা ঐখোয়দি কাঙ্গে ওইরে—অমনা অমুক য়ৈ অমনা অমুক থোম—মফোল থোক্তে—কয়াম কুইনা খাঙ্গা ওমখিগদগে ঐখোয়বু?

“হাবগী সিনা লাল্লকপা মতমদদি—চানবা লৈতে তখনে থাও হায়না য়োংথোক লান্দি শোয়দ্রবনি।”

“অদু নাগা হাও লালহৌলুপ অমগী য়ুমল্লোন্নবা লৈবাক থুগাইবা দাবীদুব্ব শীগদ্রনে ভারত সরকারনা ?”

“প্রেসর হেল্লা কনবা মায়গৈদা ভারত সরকারসু লৈখিবা য়াই। ঐখোয়না ১৯৪৯ ইং ওক্টোবর ১৫ দা ঐখোয়গী ভাগ্য বিধাতা পুরানা ওইখীরো হায়না ভারত সরকারদা শিন্নত্রবনিনা মখোয়না লেল্লদু য়াবা তাবনিনে।”

“ইং ১৯৪৯ ওক্টোবর ১৫ দা মণিপুরবু নমদুনা ভারত ওইহনখিবদু মদুবুনি ঐখোয়গী নহারোলশিংনা য়াল্লা শাউরিবা ! মখোয়না হায়রিবদি নুমিং অদুদা মনীংতস্বা মণিপুরবু ভারতনা লোই চনশিন্দুনা লোইলম ওইহনখিবনি।”

“মদু মখোয়গী অরানবা রাখলনি।”

“করল্লা ?”

“ভারতনা মনীংতস্বা নুমিং ইং, ১৯৪৭ আগষ্ট তাং ১৫ দা ব্রিটিশ পারমাউন্টসি লাল্স তৌখিদুনা ভারতকী নিংথোপানবা লৈবাক পুন্নমক মণিপুর য়াওনা মনীং তস্ফম থোক্লবসু মখোয় পুন্না ইন্সটিমেন্ট ওব এক্সেসন, সহি তৌদুনা এক্সট্রেনেল এফেয়ারস, দিফেন্স অমসুং কস্মুনিকেসনগী থবক পুন্না মনীং তস্বা ভাবত দোমিনিয়ন্দা খুংশিন্নত্রবনিনা নিংথোপানবা লৈবাক ওইরবসু মণিপুর মপুং ফানা মনীং তস্বা হায়বদুদি ওইদ্রে।”

“মরৈবাক গাকচনবা লান্দি লৈত্রবা, মনীংতস্বা অতোল্লা লৈবাক্কা সন্ধি তৌনবা মরী লৈনবগী হক লৈত্রবা, চথোক চংশিন লস্বী পুন্না মীখুত্তা লৈত্রবা লৈবাক অমনা করল্লা মনীং তস্বা লৈবাক অমা ওইগদৌরিবনো ?”

“অদু ওইরসু ইং শক ১৯৪৭ কী আগষ্ট ১৫ দদি চহি লীশিং অনি হেল্লা নিংথোপানবা লৈবাক অমা ওইনা লৈরকপা মণিপুর স্টেটকী আইদেন্টিটি মাঙ্দি, লৈবাক মনুংগী লৈগাক শাসন ইশাগী খুত্তা লৈরি মনীং তস্বি। ইং শক ১৯৪৯ ওক্টোবর ১৫ দা মণিপুর স্টেটপু ভারত লুপশিনহনখিবা—মণিপুরনা ভারত ওইত্রবা নুমিং অদুদগী মণিপুর স্টেটকী আইদেন্টিটি মাঙ্ত্রবনি ইশাগী ইরৈবাকী শাসন ভারত সরকারগী খুত্তা লৈত্রবনি।”

“মণিপুরনা ভারত লুপশিনবা অসিবুনি নহারোলশিংনা মণিপুরবু ভারতনা নমদুনা লোই চনখিবনি—লোইলম ওইহনখিবনি হায়রিবা।”

“করল্লা ?”

“মদুগী মরম অদু নচানুপা অনিগী মচিন্দগী তারুশি মখোয় অনিমক ঐখোয় য়ুমদা লৈহৌবনি—চংসি ?” অসুম হায়না অনিমক তোহ্মাখোয়গী য়ুমদা লাকমিমখি।

তোমুগী মচানুপা চাওবা মচানুপী মঙাগী মরক্তা মথস্তা যাওবা তোম্পোক্তি; মনিগীদি মচানুপা অনি নুশী মরিনি। মনিগী মচানুপা অহন থেইবা তোমুগী মচা তোম্পোক্তি লোঙ্গনি। অনিমক হাইয়ার সেকেগুরী পাস তৌরদুনা কলেজদা বিত্তগী অহনবা চহি তমখংলকপা মতম ইকুই কুইট্রিঙেদনি মথোয় অনীমক লৈনুং চখিবা অনীমক লালহৌলুপ অমগী মেশ্বর ওইখিবা। মথোয় অনিমক লৈনুং চঙট্রিঙে থা মঙা-তরুক রাংলিঙে মতমদগী হৌনা ইং ১৯৪৯ ওক্টোবর ১৫ দা নীংতস্বা মণিপুরবু ভারতনা লেই-চন্দুনা লেইলম ওইহনখি হায়না যান্না শাওনা ওাঙুই। নীংতস্বা মণিপুর ওইদবা যাদে মদুগীদমক ধরায় ফাওবা কথোক্তদবনি হায়খি।

মনি-তোম্বা অনিনা চাওবা থেইবা অনীদা হায়খি —“নথোয়না হায়রিবদু অচুস্বা নঙে —ভারতনা মণিপুর নমদুনা লেই চনবা নঙে, মণিপুরগী ফনবগীদমক স্বাইদগী খুদোংচানবা কামনবগীদমক্তা in the best interest of Manipur যানচে মজ্ব এগ্রীমেন্ট সহি তৌনদুনা মণিপুর মহারাজ বোধচন্দ্রদা মণিপুরগী শাসনগী ভার পুস্বা ইন্দিয়ান ডোমিনিয়ন গর্বমেন্টা পুমশিন শিল্লখিবনি। মণিপুর ভারত লুপশিনবনি - ভাবত ওইবনি। অদুগা ভারত মজ্ব তৌট্রিঙে মমাঙদা মণিপুর মপুং ফানা মনীংতস্বা স্টেটসু ওইবমদে।”

“মজ্ব এগ্রীমেন্টতা মহারাজ বোধচন্দ্রনা সহি তৌরিবা অদু মশানা যানা তৌখিবা নঙে নমদুনা তৌহনখিবনি।”

“করল্লা?”

“করল্লা নিংখৌনা পৃথিগী কবস্বা মফমদা, কবস্বা মতমদা মশানা শাসন তৌবিবা লৈবাকপু— ঐ শাসন তৌবা ওমজদ্রে শাসন তৌবিবো হায়না অতোঙ্গদা শিল্লখিবা যাওবগে ? মণিপুরগী প্রজানা মণিপুর লৈবাক্তা শাসন অসি ইন্দিয়ান ডোমিনিয়ন্দা শিল্লখো হায়না মহারাজদা হায়খিবা লৈবরা ? মহারাজ বোধচন্দ্রনা — ঐহাক্সা মণিপুব লৈবাক্তা শাসন ভারত সরকারদা শিল্লখে প্রজা ময়াম যাবীবো হায়না হায়নখিবা লৈবরা? প্রজা ময়ান্না মদু যারে হায়না মণিপুর এসেমব্লীদা ভোং পীখিবা লৈবরা ? মণিপুরগী স্বাইদগী হেন্না কামবা খুদোংচাবা Best interest হায়বদুবু করিনো ? স্বাই পুস্বা খঙবিবরা? মহারাজ বোধচন্দ্রনা মণিপুরগী প্রজা মীযামদা তাকপীরস্বরা নত্রগা ভারত সরকারনা মণিপুর প্রজাশিংদা লাউথোকখিবা লৈবরা ? অমস্তা লৈতবনি। মহারাজগী সহি অদুসু মশানা যানা তৌবা নঙে, কিহন্দুনা ধমকা তৌদুনা নমদুনা সহি তৌহনখিবনি। অদুগা মণিপুরবু লেইলম ওইহনখিবনি।

“করল্লা নমদুনা সহি তৌহনগদৌরিবনো ? মশানা যাদনবু Merger Agreement অদুদা করল্লা সহি তৌগদৌরিবা ? মণিপুরনা ভারত যাওশিন্দুনা ভারত ওইববু করল্লা লেইলম ওইগদৌরিবনো?”

“এগ্ৰীমেন্ট অদু ইক্ষ্মালদা স্বাই পুত্ৰা খণ্ডনা মণিপুৰগী আইন সভাগী অয়াবা য়াওনা সহি তৌনদ্রিবা করিগীনো ? শিলংদা মাৰু কৌরগা মথস্তা লৈরবা মতমদা নমদুনা সহি তৌহনবনি হায়বসি শোয়দ্রবনি। সহি তৌরুগা হল্পকপদা নীংবা কায়রবা নিংদোন পোন্নবা মহারাজ বোধচন্দ্রনা রেদলেণ্ড কোনুংদা লৈবা মাগী ফমুংদা কোয়েং লংখায়রগা মরু লুকখদুনা তুমিমা ফমদুনা মতম কুইনা লৈখিবা উহৌবা মনাই শীক থল্লা লৈ। মশানা য়ানা সহি তৌরুগাবু অদুমা তৌগদ্রা ?”

“নিংথৌগী শাসন মখাদা খুনুং চণ্ডুনা লৈদৌ শরুক্ দিমোফ্রেসি চংলবা অটৌবা লৈবাক্ অমগী মী ওইনা চাওখংপগী মণ্ডাল ফংনা নীংতল্লা লৈবনা হেমা ফত্তবরা ?”

“ইং শক ১৯৪৯ দা মণিপুৰগী মহারাজ তৌনীংবতা তৌবা গুন্স্বা নিংথৌ নস্তে। প্রজাগী শাসন মখাদা প্রজাগী মোত মতুং ইমা লৈবাক্ শাসন তৌবা নিংথৌনি। খৃ: ১৯৪৮ দা মণিপুৰ প্রজাগী মিছংনা শেশ্বা মণিপুৰ সংবিধানগী মতুং ইমা ভারন্তা ফাওবা লৈত্রিবা সাবালক ভোৎনা (Universal Adult suffrage) খনবা মেস্বর ৫১ লৈবা আইন সভা (Manipur Legislative Assembly) অমদি প্রজাগী মিছংনা শেশ্বা কাওঙ্গিল ওব মিনিষ্টরনা মণিপুৰ শাসন তৌরবনি। মণিপুৰ মহারাজদি Constitutional Monarch নি। ভারন্তা ফাওবা চংনদ্রিবা সাবালক ভোৎ তৌদুনা আইন সভা অমদি মন্ত্ৰি মণ্ডল লৈরবা মণিপুৰবু চাওখংত্রিবা খুনুং চণ্ডুনা লৈরিবনি হায়বসিবু করি হায়রিবনো ?”

“নিংথৌগী শাসন মখাদা নিংথৌগা নক্ৰবা মরী মতা অণ্ডম অথৌ খরতনা রাত্তপাদনা কে-মৌ নুংগাইনা লৈবা, লৈবাক্কী অয়াস্বা মীচম প্রজানা নোমথে নোন্নগা চাথুং ফিথুংদনা খুদৈ অমগা ওবোং অমগা য়াওন্ননা হিংবা, শেগাইরবা ঘুরবা, ই-চরুতনা কুপ্পা খাংপোক্তা লৈবা, শেংনীংগাই ইম্মিংগাই লৈতদুনা ফৈজোম খোংদাই শেংলস্বা, হিপ্ৰবা ফমুং লৈতদনা ব্লানা কাংথক্ শারগা চরু থারগা হিপ্ৰরস্বা, চাক ইঞ্চাং হাপ্পগা চাননবা পুখম তেজোং লৈতদুনা ব্লারুকাক্তা লাদা থল্লাদা চানরস্বা ঈশিং থক্লনবা খুজায় চাইতেংকোং লৈবা গুমদদুনা চফুদা তুন্সাদা ঈশিং থক্লরস্বা, উফুলনা খুকউ যৌরবা লস্বী নোংজুখাদনা লৈখোমা খুজেং যৌবা লৈরক্ কোনশাং লস্বী লমদাং ছাতিনদি লায়রদুনা য়েম্পাক্ ফাওবা লৈজদদুনা হোংগুৱা তুপ্পগা চংনরস্বা অদুমা লৈদৌ শরুক্ ভারন্তা তিনশিপ্পনা চাওখং খোংথাং য়াওদুনা মীচম প্রজাগী ফিভম্ ফগংহন্দুনা মাল্লবা সমাজ্ অমদা পুরকপসিনা ফত্তবরা ? য়ামদ্রবদা লস্বী লৈখোম থোক্তে—ঘুম খুদিং তুল্লাবা ফমুং কাংথোন চাক ইঞ্চাং হাপ্পবা পুখম তেজোং শেংন-ইম্মফি মখল মখল থল্লাবা উপু লৈনরে। মতম খজিক্তংগী মনুংদা মফম্ অমদগী অমদা হৰাগারী কার প্লেমা যৌবা গুমলে—হৌজিক্ হৌজিক্ থোক্লিবা খৌদোক্ টিভি, রেডিও, টেলিফোনা প্যাউ তাবা ফংলে উবা ফংলে। মসি পুত্ৰা মৰ্জর তৌবদগী ফংলিবনি মসিবু মণিপুৰগী বেট ইন্টরেণ্ট নত্তবরা ?”

“দিমোক্রেসি চংলবা লৈবাক অমবু দিমোক্রেসি মপুং ফানা চংত্রিবা, উটোক্রেটিক ওইরিবা ভারত দোমিনিয়মা পাক্সল শিজিমদুনা ধমকা তৌদুনা নমদুনা লৌশিনখিবা অসিবু চাওখৎপগী মঙাল ফংলবনি মনীং তম্বা লৈরবনি হায়বসিবু করম্বা হায়বীরবনো ? মজর এগ্রীমেন্ট মণিপুর মহারাজনা সহি তৌখিবদু মণিপুর প্রজানা Ratify শুকতো তৌদনা ইং ১৯৪৯ ওক্টোবর ১৫ দা মণিপুর ভারত্য়া যাওরিবনি হায়দুনা ইং ১৯৪৮ গী মণিপুরগী কনষ্টিটিউসন মন্ত্ৰী সভা—প্রজানা মীখন তৌদুনা শেমখিবা আইন সভা মুংখতুনা নুমিং নিনিখক্তং পার্টিসি ষ্টেট ওইরে হায়না লাউথোক্সগা মণিপুর অসি ইউনিয়ন টেরিটোরি ওইরে হায়না ভারত দোমিনিয়মা অমুক লাউথোরকখি। অদুগা ইন্দিয়ান বুরোক্রেট অমবু চিফ কমিসনর হাপুনা মণিপুর শাসন তৌবা হৌখি। চিফ কমিসনরদি মণিপুরগী নিংখৌদগী হেমা শক্তি লৈ তৌনিংবতা তৌবা ওমই অদুনা মণিপুরগী হামগী ইন্সটিটিউসন পুন্না—আইন পুন্না মথং মথং মুংখতুনা অনৌবা আইন চংনহনখি”—টেরিটোরী হায়বসিবু লৌইলম হায়বা নত্তবরা? লৌইলম শাসন্দা দিমোক্রেসি কদায়দা লৈবগে ? লৌইলমগী মীনা করম্বা মনীং তম্বা মী ওইরিবা? করম্বা চাওখৎপগী মঙাল ফংলিবা ? লৈবাকী শাসন যাওজরম্বা ভোটিং রাইট লৈজরম্বা মণিপুৰীশং ভোটিং রাইট লৈত্রবা লৌইলম প্রজা ওইববসিবু মণিপুর প্রজাগী বেট ইন্টরেষ্ট হায়বদু মসিরা ?

পাবুংখোয় মামখোই খঙবিহৌবরা ? মজরগী তুংদা মণিপুর টেরিটোবি—হায়বদি লৌইলম ওইরবা চহি অনিগী তুংদা মণিপুবগী লম কবো তম্পাক হৌজিক ম্যানমার কৌরবা বম্বাদা পণ্ডিত নেহরুনা পীথোকখিবদো—”

“মতমদুদি খঙদবমক্ৰি—মখোয়না তৌরিবা পুন্নদো ঐখোয়গী ফননবতনি হায়না খনখি।”

“ঐখোয়গী লম কবোতম্পাক পীথোকখিদুনা মণিপুৰী ঐখোয়গী ইকোনোমীগী য়াংলেন শরু থুদেকপীবা অসিবু করম্বা মণিপুবগী বেট ইন্টরেষ্ট ওইগদৌরিনো ? মণিপুর জয় তৌদুনা লৈবাক অসিদা পাল্লম্বা ইংবেজ সরকারমক্সা ফাওবা কবো তম্পাক্সা লৈবা ঐখোয়গী হক মাওহনবিরমদে—অরানা মণিপুবগী কবো তম্পাক শিজিমবগীদমক চহি খুদিং লুপা ৫০০ লৌইপোং কাবা গম্ভীরসিংহ মহাবাজনা পাল্লিঙৈদগী হৌনা বুদ্ধচন্দ্র মহারাজনা পানবা লৌইদুনা মণিপুবনা ভারত্য়া মজ তৌববা মতুং ফাওবা লৌইপোং কারম্বী। ঐখোয়গী হক মাওহনলমদে। ঐখোয়না কবো তম্পাক অমুক লৌশিঞ্জবগী রাইট অদু নেহরুনা উ নুদা খুদোল পোং ওইনা পীথোকখিবনি মসিবু করম্বা মণিপুরগী বেট ইন্টরেষ্ট ওইরিবনো ?”

চহি তরেং খুস্তাক্ৰিঙ নিংথেমচা দাকু নিংখৌগা লোয়ননা অরু কয়া হাংখিবা অরাবু নিংখি—রাংমা লামা তাহোজুনা কবো তম্পাক অমুক লৌশিনবদা মপাক্সল থেক্সা লাহ্লেংনখিবা ঐখোয়গী ইবুখৌ এলাংবা অমু মহারাজ গম্ভীর নরসিংগী লাহ্লেই ফম্বাইবনি। কবো তম্পাকী লৈহাওদা মণিপুৰী ঐখোয়গী ঈরিক কয়া যাওস্তবনি।

মণিপুর ভারত মৰ্জ তৌম্ৰিঙে মণিপুরগী মহাৰাজনা পাঞ্জিঙেদা কৌ চেং মৰাও কায়না থোক, চাবদগী লেমদুনা ঘীৰৈবাক্তা যোছোৱাক্তা ইকোনোমি সেন্ফ সকিসিয়েন্ট ওইৰদা, ঈয়োংগী পোংথোৱাক্তা শেন্দান লম্বী ওইদুনা মনিং তস্বা ইকোনোমি লৈৰদা মণিপুর —ভাৰত মৰ্জ তৌৰবা লোইলম ওইৰবা চহি ৫০ গী মনুংদা ভাৰত সরকারগী ঘৌশিলনা মণিপুরীশিংগী কটেজ ইন্দুৱি পুত্বা মুখংতুনা বেকাৰ সমস্য পুৰজুনা চাবা ওৱুবা কৌচেং পুথোকপা ওমদ্রবা চৰা হেল্লবা হিৰম খুদিংদা ভাৰত দিপেণ্ডেণ্ট ওইৰবা চাক্কী-ফিনিবা ভাৰতকী খুজুম চাবা লাইৰবা —লৈবাক ওইথুবনি। মণিপুর হৌজিক মথোয়গী Captive Market নি।

অশুৱা মৰ্জৰ হেক তৌবগা Political Independence মাখিবগা লোয়ননা ইকোনোমিক ইণ্ডিপেণ্ডেন্স মচেং মচেং থুগাইদুনা ঘুম ঘুমদা Cottage Industry ওইনা ফিৰোল শজৰদী মৈতৈ নুগীশিং লৈঙেই পেকদী, নুং খুনবী, হাজিৰা শুৰী ওলহনথুবনি। পাবুংথোয় মামথোয়বু উবিদ্রনে —অহোঙবা মিলগী ফিনা কৈথেলপুত্বা তাউথোকহন্দুনা ইমা ইবেম্বা শাজবা ঈয়োং ফি লুপহনথ্রে - ফজ-ফজৰবা চেদা যোত্বা মখল মওং কয়গী ওমোৱা কৈথেলপুত্বা তাওথোকহন্দুনা মৈতৈনা শেমজবা ওমোক, লৈবাক হৰাই হৈঙান তন-শামু তঞ্জানচিংবা পুংলুপ লুপথ্রে-মৈতৈ থুম খরি ফংদ্রে হিদ্দাক তিকি ফংখিদ্রে —মথোয়দু শাজৰগা যোঞ্জৰগা হিংজৰদা কয়া —বেকাৰ ওইহল্লে। চাক্কী ফিনি লৈবাক ওইৰবা মণিপুর নুমিং মঙানিদং মণিপুর মপান্দগী পুশিল্লভদা মণিপুরী মৈতৈ চৰা হেল্লে - মসি ভাৰত সরকারদা মণিপুরনা মৰ্জ তৌৰবদগী ফংলিবনি - মসিৰা মণিপুরগী বেট ইন্টৰেট হায়বদো।

মামনা হায়বিখিবা লম্বী লৈখোম থোক্তে ঘুমখুদিং ফমুং কাংথোন পুখম তেস্তোং বাংত্রে-শেংন-ইমফি মৰাও কায়রে মফম অমদগী অমা ফাওবা হৰাগজী মোটোৰ গাড়ীনা থুনা যৌরে টেলিফোন টি ভি লৈদুনা মালেমগী পাউ ওইহাক ওইহাক্তদা ফংলে মাল্লবা সমাজ লিংখংলে - হায়বিবিবদু —মণিপুরদা তৌৰিবসিগা ভাৰতকী মফম অতৈগা চান্দমনদুনা য়েংবিববরা ? ভাৰতকী মফম অতৈদা কদায় যৌথ্রে খঙবিববা-মুন্না য়েংবিববদি - ঐথোয়না ভাৰত য়াওবা চহি য়াঙ্গী তুংদা ফংলিবসি ওইহাক লৈতনা পুংজা খুদিং ফুং, ফুং মুংপা মৈ, ইন্দুৱি মচা অমা ফাওবা লিংখংপা য়াবা পাউৱাৰ লৈতবা ইলেকট্ৰিক পাৱাৰ, কোঙ্গুংনা থল্লবা লম্বী ঈশিং তাদবা টোটি অসিনচিংবা ফংজবদা চহি য়াঙ্গী-চঙলি-চহি য়াঙ্গীসিগী মনুংদা মণিপুরদি তাংগম যৌৱাং লৈবাক খুংচুম চাবা লৈবাক মথোয়গী Captive Market ওইরে। মামনা হায়বিখিবা লম্বীথোং মৈ ঈশিং ফহনবগী বাদুদি নীংতস্বা মণিপুরদি চহি মঙাসু চঙ্লেই।

পাবুংসু মামসু খঙবিবিদুনি—মণিপুরনা ভাৰত মৰ্জ হেক তৌবগা ইম্নৰ লাইন পাৰ্টিট সিষ্টেম মুখতুনা ভাৰতকী অহেনবা মী ময়ামতা নঙনা বাক্সা দেশি নেপালী, ময়ানমাৰ ৰোমদগী ইল্লিগেল মাইগ্ৰেণ্ট কয়া মণিপুরগী মফম পুত্বা শিঙুংনা খুন্দা লৈতাহনখি। হৌজিক ফাওবা লেগ্না লৈতনা চঙ্গিল্লকলি —খ:২০০০ গী সেনসষ্টা

মহানন্দী চণ্ডিশিল্পকলা মন-লোকলগী মশীং লাখ তরেংলোম শুভ্রে মণিপুরগী অপূনবা মীশিংগী মরি থোকপগী অমা হেনস্ত্রে। চহি খর লৈরবদি-মহানন্দগী চণ্ডিশিল্পকুনা খুন্দারবশিংনা মশীং হেনখিদুনা ইরৈবাক মণিপুর মণিপুরীশিংগী ওইররোই—কাছারদা কাছারীগী ত্রিপুরাদা ত্রিপুরীগী ফিতম করি ওইরবগে—মখোয়গী করি লৈরিবগে—মণিপুরদসু মৈতৈগী ফিতম করি ওইরকনি খঙবিবরা—মখোয়না মীশিং হেনস্ত্রবা মখোয়গী খুত্তা ইকোনোমী লৈস্ত্রবাদা রাজনীতিসু মখুত্তা তান্ত্রবা মতমদা মৈতৈগী মরাইবক করি ওইনি—মণিপুরী মৈতৈ হায়বা ইজ্ঞাতিসি হিংখিগদ্রা ?

অশুভা ইমর লাইন পামিট লৌখোকুনা মখোয়গী অহেনবা মী ইচেল নাইনা চেনশিলহস্ত্রগা—রেষ্টিষ্টেট এরিয়া পামিট চলাইদুনা মণিপুরগী টুরিজম ইন্দষ্টিগী শেন্দান লগী ওইগদবা ফোরেনরশিংনা মণিপুরদা লাকপবুদি থিংলি। মদু মণিপুরগী করস্বা বেষ্ট ইন্টরেষ্টেনো ?

“নঙনা হায়রিবদো খরদি চুম্মী-অদুবু অরাংপা অশোয়বা পুন্না ডিমোক্রোটিক উপায়না চুমথোকপা য়াই। ঐখোয়গী হকপুন্না তাম্দুনা চাওখং খোঙথাং য়াঙহনবা য়াই। শান্তি ওইবা লগীনা পুন্মক তানবা য়াই।”

“মেশ্বর ৬০০ লৈবা ইণ্ডিয়ান পালিয়ামেন্টতা মণিপুরগী মিহৎ অনীখস্ত্রং লৈবা অনী অদুসু মোং তিন্নদবা মখোয়গী স্বা কনানা তাবিনি। মনীং তন্না লৈবাক ওইরস্বা মণিপুরবু ইং শোক ১৯৪৯ দা লোইলম ওইহনখিবা ভারত সরকারগী ষ্টেট অমা ওইহনবীয়ু হায়না অন্দোলন তৌবদা চহি কয়া চঙখি। আসামগী জিলা অমা ওইরস্বা নাগা হিলসনা ভারতকী ষ্টেট অমা ওইবদা চহি কয়া চঙখি। গামৈ হাওশিংগী অন্দোলন করস্বা তৌখিবগে—মণিপুরদগী চহি কয়া হান্না নাগালেণ্ড ষ্টেট ওইখিবগে ? মণিপুরগী ষ্টেটহুদ অন্দোলন শান্তি ওইনতা তৌখিবরা ? প্রধান মন্ত্রিদা চেকতুম নুংদুম লংশিনখিদবরা ? পাবুংসু মামসু খঙবিয়ু মনীং তন্না ষ্টেট অমবু চহি কুম্মী চুপ্পা লোইলম ওইহন্দুনা থস্বা খুদোনবীনা থিন্দুনা তাল্লবা ফাওবা তাশিন্দনা লৈবা, মণিপুর লৈবাকপু মখোয়গী কেপটিপ মাৰ্কেট ওল্হোকুনা লম অসিগী মীশিংবু মরোমদোম লেপচবা ওমহস্ত্রিদা চাক্রী ফিনি লৈবাক ওইহস্ত্রিবা ভারতকী মনুংদা গৌরমিঠাই মিশি ওইনা শিননবা লৈবগী করি কান্নরিবগে ? মজরগী মতমদা মণিপুরগী বেষ্ট ইন্টরেষ্ট তা তৌবনি হায়বসিবু নাইথাং ওইহস্ত্রিবা—জাতি অসিগী মতীংবু হামচংনহস্ত্রিবা অসিরা ? ঐখোয় অচুস্বা পান্মী মতীং লৈনা নীংতন্না লৈবা পান্মী শান্নপোং লাইমিবি ওইনা লৈবদি পামদে। হৌজিক চহি ৫০ হেন্না মীনাই ওইরবা তুংদা উরিবা অরং-অরাক খর অসিদি নীংতন্না মণিপুরনা চহি মরি মঙাতদা ফংগনি। কান্নদে অশুক তোম্মা হিংদৌ শরুক শিখিবনা হেন্না ফৈ।”

“ফৈ ফৈ, মৈতৈদি লান্দদি হুন্দবনি—য়েল্ল মায়রোং য়াবদা মায় ওন্দুনা খক চেন্দবনি। মায় ওনবদি য়াদেকো। অদুবু মী খুজোকঅমত্তা লৈবা লমসিদা অমগা অমগা

অনীশুনা পুনবা যাদবা, পূত্রবা মচোই মচোই তারবা পাটিনা থল্লবা লৈবাকসিনা অপুনবা য়েব্বায়া করল্লা লানবাদৌরিবা ?”

“পাবুং ঐথোয়গী মিসন অমগা অমগা পূল্পপ পুনশিনবনি—চপ মাল্লবা খৌরম অমা পাঙথোক্লবা হোৎনবদা কাঙবু কাঙবু নাইনদুনা লৈনবা মতম নস্তে—পুন্না পূল্পপ পুন্না হোৎনমিল্লবা তাবনি—ঐথোয়গী মিসন পূল্পপ পুনশিনবনি - পুনবু পূল্পবদা কনানা ঐথোয়বু থিংবা ওমনি ?”

“নপা নপুগী ঈজ্জৎতি ঙাকপা তাই—খোংজোম লান্দা মথরাই কৎখিবা নবুধৌগী মশুনিদো নঙ।”

মনিগী মচানা খুমলকখি—“ঐহাক মৈদিঙু থরাশ্বাবগী মদাইরেম খুম্ন সেনাপতি কাকপা হাৎখিবা পাখৌ এলাংবা তারিয়াগী ধারনি খোংজোম লান্দা মথরাই কৎত্রবা গোবিন্দসিংহগী শুথাংনি।”

মতুং নুমিং খরনিগী তুংদগী অনিমক মশক উখিদ্বে কলেজ কারকখিদ্বে—লৈকায়দুগী মী কনা অমত্তনা মথোয় অনি কদায়দা লৈত্রবগে হায়বা খঙখিদ্বে। করি অমুক হায়নি ইমুং মনুংগী মিশিংগসু পাউ ফাওনখিদ্বে—মপা মমা অনি—থরক হনগৎপা নত্তনা করি ওইনি।

অশুন্না চেক মোক লাউদনা লৈত্রবা থা খরগী তুংদা উনবা যারমদবা হেজা হাৎনরস্বা খুংলাই পায়বা খুংপু অহম অমত্তা ওইনা তিন্নরে যানরে পুন্নে হায়বা পাউ তাখি তোস্বা মনি। কাঙলুপ অহম অমগা অমগা হেক উনবদা হাৎনরস্বদুসু তোকত্রে—হাৎনৈ হায়বা তাখিদ্বে। চহি অমগী তুংদা অমুকসু তাখি—চাংগী লালহৌলুপ তরেং অমসু পুন্নে যানরে। মথোয় অনীগী মিসন খর মথৈদি মঠৈ যাল্লমাল্লে খনখি।

নাংমা শেকমাইজিন কৈথোন্দা মনি তোস্বা মথোয় অনি বারী শাদুনা লৈরিঙৈ—মথোয়গী লৈকায়গী মোরে লল্লোনবী তোস্বীমচা থেংনখি। তোস্বী মচা মনি তোস্বা কৌরল্লগা খোন দীকথনা বারী শাখি।

“য়েংঙোই—নহান ইখঙ খঙহৌদনা নথোয় অনিগী নচানুপা অনিদো—লোকচাওদগী হাইগৎল্লগা লৈবা চাংগী খুনীংথেজা থেংনৈদো। মথোয় অনীনা ঐবু হেক উবদা—হায়রকখি—ইনে ঐথোয় অশোয় অঙাম যাওদনা লৈরি ঐথোয়গী মিসন ফন-য়াল্লা মঙ্গল ওইরে হায়না যুমদা তস্বীযু। মথোয় অনিমক মকোক থোংবা মরা চংলবা অফিসার ওইরমাল্লে বিলাইকাসু যাল্লা থেংলি।

মথোয় অনী লৈরস্বদগী ঐথোয়গী গাড়ীদু কৈসু তৌদনা থাদোরকখিবনি। অতৈ গাড়ী অনি অহমদি মথোয়না ফাদুনা লৈহৌরিবনি।”

মথোয় অনীনা খুমখি—“নুংঙাইরেদা ইচে মথোয় অনি শোয়দ-ঙামদনা লৈহৌই তাবদা। অদুবু অনীদু করিবু থোঙ্কমগদগে খনবদা মবুক নিংকোক নিংকোকই।”

তোঙ্গী মচাগা উনবা নুমিংকী মতুং নোংয়া কোনবা নুমিস্তনি ম্যানমার সিমানাদা সেক্যুরিটি ফোর্সকা কাপ্তব্দা লালহৌবা অনী শিরে খরনা শোকস্ত্রে হায়বা পাউ তাখি। মধ্যংগী নুমিস্তা মশক খঙুদবা অশিবা হকচাং লৈরে হেক তাবগা রিমস মোর্গতা মখেয় অনীমক চতুনা য়েংলুই। অশুগ্না য়েংলকপসি চহি তরেং শুরবনি। নহানমখৈদি অশিবা অমত্তা মচা নুগা ওইরমদে। ওসিদি অশিবা অমদি মনিগী মচা ওইরলে। মনিনা অশিবা মচাবু মুন্না য়েংলগা নোংমৈ গুলীনা পাল্লস্বা মফমদু মচানুপাগী মনজন্দা ওইরস্বদা মনি মমায় ঙাঙনা বা মচেং অমত্তা ঙাঙদনা ফন কুইনা চেকমোক লাওদনা লৈখি। তোম্বনা অশিবা হকচাংদু মথৌ মঙম পাঙ্থোক্কা পুরসি স্বয়ংস্বদা — মনিনা শিরেখৈ, য়াখিদি—নভে, মসি ঐগী ইচা নভে। এলাংবা তারিয়ারী ধার গোবিন্দশিং শামু ফাবগী মশুনবু লান্দা মমায় ওন্দুনা খক শিরোই। মচাগী অশিবা হকচাংদু মশক খঙুদে হায়না লৌ হায়বা য়াখিদি —এম্বুসতা শিবনি হায়রসু য়াখিদি।

থা অম্বমগী তুংদা তোম্বনা মচাগী অশিবা মশা অদু রিমসকী মোর্গতা খেংনখি। মনিগী মমাওদা মহাক্লা চাওখোক্কা হায়খিবা— “ঐগী ইচাদি মরৈবাকীম্বক মথবায় কংস্ববা খোংজোমগী পাখৌ শামুগী মশু শুথাংনি —য়েক্কা মায়রোং য়াবদা মমায় খক লৈরোই। হায়বদু হেক নিংলিংলকখি।”

তোম্বনা মথবায় য়ান্না নুংঙাইতনা শোঙখি —“মরু অদু মাঙলোমদা পাল্লস্ববদিকো” —“য়েংঙুনে মুন্না মরুদো কদায়দা.....।”

(১০)
“অমুদোন”

ইং শোক ১১৩৫ গী কেবুয়ারী থানি - উরি - হাউরি থা - নাকেছা লোইশিল্লফুনা য়েগীংথা হৌরকপা মতমনি অশীং-অরাহাগী লেমহৌবা লোইশিন খোমজিল্লকপা নুংশিংনা শিংলি ক-ক, পুরি কেবুবা উনা-বানা মকম অমদগী অমদা, লোয়ননা হুম্বকলি চিংদগী লম্মৈগী তাঙ্গোইসু তম্পাকী লম শীছুংনা। মী চীকপা লমদদি নুংশিংকী মখোল হৌই-ওরং ওরং ওংবশুম তৌই, নুংশিংকী খোঙ্জেলসু যাঙই কল্লি মী ফাওবা হুমদুনা হেক হেক পুই লমহাঙদদি।

নুমিং অসিদা ঐহাক অবোক চোনুগা লোয়ননা অবোক তোঙ্গীগী লৈফম নিংঙোশুম লরায় তল্লা চংলম্মী। মতমদুদা ঐহাক চই ৯শুরে তরা চঙ্লে ঐখোয়গী যুম মোইরাংখোমদনি। মতমদুদা মোইরাংখোমদা কৈথেল চাউনা কারি —কৈথেল অচৌবা খাইরস্বন কৈথেলগী হেক মখংদা লৈবা অচৌবা কৈথেল অমনি। কৈথেলসিদা মী য়াল্লা তিল্লি মসিদগী হাইদোকব্রবদি মী য়াল্লা লল্লি —কুম্মৈ-ফিয়েং মতমদা মী য়াল্লা চিনবা নঙনা অতৈ মতমদদি লম্মীশিং অসি মী লল্লা লল্লা চংনৈ মী ইচং চংনদে - অদুনা য়াল্লা চীকই।

মতমসিদা মণিপুর পূস্বগী মীশীং লাখ মঙা যৌদ্রি, ইংখোল চাওনরম্মী, যুম কূলমদে, ইংখোল খুদিং বাপল উপলনা থল্লম্মী। ইংখোলদা মনামশীং ব্রান্তনা ফংলম্মী থোং-থারুবা মনা-মশিং মৈ থানবা শীং লৈয়নরমদে, ইংখোলগী উশা-ব্রাশানা অদুম থানরম্মী। করি অমুক হায়রনি-মী শিরগা পোংলোইনবা শীং লৈনরমদে-ইংখোলদুদা হৌবা হৈক্রেং পান্ধী অমা য়াল্লগা খায়দোকগা হেঙা পোংলোইনরম্মী। বাপল উপলনা কুংনা হৌরবা ইংখোল মরক্তা মোইরাংখোমদগী চিংঙা তাল্লা চংলিবা হৌজিক্কী ইন্দো বম্মা রোদ অসি ষ্টেট হায়রে ওইরমদে —ষ্টেট হায়রে লম্মী অচৌবদি মোইরাংখোমদগী ইম্ফাল তুরেল তোব্বানলোমদা শিংজমৈ কৈথেল তাখিবা অসিনা ওইরম্মী। অদুনা মোইরাংখোমদগী চিংঙা তাবা লম্মী অসি ইম্ফাল তুরেল তোব্বানদা তাবা ঐখোয়না মনীং লমজাও কৌদুনা কৈথেলগী খারোমদা মী কয়া চংনরমদবা অশুকপা লম্মীনি —

লক্ষী মৈ খান্দবনা নুংদাংদি দান্না ময়ই—ইক্ষাল সহরসিমক অহাঙবা লক্ষ্যং লমপাক উ-বা থান্না হৌবা মফল্লা, পাখি- কোমখিনা থান্না লৈরম্মী। নুংদাং চংপা ভারবদি কল্লোসিন মৈনম উতোং নত্রগা উচান মৈরা পায়দুনা চংনরম্মী।

জাপান লান মতম মণিপুর মহারাজনা পান্নিঙে মতমদা ফাওবা মোহিরাংখোম লৈপুং নোংপোক্তা ইক্ষাল তুরেল তোৰ্খান ফাওবা শন্দোঙ্কম্মী, লৈপুং ওইরম্মী। ময়াদা ককথতুনা মনীংলমজাও চংলম্মী। শিংজমৈ সুপার মার্কেট চিং ওইরম্মী। চিংঙা চিংসু গাড়ী অমা চংপা মাবা মুক্তা লাওনা চিং কঙ্কুনা লক্ষী মশা অমনা শিংজমৈরোমদা খৌবাল ককচিং পলেন তাখি—লক্ষী মশা অমনা চিংঙামখা হৈরাংগেই খোং লোমদা ময়ই লক্ষী তাখি।

অবোক্তা ঐগা লোক্তাওবুংদা হাইথদুনা মনীং লমজাওদা চিংঙা কারকলোমদা হৈরাংগেই খোং তন্বা চখরম্মী। চিংঙা চিং অমত্তা ওইরম্মদগী ময়াদা ককথতুনা লক্ষী শেমখিবদগী চিংঙা চিং অনী খোকখিবনি। মতমদুনা মী কয়া চংনদবা পুংচীক চীক্কা চিং অনীগী কারকনি। অবোক্তা “চিংদা নরাইবক কংলু” হায়রকখি। লাইবক কংনা কংনা ঐনা হংখি —“ করিগীনো অবোক চিংদা লাইবক কংলিসিবু ?” অবোক্তা খুশ্শকখি—

“চিংঙা লাইরেন্সী খুশ্শলিবনি -মানা শাউদনবনি।”

অবোক্তা মখা তাবকখি —“মানা শাউরবদি কনামত্তা চিং অনী কারকসি লান্দুনা চংপা গুস্তা নত্তে।”

“য়েংলোমদা লৈরিবা চিংদোন অসি য়েংউ —মী চিকপা মতম নুমিংয়ুংবা, সন্ধ্যা য়াচঙ্‌বা মতম অমদি অহিং নোংয়াইদা চিংঙা লাইবেন্সীনা অসিদা ফমদুনা মাবু খৌশাদবা কনা কনা চংলিবগে য়েংলিবনি। নুমিং য়ুংবা মতমদদি মাগা পীশুম লাইরেন্সীগা হীক কাইনদুনা ফশ্মিমৈ হায়।”

“অবোক নঙ চিংঙা লাইরেন্সী উরবরা ?”

“উদ্দিদা, পঙউ উবা ফংবা পোং নত্তে। উনকববদি হিংদে হায়- হিংলবসু মরোল মরি থোক্তনা গাউরি ফৈরি তৌদুনা লৈ।”

অবোক্তা মখা তারকখি —“নুমিং য়ুংবা মতম সন্ধ্যা য়াচঙ্‌বা মতম অমদি অহিং নোংয়াইদা কনাগুস্তা নাইতোম চংপা মীনা চিংদোনসিদা য়েংলুবদা চিংঙা লাইরেন্সী লৈরম্মা উরবদি লাইরেন্সীনা মখুং হতুনা মাবু মনাক্তা কৌই—করিগুস্তা মীদুনা চংলুরবদি লাইরেন্সীগী মনাক শুকয়ৌ যৌবা গুমে—করিগুস্তা নোংঙানবনা হানত্রবদি মীদু বান্ধুদুনা তাই—নত্রগা চিংদগী ওঙ্কদুনা শি। করিগুস্তা বান্ধুরিবা মীদুদী মরী মতানা মতম চানা থেংনদুনা মাইবী মাইবা খিদুনা ঈরাংচবান থাহৌরবদি ফৈ। অদুগা লাইরেন্সীনা কৌবদা চংত্রবদি লাইরেন্সীনা মকোক অদু ফোয়দংলগা মীদুদা থাদুনা মীদু হাংলি।”

অবোকা মখা শমখরকখি — “চিংগা লাইরেঙ্গীগী মনাই নুপা ভুং অমসু লৈরঙ্গী। ভুং অসিনা নুংদাং অথেঙবদা নাইতোম লাকপা পাখঙশিংদা খংনবা হৌই, মুক্লা শীংনৈ অদুগা ফনদুনা পাখঙ ইনখংলকপা কয়া হাংলি-শোইনাইহুগ্লি। অহিং নোংয়াই যৌরকপদদি ভুং অসি মপা লৈতনা মপাঙ্গল কনখংলকই। মতম অমাইনি মানা মাগী লাম্বা পারিবা য়ৈনরিবা নুপাদু হেক হেক হাঙোকপসি মদুদা শিহৌদবা কাঙবুনা গাওন-ফৈনা নাই। মাইবা মাইবীনা ঈয়াং-চবান হেক হেক থারগা ফনরঙ্গী অদুনা কিনদুনা অহিং অথেঙবদা চিংগা কারক অসিদা খক চংনদবনি। লৈশং যাত্রানা ভুং অসি তাহোকখিবনি।”

“করম তৌনা তাহোকখিবা অবোক?”

“লৈশং যাত্রা যাত্রা কহৌবা মুক্লা যাত্রানি — অদুনা মহাক লৈশং যাত্রা হায়না মণিপুৰ শেং কায়না ফাওই। নোংমা অহিং লৈশং যাত্রানা সনা কৌনুংদগী খেঙপ্তে হায়দুনা ময়ুম তম্বা পরপ পরপ লাকখি। চিংগা কারক যৌবদা অহিং নোংয়াই যৌদৌরে। থুনা পরপ পরপ লাকপদুদা চিংগাদা লাইবক কত্তনা কারকতু শং লাহোরকখি। মতমদুদা বাং চাউরবা মুশিন মুরবা মতুচোম্বা ভুং অসিনা লম্বীদা মাবু থংলগা হায়রকখি — “ঙাইখো লৈশং যাত্রা ? নঙ মুক্লা যাত্রা হৈ হায়না তায়— নঙগা ঐগা মুক্লা শাম্মখিসি পোছাদি অপোবা অদুনা অথেইবনা হায়বদু যানবা। নঙনা ঐগা মুক্লা শাম্মরমদনা চিংগা কারকসি লাহোঙুনা চংখিবা শুকয়া য়ারোই।”

“কনানো নঙবু ঐ নশক খঙদে। অদুবু ওসিদি যাত্রা খেঙপ্তে যুমদা নুংশা ধীনরঙ্গি ঐ চংপ্তগে। মুক্লা শাম্মসি হায়রবসু হিয়েং শাম্মসি — নঙনা অপাম্বা মতমদা ঐ সিদা লাক্কে ওইরঙ্গু।”

“য়াৰোই মদু। নঙবু যাত্রানি হায়বদাই কিরগা হায়জৌ- কনবীগে?”

“করি হায়বা ?” হায়রঙ্গগা লৈশং যাত্রা কুঞ্জা য়েপখত্তুনা মফি শেঘদুনা হোংচিনখি। অনি অদু নম্বখি। নুংদাং পুং তরামথোই মখায়রোম তাবদগী নম্বরকপদুনা নোংয়াই যৌরকপদদি ভুং অদু মপাঙ্গল যাত্রা হেত্তা কনখংলকখি। মানা লাকচরপ তৌরকঙ্গী অদুবু লৈশং যাত্রানা লৌ হৈবনা মাবু নমথুবদি শুকঙম ওল্লমদে। লৈশং যাত্রা হুমাংনা পুংলুপ লুপঙ্গী। অদুবু নোংয়াই মতুং পুং অমরোম তাবকপদদি ভুং অদু মশা খর খর শোছরকলে। ম্মা কৌনুংগী শ্রী শ্রী গোবিন্দগী মঙ্গলার্তি শরিক খোজেল অহানবা হেক তাবমত্তদা লৈশং যাত্রানা ভুং অদু চেপচিংদা লৈবাক্তা নমদুনা থাদরঙ্গী অদুগা মখক্তা ফনদুনা হংখি —

“নঙ কননো ?”

“ঐ চিংগা লাইরেঙ্গীগী মনাইনি — ঐ নখুত্তা মায়খীরে — য়ারে — ঐবু কনবীমু নঙনা হায়বা অমা তৌজগে।”

“ফরে ঙসিদগী হৌনা নঙ মফম অসিদা লৈবা যাদরে। আদা উরিবা চিং নোংমাইজিং চিংগী খলোং মখাদা লৈবা অমমলোক্তা লৈত্ৰো। ঐগী মিং হেক তাবগা নঙনা হেক ফারস্তা মীদু থাদোক্‌দবনি।”

“ফরে মদু ঐ যাজরে।”

মদু তারবদা লৈশং যাত্ৰানা ভুং অদু থাদোকখি। হৌজিকসু চিংঙা কারক্তা করিগুস্তা ভুং থেংনরবদি— ভুং অদুদা “নঙদি লৈশং যাত্ৰাগী মনাইনি” হেক হায়বদা ভুং অদু স্থাই হেক্তা মাঙখিবনি।

অশুন্না বারী শার-শারদুনা অবোক্তা ঐগা চিংঙা কারক লাহেব্‌লগা হাইথরজুনা হৈরাংগেইথোং লাল্লগা ময়্যল লম্বীদা নিংথেমচা কারোং যৌরে। মফমসিদগী লাংথবাল খুন তাদ্রিফাওবা অহাঙবা লম্পাক্রি, চরোং হাবুং য়ালা লৈ। লমহাঙদু পোংচৈ মুনবা মী লৈ হায়না কিলৈ। নুংখিল পোবোপ্তা ফাওবা মী নাইতোম ইচং চংনদে।

ময়্যল লম্বীসি হৈবাংগেই থোংদগী হিয়াংথাং লাইরেম্মগী ফাওবা নম্বুল তুবেল মপান্দা চংলি। তুবেল ব্রামদা কৈবুং, লাংথবাল চিং, হৈবোকচিং লৈ। অবোক্তা ঐগা অদুম লাকপনা লাংথবাল কুঞ্জ, লাংথবাল লেপ লাল্লগা ফুবামখোঙ যৌবে। ফুবামখোং অমুদোন চিংগী চিংচেপ্তনি -মসিদগী চিংয়া লম্বীদা নোংচুপ পাংনা চংলগা নিংঙোম্বম লবায় তাগদবনি।

“অবোক চিংসিগী মমিং কবি কৌই।”

“অমুদোন চিং”

“কবিগীনো অমুদোন চিং কৌরিবদি।”

“মসিদা অমুদোন হায়বা লাই অমা লৈ হায়। হৌজিকসু চিংসিগী মনাক্তা খুদোংখীবা নংলবা ফন্তবা মীনা ফা-পুনবা তৌবিরবা নুপা নত্রগা নুপীনা ঐবু অমুক্তা কনবীয়ু অমুদোন হায়না কৌরবদি মখুত্তা থাঙপায়দুনা শগোল খুরপ খৌরক্কনি অদুগা ফন্তবা দাকুশিংবু হাতুনা অরাবা তারবা মীবু কনবী হায়। মরম লৈতনা কৌরবদি কৌবিবা মীদু থীনা লাক্‌রে হায়। কৌ লাক্কনু তৌহৈদেকো।”

অবোক্তা বাদু তাবদা ঐহাক অমুদোনবু য়ালা হেক্তা কৌনিংলকলে। অমুবা ফিজোন শেং কোয়েং খদাংচেং লাক্‌কা য়েং মখুত্তা থাঙশাং পায়রদুনা শগোল কার্ক তোংদুনা থাঙ হাইর হায়রদুনা খুরপ অটৌবা খৌদুনা লাকপা শক্তমদু য়ালা হেক্তা উনীংলকলে। অবোক্তা কৌরু লাকউনু ফন্তে, মরম লৈতনা কৌরবাদি কৌরিবা মীদু হাংলি তুঙ্গী হায়বা তাবদা কিসু কি অদুবু কৌনিংবনা শ্রো শ্রো খোংলি—মরমদি শোয়দনা থোরকপ্তা হায়বদু খঙনীংই। খঙহৌদনা ঐনা কৌখি য়ালা লাউনা —“অমুদোন অমুদোন।”

ইখঙ্গ খঙহৌদনা চীংগী নোংচুপথংবা নাকন্দা লৈবা পাঙ্কবা লৌবুক
 লমহাংলোমদগী ঐথোয়না লাক্ৰিবা চীংয়াংগী লম্বী অদোমদা অকনবা নোংলৈ নুংশিং
 ক্র ক্র লাওনা কন্না শিংলকখি—নোংলৈ নুংশিং অদুনা উক্ক উক্ক লৈনা শিংলকপদা
 য়াওরকপা উফুল রাইফুল উনা শীংনা অদুনা ঐথোয় মীং পাঙ্‌বা য়ারমদে—অকনবা
 নুংশিংনা হুন্নকপদা হুকচাং অসি চেন্দুনা পুই অদুনা অবোক্তা ঐগী চীংয়া নপ্পা মিৎ
 উইশিন্দুনা ফমথরম্বী। নোংলৈ নুংশিংনা হুন্নকপদা পুখংলকপা উনা শীংনা প্রোপ
 প্রোপ তারকলি ঐথোয়গী কোকথক্তা। ঐনা মিৎ উইশিন্দুনা ফমথরবা ওইহাকী তুংদা
 শগোল খুরুপ খৌবগী খোঞ্জেল তারকপগুম তৌখি। শগোল খুরুপ অদু মাঙলোমদা
 নকশিল্লকখি শগোল থক্তা অমুবা ফিজোন শেংপা অমুবা কোকয়েং খদাং চেং লাক্কা
 য়েংপা হাংচাউরবা অকনবা নুপা অদু মখুত্তা পায়রিবা লংলবা থাঙ্দু হাইর হায়রদুনা
 ঐগী ইনাক মক্তদা চঙ্‌শিল্লপদু উরম্বী। কিমনত্‌তুদুনা মিৎ পাঙ্‌থোকপা গুন্নমদে।

× × ×

“পাথৌ অমুদোন”

“য়ানুং—তাকলীসি সনায়্যথং।”

“লাল্লোই কয়াদি শুরে নহাকী।”

“মীকোক কুন্দি শুরে য়ানুং।”

চহি তরেং খুস্তাকপা মনুংনি। খৃষ্টাব্দ ১৮১৯ লোইরমদাইদা অরা সেনাপতি
 অনী পাখারোন কানেরোম্না লুচিংদুনা মশীং খিঙমদনা য়ানুবা অরা লাম্বীগা লোয়ননা
 মণিপুরদা লান্দারকখি। অরা নিংথৌগী মতেংনা মণিপুরগী নিংথৌ ওইখিবা মার্জিৎকী
 মথক্তা অরানা লান্দারকপা অসি অরা নিংথৌনা মার্জিৎপু মাগী মখা পোনবা নিংথৌনি
 হায়না খনবা অদুগা মার্জিৎনা মশাবু অরাগী মতেং লৌকরবসু মণিপুরগী মনীংতন্বা
 নিংথৌনি হায়না খনবা মোং খেল্লবা অসিদগীনি।

অরা লান্দারক্রে তাবদা নোংপোক রাইরং পামইহবা মার্জিৎ মহারাজনা মৈতৈ
 তেঙ্গোল পুদুনা পোহিনু থাগী নিনি পানবা নোংমাইজিং নুমিংতা অরাগা লান থেংননবা
 খোঙ্‌শানখি। মঙানিপানবদগী ১২নি পানবা ফাওবা অকনবা লান থেংনরক্‌বদা মশীং
 য়ানুবা অরা লাম্বীনা লাকচরক্তুনা মৈতৈ তেঙ্গোল মায়খীরে—লৈবাক কায়রে মার্জিৎ
 মহারাজ ময়াং লৈবাক্তা চেনখরে। মণিপুর লৈবাক খুস্তাক লানশিরে।

হন্দক অরানা লান্দারকপসিদি মথোয়না লাকচবা শুকগুম ওমদ্রবা মৈতৈ হায়বা
 জাং অসি মালেম অসিদা থম্মরোই হায়বা মতাগুম ওং—নৈবা হাংপা—তুম্মা হৌরকলে।
 ফন্মাল লান্দা মনাওনুপা মার্জিৎকী মখুত্তা মায়খীরবা মৈতৈ নিংথৌ চৌরজিংনা
 ময়াংলোমদা চেনখিবদা মাগী খোঙ্‌লোই কন্না মতুং ইল্লখি। মার্জিৎ মহারাজনা পাক্‌লিঙেদা
 মাগী খৌশিল কয়ানা মণিপুরদা লৈবদা খুদোংচাঙ্গবা মতীক লৈবা নিংথেমচা কন্না

গম্ভীর নরসিং ঘাওনা মথোয়গী খোঙলোই কয়াগা লোয়ননা হান্ননা ময়াং লৈবাক্তা চঙ্জফম লৌদুনা লৈব্রবনি। খাইবুং খাইবুং তারবা পুন্সবা মৈতৈশিং অরানা ঈয়ায় লায়না মায়থিবা শীথিবনি। জয় ওইরবা অরা লাম্বীনা ওং নৈরবদা লুচিংবা লৈব্রবা মৈতৈ কয়ানা চিংদা খোংজাই কবুই অনাল চোথে কোম তাঙ্কুল মাও মারাম মথোয়গী ওই লৈবা মফমদা থৈয়দুনা লৈনখি। কয়া অমনা উমং রামং চিং মাস্দা লোত্তুনা লৈনখি—কয়া অমনা অরানা ফাদুনা অরা লৈবাক্তা পুশিনখি—অশুগ্না হাকচিং থাদা মৈতৈ লাখ অহম হেন্না অরা লৈবাক্তা অরা সেনাপতি পাখাউল্লা পুশি—হায়নবা লৈ মথোয় পুন্সা মখুবাক্তা যাইরিনা লেংলগা চিংদুনা পুশি। নিংথৌ পান্দ্রবা প্রজা পুন্সা উনুং হানুংদা লোংগ্নবা লৈবাক অসিদা অরা সেনাপটি কানেউল্লা লুচিংবা অরা লাম্বী লীশিং অনি লৈবাক চাবা ওইনা লৈহৌখি—মথোয়না কাঙ্জৈবুংদা তেংগোল শাদুনা লৈরম্মী অদুগা অউ অউবা মৈতৈবু ওং নৈরম্মী। মমাগী মখাদগী মচা মুন্সগা লংখত্তুনা তানা লেংদুনা হাংলি—অঙাং কয়া ইমুংদা হৌজিঞ্জগা খোঙ মনীং মমাঙ লোনশিল্লগা মোরোক মৈ থাদুনা হাংলি। অশুগ্না অরানা ওং নৈবদা মৈতৈ অমত্তা লৈবা ওমদদুনা চাই তরেং চুপ্তা মণিপূর খুস্তাকলে।

মৈতৈ লাম্বী মায়থিরদুনা মার্জিং মহাবাজনা লানগায়দুনা ময়াং লৈবাক্তা চেনস্রবা তুং লৈবাক নিংথৌ পান্দ্রদুনা কাংখোং চাইরবা অমদি লান ওল্লবা অরা লাম্বীনা ওংনৈবা হৌবক্সবা, মৈতৈ লখা অহম হেন্না ফাদুনা অরা লৈবাক্তা পুশিনস্রবা মতুং লমতা থা হৌরকপদা মৈদিংঙ লাবন্যচন্দ্রগী মচানুশা ইবুংশি হেরাচন্দ্রনা খোংজাই হাওদগী কুমলকুনা মৈতৈ চাক চেনবা কয়া খোমগত্তুনা তাকু তেজোন্দা শেল্লগা অরা লৈবাক চাবা লাম্বীশিংগা লানথেনখি। হেরাচন্দ্রবু দাকু নিংথৌ হায়না খঙনখি—অরানা মাবু ঘান্না কিনা খনখি।

অমুদোন দাকু নিংথৌ হেরাচন্দ্রগী দাকু তেংগোনগী লুচিংবা অখৌবা অমনি—হেরাচন্দ্রগী চান্নবা মরৈবাক নীংবা নুশানি। রাজর্ষি ভাগ্যচন্দ্রগী মচা ইবুংগোশিংগী মরক্তা নিংথৌ গাদি মিকানবদগী খাইবুং খাইবুং তারবা পুনবা ওমদ্রবা মৈতৈবু অরানা মায়থিবা পীদুনা নীংতস্রা মাঙলবা মমা লৈবাক মণিপূরগী মনীং তল্লবা হোংনবদা মথরাই কথোক্সবা অমনি। অরা লৈবাক চাবা লাম্বীনা ওং নৈবিরবশিংবু কন্নবা হোংনবদা মথরায় পাম্মুদ্রবা নুশানি।

অমুদোন চিং মাগী লৈফমনি। চিংসিদা লৈবা মাগুগ্না মরৈবাকপু নুংশিবা পাখঙ কাঙবু অমা দাকু নিংথৌ হেরাচন্দ্রগী দাকু তেজোন্দা য়াওখি। অমুদোন চিংগী চীজোন্দা লৈদুনা অরা লৈবাকচাবা লাম্বীগী খুস্তা খুদোং থীবা নংলবা মৈতৈ মচা কয়া কনবনা মথৌ ওইদুনা লৈরম্মী। খোংজাই হাওদগী কুন্সকুগা ইবুংশি হেরাচন্দ্রনা অমুদোনগা উনখি—

অমুদোনা মাগী তুংইনবা লাল্লোই কুন শুরে হায়বা তারবদা ইবুংশি হেরাচন্দ্রনা হংলকখি—“নঙগী খুজু খুংলাই তঙাইফদবা অরাং অপা করি করি?”

“যাস্থুং শগোলদি ঐগী সিমতনি —শগোল সৈশিন অনিদং শুরবদি যান্না পাক্কল থোক্তনি। থাঙ চুজোই তানচিংবা খুংলাইসু খর কৌরি।”

“চেঙ চাক্তি কমদৌবা?”

“নহান অরা লৈবাকচাবা লান্গী চেংপুবা কাঙবু অমদগী মুলহৌবা যান্না লৈরি থা অমা হেন্না চৎনখিনি।”

“য়েক্লবগী খৌরাঙদি শোম থংবা নাকন্দা কমদৌবা।”

“লম্বী সোমদা য়েক্লবগী অচৌবা তেজোলদি পংলাক লাভে - ফৌ চেংসু খোম্বীংঙাই পঙ্লে লৈতে। য়েজ্জাং হেকপী নুপী নাইতোম তাবী লুন্না অরা লৈবাকচাবা লান্গী খর খরদি মরক মরজ্ঞা হেক হেক থেংনদুনা ঐখোয়না ফাদুনা লৌইথোকই; অদুবু খুজু খুংলায় খর কৌবনা খর চাওবা যান্না য়েক্লবা কাঙবুদদি মওং তানা লমন খুন্না, অরা অনা মতেং পাংবা ওমজি।”

“নহান শজিবু মাপম্বী পানবা লৈবাকপোকপা নুমিত্তা অরাগা থেংনবা লান্দা লোক্ককপা খুজু খুংলাইশিং অসিদগী নঙগী দরকার লৈবা মথৈ লৌশিল্লু।”

“যাস্থুং, পাউ ফংহৌদদুনা নহানগী লান্দুদা শরুক যাবা ওমজ্জহৌদ্রে —ঐখোয়না জয় ওইবদা মথৈ লৈতনা হরাওজৈ। লানগী পাউদু যান্না তাজনীংই —মরীক চুন্না অমুক্ত তন্বীয়া।”

“য়েক্লবনা থুনা চঙশিল্লকপনা নঙেন্দা হান্না পাউদু যৌহনবা ওমহৌদবনি। ঐখোয় লৈবাকচাবা অরা লান্গীগা লাভেংনসি হায়না তামৈদনা —মদু অরানা হান্না খঙখিদুনা মায়কৈ থুংনা অরা লান্গী ময়াম থোমজিল্লকপদগী ঐখোয় ফৌ চেং পুবা য়েজ্জাং নাপী হেকপা চথোকপা যাদ্রে —চানীংঙাই লৈরক্তদুনা ঐখোয় মোইরাংলোমদা কুমথরে। ঐহাক খোংজাই হাওদগী কুমথরক্তুনা মোইরাং মায়কৈদা লৈরে হায়বা তাবদা ঐবু ফানবা অরা লৈবাকচাবা লান্গী ৫০০ থারকপনি। ঐখোয়না লম্বীদা থতুনা থেংনবনি। ঐগা অঙোম সুবুনাথ ঐখোয় অনীনা মাঙলোমদা মায়রোং যাদুনা যান্নরিঙে - হান্না লাভোং শিনখিবা মতুং ইন্না অকোয়জম খন্না, ময়েংবা শ্যাম অনীনা য়েংলোমদগী মোইরাংথেম লবজ্জনা ওইরোমদগী অদুগা এলাংবা অমুনা তুংলোমদগী লান্দারক্তুনা মায়কৈ মরিমক্তা কোয়লিন্দুনা লান যান্নরকপা অদুদা মথোয় কায়দুনা মফম মরাং খঙদনা শমজি খাইদুনা পঙ্লেচেন্না চেন্নখিবনি। ঐখোয়না অরা লৈবাকচাবা লান্গী চনিদি হাংহৌবনি। অশোকপা যাওনা লান্গী চহ্মদি চেন্দুনা মথরাই হিংখিবনি। লাইবক ফবনা ঐখোয়রোমগীদি অশোক অপন ইয়াও যাওখিদ্বে। মথোয়দগী মুলহৌবা চেংচাক অসিসু লৌশিলহৌ —উনুং বানুংদা লোংলিবা চানিংঙাই থক্লিংঙাই লৈত্রবা ইরৈবাক মচাশিংদা য়েহোকউ।”

“যাস্থুংগী সনা যাথং ইকোক থোংনা যাজরি।”

“তাও অথৌবা ! রাজর্ষি ভাগ্যচন্দ্রগী মচাশিং ঐগীদি ইতোলশিং অসিনা রাজ সিংহাসন মিকানবদগী য়েক্সবা অরানা মখুং চনশ্রবা পোক্সফম লমদম ইমা লৈবাক মণিপুর অসিবু নঙগুশ্রা মরৈবাক নীংবা অথৌবা মচা লৈনা লৈনা য়েক্সবা অরানী মখুতা করল্লা মাঙহনসিগে ? য়েক্সবা অরানা ওং নৈবিরবা ইরৈবাক মচাশিংবু কনবতা নত্তনা য়েক্সবা অরানিশিং তাহুজুনা ইনিংতশ্রা ইরৈবাক মণিপুর ওইননবা ঐখোয়গী তৌফম থোক্সবা ইথৌনি —নঙগুশ্রা মরৈবাক নীংবা মচানা থল্লা লৈরিবা লৈবাক অসিনা মসি পাঙ্থোকপা করিগী ওমলোইদগে ?”

হৌজিক ফাওদা নঙগী ননাক্তা লৈরিবা লালোইশিং থারগা ঐখোয়গী মরৈবাকীদমক মথরায় কংলবা মী ৮০০ দি শুরে অদুবু শগোলদি ৫০ খক্তা মরৈ নোংমৈসু ১২ খক্তনি ঐখোয়গী লৈরিবা। য়েক্সবা অরানী লান্গীদি লখা-লখানি — লৈবাকচাবা লান্গী লিশিং অনিসিতা নস্তে। অদুবু লিংজেল মান্নরবা মরৈবাক নীংবা লান্গীবু থিংবিনবা য়েক্সবা মালেমদা লৈতে। অদুম ওইনমক নহাকী লালোই মশীং খর হেনগৎনবা অচঙবা মী খর থিশি - ঐসু খুজু খুংলাই মী অচঙবা খর হেনগৎনবা তৌগে। য়াসুং যুমজাও তাবা মাকলংরোমদা লাকলে হায়। ঐ মাগা উনদুনা পূন্না অরা থেংননবা হোৎনরুগে।

দাকু নিংথৌ হেরাচন্দ্রবু মাগী তেজোল লান্গীনা মণিপুরগী নিংথৌনি হায়না ইকাই খুমনৈ। মাগী লাহোংশিনবা হৈবা অকিবা লৈতবা মথৌনাবু অরা লৈবাকচাবা, লান্গীগী সেনাপতি কানেউল্লা কি-হক্কেই। ইবুংশি হেরাচন্দ্র ময়াসুং যুমজাও তাবা উনরে। পূন্না অরাগা লান তৌবা মাসু য়াই। মানা পুরকপা শগোল অনি কবাক থাঙ মঙা অমসুং নোংমৈ অহমসু মনাওদা পীথোরকলে —অদুবু মাগি কানেউনদা চঙজুনা মণিপুরগী নিংথৌ ওইগে হায়না চংত্রে— মনাও নুপানা স্বাস্থ্য য়াশিদ্বে।

দাকু নিংথৌনা হায়রশ্রা মতুং ইল্লা অমুদোন্না লালোই মশীং হেনগৎনবা হোৎনরকখি। অরা সেনাপতি পাখাউল্লা বাকচিং খাদা ফাদুনা অরা তাল্লা পুথিবা মৈতৈ লাখ অহম অদুগী মরক্তগী মরিল লৈবা নুপা কুন লোন্না চেল্লকপদা মঙা অমদি অরানা ফাহৌরে মখোয়গী মরাইবক কমদৌত্রে খঙ্বে তরামঙাদি মণিপুর তম্পাক তারকখি —মখোয়গী মরক্তা চাদ-থক্ত চেল্লকপনা ব্রাবনা মশা শোক্সবা মঙাদি মখোয়গী মরী মতা থেংনদুনা উমং ব্রামংদা লোতুনা লৈবা মরক্তা য়াওত্রে। মরীল লৈবা মশা মউ ফবা তরা অমদি অমুদোনগা থেংনদুনা মাগী লালোই ওইত্রে— অশুল্লা ময়াং লৈবাক্তগী হল্পকপা তরা অমগা চাংদা মান্দা লোৎপদা অরানী অত্যচার খাঙবা ওমদ্রবা লমন খুল্লিংবা মৈতৈ পাখঙ তরা অমসু অমুদোনগী লালোই ওইদুনা মখোয় পূন্না য়াংথৈ শুরে —মপাজল লৈরে।

অমুদোন্না মাগী চাং অসি লানবন ওহুহুকে। অরোনবা শুরুং অরোনবা লম্বী য়েক্সবা লাকই লাঙে য়েংনবা মফম; - অরাংবা উ, পাউ মথং মথং ফাওননবা অরোনবা

মথোয়তনা খঙৰা অতৈনা খঙদবা খোজেল খোজোক খুদম হৌদোকুনা চংনহলে। মফম চাবদা লাল লুক্ষম, লান হন্দোকফম শুকুংগী লম্বী শেষত্রে—খুংলাই থম্ফম মফম অনি অহম খোকা শেষত্রে—লান তম্ফম খুংলাই ঔরাইফম অরোনবা থমদুনা মাগী লায়েইশিং মতীক মথৌনা লৈবা ওইহলে। মাগী লানশঙ ঠাকপা মী থনমগা—লায়েই কুন কুপ্তা লোয়ননা অৰা লায়েংনরিবা দাকু নিংথৌ হেরাচন্দ্রগী মতেং পাংবা চংপা ওমলে।

অদুবু মাগী মক্ৰওইবা থবক য়েকুবগী খুত্তা অৰাৰা তারবা মীশিংবু কনবদি শুজোক তোক্ৰমদে। অশুগ্না য়েগ্গাং নাপী থিবা চেং পুৰা নাইতোম তারবা কনাগুন্ননা ফত্তবা মী থেংনদুনা অৰাৰা তারবা মতমদা “অমুদোন—অমুদোন—ঐবু কনবীমু” হায়না কৰিগুস্তা লাওরকপা তারবদি চীংগী নাপোম অমদগী হেস্তা নোংলৈ নুংশিংকুপ্তা শগোল খুৰুপ যৌদুনা পাইথোরক্কনি অদুগা ফত্তবা মীশিংদুবু তায়েকুনা খুদোং থিবা নংলবা অদুবু কনবীগনি। অশুগ্না অমুদোনগী থৌরাংশিংসিগী পাও মনিপুৰগী কোচিন কোয়া ফাওবা শন্দোকখি। মী পুস্বগী মচীন্দা শোৱখি।

ইবুংশি যুমজাও তাবনা অৰা সেনাপতি কানেউন্দা চংজবদা কানেউন্দা মঙোন্দা ফৌ লৌকচো হায়রম্মী মরমদি অৰা লাম্মী ফৌপুৰা চংপা পুস্তা হেরাচন্দ্রনা হাংপনা অৰা অমত্তা ফৌ খোস্তা চংপা ওমলমদে। যুমজাওতবনা মাৰু থাজহন্নবা অৰা লাম্মী চাম্মা পুদুনা সেকমাইদগী ফৌ পুৰুই। মদু উবদা কানেউন্দা হৰাওবম্মী য়েকুব হেরাচন্দ্রবু ওস্তবদি নিংথৌ শেস্তীগে হায়রম্মী। যুমজাওতবনা হেরাচন্দ্রগা লায়েংনগে হায়দুনা কানেউন্দা পীবা শগোল নিফু নোংমৈ কুন থাঙ অনি লৌদুনা ইঙগী ৫ নি পানবদা খোঙশাল্লকুনা ইয়েন্দা হেরাচন্দ্র উনখি। মথোই অনি তিলত্রে। অৰা লাম্মী ২০ থক হাংলে অৰেসুনা চেনত্রে। মথোয় অনি অৰাগী মথক্তা লান তৌরম্মী, হেরাচন্দ্রনা মোইরাংথোমদা তেঙ্গোন শাই যুমজাও তাবনা থোমিদোক্তা তেঙ্গোন শাই। ককচিং তেঙ্গোন্দগী লাকপা অৰা পুস্তা হেরাচন্দ্রনা লোইনা হাংখি। ইঙেন থাদা শিংজমৈদা তেঙ্গোন শাই অৰা সন্দাৰি অমুপালাপগা অকনবা লান থেংনৈ—অমুপালাপাবু অথৌবা মোইরাংথোম লবঙ্গনা হাংলি—লান তরা ফাই নোংমৈ ৩০ লোকই। অৰাংলোমদা যুমজাও তাবনসু কামান অমগা লোয়ননা লান মঙা ফায়। অশুগ্না লেগ্না লৈতনা লাংবন মেৰা হিয়াংগৈ চুপ্পা লান তৌবদা লৈবাক চাবা অৰা লাম্মী তুমশিল্লকলে। অদুবু হিয়াংগৈ থাগী ১৬ নি পানবা নুমিত্তা অৰা সেনাপতি পাখাউন অৰা লাম্মী লাখ অমগা লোয়ননা ককচিং যৌরক্ৰে—হেরাচন্দ্র যুমজাও তাবগী মৈতৈ লাম্মী মচানা অৰাবু থিংবা ওমদরে। থৌবানচীংমাংদা শোৰুবা লান্দা হেরাচন্দ্রগী মনাই অথৌবা কয়া মৰৈবাক্কীদমক মথৰায়না পোছা ওইত্রে। অৰা লাম্মী ঈচাও থিংবা ওমদনা ইবুংশি মচিন মনাও ময়াংলোমদা চেনখি—অশুগ্না থা ৮ চুপ্পা লান থেংনদুনা ঈৰৈবাকচা কয়ামকম কল্পম্মী। হৌজিক অৱান থিংবিনবা লৈতনা ওং নৈবা হৌরক্ৰে ফাইরেন ৯ নি পানবা নুমিত্তা মৈতৈ লাখ অহম অমা অমুক ফাদুনা অৰা সেনাপতি

পাখাউন কানেউন অনীনা অৰা লৈবাক তাল্লা পুশিনখি। মতৌ অসুয়া ইংশোক ১৮১৯ দগী ১৮২৪ ফাওবা গন্তীর নরসিংহ অনীনা অৰা লাম্বী পুয়া নিংখি বাংমা লাল্লা তাহোকত্রিবা মতমদু ফাওবা অৰা নিংখৌনা হাল্লা নিংখৌশিং জয় সিংহ, যদু সিংহ, রাঘবসিংনা পানখি। অশুয়া চহিতরেং খুস্তাকপা অসিদা মণিপুর তম্পাক জঙ্গল ওইখি।

দাকু নিংখৌ ইবুংলি হেরাচন্দ্রনা ময়াংলমদা চংলমদাইদা শিল্লরস্থা মতুং ইল্লা অমুদোন -মাগী চাংগী লানবন্দা লৈদুনা অৰা মীওংপা কয়া মাঙহনখি। কস্ত মী কয়া মতীক চাবা চৈরাক পীখি। য়েদাবোগী সক্তি সহি তৌনদুন অৰা লাম্বী নিংখি বাংমা লাল্লা তাহোকত্রিবা মতুং খু: ১৮২৫ দা মণিপুর মনীং তস্থা লৈবাক ওইদুনা গন্তীর সিংহ মহারাজনা পাল্লবা তুংদগী অমুদোনগী থবক খর কোমখি। অদুবু অৰা অনাগী মতেং পাংবদি তোকখিদে। মানা কনবীখিবা কয়ানা মথং মথং পাউদম্বখি -চাংসিগী ময়াদা অমুদোনবু কৌরুবদি শোয়দনা হেজা থোরকনি হায়না থাজনখি।

নিংখৌ খুভম কল্লক্তবা মবৈবাকী মনীং তস্থনা লাইনীং ওইবা - লৈবাক প্রজাগীদমক মথরায় কথোকপা হেবাচন্দ্রগী ফিদম খক কাউবা লৈতে -মপুন্নি চুপ্পা লৈবাক প্রজাগী সেবা তৌখি- মশাগী য়েংখিদে। মশাগী অপাস্থা ফংননবা অমত্তা তৌখিদে -তৌফম থোকপা থবক তৌবদা নীংহন্নখিদে। স্বার্থভ্যাগকী শিদ হিদাক পাস্থী থাখি।

চিনুং অমদগী চীনবুং অমদা, মীবোল অমদগী অমদা মথং মথং অমুদোন চাংয়াদা অমুদোন হায়না হেক কৌবদা অমুদোন মখুস্তা থাঙ পায়দুনা নোংলৈ নুংশিংকা লোয়ননা শগোল খুকপ খৌরকপা মখোল তাই -মিং পাঙনা য়েংবতদি মঙমদ্রে হায়না হায়নবকখি। মবম চাদনা কৌকবদি কৌকবিবা মীদু হাংলি হায়বা তোকঙা অমসু ছবা ছল্লকখি- অদুনা চাংয়াসিদা মমিং পনবা খৌতক চানৈ। অমুদোন লাই ওইত্রে - হৌজিকসু মবক মবক্তা চাংয়াসিদা নাইতোম লাকপা কনাগুস্থনা নোংলৈ নুংশিং হেক হেক থেংনৈ।

ইম্ফাল, ৩১, ৮, ০৬ ইং

“লুপ্তাবী লৈরিক”

লমদা থাগী তরা তরেংনি পানবা, যাওশঙ মৈ থাবা মতুং নিনি কোনবা নুমিৎকী নুংদাংনি, নুমিৎ তাশ্রবা মতুং পুং অনী থেঙথনা থা থোরকখি, লুপা মহিগুম ভৌরবা থাবলনা মালেম অসি কুপশ্রে। যাইঙ্কুল লাকপগী শঙ্কাই শুমাংনি-পাকচাওরবা শুমাংনি - তরু তহেন শেংদোক্কা, শস্থি লৈঙেই হাপুনা শিং নাম্না রাই তৈথেক্কা, ঈংগী শিংলবা শুমাং অসিগী থা-অব্রাং নোংপোক্তা, মখা শঙ্কাই অব্রাং শঙ্কাই মমাঙ শঙ্কাই লৈ নোংচুপুনা যাইঙ্কুল লাকপগী শঙ্কাই যুমজাও কা মঙানি। অব্রাংথংবা নাকন্ অব্রাং শঙ্কাই মমাঙ শঙ্কাই অনীগী কারক্তা হোজং থোক্তাল লৈ। হোজংদা কামচাশিং লৈ—সস্তি যারেক লৈশিন তৌরি। শুমাঙ ময়ায়দা চবুতোরো থক্তা মনা পুংলবা তুলশি পাস্বী অমা হৌরি। চবুতোরাগী য়েংথংবা নাকন্দা জাতিকুম্বী পাস্বী অমা উগী উচুক অমদা ঙা-থেংদুনা হৌরি—পুমঙো ভৌনা শাংকায়রবা যাতি লৈরাং লৈনম্না শুমাং মাক্সাল থল্লে। তুলসি পাস্বীগী অকোয়বদা থাল্লিবা ওটলোকী মঙান্না থাবলগী মঙালগা লোয়ননা শঙ্কাই শুমাং অদু অমুক নুংখিলগুম ঙাল্লে।

মতমসিদা যাইঙ্কুলগী লৈশাবী মৌনহা কয়া থাবল চোংনি হায়দুনা যাইঙ্কুল লাকপগী সঙ্কাই শুমাংদা তিল্লরে, মখোয়বু থিল্লকপা থাবল চোংবা য়েংবা লাকপা মচে-মনেম, মন্দোল, মমা, মবোক, অহল-লমন কয়ানা যাইঙ্কুল লাকপগী সঙ্কাই মাক্সাল থল্লে-পাথোরজুনা সঙ্কাই শুমাক্সী নোংচুপ থংবা নাকলদু গিক থল্লে। লৈশাবীশিং অদুবু মিতাজবা পাখঙ শোইনৌ নহা শরি কয়াসু তিল্লরে—মখোয়গা লোয়ননা থাবল চোংবা য়েংবা লাকপা পাখঙ কয়া মীয়ায় চল্লবা মী য়াওনা সঙ্কাই শুমাংগী থা-অব্রাং নোংপোক থংবা নাকল পুন্না মীনা লেঙ লেঙ চংলে। লৈকায়গী ভাবক কয়াসু মখা শঙ্কাই থল্লা ফমলি—অঙাং নুপামচা নুপীমচা কয়াসু য়াওরি থাবল চোংবা য়াওবা য়েংবা লাকপা। শুমাংগী মচি অমদা হৈ-রা অচা অথক পানা য়োনবী অমসু লুকমাই থাদুনা উচান মৈরা থানদুনা ফমলি—মৌনহা লৈশাবী পাখঙ খরনা কোয়শিনবা পোংফম অমসু লৈরি। মফমদুনা তিল্লরিবা লৈশাবীশিং অদুগী মরক্তা য়াওরি

লৈরিক চহি ১৭, ইনখলকপগী ফজবা মতীক ময়াই পুতুনা তিল্লবী কুচু ভৌবী রাশি
লৈবী তোজাননা ফজবী —য়াইঙ্কুলদা মমিং চৎনা ফজবী হুইদ্রোম নিংঙোল —ময়া -
মপাগী নাইতোম পোকচবী কেনা মৌনা য়োকচবী অনম কনবী নীংথিবীনি।

থাবল চোংবা য়েংবা লাক্লিবা পাখঙ মচাশিংদুগী মরক্তা য়াওরক্তিবা অটো
সিংহ এলাংবা চহি ২০, কোইনৌ হৌগৎলকপদা ঙায়রিবনি। ঙাং চাওই ফুট ৬ কী
মথক্লি ফিভম মুক্তি চানা ফজবা মৈতৈলক্তদি মীজাওনি। থিক-থা ফল্লা চিংলেম্বা, মীনা
য়েংনিংবা শক্তমনি। পুঁলে কুচু লময়ৌবা মপা মপাগী অমত্তা পোকচবা মচা নুপানি।
এলাংবা হাজারীগী তুলিনি সনা কৌনুংদা লাল্লুপ কাবা য়াওরিবা। হিয়াংলমদা ময়ুমনি
ঙাংথৈ মৈরাবগী সেবকনি। অয়াপুৱেল লাকপগী য়াংখং মতুংইন লাল্লুপ সৈশিন তৌরিবা।

“য়াস্বা লাল্লুপচিংবা ! ঐখোয় সনা কৌনুংদা লাল্লুপ কারকপা থা ফারকদৌৱে।
হলংকার নুমিত্তদি ঐখোয় লাল্লুপ শিহ্না লৌইদুনা য়ুম-য়ুমদা হন্নরনি। অশুক কুইবসি
লাল্লুপকী থবক চিনমনখিবনা হরাও কুস্মৈ অমত্তসু য়াওবা ফংদে।”

“অচুম্বনি য়াস্বা ! ঐখোয়দি অথাল্লদগী লাকপনিনা ইম্ফাল সহর য়েংজনীংই
—অটো অশাংগী সঙ্গাইনা। কমদৌবা ?”

“হৌজিক্তি সনা কৌনুংগী থবকসু খর মকোমলক্লে। ওসি সনাস্বা য়াইঙ্কুল
লাকপগী সঙ্গাইদা থাবল চোংনি হায়— ঐখোয় মদু য়েংজরুগে মতম খরদংদি ঐখোয়বু
থাদোকপীয়ু - য়াস্বা লাল্লুপচিংবা।”

“ইনাওশা সনা কৌনুং থাদোজুনা লাল্লুপ লৌইনা চখোকপসু য়াৱেই ?
কনা কনানো নখোয় চৎকদবা মী ৩/৪ দি পুং খর মপান্দা লৈরুবা য়ানি।”

“তোস্বা চাওবা অটো বুদ্ধ ঐখোয় মরি য়েংজরুগে য়াস্বা লাল্লুপচিংবা ?”

“ফরে, ফরে অটো নঙনা লুচিংদুনা চংলু - পুং ১০ তাদিঙেদা হল্পকউ—ঐ
নখোয়বু ঙাইরমদৌরিবনি। সন্তি শৈশিন্দসু হায়রম্মু।”

মখোয় মরি অটোনা লুচিংদুনা য়াইঙ্কুল মায়কৈ পাংলক্লে। মখোয়গী লৈজবা
ঈশিং মনম নল্লবা ফৈজোম শেং, বকরবক্তি ফুরিৎ লিং, লৈজবী কেরদুনা সনা কৌনুংগী
থা-সন্নথোঙ লোমদা থোরকখি সন্নথোংদা সন্তি শৈশিন মকোক্তা মখোয়গী মমিং মথা
খঙহল্পমখি। লাল্লুপচিংবনা হান্ননা পাউ পীৱক্লনবনা অপনবা লৈতনা য়াইঙ্কুল লাকপগী
শঙ্গাই যৌস্ত্রে।

কংলাগী থা থংবা স্নথোঙগী মরি মরি লেপ্তনা লাকপনা মোইরাংখোম লৈপুঙ
য়ৌরকপদা তাখি “হরি হরি বোল - হে হরি” হায়না খুস্বা থাবল চোংবগী ঈশৈ -
পরপ পরপ লাক্জুনা সনাস্বা য়াইঙ্কুল লাকপগী সঙ্গাই হোজং লানশিল্লক্জুনা সঙ্গাই
শুমাং যৌরকপা মতমদা ওবা ঈশৈ হনবনা হল্পগা থাবল চোংবদা য়াওরিবা পাখঙ
লৈশাবী মৌনহাশিংনা নুংশিনা খুস্বা ঈশৈদু তানখি।

“পছোঁগী শুমাং মথৌবুং বৃন্দা দেবী যায়দা চল লীক লেংবগুম লেংলদো লৈরেংবগুম লেংলদো শাবীগী খুত্তা শানৌনা পায় ওসি লাইরেন নোংজাদা তা হে চোংশিদো হরি হরি বোল হে হরি—মরম লমলেন মদাইমা মণিপুর সনা লৈবাক্তা থাঙমৈবন্দগী লমদমদা লৈরাং কেতুকীনা শাংপগুম মদোম পাংশোই শাংলিবা কনানো হো কনানো ? মাইনু পেমচা কৌবিনি মশাবী বড়াচাওবগী লমন শিংগেবু হায়দুনা শাংপনি হে শাংপনি। পাখঙনা চেনসি মহায়দো নুরাসু চোংসি মখুমই। পাঙল্লসি রাশক্কা শীঙল্লসি তেমশিংনা তাগী তাদোন চিকুনা খৌদু নুংপাক থাঙবু রাশক্কে— হে রাশক্কে। পাইখুরা লমথাং তচাবী শন্দোক্কা সরাসন পায়শিল্লা খুদাপাঙায় মোমুগী লমথাং নুংশিবী শম্মদদি হারবী লৈনম্মদি চুরবী কিজিন চিক্কা রাশক্কে। তা হে চোংশিদো—”

খোঙথাং হাপ্পা লৈয়না লৈয়না চোংবদু শুমাঙগী অরাং নোংপোক নাকন্দা পরেং লেপুনা য়েংলিবা অটোনা খুংকোই মরী মঙারক শুরকপদা লৈশাবী অনিগী কারক্তা পাখঙ অমত্তা পায়দনা মগী মপা য়ৌরকপদা অটো ফং হাইজিনখিদুনা লৈশাবী অনীদুগী মখুং অনীদু খদতুনা পায়রগা থাবল চোংবা অদু যাওস্ত্রে। রাংচাউরবা ফিভম মুর্তি ফজরবা পাখঙ অমনা থোইনা হেন্না ফজরবী লৈশাবী অনিগী মরক্তা মখুং নামা নামা পায়দুনা থাবল চোংলকপা অদু লৈবাক্কী কুন্মৈ ওইখি—ভাবক্কা য়েংনখি থাংগনখি, লৈশাবী অনীদুনা পায়ইহনখিদবা পাখঙ অদুনা কল্লক্কা য়েংখি। অটোগী য়েত্তা থোইবীসনা ওইদা লৈরিক — অনীমক য়ৌনা ফবী লমকেং লমহাইবী পাখঙ অমত্তনা মথোয় অনীবু মখুং পায়বা ওমদবীনি। অদুবু অটোনা পায়রবা মতমদদি বেরা—সেরা করিমত্তা তৌরমদে—মায়্যা ওকপা খৌদোক অমদি অটোনা লৈরিকী য়েংকী খুং হেক পায়রুবদা মথোয় অনীমক ইলেকত্রিক্কা চিংবগুম জিং লাউবা অমা মশা মশাদা ফাওখি। থাবল চোংবগী ঈশে খুস্তা কাউখি হারী মতেক মতেক শানখি— ভাবক্কা “নীংখিনা চোংউ ঈশে খুস্তা” লাউনরকখি — ঈশে হনবনা লাউরকখি — “হরি হরি বোল” — ময়াম পুস্তা চপ মায়না খুস্তকখি—“ হে হরি”, মিংশিং নাশিংখি পুস্তমক হারী শানবা তোকখি পরেং অনীরক অহ্লক কোয়বা ফাওবা ঈশে ফজনা খুমখি।

খুংকা খুংকা পায়নবদা পোকখিবা হাইনা ফোংদোকপা ওমদবা ইনোং অদুনা অমুক লৈশিল্লতুনা পাখঙ লৈশাবী অনী অদু ঈচেল অমদা তাউথরক্কে। শক্ খঙনরে—লৈরিক, হইদ্রোম সুবিদারগী মচা নুশীনি —নাইতোম পোকপী মপা ময়ানা লুনা তৌজবী কেনা য়ৌনা য়োকচবী মশক মতো ফজবদা য়াইমুলদা তোমখিন মমিং লৈরবী লৈকায় লাম্মা শীংথানরিবীনি।

পাখঙ অটো এলাংবা কোইনৌনি মণিপুরগী খা মায়কৈদা মমিং লৈরবা এলাংবা হঞ্জবগী মচানি —মীজাও মীশাংনি মুক্কা কাঙজৈ লমজেন শুকহন নুঙহন্দা লাম্মা পঙ্লে লৈতনা মমিং চংলিবা পাখঙনি থাঙ তাদা শীংথানরিবনি মমা লৈবাক মণিপুরবু মথে লৈতনা নুংশিজবা মহাক্কী।

য়াওশঙগী নিনি চনবা নুংদাং য়াইম্বুল লাকপগী শঙ্কায় শুমাংদা চিংশিল্লখিবা লৈবিক অচৌ অনীগী য়োংচাবীগী পোজিটিভ নেগেটিভ পোল অনী অদু মথং থাগী চৈরাওচিং কামিল্লবদদি খাইদোকপা চিংখোকপা য়াদনা নপশিল্লরকখি। লাল্লপ কাবা লৈবাক্তী খৌদাং লোইরবা তুং অচৌ মখুন হিয়াংলমদা হনখিঙ্গে —মণা ইঞ্জবগী অয়াবা য়াথংগা লোয়ননা মাগী ওঝা মৈরাবগী য়ুমদা লৈদুনা থাঙ তা তমখি। অমুক নুংখিল থাঙলোন তারোন তম্বা ওঁরাইবা অভ্যাস তৌবা লোইরবা তুং নুংদাংরাইরম অহাঙবা মতমদা মমাম্বা অমা অনিগা লোয়ননা হুইদ্রোম সুবেদারগী খোজ্জান্দা নুমিং খর হেক হেক মোংলুরবা মতুং নোংমা লৈরিক্সা মমাম্বা খরগা মি তানা লংন-ফেঙলবা সনাবুলদা ইম্ফাল তুরেলদগী লূরবা ঈশিং পীক থম্মা শোঙ্কগা নাকন্দা য়েপুনা তুরেল খোঙনুংদগী কারক্সগা লাকপা তোৰ্বান লম্বীদা মাগা য়েংনখি। শালু অঙাঙবা ফনেক শেংলী হক্সামপান মোহিরাংফি মপান চনবা খুদৈ মতেক ইনবী নাকন্দা সনাবুল য়েপুনা চংলিবি মিৎফম হোংবা য়াদ্রবী লৈশাবী লৈরিক্সা পাখঙ অচৌনা ঈকাই ঈকি ব্রাংমা লাম্মা হায়খি —“ঈশিংদে খুজোক অমত্তা।” লৈবাক মচা তাবী অচৌ-অশাং কোল্লপকী নিংঙোল লৈরিক্সা হরাও হরাও সনাবুলদগী ঈশিং অদু অচৌগী খুবাংদা তপ্পা তপ্পা হৈখরি। মখুংনা ঈশিং য়ারিবা মমিংনা লৈরিক্সা য়েংলিবা অচৌ ঈশিং থক্লিবরা করিনো মফম মরাং খঙ্গে —সনাবুন্দা ঈশিং পকহৌঙ্গে। লৈরিক অমুক হম্মা তুরেলদা কুমদুনা ঈশিং শোঙ্কুরগা কারজুনা ময়ুম মায়কৈ পাংস্ত্রে।

ইম্ফাল তুরেল তোৰ্বান্দা থেংনখিবা ঈশিং সনাবুল অমা লোইনা থকখিবা নুমিং অদুগী মতুং নিনি কোনবা নুংদাংরাইরম নুমিংনা নোংচুপ চিংদোল নক্সকপা তময়া কেবী চেনবা মতম মনেম্বোকা ময়া পাম্বা কান নোংচুপ অতিয়া ওঙ্তানবা নোংজাবীনা ছীল্লকপা মতমদা পাখঙ মথোক কারপা অচৌ এলাংবা মমাম্বা তোম্বা, মনিগা লোয়ননা ব্রাংখৈ মৈরাবা কোন্দগী য়াইম্বুল মায়গৈ পাংলকখি। পাখঙ কোইনৌ এলাংবা খুরখুল মুগা ফি ফুরিং বকরবন্ধি লীং, হাওরৈবীগী খোইনৌ লশিং নাইরগা শাবা অনানবা ফৈজোম শেং মুগা ফি অমনা লেংয়ান ওই খুদোন খোঙউপ তোংদুনা ঈনখংলপগী ওঙ্তান মায়থোং মরায় লোংনা চাওদম শাংদম খোঙদেইরক্সে শামুগী শজৎতা মমাম্বা অনীগা লোয়ননা মরম লমলেন মদাইমা শোমবিবা মায়কৈ য়াইম্বুল-থম্মোইম্বী মনেম মচাগী তম্পাক য়ুম তম্মা।

নুংশিবিনা লৈবা লম য়েংখি য়েংখিবা মায়কৈদা ইফদ-ফজৈ। পূক্লিং তয়াং তশোয় চনীং তাদ হাপোই হাপোই য়ৌরক্সে সুবেদারখোয়গী হোজং খোজ্জাল। তপ্পা তপ্পা চঙশিল্লক্সা শিং-নাম্মা ব্রাইশিং ব্রাইতৈরবা শুমাং য়ৌরক্সবদা শুমাং মতোন্দা খোঙউপ লৌখোক্সা থনক্সগা বৃন্দা দেবী য়েংওইনা চঙশিল্লক্সা য়ুমজাও মাজ্জোল দারী য়ৌরক্সে। পাখঙ খর চঙলকপদু উবদা সুবেদারগী নুগী সনাজাওবীনা — “ইবুংঙোখোয় করি থবক্কা ?”

“ঐখোয় অশুম-”

“ইবেম্মা ফিদা—”

নিংঙোলশোকপী রাইহে অমদা ভাব তাই। নুমিং অদু সুবেদার ময়ুমদা লৈরমদে। সনা কেনুং কাখি।

লৈরিক্কা ফক অমা পুথোরজুনা মঙ্কোলদা অরাং থংবা উখোকভেন মনাজু থারৈ। মদুদা মথোয় অহম কাখতুনা ফমই।

“ইবেম্মা খুদোং অমত্তং”

লৈরিক ইমুং চঙখি—মিনিট খরগী তুংদা হিদাক ঙাহুক অমা হান্গগা লাগী শরৈ অহমখক লা মচেং অমদা হান্গগা পুথোরজুনা মথোয়গী মমাডুদা থেন্নে। অচৌনা ঙাহুক অদু লৈরিক্কা খুত্তে লৌখি—মদুদা অমুক মথোয় অনীমক ইলেক্ট্রিক সোক ফংনখি। লৈরিক খোঙজিন ময়াদা লৈয়শিনত্রে। লৈরিক্কা ময়ানা হংখি—“ইবুংঙো খোয় করি লৈকায়দগীনো ? তোম্বনা খুল্লকখি—“এগা মনিগা ঐখোয় অনিদি হাংখৈদগীনি”—ঐখোয়গী ইতাও অচৌদি হিয়ালমগী এলাংবা হঞ্জবগী মচানি—হৌজিক ওঝা মৈরাবগীদা থাঙ তমদুনা লৈরি।” এলাংবা হঞ্জবা মমিং চংপা নুপানি।

অশুন্না ঙাইহাক বারী শারিঙুদা হিদাক অদু মৈখু ফোঙ - ফোঙ কারক্কে। শরৈ অমমম লৌখংনদুনা মথোয় অহম ঙাহুক অদু শিল্লা-শিল্লা হিদাক থল্লা থল্লা বারী মখা শার-তুংদা হিদাক ঙাহুক অদু থুল্লবদা মথোয় অহমখক হৌগতুনা—“ঐখোয় চংচরগে” হায়রল্লগা মরি মরি তুংথা-মাঙথা হোজংলোমদা খোকত্রে। অচৌনা মায় ওনশিন্দুনা অমুত্তং য়েংলকখি মাক্সোলদা লেপুনা লৈরিখী লৈরিক্কা মিৎ-চানখি।

হোজং লাস্তোক্তুং শোরোক হেক তাবকপদা তোম্বনা নোক্ক-নোক্ক হায়রকখি—

“ইতাও অচৌগী লৈরিকসি - ইতাওবু হাইফেং নুংশিবা জাংনি।”

“করল্লা খঙলিবা ?”

“হিদাক্কা তিকি অদু মচিন্দা মৈ খজিক্তা চুরকলিদুদি।”

“অদুনা করি তাক্কাবা ?”

“ঐখোয়বু খর কুইনা ফমহম্মীংই হায়বদি উংলিদনা। নহান ইতাও মনিখোইগী তরুনা খোয়দা চংলুবদি তিকিদু লোইনা থাদোল্লগা ঙাহুক অদু মৈখু ফোঙ ফোঙ কানা পুথোরজুনা ঐখোয় পংকুই কুইনা ফম্মা ফমখবা মাদুদা খোরকইদুদি—ঐখোয়না শুমাং মতোন য়ৌরকপদা ইতাও মনিগী লাস্তা সনাজাওবখোই পরপ পরপ হইজিনখিবদে।”

মখংগী চয়োলদা লম্ফেল পাত্তা চৈরাওবগী কোদ্বীরে হেকপা লাকপী লৈশবীশিং মরুত্ত রাওরকপী লৈরিক, কোদ্বীরে হেকদী য়েংবা লাকপা পাখঙ নহালত্ত রাওরকপা অচৌগা খেংনখি, মিৎচিগী লান ভৌনখি। মখংগী নুমিং চৈরাওবগী ইল্লাং

মখেল মখেল চারবা তুং ইন্দ্রালগী মনুংদা চৈরাওচীং হায়না খঙনবা লাঙ্কাল চীংগী মশা চীংমৈরোংগী নোংচুপ চীংশা হাইল্লাম চীংগী চীংয়াংদা মহাদেব খুরুন্না কানরকপশিংগী লঙ্কা মমাল্লবী থেইবীল্লাগা লোয়ননা চীং কারকপী লৈরিকা পাখঙ মখোন কারকপা অচৌগা থেংনখি।

লৈরিকী ইজিত মতুং ইল্লা অচৌগী মমাল্লবশিংনা অপোকপা এলাংবা হঞ্জবদা লৈরিক অচৌগী বারম খঙনখি। হঞ্জবনা মাগী অঙাং ওইরিঙেগী মরুপ মপুমচা হাউজোন্না হাইল্লল লাকপগী মতেং লৌদুনা হুইল্লোম সুবেদারগী মফমদা মচানুশাগীদমক লৈরিকপু হায়রুরে —য়াথং থানরে হৈজিং খরায় পুস্তে। থাদুমকী মনুংদা যান্না ঝঞ্জ চাওনা ম্লাকোংগী অঙম অথৌ কয়া য়াওনা অচৌ-লৈরিক লুহোংস্তে। হুইল্লোম সুবেদারনা মচানুশাগীদমক চাম-চামনা খুজিং ওই অউনপোং লাঙখি। হাইল্লল লাকপনা শীনবীদুনা সনা কোনুংদগী শামু থারকুনা নুশা ময়ুম তান্না লৈরিকপু শামু থক্তা তোংহন্দুনা খিনখি। লৈবাক কুন্সে ওইখি —হিয়াংলম লমদম হঞ্জবগী মরৈকাইদা মী কয়া তিনখি —চয়োল অমা চুপ্পা মপাম চাককৌবা নুমিং ফাওবা হরাও কুন্সে তৌখি। অচৌ-লৈরিক নীংনবা থুংলদুনা নুংঙাইবগী ঈথক হৌখি। লৈরিক মনেম-মকুগী অচানবা মমৌনি, অচৌ লৈরিকী থরায়নি।

অচৌ লৈরিক লুহোংবা মতুং থা অনি শুরকপদা মণিপুরদা লৈবাক ঈরাং হৌবা হেনগৎলকখি। মহারাজ শুরচন্দ্রগী মমা তিল্লবা মনাওশিংগা মমা তিল্লদবা মনাওশিংগা নাকপাক নাকপাক তানদুনা উংখৎনরকখি। পোকমিল্লবা মনাওশিংনা ময়ান্ননা নিংখৌনি হায়বগী ভাবতা খর হেল্লা লমকেং লমহাইবা শাজৎ, বাঙাং খর ওনবা মদুদা ময়ান্না নিংখৌনা ব্রাতেমদবা অদুনা মমা তিল্লদবা অতৈ মচীন মনাওশিং অদুগী মবুক্লীংদা চিংনবা পোকহনবা খৌদোক মচা মচা কয়া থোকখি। নিংখৌগা মমা তিল্লবা মনাও পাকাসনা শগোল হঞ্জবনা মমা তিল্লদবা ময়ান্নুং টেকেস্ত্রজিং সেনাপতিবু কল্লজুনা শীংনবা মানবা খৌদোক খরদা নিংখৌনা পোকমিল্লবা মনাও পাকাসনাগী মীচঙ চঙই হায়না খলহনখিবা খৌদোক খর-থোকখি। শগোল হঞ্জবা পাকাসনা মীয়াম চংনরিবা লম্বী থিংদুনা ষঞ্জনথোং ময়াদা চৌবর শাল্লাবা, মদু তৌনু হায়না খান্নুবদা ময়ান্নুং টিকেস্ত্রজিং সেনাপতিদা মানা উংখিবা শীংনবা শাজৎ, মাইপাকপী কৌবী লৈশাবী অমগী মরমদা উংখৎনখিবা খৌদোক, মমা তিল্লদবা মনাও অতোন্না জিলাঙম্বনা কৈফাবা চংপদা টিকেস্ত্রজিংনা পীদুনা খোংহনবা বেজুন পাকাসনা লম্বীদা মুনবনচিংবা বাথোক কয়াদগী অমদি বাথোকশিং অসিদা নিংখৌনা পোকমিল্লবা মমা তিল্লবা মনাওগী মীচং চঙই ঝায়েল চুয়া তৌদে হায়না চিংনখিবা অদুনা মখোয়গী মথক্তা পাকাসনানা পঙতম তমশিন্দুনা পাঙহায় হায়জিন্দুনা অহকপা চৈল্লাক নিংখৌনা পীরকপা হাই হায়না খন্দুনা খৃ: ১৮৯০ গী লাংবন থাগী ৭ নি পানবা অহিং নোংয়াই মতুংদা মনাও ইবুংঙো অঙৌন্না দোলাইরোই হঞ্জবা, মনাও ইবুংঙো জিলাঙম্বা অমসুং মনাও ইবুংঙো কোইরেং সেনাপতি মখোয় অহল্লা মাগী মাগী খুং পুদুনা পূন্না মহারাজ সুরচন্দ্রগী শজাইদা

লান্দাখি। মহাৰাজ সূৰচন্দ্র কোহৌজম যুশ্ফমদা পোলিটিকেল এজেন্ট গ্ৰীমউদকী বাঙ্গলাদা লাঞ্জনখি—মমা তিন্নবা মনাও থেহৌ শামু হঞ্জবা, পাকাসনা শগোল হঞ্জবা অমসুং মনাও ইবুংঙো গোপাল ফুজানাই শংলাকপা অহমসু ময়ামুং স্নানাজা চংখি।

সূৰচন্দ্র মহাৰাজনা নিংথৌখুবম থাদোজুনা বৃন্দাবনদা চংলবনি হায়না তোংজৈ ময়িস্দা মনাওশিংগা লোয়ননা শিলচর তান্না চংখি—মফম অদুনা আসামগী চিফ কমিসনর কিস্টন থেংনদ্রদুনা কলিকতা তান্না চঙুগা বৃন্দাবন্দা চতুনা লাই নীংবগী ব্ৰাখল থাদোজুনা মাৰু সেনাপতি টিকেদ্রজিংনা লুচিংবা মনাওশিংনা মণিপুৰগী সিংহসন্দগী তাহোঁকপীৰে ভারতকী গবৰ্নর জেনেৰেলনা মাৰু সিংহসন্দা অমুক হঞ্জিনহনবীযু হায়না দরখাষ্ট থারম্মী। দরখাষ্ট অদুগী খুদোংচাবা লৌদুনা নুমিং তাবা লৈব্রবা সাস্তাজা অমগী মপু ওইৰবা ব্ৰিটিস সরকারনা মরুপ ওইনা লৈরিবা মনীংতন্না লৈবাক মণিপুৰগী ইমুং মনুংগী ওইজবা শাসনগী থবক্তা মখেয়না অঙকপা রাই তাদুনা খাবে খাৰা শাবা হৌরকখি। সূৰচন্দ্র মহাৰাজগী দরখাষ্ট অদু হেক ফংবগা মণিপুৰগী নিংথৌ ওইহৌরিবা কুলচন্দ্রগী মৰা অমা ফাওবা হংবা ফাও হংখিদনা গবৰ্নর জেনেৰেলনা হামনা রাই তাদুনা সূৰচন্দ্র মহাৰাজবু মতেং পাংদুনা নিংথৌ খুভম হঞ্জিনলহনবগী মহত্তা কুলচন্দ্র মহাৰাজনা নিংথৌ ওইবদু রিকগনাইজ তৌবা অদুগা সূৰচন্দ্র মহাৰাজবু তাহোঁকপগীদমক টিকেদ্র যুবৰাজবু ফাদুনা বন্দি ওইনা জিলা খাৰিজ তৌবা হায়না ওরদর থোজুনা য়াথং অদু লাউথোজুবা অমদি টিকেদ্রজিংপু ফাননবা অসামগী চিফ কমিসনর কিস্টনবু কোলনৈল জীম্মা লুচিংবা লাম্মী চাম্মীগা লোয়ননা মণিপুৰদা থারকখি। গবৰ্নর জেনেৰেলগী য়াথং অসি অরোনবা অমা ওইনা চিফ কমিসনর কিস্টন মণিপুৰদা যৌরক্ৰিবা ফাওবা হায়দোক্ৰমদে। পোলিটিকেল এজেন্ট গ্ৰীমউদকী বাঙ্গলাদা চিফ কমিসনর কিস্টনগা মহাৰাজ কুলচন্দ্রগা লোয়ননা দরবার তৌসি হায়না কৌদুনা লাকপা মহাৰাজবু চঙহন্দনা থোজ্জান্দা কুইনা ওইহন্দুনা ইকাযবা পীৰতা নঙনা লাক্ৰলগা মশা ওল্লজুদুনা হাম্মা হনত্ৰবা যুবৰাজ টিকেদ্রজিং য়াওদ্রবদি দরবার তৌরৰেই হায়না হায়দোজুনা স্না কোনুংদা হলহনখি অদুগী তুংদা পোলিটিকেল এজেন্ট গ্ৰীমউদপু সনা কোনুংদা থাদুনা গবৰ্নর জেনেৰেলগী য়াথং অদু খঙহল্লুই অমসুং টেকেদ্রজিংপু সরেদ্রর তৌ হায়না হায়কুই। তৌইগুশ্বসুং স্না কোনুংদা মণিপুৰ অসিবু ব্ৰিটিসকী মখাদা লৈবরা নত্ৰগা মরুপ ওইনা মনীংতন্না লৈরিবরা হায়না হংবা ব্ৰাহংগী পাউখুমদদি মরুপ ওইনা নীংতন্না লৈরিবনি হায়খি। মনীংতন্না লৈবাক মশেলগী মরক্তা লৈরিবা চং-ন লোনচং মতুং ইম্মা মনীংতন্না লৈবাক অমগী মীদা অতোম্মা মনীংতন্না লৈবাকী সরকারনা হকথেংননা য়াথং তৌবা খৌদাবা চংনদে। মরম অদুনা টিকেদ্রজিং যুবৰাজনা ভারতকী গবৰ্নর জেনেৰেলগী ওরদর অদু ইল্লৰোই হায়বা খঙলবদা পোলিটিকেল এজেন্ট গ্ৰীমউদনা রেসিদ্দেনসিদা হল্লক্ৰগা শুগাইনা রিপোর্ট তৌখিরম্মী।

“গবৰ্নর জেনেৰেলগী হুকুম অসি পাঙথোকপা ওমদনা হল্লগদ্রা ? শীকত্ৰবা খুজিন ময়ামু মুক্তা চাওরবা মণিপুৰনা নুমিং তাবা নাইদ্রবা সাস্তাজবু অশুক উশিত্ৰবা?”

চিফ কমিসনর কিস্টন -কোলনেল স্কিনগা হা তামৈ। স্না কোনুংদা পাও পীখি -“ঐখোয়
হয়েং নিংখৌকাবা নুমিত্তা হল্লগনি বেগারি খর বন্দোবস্ত তৌবিয়ু, ওসি নুংদাং মণিপূরগী
জগোয় য়েংখিগে।” কুলচন্দ্র মহারাজনা সাহেবশিংনা হায়বা মতুং ইন্না তোপ, গারোস্তা
শোয়দনবা তৌ হায়না য়াথং হায়দোকখি। জগোইগীদমক লুপা নিকু ফংদুনা নোংথোনবা
ফুলোনা অহিং অদু সাহেবগী মমাঙদা জগোই শাকুই অদুগা নোংঙানগদবা পুং ৮
লৈরিঙৈদা হল্লকখি। শ্রী শ্রী গোবিন্দগী মজ্জলারতী মতুং নোং ঙানগদবা পুং অমা
ব্রাংলিঙৈদা ব্রিটিশকী লান্দীশিংনা মণিপূরগী সনা কোনুং কংলাদা ইখঙ -খঙহৌদনা
লান্দাখি -নোংচুপকী স্নেথোং অটৌবা খুদুম চনশিনখি। অরাং থংবা নাকন্দা থাঙ্গাপাং
লান্দুনা টিকেস্ত্রিং যুবরাজগী সজ্জাইদুদা লান্দুনা শ্রী শ্রী বৃনামচন্দ্রগী লাইশংগা লোয়ননা
যুবরাজগী সজ্জাই খুদুম চনশিনখি। অদুবু টিকেস্ত্রজিং যুবরাজদি লৈরমদ্রে। যুবরাজগী
সজ্জাইদা লৈরমদ্রে পুত্ৰনবা তংকোনা ব্রিটিশ লান্দীগী লাজিং থংলকলিবা ব্রিটিশ অফিসার
অদুগা য়ান্দুনা তংকো শিখি। লে: ব্রেকেনবরী শিবা য়ানা শোকখি অমসুং তুংদা শিখি।
নোংমৈ মখোল তাবদা মিপাইরবা মী কয়া চেছোক চেনশিন তৌবদা কয়া অমা নোংমৈনা
পান্দুনা শিখি শোকখি। তাংখুল হাও অনি বমন অমা শি। লান্দারকলিবা ব্রিটিশ
লান্দীনা খুল্লক চঙুদুনা উসম লৈকায় য়ান্বেম লৈকায় শাইখোম লৈকাই মুম মৈ থারম্মী।
মৈ কনবা থোবকপা য়ান্বেম তোলেম খোম্মা নোংমৈনা পান্দুনা শি। মী য়ান্না চেমরে
হায়দুনা খুস্বেং সুবিদাব, লৈশাং জমান্দার, অথোকপম দেবান মচা অমদি চোংথা
মিয়া অসিনচিংবা চঙ্শিন্দুনা লান্দারকলিবা কাঙবুগা য়ান্নে - চোংথা মিয়া নস্তনা অতৈ
অহুম অদু লান্দা শিখি। নোংচুপ থোঙদা ব্রাংখৈবাকপনা সিফাই ৫০ গা লোয়ননা
কাপনৈ থাঙ্গাপাং পল্লিদসু কাপনৈ। নুমিং চুপ্চুদুমা কাপববা তুংদা নুংদাং ব্রাইরমদা
সাহেবশিং সিফাইশিংগা লোইননা বেসিদেঙ্গি বাঙ্গলাদা চেনশিনত্রে অশোকপশিং
পুশিনত্রে। বেসিদেঙ্গিদা তোপ কাপশিল্লকলে -সহেবকী বাঙ্গলাদগীসু য়ান্না কাপকখি
-থেঙলক্কবদা ব্রিটিশ লান্দীগী খুংলাই নোংমৈ মক য়ামশিল্লত্ৰবদা
কিস্টনগা তানরগা কোলনেল স্কিনা বেংগুন খোংহন্দুনা লান লেপখিসি হায়না খঙহনখি।
সনা কোনুংদগী য়াবে হাইনা বেঙ্গুন মরোল হন্দুনা নোংমৈ কাঙ্গা লেপবে। কবম তৌবগা
য়েক্কবগী রাখল তোক্রবগা য়ানবা অমা লেপ্ৰবা দরবার তৌসি হায়দুনা চিফকমিসনর
কিস্টন, কোলনেল স্কিন, এজেন্ট গ্রীমউদ, মি কোজিস, লেফট সিমশন বেঙ্গুন খোংবা
অমগা লোয়ননা স্না কোনুংদা চংখি। দরবার তৌবে সাহেবশিংনা খুংলায় পুত্ৰা স্না
কোনুংদা থম্মু বিচার লোইরগা সৌখো হায়বা অদু য়ারমদে। স্না কোনুংদগী নোংঙাল্লগা
চংস্ত্রগনি বেকারী পীয়ু হায়জিল্লরগা অহিং অথেংবদা যুবরাজ টিকেস্ত্রগী মুমদা
লান্দাবদি টিকেস্ত্রজিং ঐবু হাংকে তৌবনি ওমদবগী তোকপনে -লান অসিদা মরাল
লৈজদবা মী য়ান্না শিরিবা শোক্ত্রিবা অসিগী দয়ী সাহেবশিংনি -মনীং তন্বা লৈবাক
অমগী মথক্তা হান্না খঙহনবা তৌদনা লান্দারকপগী মরাল লৈরে অমদি অশুক য়ান্না
মরাল লৈতবা মীলীং শিরিবসিগী দন্দি ফংফম থোকই হায়না সাহেবশিং পুত্ৰা শঙলীংবদা
শিল্লদুনা হাংখি। অমসুং সাহেবকী বাঙ্গলাদা লান্দাদুনা বাঙ্গলা মৈ থাদোকখি।

ব্রিটিসকী হিংস্রীবা লাদ্ধী কয়া অমা কাঙলুপ কাঙলুপ নাইনা শিলচর, কোহিমা তুমুরোমদা চেম্বি। মিসেশ গ্ৰীমউদ লোইননা চেনখিবা লাদ্ধী ৩০ মুক লদ্বীদা কৈস্টেন কোলিগা থেংনদুনা শিলচর যৌখি। লাংথবালদা লৈরস্বা সিকাং ৩৫ বক জয়াদার নগর কোলিগা লুচিংদুনা তুমুরোমদা চেনখিদুনা নুমিৎ ২ নিগী তুদা লেণ্টনেট গ্রান্টকী কম্পতা থুংখি, সিকাং ৫৬ না মণিপুর দরবারনা ফাখি। অশুয়া ক্রিষ্টনগা লোইনরকপা লাদ্ধী পুত্বা মায়খিবা ফংখি লেণ্টনেট ব্রেকেনবুরী, সুবদার রাজবীর নেবার, সুবদার হেমচান্দনচিংবা জুজিসারশিংগা লোয়ননা লাদ্ধী ৬৬ হেন্না শিখি। কয়ামকুম অমা শোকখি কয়ামকুম অমনা মফম খংদনা যাওখি। মণিপুরীশিংগী লক্তসু মার্চ ২৫ গী অহিংগী লান্দা পুত্তনবা তংকো, খুস্বোং সুবিদার, লৈশাং জয়ান্দর, অথোকপা দেবান মচা, য়াস্থেম তোলেন-খোস্বনচিংবা লুচিংবা কয়া শিখি লোয়ননা লাদ্ধী অমদি মীচম চামরোম অশি অনা নংখি।

টুমুদা লেণ্টনেট গ্রান্টনা লাংথবালদগী চেনখিবা জয়াদার বীরবল নগর কোলিঙ্গী মণিপুরদা থোকখিবা খৌদোন্ধী পাউ তারবদা ব্রহ্মাগী মনুংদা লৈবা আরমি হেদ কাউরদগী ওরদর লৌদুনা মিসেশ গ্ৰীমউদ অমসুং অতৈশিং মণিপুরীশিংগী মখুঙগী চেছোরকপা মতেঙ পাংনবা মাগী সিকাং য়াংখৈগা গুখা লাইট ইনফেন্ট্রীগী সিকাং কুছুগা লোয়ননা মার্চ তাং ২৮ গী অযুক পুং মঙাদা তুমু খাদোজুনা লদ্বীদা লান মচা মচা থেংন-থেংননা পলেন যৌরে। পলেনদগী তাং ৩০ গী নুমিদিং পুং ১০ তাবদগী হাইগংলকপনা খৌবাল যৌদুনা তাং ৩১ দা অরোং তুরেল হাংমদা লৈবস্বা মৈতৈ লাদ্ধীশিং তাছোজুনা খৌবাল অথোকপম লৌশিল্লগা মদুদা লানবল শেমদুনা লৈরস্বা। মথং নুমিৎকী অমুক্তা য়েংখিবদা য়েকুবগী লাদ্ধী মাইল অমরোম শাংনা লৈবদু উখি। মহাক মাঙুলোমদা চঙশিনবা ওল্লরোই খঙদুনা মখোয়গী লানবন অদু নীংখিনা শেম শাখি-অরৈবা ফৌ চেং, চিনি, হুই-চেংহাই খোমজিন্দুনা পৈশিল্লম্বী- অশুয়া খৌবাল অথোকপমগী লান মার্চ তাং ৩১দগী এপ্রিলগী তাং ৮ ফাওবা থেংনখি। লান অসিবু য়াইম্বুল লাকপগী লান হায়না খঙনখি।

অটো এলাংবা মার্চ তাং ২৫ গী সনা কৌনুংদা চিফ কমিশনর ক্রিষ্টন কোলনেল মীন এজেন্ট গ্ৰীমউদচিংবা বিচার তৌদুনা হাংপগী দণ্ডি শীবা মতমদুদা সনা কৌনুংদা লৈরে। মহাকসু খৌবাল অথোকপমগী লান শোকুবা হাওজৌসনা য়াইম্বুল লাকপগী তেজোলদা যাওখি। অটোগী মমাম্বা তেজাগী জয়সু অথোকপমগী লান যাওররে। জয় অটো সেলোই পাখঙ অহম অসিনা পামজবা ময়ুম ময়ুমদগী আশা চাউনা লাকখিবদি থাঙ চুভেই পায়দুনা য়েকুবা ব্রিটিস লাদ্ধীগা ইকথেংননা খুংনা ফংনা য়াল্লবনি। অদুবু খৌবাল অথোকপমগী লাদ্ধি খাঙবা কনবা তাম্ববগী লান ওইরলে।

ফুট মরিরোম হাংবা লৈপলনা কোয়শিনবা শগোলশেমগী ইংখোলদা ব্রিটিসকী লাদ্ধীশিং অদুনা কোম তৌদুনা পাকখদুনা লৈবনা কোয়শিন্দুনা লৈরিবা মৈতৈ লাদ্ধীনা

কাপশিল্লকপা নোংমৈ অনু অমন্তসু পানবা ওমদে-মথোয়না কাপথোরকপা ওলীনদি পান্দুনা মৈতে লাম্বী শোকপা শিবা রাওই। মৈতে লাম্বীনা চঙশিনবসু ওমদে মথোয়না থোরজুনা ডকশিল্লকপসু ওমদে, লাঞ্জাবা মশেলদি যান্না কাপনৈ। মণিপুৰ লাম্বীগী লুচিংবগী য়াথংনা বেজুখ-খোংনবা, ফিন্নান হায়নবা, মী পাউ থাদোক থাজিন তৌনবা অদু অটো এলাংবা জয় অমসুং সেজেই সনানা হেক হেক উই। নোংমদি মথোয় অম্ম লাঞ্জাবা ওইনা চংবিদুনা লৈপলগী ব্রাহ্মদা পাকখদুনা লৈ। লৈপল মন্থলোমদগী নোংমৈ কাপ্লকপনচিংবা অমত্তা তৌরজবনা মথোয় কয়খদুনা পাকখদুনা ওইহাঙং বারী শানা শানা মচীন মনাও খাল্লরম্বী। অটোনা হায়রকখি- “ভায় জয়, য়ান্নুং সনখাসু ডাবিযু- ঐথোয়বু লানশি কৈদৌঙে য়াল্লগদৌরিবনো ?”

“খঙদেনে ভায় অটো, ঐথোয় লান লাকপা নুমিং ৭ নি শুরে লাঞ্জাবা মশেল লুম-লুমদুনা নোংমৈ কাপ্লবা নত্তনা লান্দি শুকৌ তৌদে।”

“ফি কাসু য়ান্না হাইনৈ, পেংজুনসু খোংনৈ করি হায়নরিবনো খঙদে।”

“মৈতে তেজোনগী সেনাপতিনা সাহেবশিং নথোয়সু নযুমদা হল্পো, লান তৌবা কামদে ঐথোয়সু হল্পগে হায়না পেজুয়া হায়বদা সাহেবশিং অদুনা যাদে হায়না পেজুন মবোলনা খুমলকই হয়।”

“ফি হায়নবা অদুসু মদুনি হয় সাহেবশিংনা যাদে হয়।”

“মথোয়না করি খুল্লকপগে তাবরা ?”

“মৈতে নথোয়বু লান শোকবদা ওমই ওমদে খঙদনা হনবা হৌনদে নথোয়দুম হনখবো হায়বকই হয়।”

“ফি হায়নবদসু নথোইগী নথৌ লৈতে ঐথোয়দি হনবা হৌনদে অশুল্লা খুশ্বী হয়।”

“খুংলাই ফবদি মথোয়না য়ান্না হেল্লিদো। ঐথোয়গীদি নোংমৈ মক অসি অকাপ খুদিং হানবা তাবা, মথোয়গীদি মক তরা মেগজিন অমদা হাপ্পগা অমুক্তদা হানবা য়াই অদুনা ঐথোয়না অমুক্তং কাপলিঙেদা মথোয়না তবাবক কাপ্পা ওম্বী। অদুদৈ হেপ্পোজুনা মথোয়না লৈপল মকুমদা কোমদা লোতুনা লৈবনা ঐথোয় মৈতে লাম্বীশিংনা নোংমৈ কাপশিনবদুদি অমন্তসু পাল্পে- মথোয়না কাপথোরকপা মকদি মণিপুৰ ঐথোয়গী মীশিংদা পান্দুনা শৌকিৰ্শী শিবা রাওরে।”

“সাহেবকী লাম্বীশিংসি হন্দোকট্রো হায়বা য়ান্নবা তুংদা ২৬ নি পানবা নোংমাইজি(এপ্রিলগী তাং ৬) নুমিং যুংবা মতুং পুং ৫ তাবদা ব্রাহ্মৈয়াকপা, য়াইজুল লাকপা, দোলাইরোই হজ্জবা, য়েংখেইবা মেঞ্জর, চোংথা মেঞ্জর ব্রাহ্মৈ পেহিলানচিংবা লৈবাক পুন্মক লান চংদুনা কাপ্লরুই- মদুসু মথোয়বু ডাহোকপা য়ান্নখীবা দীবা ওমদরে।”

“অদুগা মৈতৈ লান্ধীনা কোয়শিন্দুনা লৈরবনিনা মথোয়সু মপান থোরকপা ওমদ্রে- যাবুং সনদ্বা কামদে থাঙ পায়না খুংনা ফংনা যান্নদুনা লান তৌশি হায়না পাবুং সান্ধাদা থর হুংলীমু।”

নুমিং অদুগী নুংদাংদা অটৌ এলাংবা, জয় অমসুং সেজোই সনানা মপাবুং হাউজৌসনা যাইজুল লাকপদা থাঙ পায়দুনা খুংনা ফংনা যান্ননবা হুংলি। মৈতৈ তেজোলগী লুচিংবা ময়ামগী সভাদা সান্ধা হাউজৌসনা যাইজুল লাকপনা হুংলি- “ঐখোয়না নোংমৈ ময়াম কাপশিল্লবসু মথোয়দি কোমদা লৈদুনা মরু যৌদরে। অদুনা থাঙ পায়দুনা খুংনা ফংনা হেজল যান্নরসি।”

চোংথা মেজরনা হায়রকখি- “ঐখোয়না নোংমৈ সান্ধা কাপশিল্লবসু মথোয়বু কোয়শিন্দুনা থলে। মথোয়না নোংমৈ সান্ধা কাপথোরকবসু মথোয় চংথোরকপদি ওমদ্রে- অশুন্না কোয়শিন্দুনা নুমিং নিনি, হুয়ীদংগা থল্লবাদ মথোয় মরু লৈররোই চানবা চিঞ্জাকসু লৈতদুনা মথোয় চরা হেনগনি- মতমদা মথোই চঙজরকনি। অদুনা নুমিং নিনি হুয়ীদংগা মপান থোকহন্দনা কোয়শিন্দুনা থমখিসি।”

সেনপতি অঙৌসানা হায়রকখি- “সায়ম অনীমক সান্ধা ফৈ, কোয়শিন্দুনা থোকহন্দনা থল্লগা লোয়না-লোয়ননা লান নাকে নাকে হায়বা অখৌবা পুন্মকরা চঙদুনা থাঙ পায়দুনা খুংনা ফংনা যান্নবীরো।”

অশুন্না মথং নুমিংকী লানফমদা হাউজৌসনা যাইজুল লাকপা অমসুং মচা ইবুংঙো সান্ধল সেজোইসনানা লুচিংদুনা লান নাকে নাকে হায়বা অখৌবা পুন্মক থাঙ পায়দুনা চঙসে। অটৌ এলাংবা অমসুং মগী মরুপ তেজাগী জয় হরাও মথোই কাজরে। মমা লৈবাকী য়েজুবা মলেছ লান্ধী খুংনা ফংনা যান্নদুনা হাংলুরনি খনবদা নুংঙাইবনা মশাদু ফুং ফুং লাওরম্মী। ফিতম শেল্লদুনা ফিদুপ কায়দনা চেংলিনবা চোংথোকপা যানশিনবা হাইদংগা তৌদুনা থেংনরকপনা নুমিং য়ংবা মতুং পুং অহম তাবদা সাহেবকা কন্না যান্নরে। সহেব অমসুং মগী লান্ধী যাইজুল লাকপা মপা মচা মঙামক শোক্তুনা শিমিতৈ। অটৌ এলাংবা অমদি মগী মরুপ জয় নুমিং তারদুনা তেজোন হঞ্জিন্নরকপদা যাওরক্রে-ওসিগী লানফমদগীদি হিংলক্রে- হুয়ংগীদমক শেষ শাদুনা লৈখি।

নুমিং অদুগী নুমিদাংদা গ্রান্টনা লানবন্দা হুয়ীদংগা মগী লান্ধীশিং রিভিযু তৌবদা মগী সিফাইশিং মখুন্না নোংমৈ মরু য়াঙথৈ য়াঙথক্তা ওইরে, মদুদি শুপ্লগী পুং অমগী লান তৌনবদগী হেজা চংলরোই হায়বা খঙখি, চাননবা বেশনসু বিনিগীতা মঙাইরে। নুমিং অদুগী নুমিং য়ংবা মতমদা চিঠি অমা ফংখি- চিঠি অদু কেপ্টেন প্রেসগ্রাফনা থারকপনি মাঝু থুনা হন্দোরক্কা ওরদর অদুনি। কেপ্টেন প্রেসগ্রাফনা লান্ধী ১০০ গা লোয়ননা লাকলিবা অদু মগী লান মতেং পাংনবা নন্তে মানা হন্দোরকপদা খুংলৌ পট্টৌদনবনি।

তাং ৮ গী নুংদাং অদু শুরু মন্থনি। অথাক অরাও য়াওনা নোং কন্ন চুবনা শুক্লা মমই, নোংথাং কুপ্পকপগী হেক হেক ঙাছোরকপা ঙাইহাত্তং অদুদা মশা মশাবু উজরম্মী। লেপ্টেনেন্ট গ্রান্টনা অমম্বদা চংপা উদদুনা মাগী গুখা সিফাই অমগী মখুত্তা য়ান্নরম্মী। অশুগ্না শোং পেক লাউদনা-অথোকপম লানবনদগী থোরক্কম্মী। নোংথাং অমুক অমুক কুপ্পকপদা থোংকাপ তরা-তরামুক থাং, পুংখাই অমা চপ লেপ তৌদুনা নোংনা শরু য়ৌনা চোংনা-চোংনা মী কনা খঙহন্দনা লোন্না তুমুরোমদা পলেল তাখি। নোংজুগী অহিং অদুদা মৈতৈ লান্মী অমত্তা মপান থোক্করমদে অদুনা তাং ৯ গী অযুক্তা সাহেবগী লান্মী অমত্তা লৈরমদ্রে চংস্ত্রে হায়বা খঙখি। অটৌ এলাংবা হনখিদুনা মাগী ওবা ব্রাংখৈ মৈরাবা পোইলাগী লান্মী ওইনা মথং লানগীদমক শেষ শাদুনা লৈখি।

য়াইমুল লাকপা হাউজৌসনা, সেক্কাইসনা মপা মচা অমদি মৈতৈ অথৌবা কয়ানা অথোকপমগী লানফমদা মথবায় কথোজুনা য়েক্কাবা পুন্না তাছোকখি। লানফম অসিমদি মৈতৈ লান্মীনা জয় ওইরবনি। নোংপোক নোংচুপ অব্রাংলোমদা লান তানবা চংলুবা অথৌবশিং লান লৈতে হায়না হন্নরকখি। অশুগ্না এপ্রিল তাং ৯ দগী তাং ১৯ ফাওবা সাহেবনা অমুক লানগারক্কাবা ফাওবা নুমিং খর অসি মণিপুরগী লৈমায়দা য়েক্কাবা মলেছ অমা ফাওবা লৈত্রে নীংতল্লা ঈংনা পাল্লনি হায়না খন্নরম্মী। অটৌ এলাংবা হিয়াংলমদা হন্নজুনা লৈরিকী নাক্তা নুমিং খরদং লৈখি। লাইনীংখৌ পাঙ্গনবদা হৈরুক হৈরা কাদুনা মথং লানফমসু জয় ওইদুনা হন্নক্কাবা খৌনিজখি। অথোকপম লানফমগী হৈরা অটৌ এলাংবা শাফি লানফি শেংলগা থাঙ চুঙ্গাই পায়দুনা লেগ্নদি মিৎ থক্কা ফজবনি। মপুরোইবগী সিগুন্না শক্তম অসি লৈরিকী থম্মোই লাইয়ুমদা মুংপা য়াদনা য়েকস্ত্রবা মূর্তিনি। মাগী তাইবং খোঙদারক্কাবা মচানুপা অদুসু অদুন্না ফজবা ওইগনি আশা তৌজরি।

সাহেবকী লান অসি তোকখিগবরা হায়ববু তোক্তদুনা নোংচুপ, অব্রাং অমসুং নোংপোক মায়গৈ অহমত্তা চাওরবা লান্মী তেজোন পুদুনা লানগারক্কা হায়বা পাও অসি ন্না কোনুংদা এপ্রিল তাং ১৯ দা য়ৌরকখি। “মণিপুর ইমা লৈবাকপু য়েক্কাবা মলেছশিং মখুত্তগী কন্ননবা মৈত্রবাক মচা অথৌবা চোংথোরক্কা-পজ্জং ফিরান থেংনিংদ্রা ? পামদবরা থৌনা ফবা মরৈবাক নীংবা মচানি শোন্নবা।” অশুগ্না নিংথেল্লা লাউথোকপদা চোংথোরকখিবা মরৈবাক নীংবা পাউনা ব্রজবাসি, চোংথা মিয়া, হাওবম মচা অঙাংহল অহ্নু মেঞ্জোর, লোঙজান্না সুবিদারবু পোইলা হাপুনা লান নাকে নাকে হায়বা মৈতৈ সিফাই ৪০০ গা লোয়ননা খৌবালদা লান ঙাকপা চংখি। অসিদসু নক্তনা ব্রাংখৈরাকপা মাইপাকসনা অমসুং য়েনখোইবা মেঞ্জরনচিংবসু মৈতৈ লান্মী ৭০০ পুদুনা খৌবালদা তেজোল শাদুনা লৈখি। অশুগ্না নোংচুপলোমদা শগোল হঞ্জবা কালাসনা, সনাঙাংবা লৌকংপুৱেন য়েনখোইবা পোইলানচিংবা লান্মী

১০০০ পুদুনা লাইমতোন্দা তেঙ্গোন শাদুনা লৈবে। অরাংলোমদা স্বাইবাকপা লাইশ্রম জন্তুবান্দিংবা লান্দি ৮০০ ৮৭লে।

অটো এলাংবা মাগী ওঝা রাংথৈ মৈবাবা পোইলাগা লোয়ননা লান্দি ৩০না মাঙ থাগংলকুনা মান্তকচিং তুং ওইননা থনশ্শগা ককচিং যৌৎখি। ককচিংদি মতমদুদা মেজব লেসলীনা দোমিনেং তৌদুনা ককচিং খুন্দা সাহেবগী সিফাই যান্না লুমদুনা লৈবমখি। রাংথৈ মৈবাবা পোইলানা ককচিংগী মীশিংদা হংখি- “সাহেবগী তেঙ্গোলদি কদাইদনো?”

ককচিংনা খুমলকখি- মনাও চিংদা লৈবা অসিনে। পোইলানা-মনাও চিং চৎনবা মমায় ওল্লকপদা খুল্লজ্ঞা লুমদুনা লৈরস্বা সাহেব অমসুং সিফাইনা পুন্না নোংমৈ কাপশিল্লকখি। পোইলানা লুচিংদুনা মথোই কুত্থানা সাহেবগী লান্দি খুংনা ফংনা যান্নবে রাংথৈ মৈবাবা পোইলানাচিংবা মী ২০ শিবে অবেশ্বদুনা চেনথ্রে। অটো এলাংবা চেনখিবা মবজুদা যাওবক্তে- অশিবা মবজুদসু যাওবমদে। অটো এলাংবা মাঙথ্রে।

এপ্রিল তাং ২৫ দা নোং ওল্লকপদগী হৌনা নুমিং তাবা ফাওবা খুংনা ফংনা যান্নবা খোংজোমগী লান্দা পাউনা ব্রজবাসি মেঞ্জবনচিংবা লুচিংবা কযাগা লোয়ননা মৈতৈ লান্দি ৪০০ গী তেংগোল পুংতুম তুমখিবগা লোয়ননা মণিপুব লান্দা মাযথীবে। মবৈবাকীদমক মথরাই কংথোকুবা লানফমদুদা হিংহৌবা শাখিনা শোকুবা চোংথা মিয়া মেঞ্জব খৌবাল লানশঙদগী তাং ২৬ তা ফাখি। নোংচুপলোমদগী লানগাবকপা মেঞ্জবল সাহেবনা লুচিংবা সাহেবগী লান্দি তাং ২৭ তা কংলা কোং খুদুম চনখিবগা লোয়নন মণিপুব মীখা পোল্লে। বড় সাহেব মেঞ্জবলনা মণিপুবগী নিংখৌগী মংৎ শিন্দুনা মণিপুব ওকপগী হৌদাং পুথি। থিন্দনা মহাবাজ কুলচন্দ্র, যুববাজ টিকেচন্দ্রিং মংৎ, ওকপনচিংবা কযা মশা মশা দাংবন্দল হৌথ্রে। সাহেবকা মথজ্ঞা লান হৌই ওয়দুনা ওবেদ থাপ্পাল ফসি তৌদুনা হাংথ্রে-কুলচন্দ্রা মহাবাজনচিংবা কযা মণিপুব রাংমা কালাপানীনচিংবদা লৌই থাথ্রে। মণিপুব মপুং ফানা সাহেবশিংগী মথা পোল্লে।

মণিপুব রাংমা কালা পানীদা লৌই থাবদা লৈবিকী মপা ছইদ্রোম সুবদাবসু যাওথ্রে। অরাবদি হৌনদুনা লাকই। লৈবিকী লাইবক অরাবা চবোং চবোংনা থল্লকখি। অটো শিশ্রে হায়বা অবেশ্বা খঙদবনা মা লৈখিদবগী খৌরম অমা ফাওবা পাঙথোক্ত্রি। লৈবিকী থেশ্মাইনুংদদি অটো হিংলি থুনা হল্লকনি হায়না যান্না হকচিমা থাজবি। মনাও চিংগী লান্দা মৈরাবা পোইলানচিংবা মৈতৈ অখৌবা কুন শিরবা তুংদা থংনবা নুমিংতা লানগারকপা সাহেবশিং খোংজোম যৌথ্রে। লান্দা শিখিবা মৈতৈ লান্দিশিং অদুগী মরী মতাশিংনা অশিবা মচা মনাও মশুং যৌপ্পা যাওরস্বশিং পুখিদুনা ময়ুম ময়ুমদা পোংলৌইখি মথৌ মঙম পাঙথোকুখি। মপা হঞ্জবনা থিবদা অশিবা মরক্তা অটোগী অশিবা মশা থেংনখিদে। লানফমদগী চেছোরকুনা হিংহৌবা মথোয় তরাগী মরক্তসু অটো যাওবক্তে।

মৈরাবগী লাক্ষী মবক্তা অটৌ যাওই মাগা লোয়ননা লান চঙমিঠৈ হায়বসিদি তেহুগী জয়না তশেং তশেংনা হায়। অদুনা সাহেবশিংনা মাবু ফাদুনা পুথুমাগ্নে হায়না খম্মৈ। লান লোইত্রে মণিপুর মীথা পোন্ধে। সাহেবনা ফাবা মমৈতে লাক্ষী কয়ামা থাদোরকত্রে কয়া অমা জেলদা থমত্রে, কয়া অমনা নমদুনা সাহেবশিংগী থবক শুহনত্রে। অদুবু মফম কদায়দসু অটৌবু উবা ফংখিদ্ৰে। মশানসু থোরজুনা মহাক লৈরি হায়বা উৎলদরে। মপা মমা হঞ্জবা হঞ্জবী অমদি লৈবিক্কী মিৎকী পি কংবা লৈত্রে।

অটৌনা লান চংলমদাইদা নাওপুহৌবা লৈরিক থা তারা মপুং ফারকদুনা মমিৎ মায় পাঙলে অঙাং উনরে - নুংশিহুবা মচানুপা অমা পোন্ধে। মশক মঙং মতৌ মপা অটৌ হেক হৈজিল্লি লৈরিক খিত্তং অবা অন্য কাউজরো অটৌ কায়নবগী পিরন্তা মচাগী মতৌ উবদা মোমোন নোকপা গুমজরে। হুজুকদরা হায়না চহি অমা চুপ্পা ওইরবা ফাও কবিগুস্তা শনম মীনম অমত্তা ফংখিদ্ৰবদা অটৌ লান্দা শিত্রে হায়না অরেপ্পা বারোপ লৌদুনা পাক্কাং পাস্থীগী মতুপ অমনা অটৌগী মশাগী মহং শিন্দুনা শন্দুক মথক্তা থমদুনা পোৎলোইত্রে - শ্রাদ্ধনচিংবা মথৌ মঙম লোইনা পাঙথোকত্রে।

অটৌনা লানফমদগী মাঙখিবা মতমদা লৈরিক চহি তরানিপান মপুং ফারকপদা গায়রি। অটৌগী মচানুপাদু পোকপা মতমদা থাগী থোংচত্তা চহি তরামাপন চঙলকলে - ঈনখংলকলিবা মপুং ফারক্লিবা মহাক্লী। মচা অমা পোকদুনা মৌনহা ওইরবসু মমানরা কয়া মশম লৈশাবিবিণী। লৈবিক্কী য়েক্লবা বৈরিসু মাগী ঈনখংলক্লিবা মপুং ফারক্লিবা মশা অমসুং ফজবা হেনগংলকলিবা বাশি লৈবা শক্তম অদুনি। মিতারিবা নুপা নুপী খাক্তনা মীনা কল্লক য়েংথিরিবা, নন্তবা মিৎয়েং মঙোন্দা থমলিবা পুম্মক মাগী নহা ওইরিবা ঈনখংলক্লিবা অমসুং অনৌবা ঈ শিনবনা ফজবা হেনগংলকলিবা বাশি জৈবী, শক্তম অদুনি। মতম অদুগী হিন্দু বৈষ্ণব ধর্মগী চংনবী মপুরোইবা শিত্তবী লুপ্তা ওইহৌরবী অমনা চংকদবা শাজং শেংকদবা ফিজ্জেং চাকচা অদু গাক্সা চংপদা লৈবিক হৈনদবা কবিমত্তা লৈতে। অদুবু চন্দন অমুবা থিনবা, পুংঙৌ ফনেক শেংপা, ইল্লফি অঙৌবা ইনবা লীক - কোন খুজি নাচি শিদবা নাইন যান্দবা শুপ্ততগী উবিক অমত্তং শিবা অদুনা লৈবিক্কী ঈনখংলক্লিবা শাহৌ অমদি ফজবা বাশি লৈবা হেনগংলক্লিবা শক্তম অদুবু লোৎশিনবদি গুমলমদে।

লৈবিক্কী অতোপ্পা বৈরি অমনা লৈবাকমচা তাবা ইমুংদগী হৌরকপনা মীঙোন্দা অথীবা খোন অমত্তা হায়বা গুমদবা অসিনি। মরমদি মীওইবশিংগী মরক্তা ফজনা হায়বদা চত্তবা খব ব্রাওরপ তৌবা কহ্না কল্লুম্বা খোনচোপ থারগতা চংপা মী কাঙলুপ অমসু লৈরিদে।

লৈরিক্কী থম্মোইদা অটৌ নন্তনা অতোপ্পা নুপা অমগী মফম লৈতে, মমি তাদে অদুবু নহা ওইরিবী মৌ নহা লুপ্তাবী অসিবু যিতাবা মীগী মশীং নোংমা নোংমগী হেনগংলকখি। লৈবিক্কী থোংথাং খুদীংমকপু মুন্না য়েংশিল্লিবশিংগী মরক্তা য়াওরি মকু

মনেম, লৈকাইগী মীরা গাঙনবা কয়া। নুপী ওইবীগী হৌনশা সমাজদা চৎনবা মতুং ইল্লা লুহোংলবা মতুংদা নিংঙোলবু নুপা ময়ুমদা থিন্দুনা মৌ ওইরবা তুংদা নিংঙোল পুন্না মশামগী হৈনবী খাদোক্তুনা নুপা ময়ুমগী চৎনবী হৌন-লোনচৎতা মশুং ফানা হৈনবী ওইবা অদু করিমত্তা কায়দনা লৈরিক লৌউবা হৈরমদবা হৈরে ইংখোল কোইবা খঙলমদবা খঙলে- করি অমুক হায়নি পাত্তা কুমদুনা ইনজিং লোংখোল গা ফাবসু হেদোক্তা হৈরে- হান্না লৈরম্বা কাঙবুনা মঙোন্দগী হেনবা ওমদরে।

পীল্লিবা মচা নুপাবু মিকুপ অমা ফাওবা মাগী মিৎয়েং বাংমদা থমদনা কোয়শেন শেল্লবগা লোয়ননা ইমুংগী থবক পুন্না তৌবগী মথক্তা অহল ওইরবা মকু মনেমগী সেবাসু তৌরম্মী অমদি লৌশিং ইংখোল পুন্না য়েংশিন্দুনা চহি অমগী চান-থক্লবা বাৎতনবসু শীল লাঙলম্মী। রাত্ত-পাদবা ইমুং ওইরবসু লানফমদগী মাঙখিবা মচা নুপাগী খনবদা লাইমন হৌরবা মপি কংদনা লৈরক্লবা অহল অনি অদু লৈরিকী মচানুপা মশুগী কুশ্মেদা অরা-অনা খর খর কাউরক্লে। অদুবু মশক মতৌ ফজবা হেনগৎল্লিখী মমৌ নুপী লুত্ৰাবী অদুবু কল্লক্লম্মী খম্বনলম্মী মরক মরক্তা করিগুন্না কৈশু লৈতবা মরম অমগীসু মমৌনুপীবু থীনা চৈরগা পেঞ্জরম্মী।

লৈরিক্সা য়ান্না হৈ শিংনা মাগী লমচৎ শাজক্তা ছিদ্র অমত্তা লৈতনবা হোৎনরম্মী। কৈদৌঙেদসু মহাক মশা মথক্তা চৎথোক্তে, মতম পুন্না মমাম্বা নত্রগা মচন মচে মনে লোয়নদুনা চংলি। মঙোন্দা মিতারিবশিং অদুনা পাক কাইহৌবা ওল্লমদে। অদুবু লৈরিকপু মিতারিবশিংগী মরক্তগী অমনা শন্দোরকখি-তোকগা অমা “মহাক লৈরিকী মরুস্বীনি”। মথোয়না লৈরিক্তা রা থংননবা নুপী মথং মথং থাজিক্লকখি। লৈরিকী নাকোং অনীমক্তা ওংলরি-“মানা য়ান্না পামজৈ হায়বনি” “মানা হায়রিসি কুইরে য়াথোকথোদনা”, “মোংফম শঙুদুনা লৈবসিবু কান্নরিভা?” যৌবনগী মতম অরেশ্বদা হৌহল্লিবসিবু হৌনবরা? লৈরিকী মচান্নদি- খুমলি “হৌনদেদা অদুন্না হায়বীগনু-এসে চাজেনবী মৌনহা লুত্ৰাবীনি।”

নোংমা মনেগা লোয়ননা নুংদাংরাইরম লৌবুকতগী হল্লকপদা মঙোন্দা মিতারিবশিংগী মরক্তা খাইদগী হেল্লা মরৈ মরা চাউরবা হিদংগী মচানুপা রাইখোম নবকুমারনা মায় থারবা শউন্না কুপ- হায়রকখি মী কোইক্ক-কোইক্ক য়েংলগা - “লৈরিক ঐদি নঙবু নশা লৈশারিঙেদগী হৌনা নীংজরকপনি হৌজিকসু ঐদি নঙবু নীংজরি, নঙগীদমক্তা লেপলি। কৈদৌগে ঐনা নীংজরিবসে অমুক্তদি থুংহনবীমুদনা।”

“হৌনদেদা তাদ নব ! নঙদি পাখঙনি, ঐনা এলাংবম শাগৈগী মৌনি ইচা লৈরবনি, লুত্ৰাবীনি, হৌনেদে অদুন্না খনবীনু।”

“নচানুপাদু ইচা ওইনা য়োকচগে। নঙবু অমুক্তদি মুন্না খল্লু।”

“হৌনেদে তাদা অদুন্না হায়বীনু, ঐগী ইবুংঙোদো লান চংখিবনি শিবা হিংবা খঙদ্রিবনি, ঐদি মহাক হল্লকপা গাইজরিবনি।”

“ইবেশ্মা লৈরিক ! ডায় অটৌদি শিহ্রবনি, শিহ্রবগীদমক মং শাঙুনা লৈবা হৌনদে। নশা নহানি, ঈনখংলক্লিবনি ঈনখংলকপগী নুঙাইবা যৌবন বসন্তবু অরেহ্নদা মাঙহনবা হৌনদে। মুন্না খল্লু অমুক্তা ঐবু অমুক্তা চানবীমু।”

“হৌনদে তাদা ! অদুয়া হায়বীনু” হায়রল্লগা মমায় গাঙুনা পি মরিক অমখক্তং মিত্তগী শিহ্রবগা-“ইনে লেঙলসি” হায়রল্লগা ফং হাইদোক্তুনা থুনা মাঙুনা মমুম তান্না চংখি।

মমুম যৌরগা মহাক্সা নুমিং খুদীংগী অমুক অমসুং নুমিদাংহাইরমদা ধূপ থাওমৈ কল্লুনা পুজা তৌজরিবা অটৌগী থাঙ চুঙোই অমসুং লানফি ফিজেং মানা অটৌমক্লি হায়না খঞ্জরিবা অদুগী মমাঙুনা ফমদুনা হা-লান অমত্তা গাঙুদনা তুমিলা মমিত্তা মপি ওবোরো তানা হায়জখি-“ইবুংঙো করি ওইরসিগে ঐবু। কৈদৌদৌ লৌশিনবীরগদগে ঐবু।”

অশুন্না হেক হেক কপচখি-নোংমসু মাইবম চল্ল পাখঙ লাকপনা মী কনা লৈতবা তাজা য়েংদুনা পুত্রিদগী ঈশিং শোকপা থোরক্লিবী লৈরিক্তা হাংমখি-“লৈবিক! ঐনা নঙবু প’মজবদি সিনি হায়নিংঙাই প্রমান তৌনীংঙাই লৈতবনি। ডায় অটৌদো ঐগীদি নুংশিরবা মরুপনি অদুবু লান্দগী হল্পক্লেদো। শিহ্রবগীদমক নপুলি মাঙহনবা হৌনদে ঐনা নীংজবসে অমুক্তা থুংহল্প কৈদৌগে ?”

“অদুয়া হায়বীনু তাদা হৌনদে, ঐসে নখোই খুনগী যৌনি মরা মপুবোইবা মাঙব্বী মবাইবক থীরবী লুত্ৰাবী নচরি। ঐবু নুংশিবীমু, অদুমনা তাকলীনু।” মমায় গাঙুনা হায়রল্লগা খুংলৈ থুনা ঈশিং চম্ফ কোক্তা থোংগংলগা চঙখি। হা-লান মচেং অমত্তা গাঙুদনা তুমিলা কপ্তুনা লৈখি অটৌগী মমাঙুনা। লৈরিক মপুল্লীংদা খোজেল অমা তাখি-“ঐ লৈরি ননাক্তা করিমত্তা নুংশা থীগনু।”

অশুন্না নোংমসু নিংঙোল লাকপা হইবেম মনিসু লৈরিক্তী হাফমদা ময়া কুমদুনা লৈহৌরবনি। অদুবু লৈরিক্তা মিৎয়েং চঙলিবা হিদাল্লরিবা অহ্মক অমত্ত লেয়া লৈরমদে। খুন অদুগী হল্পক্লী মৌ নহাশিংদা শেন দীদুনা লীজিত্তে লৈরিক্তী নকোং হাইচিলহল্লি, লৈরিক্তা হা হায়হল্লি-তোকঙা মথং মথং শন্দোকহল্লি। মথোয় অহ্মসিগী মরত্তা লম লৌশিল্লকপা হেঞ্জিল্লকপা নবকুমারনি। মানা শন্দোরকখি তোক্তা-“মাগা লৈরিক্তা মরী লৈনরে, গাঙুদরে” তোক্তা অসি হল্পবা হল্পবী নাকোং যৌখি। মথোয় অনীদি মমৌ নুদীগী শাজং অদুয়া তৌরমগনি হায়বা থাজদে অদুবু মতুং ইল্লুবা দি ওমদবনিনা মী অমত্তা নত্তনা অনী মরীগী মফমদগী হাদু তাবদা ওইবা য়াৰা প্রমাণ অমত্তা লৈত্রবা ফাওবদা শাওনীংবোই কল্লকপোই তৌদুনা নোংমদি মমৌ নুদীবু য়ান্না থীনা চৈবিরম্মী। লৈরিক গতি লৈতে মকু মনেমদা হায়জখি-“থাজবিল্লু নু হায়জিনবীবা গাঙুনি-শাগৈগী মর্যাদা মাঙবা থবক অমত্তা তৌজরিবা লৈতে।” কল্প-কল্পা মবুঙো অটৌগী মাঙদা মায়োরুনা ফল্লগা-ও থোংনা কপখি-হুয়া হুয়া হংজখি-

“কৈদৌঙৈ লাকপীগদগে ঐবু ননাজ্ঞা পুৰিনবা।” হঞ্জবীনা মতৌদু উবদা নীংঙমমজ্জদুনা চহি অহ্ম চঙলক্কাবা মচানুপাদু মাগী মনাজ্ঞা খাজিল্লকখি। মাগী থম্মোয়না তাগুম তৌখি-“করিগী ব্রাহ্মী ঐ লৈরিসিদি”- মচাগী মতৌ উবদা মমিত্তা মপী তানা তানা মোমোন নোকচখি।

অসুম্মা চহি অহ্ম বানা খাঙলক্কে। হঞ্জবা হঞ্জবী লৈরিঙৈদা বা হেঞ্জিনবা ওল্লমদে। চপচাবা প্রমাণ লৈতবনিনা তোকঙা ওইনা অদুম্মক মাঙখি। মচা নিপানা চহি অহ্ম শুরকপদা মনা হুংলে-মপু মবেন হরাওজৈ। লৈরিকী অপান্দি মচাবু মতীক চাবা মী অমা ওইহনবনি। যুগ ওল্লবা লৈবাক্কী মণিপুৰ সাহেবকী মখাদা লৈরবদা। ওল্লক্কাবা সমাজকী ফিভম অসিদা মতীক চাবা মী ওইগে হায়ববদি লাইরিক লাইসু হৈতবা য়ারবোই অদুনা মচা অসি ইম্ফালদা মপামদা থমদুনা লাইরিক লাইসু তমহমগে থমদুনা মনা হুংপা নুমিং অদুমজ্জদা মকু মনেমগী য়াথং অয়াবা লৌখি। মশু নাহুংপা মতুং ইকুই কুইদনা হঞ্জবা-হঞ্জবী মচা নুপা অটৌ কৌদুনা কপথে কপ্পন্নগা অহিং অমত্তদা পূম্মা নোংগাত্বে। লৈরিকী দম্বা কুংশিল্লকলি।

হিয়াঙলমগী তৌঙম্বা নবকুমার, চন্দ্র, মনি মথোয় অহ্মা মিতাবিবি লুত্ৰাবী লৈরিক নোংমা-নোংমগী ফজবা বশি লৈবা হেনগৎলকলি-মথোয় অহ্মসু লেপ্পা লৈতনা হোৎনরি মাগী মাগী পছুং যৌনবা। মীওইবশিংগী মবক্তা খোস্তি তাদ্রিখে তোক্তবা, ফজনা লেপ্পা হায়বদা চঙবা কাঙলুপ অমা লৈ-মদুগী মবক্তা মথোয়সু য়াওবি, লম হেল্লি। লৈরিক্কা ব্যবহার কায়দনা ফজবা ব্রাহ্মীনা য়ানীংদে হায়বা খঙহল্লিবা অদু ইকায়দুনা তৌবনি মশানদি যাদবা নঙে হায়না লৌই। হৌজিক মথোয় ৩ পুনত্বে। নোংমা নুমিং চুপ্পা অমা ফমদুনা মথোয় অহ্ম করম তৌসিগে খল্লরম্মী। মমৈদা মখুং মশা খর য়াওবা দরকার লৈরে হায়না লেপ্পখি।

মকু মনেমগী শ্রাদ্দ লৌইত্বে। শ্রাদ্দ য়াওবা লাকপী মমাদা মশু নুপাদু ইম্ফালদা লৈদুনা লাইবিক তমহনবগী বা হায়নখি। ইম্ফালগী চাউরবা যুম অদুনা লৈবিকী মমা মথন্তা লৈরি। মপুবোইবা সুবদার খোংজোম লান্দা মৈতৈনা মায়খিবদগী সাহেবনা বিচার তৌদুনা বন্দি ওইনা কালা পানীদা থাখি। মপুসি চুপ্পা লৈত্ৰগদবনি মণিপুৰদা অমুক হল্লকপা য়াদ্রবনি। সুবদাবগী নুপী ওইদুনা হাই-হুম্মা পাল্লম্বদো তোকত্বে। মখুংনা থবক শুদুনা ফিরোন শাদুনা চাকখুম মৈ মুত্তনবা হোৎনদুনা লৈখি। মীওইবগী লাইবক তম্বা ওমদে। লানফমদা শি খঙদে, য়েক্কাবনা ফাত্বে খঙদনা মাঙত্ৰবা ময়ানুপা, লুত্ৰা ওইহৌরবী নহা ওইরিবী মচা নুপী, মপুবোইবা লৈনা লুত্ৰা ওইরবা ফিভম হোৎলবা মশাগী পুসি পূম্মকসে য়েংলুবদা নুংশা মপী হোনবা নত্তনা অতৈ উপাই লৈরমদে। অদুবু পূম্মকসি মণিপুৰ মমা লৈবাক্কী নীংতম্বা ওল্লবা হোৎনবদা নীংতম লাম্মীনা ফংফম থোকপনি খম্মা মবুক ফাখদুনা হিংলি। আশা তৌরি নোংমদি মণিপুৰ শোয়দনা নীংখা তমগনি।

মশক মতৌ রাশি লৈনা ফজবা, ঈনখৎলকপা মপুং ফাবকপা ঈ থাংনা ফজববা
শাওং শাদা ফিভম মুৰ্তিনা পোকহল্লকপা মিভাবশিংগী মরক্তা তৌঙল্লবা অহম অদু
লৈবিক্তা হাইজিনবা শুকয়া মযাবক্তুবদা মীওইবগী মশাদা য়াওবিবা শারমচৎনা
হেঞ্জিল্লফুনা মথোয় অহুমা নোংমা নুমিদাংরাইবম খোইদুমদগী হিরানমৈ-লাইনিংথৌ
পাঙ্গনবগী লাইকোন উমং তাবা লম্বীদা লৈরিক মমা মচাবু কোয়শিন্দুনা থৎখি।
লোইনবকপী চেনথ্রে, চন্দ্রনা মী অতৈ লাকপা য়েংলি, মমিনা লৈবিকী মচা অঙাং
নুপামচা অদুবু ফাজিন্দুনা থম্বী নবকুমাবনা লৈবিকী মনাক্তা চঙ্শিল্লফুনা বা কাতু
কাবন ঙাঙল্লমদগী হেঞ্জিল্লফুনা মখুং মশা শাংদোবকখি। ফজনা লৈবাক মচা তাবা
বাহৈনা হায়জবা তাবিবক্তুবদা অদুদা মমায় ঙাঙনা শাউববী লৈবিক মকোক্তা কোকশেং
চেৎনা পুনশিন ইয়ফিনা ঝাংজেং চেৎনা লাক লৈশাবিঙদা মপানা মশা কঞ্জনবা
তম্বীখিবা শাবৈ শবা শাজেন চাং য়েংবা হৌবকলে। নবকুমাবনদি অচম্বা নুপীনি কৈশু
তৌবকলোই খুংহনবা ওমলোই খম্বা ইতাউ তাউনা হেঞ্জিল্লপা খুং অদু য়েথক্তুনা
লৈবিক্তা মমায়দা খুবাক্তা থাবগা লোয়ননা মশা লৈনা চোংদুনা খোঙপাক্তা অমুকসু
মমায়দা কাওথে নবকুমাব লৈবাক্তা উপথুননা তুই-ফুক হৌগক্তুনা হোংচিল্লকখি-
চন্দ্রসু নবকুমাবগী মতেং পাংবা চঙ্শিল্লকখি-মতমদুদা মনিনা ফাবিবা অঙাং অদুনা
বাব্বা কপ্পকখি মনুং কল্লবী লৈবিক্তা শোঞ্জখি- “ঐগী ইবুংঙো নঙবু কদাইদা লৈবগে
নঙ লৈবল্লবদিকো ?”


হৌজিক মথোয় অহুম্বাক চঙ্শিল্লফুনা লৈবিকপ ফাননবা হোংনবকলে-
তাজা অসিদা কদোমদগীনো খঙ্তৌদ ফিমু শেংপা নুপা পাখং অমা হোংচিল্লফুনা
মথোয় অহুম্বাক মংকাক থুগাইদুনা যুগংগা লৈবিকপ মশে য়ে কনাখি অহুম্বাক
নাহৈদনা লৈবাক। ওদুনা লৈবি। মচানুপা লৈবিকী য়ে শিঃ পগা বম্ব শেংপা পাখঙদুনা
লৈবিক্তা অফাং “চন্দ্রসু মমক ইফাক্তা উমং ম.”

ইস্ফান, ২৪ ১০ ১৩, ২১

MANIPUR UNIVERSITY



13301/Man





১১

এলাংবম সোনাংগী ফোঙথবা ব্রাহ্মসমাজ

নিম্মল যমুনা/১৯৬৬ ইং

রোমকুদা শিকার/১৯৭৩ ইং

মংশং তানবা/১৯৭৮ ইং

জগন্নাথ পুজারী/১৯৮২ ইং

মমাঙথোঙ লোল্লবদি মনীংথোঙদা লাকউদনা/১৯৮৫

হায়নবীদো/১৯৯০ ইং

মৈতৈগী ইজ্ঞং/১৯৯৫ ইং

বাতোকচাও/২০০৪ ইং

মরুদো কদায়দা.../২০০৭ ইং

শৈজেরে অদোমগী খুয়া